

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا  
اور جو ہماری طرف آنے کی کوشش کریں گے ان کے لئے ہم خود راستہ بنا کر دیں گے

# تلاش حق

ایک تحریر کا مناظرہ

ناشر

مکتبہ الوبیہ ناشران و تاجران کتبیت محل

اے ایم اے کراچی فون ۵۶۳۹۲

ہر دو روپیہ ۵۰ پیسے

DATA ENTERED

۲۹۷۶۰۲

۱۱۲۰۵

فہرست مضامین

ت ۵۸۵۲

نمبر شمارہ

صفحہ

- ۱ - پیش لفظ ۶
- ۲ - جناب ثواب محی الدین کا تعارفی خط ۷
- ۳ - حنفی مذہب کے خلاف سنت مسائل ۱۲
- ۴ - امام ابو حنیفہ اور جمع احادیث ۲۰۵
- ۵ - امام ابو حنیفہ اور ان کی طرف منسوب کردہ مسائل ۲۶
- ۶ - ائمہ کرام کی فضیلت تقلید کی مقتضی نہیں ۲۹
- ۷ - منتہائے فضیلت کی اتباع ۳۱
- ۸ - کیا امام ابو حنیفہ ہی حدیث کا صحیح مطلب سمجھے ۳۱
- ۹ - تقلید اور شریعت سازی ۳۳
- ۱۰ - صحیح بخاری کی حدیث کو ماننا امام بخاری کی تقلید نہیں ۳۵
- ۱۱ - صحیح بخاری و صحیح مسلم کی صحت پر امت کا اتفاق ۳۶
- ۱۲ - جاہل کا عالم سے سوال کرنا تقلید نہیں - ۴۰
- ۱۳ - محض وہم و گمان سے حدیث کو نہیں چھوڑا جاسکتا - ۴۰
- ۱۴ - صحیح بخاری و صحیح مسلم کی صحت پر ائمہ کا اتفاق - ۴۱
- ۱۵ - حنفی فرقہ کے بے شمار مسائل بے دلیل ہیں - ۴۲
- ۱۶ - اہل حدیث! بتلائے اسلام سے ہیں - ۴۲

DATA ENTERED

- ۱۷- تقلید کا صدیوں بعد شروع ہونا۔ ۴۵
- ۱۸- اولیاء اللہ اہل بیت ہی ہوتے ہیں۔ ۴۷
- ۱۹- اکثریت اور خدمت دین حق پر ہونے کی دلیل نہیں۔ ۵۳
- ۲۰- عقائد کی سختی صفت محمود ہے بشرطیکہ حق کی راہ میں حائل نہ ہو۔ ۵۵
- ۲۱- کیا تمام مقلدین علوم عربیہ سے کورے ہیں۔ ۵۹
- ۲۲- صحابہ کرام حدیث طے پر اپنے فتوے سے شروع کر لیتے تھے۔ ۵۹
- ۲۳- ترک رفع یدین سنت نہیں۔ ۶۰
- ۲۴- تقلید گمراہی کا کچھڑ ہے۔ ۶۲
- ۲۵- وہابی کوئی فرقہ نہیں۔ =
- ۲۶- عدم ذکر سے عدم شے لازم نہیں آتا۔ ۶۳
- ۲۷- استادی شاگردی تقلید نہیں۔ =
- ۲۸- تقلید کا باعث احساس کمتری ہے ۶۳
- ۲۹- توبہ کے بعد پچھلے گناہ بھی نیکیوں میں تبدیل کر دیے جاتے ہیں۔ ۷۱
- ۳۰- غیر مسنون وظائف کوئی نیکی نہیں۔ ۷۱
- ۳۱- علماء حق کا معیار نہیں ہیں۔ ۷۲
- ۳۲- اجتہادی اختلاف اور تقلید کا فرق۔ ۷۳
- ۳۳- ایک حدیث سے رفع یدین کے خلاف غلط استدلال ۷۵
- ۳۴- چند مغالطے ۸۰

- ۳۵ - رفع یدین فرض ہے - ۸۶
- ۳۶ - نماز کے ارکان میں فرض و سنت کی تفریق ۸۸
- ۳۷ - عبداللہ بن مسعودؓ کی حدیث کا متن غیر محفوظ ہے - =
- ۳۸ - امام حنفی پر تھے لیکن مقلد حنفی پر نہیں - ۹۵
- ۳۹ - مجتہدین خطائے پاک نہیں - =
- ۴۰ - فقہ حنفی کے گندے مسائل اور امام ابوحنیفہ کی بریت - ۹۷
- ۴۱ - بزرگوں کی لغزش - ۱۰۰
- ۴۲ - مولوی اشرف علی تھانوی صاحب کی کتابوں کی حیثیت - ۱۰۱
- ۴۳ - تصنیفات غزالی - =
- ۴۴ - عبداللہ بن مسعودؓ کو اوائل اسلام کی نماز یاد رہی - =
- ۴۵ - کیا شاہ ولی اللہ صاحب تقلید کے حامی تھے - ۱۱۳
- ۴۶ - کیا مقلد کی اقتدا میں نماز ہو سکتی ہے - ۱۱۳
- ۴۷ - شاہ ولی اللہ کی تحریر سے تقلید کا رد - ۱۲۸
- ۴۸ - "بڑی جماعت کی پیروی کرو" کا صحیح مفہوم - ۱۲۹
- ۴۹ - بڑی جماعت کی پیروی کے الزامی جوابات - ۱۳۰
- ۵۰ - اہلحدیث کوئی فرقہ نہیں ہے - ۱۳۲
- ۵۱ - کرامت ولایت کا معیار نہیں - =
- ۵۲ - بہت سے کلمہ گو بھی مشرک ہوتے ہیں - ۱۳۹
- ۵۳ - مقلد محقق نہیں ہو سکتا - ۱۵۱
- ۵۴ - تقلید کی تعریف - =
- ۵۵ - فقہ کی تعریف - ۱۵۲

۵۶۔ بہت سے علمائے اہلحدیث کو مقلدین نے مقلد مشہور

۱۵۲

کر دیا ہے۔

۱۵۵

۵۷۔ تقلید کیوں نہیں چھٹی۔

۱۵۶

۵۸۔ امام ابوحنیفہ کی جمع کردہ احادیث کہاں گئیں۔؟

۱۵۸

۵۹۔ رائے اور فتوے باز کا کی مذمت

۱۶۷

۶۰۔ حق والے قلیل ہوتے ہیں۔

۱۶۸

۶۱۔ تصوف و آراء۔

۱۷۲

۶۲۔ بیعت کی حقیقت۔

۱۷۳

۶۳۔ اہلحدیث متوجہ ہوں۔

۶۴۔ احادیث صحیحہ میں کوئی تضاد نہیں۔ ہر صحیح حدیث

۱۸۳

قابل عمل ہے۔

۶۵۔ مختلف سوالات۔

اور ان کے جوابات۔

۶۶۔ عدم رفع کی احادیث اور ان کے جوابات۔

۶۷۔ مختلف سوالات کے جوابات۔

۲۰۱

۶۸۔ تقلید۔

۲۰۲

۶۹۔ زیارت نبوی۔

۲۰۳

۷۰۔ رفع یدین۔

۲۰۵

۷۱۔ فاتحہ خلف الامام۔

۲۰۵

# پیش لفظ

از جناب عبدالسلام خان صاحب مولوی

محترم سید مسعود احمد صاحب بی۔ ایس۔ سی جماعت الحدیث میں ان عظیم المرتبت شخصیتوں میں ممتاز حیثیت رکھتے ہیں جو بیک وقت انگریزی اور عربی کے عالم ہیں۔ سید صاحب موصوف نے اسلاف پرستی اور تقلید کی تاریک نضائیں مدتوں رہنے کے بعد دین کے معاملہ میں اپنی قدردان صلاحیتوں سے صحیح تحقیق کے بعد اپنے لئے جو راہ عمل اختیار کی ہے نبی کریم علیہ التمجید والسلام نے متعین فرمایا تھا اور یہی مذہب حضرت امام ابو حنیفہؒ کا تھا کہ اذ اصبح الحدیث تصدقنا بھی یعنی صحیح حدیث ہی میرا مذہب ہے۔

زیر نظر کتاب تلاش حق میں وہ خط و کتابت ہے جو مدتوں مولوی نواب محی الدین صاحب رجن کو اپنے حنفی ہونے پر بڑا ناز تھا اور محترم سید مسعود احمد صاحب بی۔ ایس۔ سی کے مابین تقلید شخصی اور دیگر بہت سے اختلافی مسائل پر ہو رہی ہے۔ جس میں مولوی نواب محی الدین صاحب کے سخت اور اشتعال انگیز سوالات کے جوابات میں سید صاحب موصوف نے جو زبان استعمال کی ہے وہ سخت کلامی اور طنز سے بالکل پاک ہے اور اسلوب بیان سادہ عام فہم ہونے کے ساتھ ساتھ اپنے اندر معقولیت اور لہجہ متانت و سنجیدگی لئے ہوئے ہے اور مولوی نواب محی الدین صاحب کے جملہ سوالات کے جوابات نہایت واضح الفاظ میں پختہ دلائل و براہین کی روشنی میں بطریق احسن دیئے گئے ہیں۔ چنانچہ اس سے متاثر ہو کر نواب محی الدین صاحب نے مدتوں خط و کتابت کے بعد اپنے الحدیث ہونے کا اعلان فرما دیا۔

اللہ تعالیٰ جزائے خیر دے مکتبہ ایوبیہ کراچی کو جو اپنے انتہائی محدود وسائل کے باوجود ہزاروں کی تعداد میں اس کتاب کو شائع کر رہی ہے۔

واقعہ تو یہ ہے کہ اس کتاب کو پڑھ کر ہر طالب حق و صداقت کو کہنا پڑتا ہے کہ واقعی اس میں ملت کے ہر فرد کے لئے جالاز راہ عمل پیش کی گئی ہے۔

## بِسْمِ اللّٰهِ الرَّحْمٰنِ الرَّحِیْمِ

### محمد کا وصال علی رضی اللہ عنہما

مجھے یہ معلوم ہو کر بڑی مسرت ہوئی ہے کہ میرے اور جناب سید رسول و احمد صاحب بی۔ ایس۔ سی کے مابین جو خط و کتابت ہوئی ہے اس کو جماعت اہل حدیث کراچی شائع کر رہی ہے۔ میں چاہتا ہوں کہ میرا یہ قاری فی خط بھی اس میں شائع کر دیا جائے۔

قارئین سے مراد بانیہ گنڈا ریش ہے کہ وہ ان خطوط کو خالی الذہن ہو کر پڑھی تو جوہ اور غور سے پڑھیں۔ پھر آپ کو معلوم ہو جائے گا کہ جناب سید رسول و احمد صاحب کے دلائل کس قدر کھوں اور دہرتی ہیں اور عقل کی کسوٹی پر بھی پورے پلہ۔ کاترتے ہیں اور دل میں پیوست ہونے چلے جاتے ہیں۔ میرے اہتدائی خطوط سے آپ کو اندازہ ہو گا کہ میں اپنے عقیدہ اور مسلک حنفی پر کس قدر سختی سے پابند تھا۔ اور ہونا بھی چاہئے تھا کیونکہ مجھے یقین تھا کہ جو کچھ علماء و احفان کہتے ہیں وہی حق ہے۔ میری نظریں حنفی مسلک دیکر سارے مسکوں سے ہر ترافضل و اعلیٰ تھا اور اس کے باہر جو کچھ تھا وہ غلط بلکہ آغلط تھا۔ اسی لئے اہتدای سے حنفی مسلک کی کتابیں میرے زیر مطالعہ رہیں۔ اس دور میں دن و رات حنفی علماء کی صحبت میں رہا کرتا تھا۔ مولوی الیاس صاحب کی تبلیغی جماعت میں بڑی شد و مد سے حصہ لیا کرتا تھا۔ لفقہ سجاوٹ ضلع کھٹھڑ کے مدرسہ دار الفیوس اسٹیمیہ میں جو اساتذہ صاحبان اس وقت تھے ان سے حنفی مذہب کی معلوماہات حاصل کرتا۔ عملہما رمناف کی کتب تفاسیر فقہ سیرت وغیرہ بڑے ذوق اور شوق سے پڑھا کرتا تھا۔ کس قدر فرسودہ خیالات تھے میرے کہ میں یہ ایمان رکھتا تھا کہ جو کچھ ہمارے علماء و احفان کہتے ہیں بس وہی حق ہے۔ یہاں مجھے قرآن شریف کی یہ

آیت یاد آتی ہے جس میں اللہ تعالیٰ فرماتا ہے کہ یہود و نصاریٰ نے اپنے علماء کو اپنا رب بنا رکھا ہے۔ آیت شریفہ: **اتخذوا اٰخبارہم و رہبانا نصم** ارباباً من دون اللہ میں نے کبھی قرآن و حدیث کا مطالعہ نہیں کیا کیوں مجھے علماء احناف نے ڈرا دیا تھا کہ قرآن و حدیث بہت مشکل کتابیں ہیں۔ کانٹوں سے بھری دادی کی مثال ہیں اس لئے ان کو نہ پڑھو ورنہ بھٹک جاؤ گے اس لئے میری ہمیشہ یہی کوشش رہی کہ ہر مسئلہ میں علماء و احناف کے فتووں پر عمل کروں بس یہی اسلام ہے اور یہی اصل دین ہے۔ چنانچہ مجھے اپنے حنفی ہونے پر بڑا ناز تھا۔ میں ایک پیر صاحب کا مرید بھی ہو گیا تھا اور ان سے بیعت کرنے کے بعد میں اپنے آپ کو صوفی تصور کیا کرتا تھا۔ ذکر و زکار و طیفہ و طاعت اور اور وغیرہ جو حنفی مذہب میں رائج ہیں ان پر سختی سے عامل تھا۔ خوب سر پٹک پٹک کر ضربیں لگائیں مریضی کے اور سمجھتا تھا کہ بس اب یہ ہوا اللہ میرے لئے رات اسی طرح بسر ہوا کرتے تھے کہ ایک روز میرے ایک دوست جناب ڈاکٹر علیم الدین صاحب نے جو ہمارے ساتھ تبلیغی جماعت میں شریک رہتے تھے مجھ سے کہا کہ ان کا ایک لڑکا اپنا دین (حنفی مسلک) چھوڑ کر اہل بیت ہو گیا ہے جس کی وجہ سے سارے خاندان میں بے چینی پیدا ہو گئی ہے۔ خاندان کے دوسرے افراد بھی اس بات سے متاثر ہو رہے ہیں۔ موصوف نے خواہش ظاہر کی کہ ان کے ہمراہ کراچی چلوں اور ان کے بہنوئی جناب مسعود صاحب سے جو اس تحریک کو ہوا دے رہے ہیں بحث مباحثہ کر کے ان لوگوں کو سمجھاؤں تاکہ وہ پھر حنفیت میں واپس آجائیں۔ چنانچہ میں اس کار خیر کے لئے تیار ہو گیا۔ کیونکہ میرے نزدیک اس وقت حنفیت ہی سچا دین تھا میں نے اس بات کا تذکرہ اپنے استاد مولوی نور محمد صاحب مہتمم مدرسہ ہاشمیہ سجادوں سے کیا تو صاحب



موصوف نے میرے جانے کی مخالفت کی اور کہا کہ تم جاؤ گے تو اپنا ایمان بھی کھود گے  
 کیوں کہ وہ لوگ فدی ہیں ہرگز تمہاری بات نہیں مانیں گے۔ اُستاد صاحب  
 نے یہ بھی فرمایا کہ وہ خود ایک دفعہ ان لوگوں کے پاس گئے تھے مگر وہ نہ مانے لہذا  
 مجھے منع کر دیا کہ ہرگز نہ جاؤ۔ مگر مجھے کچھ ایسا جوش پیدا ہوا کہ بیان نہیں کیا  
 جاسکتا۔ میں نے فیصلہ کیا کہ میں ضرور جا کر گمراہوں کو راہِ راست پر لانے  
 کی کوشش کروں گا۔ چنانچہ میں اپنے دوست عظیم الدین صاحب کے ہمراہ  
 کراچی چل پڑا۔ ان لوگوں سے ملاقات ہوئی۔ بات چیت کے لئے عصر کے  
 بعد کا وقت مقرر ہوا۔ چنانچہ بعد نماز عصر محترم مسعود صاحب کے  
 دولت خانہ پر محفل جمی۔ سوال و جواب شروع ہوئے۔ تھوڑی ہی دیر  
 بعد میں نے محسوس کر لیا کہ میرے پاس سوائے نقلیہ علم کے اور کچھ  
 نہیں ہے۔ اُدھر محترم مسعود صاحب کے پاس قرآن و حدیث کا ایک سمندر  
 ہے۔ جناب مسعود صاحب قرآن کی آیت پڑھتے حدیث رسول معصوم  
 صلی اللہ علیہ وسلم پڑھ کر جواب طلب کرتے کہ فلاں مسئلہ میں اللہ تعالیٰ  
 کا اور اس کے رسول کا یہ حکم اور ارشاد ہے لیکن آپ کا حنفی مسلک اس  
 کے خلاف حکم دیتا ہے۔ میں جواب میں فقہ کی کتب کا حوالہ دیتا  
 ہا یہ شریف۔ در مختار۔ فتاویٰ عالمگیری بہشتی زیور وغیرہ وغیرہ سے  
 فتوے پیش کرتا۔ ادھر قرآن شریف کی آیتیں۔ بخاری و مسلم کی حدیثیں۔  
 ابو داؤد۔ موطا امام مالک۔ ترمذی ابن ماجہ جیسی کتب سے احکام  
 رسول پیش کئے جانے لگے۔ میں ان کتب کو دیکھ کر گھبرا گیا۔ کیوں کہ حنفی  
 علماء نے مجھ سے فرمایا تھا کہ قرآن و حدیث کاٹوں بھری داری کی مثال  
 ہیں ان کو ہرگز نہ پڑھنا۔ اس لئے میں نے کبھی ان کتب کو دیکھنا اور پڑھنے

کی تکلیف گوارا نہیں کی تھی۔ صرف نام سن رکھے تھے۔ ناظرین اندازہ فرمائیں  
 کہ اس وقت میری کیا حالت ہوئی ہوگی۔ میں حیران تھا۔ لہجے میں جھانک  
 رہا تھا دل میں ایک جوش تھا کہ کسی طرح حنفی مذہب کو اس وقت سچا ثابت  
 کر دکھاؤں کہ ان کی یہ ساری دلیلیں قاطعاً ثابت ہو جائیں۔ مجھے حیرت ہو رہی  
 تھی کہ ہمارے علماء احناف اپنے عقول میں تقریروں میں کتب میں تفسیروں  
 میں تو ہمیشہ یہ کہا کرتے ہیں کہ قرآن کے بعد روئے زمین پر بخاری شریف  
 سب سے زیادہ صحیح کتاب ہے۔ مگر آج اس بخاری و مسلم شریف سے  
 حنفی مذہب جو پٹ ہو رہا ہے کیا کیا چلے کس طرح حنفیت کو ثابت کیا جائے  
 میں دل میں بیچ و تاب کھاتے لگا مگر میرا قلب ہی علم قرآن و حدیث کا  
 مقابلہ نہ کر سکا۔ میں خاموش ہو گیا جیسے مجھ پر سکتہ ہو گیا۔ میرے مخاطب جناب  
 مسعود صاحب کا انداز گفتگو نہایت شیریں اور نرم تھا۔ دوران مباحثہ میں نے  
 ان کے چہرے پر سوائے مسکراہٹ اور نرمی کے کچھ نہ دیکھا۔ ان کی گفتگو  
 بڑی عالمانہ تھی۔ ایک ایک مسئلے کے لئے وہ کئی کئی آیتیں اور حدیثیں پیش کرتے  
 جاتے تھے۔ اور میرے پاس ان کے جواب میں ایک بھی حدیث نہیں تھی۔ لیکن میں  
 نے شکست تسلیم نہیں کی میں نے ان سے کہا کہ آپ کچھ اپنے سوالات لکھ  
 دیں میں بڑے بڑے علماء احناف سے دریافت کر کے آپ کو ثبوت دوں گا  
 کیوں کہ مجھے یہ یقین تھا کہ ہمارا یہ دیرینہ مذہب حنفی مسلک کوئی کھلا ناتوا ہے  
 نہیں کہ ان کی باتوں سے ٹوٹ جائے گا۔ سینکڑوں سال سے یہ مسلک چلا  
 آ رہا ہے۔ ہماری پشت پشت حنفی مسلک کی دلدادہ تھی۔ آج جدھر  
 دیکھتے حنفی ہی حنفی نظر آتے ہیں۔ حنفی مذہب کس قدر دین اسلام کی خدمت  
 کر رہا ہے۔ یہ اس کے عمل سے ظاہر ہے۔ جدھر دیکھتے ہماری ہی مسجدیں

آباد ہیں۔ مدارس اسلامیہ سب حنفیوں کے ہیں ساری کتب دینی اور تفاسیر سب حنفیوں کی لکھی ہوئی ہیں۔ ہمیں ولی غوث ایدال ہڑے ہڑے مشائخ اور امام گزرے ہیں اور اس وقت بھی ہیں کیا یہ سب بلا دلیل ہی اپنا شیش محل بنائے ہوئے ہیں؟ جس کو یہ حضرت مسعود صاحب آج گزرنے کی سعی ناکام میں مصروف ہیں۔ بس میرا یہ جوش تھا جس کی وجہ سے میں نے ان سے سوالات طلب کئے۔ مسعود صاحب نے بڑی فرافردی سے سوالات لکھ دیئے۔ ناظرین کرام میری حیرت کی انتہا نہ رہی جب یہ سوالات لیکر میں اپنے علماء کرام کی خدمت میں پہنچا اور ان کے جوابات طلب کئے تو کسی نے بھی ان سوالات کا جواب نہ دیا۔ کسی نے کچھ کہا کسی نے کچھ کہا۔ میں حیران تھا کہ خدا یا یہ کیا تماشا ہے؟ کیوں ایسا ہو رہا ہے۔ کیوں علماء احناف ٹال مٹول کر رہے ہیں۔ بعض علماء نے مجھے ڈانٹا دھمکایا کہ معلوم ہوتا ہے کہ تم غیر مقلد ہو گئے ہو اور خواہ مخواہ ہم کو پریشان کر لے آئے ہو۔ کسی نے کہا کہ نواب صاحب تم غیر مقلدوں کے سوالات کے جواب میں خاموشی اختیار کرو تو وہ تمہارا پیچھا تھک ہار کر چھوڑ دیں گے۔ کسی نے کہا کہ میاں کیوں وہاہیوں گے پیچھے اپنا ایمان خراب کرتے ہو۔ کسی نے کہا کہ یہ نجدی لوگ ہیں۔ جن سے بات کرنا سخت منع ہے اور میں یہ سوچتا کہ جب ہمارا مذہب حنفی سبچا ہے تو پھر کیوں ہم خاموش رہیں۔ کیوں کسی اعتراض کرنے والے سے بھاگیں۔ ہمارا تو کام یہ ہے کہ ہم ان کو قائل کر کے گمراہی سے بچائیں۔ جب ہمارے علمائے کرام بھی اپنے عقول میں اتباع رسول پر زور دیتے ہیں اور ادھر الحدیث بھی یہی کہتے ہیں تو پھر کیا وجہ ہے کہ ان کے اور ہمارے درمیان اتنی بڑی خلیج حائل ہو گئی۔ کیوں آج یہ حنفی علماء ان کو چھوڑ کر بھاگ رہے ہیں۔ کیوں دلیل کی بجائے تاویل سے کام لیتے

ہیں۔ ایک طرف صحیح بخاری کو قرآن کے بعد صحت کا درجہ دیتے ہیں اور عمل کے میدان میں اس کو چھوڑ کر بھاگ جاتے ہیں۔ وعظوں میں حدیثیں پڑھ پڑھ کر سنتا ہے لیکن عملی میدان میں اس کو چھوڑ کر الگ ہو جاتے ہیں ایک طرف انکار حدیث کرنے والے کو کافر کا متویٰ دیتے ہیں۔ دوسری طرف خود افضلیت اور غیر افضلیت کا سوال کر کے انکار حدیث کرتے ہوئے ذرا نہیں ڈرتے۔ اگر بخاری شریف غلط ہے تو صاف صاف کیوں نہیں اس کا اعلان کر دیتے۔ بس یہی سوالات میرے دماغ میں چکر کاٹتے رہتے۔ ایک حنفی مشہور عالم نے مجھ سے کہا تو یہ کہا کہ میدان نواب صاحب تم نے باقاعدہ عربی علوم حاصل نہیں کئے۔ ۱۵ سال کا نصاب پورا کر دو تب کہیں تم تقلید شخصی کو حق سمجھ جاؤ گے۔ اور ہماری طرح بحث کرنے لگو گے۔ یہ عربی علوم ہیں ان میں زیر زیر پیش کا فرق ہے وغیرہ وغیرہ اور میں سوچتا کہ بھلا تقلید شخصی کو زیر زیر پیش سے کیا نسبت ہو سکتی ہے۔ کیوں یہ دستار بند لوگ مخلوق خدا کو قرآن و حدیث سے دور کر رہے ہیں۔ حالانکہ اللہ تعالیٰ فرماتا ہے کہ میں قیامت کے دن ایک ایک بندے سے قرآن کا حساب لوں گا۔ اور یہ لوگ قرآن و حدیث کو کانٹوں سے بھری وادی بتلا رہے ہیں۔ بس ان کی اسی چیز نے مجھے تحقیق پر آمادہ کر دیا۔ پھر میں نے کتب احادیث وغیرہ کا مطالعہ شروع کر دیا۔ اس طرح میں نے تقریباً دو سال تک تحقیق کی۔ حنفی علماء سے ملتا اور ان سے بحثیں کرتا تو وہ لوگ ناراض ہو جاتے۔ بعض حنفی حضرات نے اپنے شاگردوں کو منع کر دیا کہ نواب غیر مقلد ہو گیا ہے اور اس سے میل چھوڑ دو۔ چنانچہ وہ مجھ سے نفرت کرنے لگے۔ اور محترم مسعود صاحب سے میری خط و کتابت جاری تھی۔

میں اپنے شبہات لکھ لکھ کر ان کو بھیجتا اور وہ باقاعدہ دلائل سے جواب دیتے۔  
 بس یہی خط و کتابت ہے جو اس وقت آپ کے ہاتھوں میں ہے جس کے  
 مطالعہ سے آپ پر روشن ہوگا کہ اللہ تعالیٰ نے محترم مسعود صاحب کے  
 ذریعے کس طرح مجھ پر حق واضح فرمایا اور مجھے صراطِ مستقیم دکھایا۔ میں محترم  
 مسعود صاحب کا یہ احسان کبھی نہ بھولوں گا کہ ان کی صحیح تبلیغ سے میں نے  
 صراطِ مستقیم کو پالیا۔ خداوند کریم ان کو جزائے خیر دے اور ان کے درجات  
 بلند کرے۔ آمین۔ آخر میں میں جماعتِ اہل حدیث کا شکریہ ادا کرتا ہوں کہ جنہوں  
 نے میری خط و کتابت شائع کر کے بڑا کار خیر انجام دیا اور میں اپنے کریم فرما  
 ڈاکٹر نعیم الدین صاحب کو کبھی کبھی نہ بھولوں گا کہ یہی وہ ڈاکٹر صاحب ہیں جنکی  
 اصلاح کے لئے مجھے میرے دوست محترم علیم الدین صاحب کراچی لے گئے  
 تھے۔ دراصل یہ میرے لئے روحانی ڈاکٹر ثابت ہوئے ہیں۔ کیونکہ میں ان کی  
 اصلاح کے لئے گیا تھا۔ جہاں میری ہی اللہ تعالیٰ نے اصلاح فرمادی۔ میری  
 دعا ہے کہ اللہ تعالیٰ ہر بھولے ہوئے کو سیدھی راہ دکھلائے اور قرآن و حدیث  
 کے مطابق عمل کرنے کی توفیق عطا فرمادیں۔

اللَّهُمَّ اهدنا الصراطَ المستقیم۔

خاکسار۔

نواب محی الدین

ہیڈ ماسٹر مڈل اسکول غلام اللہ ضلع ٹھٹہ

بِسْمِ اللّٰهِ الرَّحْمٰنِ الرَّحِیْمِ

از سجاد سنہ

مکرمی جناب مسعود صاحب!

السلام علیکم۔ اُمید ہے کہ آپ خیریت سے ہوں گے۔ مجھے سجاد واپس آئے ہوئے آج تقریباً نو، دس دن کا عرصہ ہوتا ہے۔ سجاد واپس چکر میں نے ان مسائل کے بارے میں جو آپ نے مجھے نوٹ کر دئے تھے۔ خوب تحقیق کی۔

۱۔ جن مسائل کی طرف خط میں اشارہ کیا گیا ہے وہ مندرجہ ذیل ہیں۔  
 ۱) کیا رسول اللہ صلی اللہ علیہ وسلم نماز کی نیت زبان سے کرتے تھے؟  
 ۲) کیا رسول اللہ صلی اللہ علیہ وسلم نے حکم دیا تھا کہ مردنات کے پیچھے ہاتھ باندھیں اور عورتیں کھینے پر؟

۳) کیا رسول اللہ صلی اللہ علیہ وسلم گردن کا مسح پشت کف سے کرتے تھے؟  
 ۴) کیا رسول اللہ صلی اللہ علیہ وسلم نے حکم دیا تھا کہ مرد نماز میں اٹنے پر پٹھیاں اور عورتیں بطور تورک اٹنے کو لھیں پر؟

۵) کیا رسول اللہ صلی اللہ علیہ وسلم نے حکم دیا تھا کہ امامت کے چند شرطوں میں اگر سب برابر ہوں تو امام اس کو بنایا جائے جس کا سر بڑا ہو اور شرم گلاہ (ذکر) چھوٹی ہو؟  
 ۶) کیا رسول اللہ صلی اللہ علیہ وسلم نے حکم دیا ہے کہ ائمہ اربعہ میں سے کسی ایک امام کی تقلید لازم ہے؟

۷) کیا رسول اللہ صلی اللہ علیہ وسلم نے رفع الیدین منسوخ فرما دیا تھا؟  
 ۸) ایک درہم سے کم نجاست غلیظہ اگر کپڑے یا بدن پر لگ جائے تو اس کو دھونے بغیر نماز ہو جائے گی؟

اس کے علاوہ اور بہت ساری باتیں مجھے معلوم ہوئیں۔ چونکہ آپ تفصیل پسند نہیں فرماتے اس لئے مختصر الفاظ میں عرض کرتا ہوں کہ میں بفضل تعالیٰ حنفی ہوں۔ قرآن مجید سنت رسول اللہ صلی اللہ علیہ وسلم اور مسلمان صحابہ کرام کے بعد امام ابوحنیفہؒ کا اتباع کرتا ہوں اور حنفی کہلاتا ہوں۔ اور بفضل تعلق مطمئن ہوں۔ لیکن حنفی ہونا جزو ایمان نہیں سمجھتا۔ ان کا اتباع اس لئے کرتا ہوں کہ انہوں نے قرآن اور احادیث کو خوب سمجھا ہے۔ حدیثوں کو سمجھنا اور جانچنا بڑی قابلیت کا کام ہے۔ انہوں نے قرآن اور حدیث کو خوب سمجھا اور ہم کو بھی نہایت آسان طریقہ سے سمجھایا ہے۔ جب ہی تو آج نامہ از ایک ہزار سال سے لوگ ان کا اتباع کرنے چلے آتے ہیں۔ نہ صرف کراچی یا سجاول بلکہ ساری دنیا میں ان کا اتباع کیا جاتا ہے اور انشاء اللہ تعالیٰ قیامت تک کرتے رہیں گے۔ آپ اندازہ لگائیے کہ ان ایک ہزار سے زائد ہمسوں میں کیسے کیسے زبردست محدث قابل ترین علماء کرام عابد زاہد مجتہد امام فقیہ گذرے ہیں جو ان کے مستفید تھے اور ان کا اتباع کرتے تھے۔ امام صاحب کا شمار تابعین میں تھا۔ امام صاحب کی مبارک آنکھوں نے صحابہ کرام کو دیکھا۔ غور کیجئے امام صاحب کا مرتبہ کتنا بڑا تھا بڑے بڑے امام وقت آپ کے شاگرد گذرے ہیں۔ آج ان کے مقابلے میں اگر کوئی اپنی عقل کو ترجیح دے اور ان کو برا بھلا کہہ کر جہلا میں اپنا مقام حاصل کرنا چاہے تو یہ اس کی خود غرضی اور نادانی بلکہ جہالت ہے۔ خدمت کو سمجھنا اور جانچنا ایک بڑی قابلیت کا کام ہے۔ یہ ایک خدا داد فن اور اللہ تبارک و تعالیٰ کا عطیہ ہے۔ اگر کوئی شخص حسد کی وجہ سے خواہ مخواہ ہی ان کا مخالف بن تو وہ ہر بات کا الٹا ہی پہلونا لگے گا۔ اللہ

مطلب لے گا۔ لیکن اگر وہ اپنی اصلاح چاہے اور حق بات جاننا چاہے تو وہ بلا کسی مناظرہ کے بھی خود ہی تحقیق کر کے نیک و بد کی پہچان کر سکتا ہے لیکن وہ شخص جو فقیہ نہ ہو اور فقہ کی الف۔ ب۔ ت۔ ث بھی نہ جانتا ہو وہ اتنے بڑے امام مجتہد پر اعتراض کرنے کا کیا حق رکھتا ہے ایسے حاسد آدمی کو اگر میں چند مسئلے فقہ کے لکھ کر بھیجوں اور اس سے مطالبہ کروں کہ ان مسئلوں کو قرآن اور حدیث سے ثابت کر دو یا رد کر دو تو آپ یقین رکھئے کہ وہ اپنا سامنہ لے کر رہ جائے گا۔ آپ امام صاحب کی حیات طیبہ پر طبعیہ تعصب کو ایک طرف رکھ کر خوب اچھی طرح مطالعہ کیجئے ایک نہیں بلکہ سینکڑوں کتابیں ہیں جن کے مطالعہ سے سب حقیقت آپ پر روشن ہو جائے گی اور انشاء اللہ نقلے آپ کو آپ کے ہر اعتراض کا جواب خود بخود مل جائے گا۔ اگر آپ فرمائیں تو میں ان کتب کی فہرست آپ کی خدمت میں لکھ بھیجوں وہ ساری کتابیں انشاء اللہ آپ کو کراچی ہی میں دستیاب ہو جائیں گی۔ ٹھنڈے دل سے مطالعہ کیجئے کسی کو جنتی یا یاد دہانی کہنا یا کفر و شرک کے فتوے لگانا سخت قسم کا تعصب ہے بڑی بھول اور جہالت ہے بلکہ میرا تو خیال ہے کہ ایسا کہنا علم غیب جاننے کا دعویٰ کرنا ہے۔ بات خیریت۔

فقط خادم

ذواب



## بِسْمِ اللّٰهِ الرَّحْمٰنِ الرَّحِیْمِ

منجانب مسود

بخدمت جناب نواب صاحب - السلام علیکم  
 آپ کا خط ملا۔ آپ سے میں نے جو سوالات کئے تھے ان کی آپ نے تحقیق کی۔  
 اگر اس تحقیق سے مجھے مطلع کرتے تو بڑی عنایت ہوتی تاکہ مجھے معلوم ہوتا کہ میں  
 نے اپنی تحقیق میں کیا خطا کی ہے۔ میں تفصیل سے نہیں گھبراتا بلکہ چاہتا ہوں  
 کہ آپ مفصل جواب دیں۔ آپ کو اپنا حنفی ہونا مبارک آپ حنفی کہلانے میں فخر  
 کرتے ہیں میں تو محمد صلی اللہ علیہ وسلم کا ایک ادنیٰ امتی ہوں اور محمدی  
 کہلانے میں فخر محسوس کرتا ہوں۔ یہ اپنی اپنی پسند ہے میں نے محمدی ہونا پسند  
 کیا آپ نے حنفی۔ آپ اگر واقعی رسول اکرم صلی اللہ علیہ وسلم کی اطاعت  
 اور صحابہؓ کی اقتدا کرتے ہیں تو پھر تو مجھے آپ سے کوئی تعرض نہیں ہے۔ میرا  
 مسلک بھی یہی ہے لیکن فرق یہ ہے کہ میں اپنے مسلک کے ہر فعل کی تائید میں  
 قرآن و حدیث اور آثار صحابہ سے دلیل پیش کر سکتا ہوں اور آپ ایسا نہیں کر سکتے  
 اگر آپ واقعی اپنے دعوے میں سچے ہیں تو چند مندرجہ ذیل سوالات کی تائید  
 میں ایک ایک صحیح حدیث پیش کر دیجئے۔ حدیث رسول صلی اللہ علیہ وسلم تو بہت  
 بڑی بات ہے۔ آپ امام ابو حنیفہؒ کا قول لکھ دیں مگر انکی سند بیان کریں اور کتب  
 کا حوالہ دیں۔

(۱) تقلید شخصی کا وجوب (۲) عورت اور مرد کی نماز میں تفریق (۳) آنکلی  
 ناپاک ہو جانے تو تین مرتبہ چلنے سے پاک ہو جاتی ہے۔ (۴) رفع الیدین منسوخ ہے۔  
 (۵) گردن کا مسح پشت کف سے۔ (۶) نماز کی نیت زبان سے۔

فقط خادم  
 مسعود

مکرمی جناب مسعود صاحب

اسلام علیکم

آپ کا لارڈ مجھے مل گیا تھا لیکن عدیم الفرستی کی وجہ سے ادائیگی  
 جواب میں تاخیر ہوئی۔ آپ نے اپنے کارڈ میں حنفیت پر جو حملے کئے وہ  
 آپ کے نزدیک جرات مندانہ ہوں تو ہوں لیکن میرے نزدیک نہایت  
 وقوسناک ہیں۔ آپ نے لکھا ہے کہ حنفی مذہب اک گھڑا ہوا مذہب ہے  
 آپ کے اس جملے کا مطلب یہ نکلتا ہے کہ سارے حنفی سارے شافعی  
 سائے مالکی یا سائے حنبلی بے ایمان ہیں۔ کوئی بھی مسلمان نہیں۔ اس  
 طرح دوسری صدی سے لے کر آج تک جتنے مسلمان گزرے ہیں سارے  
 کے سائے بے ایمان ہیں۔ آپ اپنے فتوے پر غور کر کے دیکھیں تو آپ  
 کو معلوم ہوگا کہ کس قدر خطرناک فتویٰ آپ دے رہے ہیں اور آپ کا  
 یہ فتویٰ کونسی آیت اور کونسی حدیث کی رو سے دیا گیا ہے۔ ظاہر ہے کہ  
 کوئی آیت کوئی حدیث نہیں صرف آپ کے دل کا بخار ہے آپ کی  
 پیدائش چودھویں صدی کی ہے اور امام اعظم کا زمانہ پہلی اور دوسری  
 صدی کا ہے۔ آپ کا علم صرف کتابی علم ہے ترجمہ کی ہوتی کتابوں کو پڑھ  
 لیا اپنی عقل کے موافق غلط سلط ترجمہ کر لیا۔ امام اعظم جیسے پلنے کے  
 محدث، فقیہ، جنکی آنکھوں نے حضرت انسؓ کو دیکھا تھا ان کے مقابلہ  
 میں آپ کا علم کیا وقعت رکھتا ہے اس کی ایسی ہی مثال ہے جیسے قطرہ  
 دریا سے کہے کہ تو دریا نہیں ہے دراصل میں دریا ہوں۔ کون اسے  
 تسلیم کرے گا۔ آپ اگر غور کریں تو آپ کو معلوم ہوگا کہ دوسری صدی

کے سب سے بڑے محدث امام فقیہ کون تھے ظاہر ہے کہ امام اعظم  
 ہی تھے اور امام بخاری، ترمذی، مسلم وغیرہ وغیرہ یہ سب بعد کی  
 پیداوار ہیں ان لوگوں نے احادیث جمع کی ہیں وہ ان کی اپنی عقل و سمجھ  
 تھی جس نے جس حدیث کو جیسا سمجھا ویسا ہی جمع کیا۔ ویسا ہی لکھا ایک صاحب  
 نے کسی حدیث کو ضعیف سمجھا تو دوسرے صاحب نے اس کو حسن کہا  
 تو تیسرے نے غریب چوتھے نے صحیح یا موضوع غرض جو سمجھا وہ لکھا تو یہ بھی  
 ان کا قیاس ہی ہوا۔ کیوں کہ حدیث کے صحیح یا غلط یا موضوع یا ضعیف  
 نہ غریب ہونے کے بارے میں کسی بھی محدث کے پاس کوئی وحی نہیں آئی نہ  
 کوئی فرشتہ آیا بلکہ ہر ایک نے اپنے معیار کے مطابق قیاس و وڑایا اور  
 جیسا سمجھا ویسا لکھا۔ ظاہر ہے کہ بعد میں پیدا ہونے والے محدثین اس  
 محدث کے مقابلہ میں کوئی وقعت نہیں رکھتے جس محدث نے صحابی رسول  
 کو دیکھا ہو ان سے ملاقات کی ہو۔ اور جس کی پیدائش پہلی صدی کی ہو۔  
 ظاہر ہے وہ ہستی صرف امام اعظم ہی کی ہے۔ جن کے عہد زریں کے  
 بارے میں یہ حدیث موجود ہے کہ حضور نے فرمایا کہ سب سے اچھا  
 میرا زمانہ ہے اور میرے بعد میرے صحابہ کا اور ان کے بعد تابعین کا۔  
 غالباً آپ نے یہ حدیث میں پڑھا ہو گا۔ پس امام صاحب کا شمار تابعین میں  
 ہے ایسی صورت میں آپ کے بعد پیدا ہونے والے اور چودھویں صدی میں  
 جنم لینے والوں کے شور و شر کی کیا حقیقت۔ آپ بچوں کی طرح پلٹ چھ سوالات  
 لکھ کر تنبیہ پر چوٹ کرنا، حملے کرنا۔ ان کو گوسنا۔ ملے مسلمانوں  
 کو بے ایمان کہنا اپنے لئے طرہ امتیاز سمجھ رہے ہیں اور اپنے  
 کو جنت کا ٹھیکیدار اور سب کو دوزخ کا ایندھن سمجھ رہے ہیں نہ معلوم

کو نسی وحی آپ کے پاس آئی ہے یا کیا دلیل ہے میں تو دیکھتا ہوں کہ آپ کی معلومات صرف امام صاحب کے بعد کی لکھی ہوئی چند کتابوں کی حد تک ہے۔ آپ نے جو کچھ علم پڑھا وہ امام اعظمؒ کے بعد کے محدثین کا علم و قیاس اور رائے ہے۔ امام بخاریؒ کی رائے اور قیاس ہے کہ فلاں حدیث کا مطلب یہ ہے پھر امام ترمذیؒ کی رائے اور قیاس ہے کہ اس حدیث کا یہ مطلب ہے۔

غرض آپ رایوں اور قیاسوں کے بھول بھلیوں میں پھنس گئے۔ آپ یہ تسلیم پیش کرتے ہیں کہ ہر مسئلہ قرآن و حدیث سے حل کرو۔ آپ سے کس نے کہا کہ ہمارا مذہب یا ہمارا امام ایسا نہیں کرتا۔ ظاہر ہے کہ یہ چیز آپ نے اپنے قیاس سے تحقیق کی ہے۔ کیوں کہ آپ نے دیکھا کہ بخاری صاحب کے بعض ارشادات امام صاحب کے ارشادات کے خلاف ہیں تو آپ نے سمجھ لیا کہ یہ چیز حدیث کے خلاف ہے۔ حالانکہ یہ آپ بھول گئے کہ امام اعظمؒ بخاری صاحبؒ وغیرہ سے بہت پہلے یعنی پہلی صدی کے امام اور محدث ہیں۔ جو امام بخاریؒ صاحبؒ وغیرہ سے زیادہ حدیثوں کو برکھ سکتے تھے۔ آج اگر کسی مسئلہ کا حل قرآن و حدیث میں نہ ملے تو کیا کریں آپ کہیں گے۔ کہ اپنی عقل سے فتویٰ لو۔ یعنی قیاس کرو تو پھر جب قیاس کرنا ہی ٹھہرا تو پھر دوسری صدی کے محدث فقہ کے قیاس پر کیوں نہ عمل کیا جائے۔ آج کل کے محدثین اور قیاس والے امام اعظمؒ کے مقابلہ میں کیا چثیت رکھتے ہیں۔ آج اگر میرے جیسا کوئی جاہل انسان آپ کے مسلک کو اپنائے تو اس کا تو بیڑا ہی غرق ہو گیا۔ کیونکہ وہ جاہل نہ حدیث سمجھ سکتا ہے نہ قرآن۔ ہر ہر بات

میں محتاج - کرے تو کیا کرے۔ آپ کہیں گے کہ ہم سے پوچھو ہم  
 قرآن و حدیث کی بات بتلاتے ہیں۔ تو یہ بھی تقلید ہوئی۔ ہر بات آپ  
 سے پوچھ کرے تو یہ آپ کی تقلید ہوئی۔ آپ فرمائیں گے کہ ہم ہر  
 بات قرآن و حدیث کے مطابق بتلائیں گے۔ کیا سند ہے کہ آپ ایسا  
 ہی کریں گے۔ کیونکہ جب دوسری صدی کے امام محدث پر بھروسہ  
 نہیں کیا جاسکتا تو پھر اس کے بعد والے محدث پر کس طرح بھروسہ کیا  
 جائے۔ کیا سند ہے کہ آپ کی بات بالکل قرآن اور حدیث کے مطابق  
 موافق ہے۔ آپ فرمائیں گے بخاری شریف میں دیکھو ترمذی شریف  
 میں دیکھو وغیرہ تو ان کتابوں میں جو حدیثیں لکھی ہوئی ہیں وہ ان  
 محدثین یعنی امام بخاری، امام ترمذی، مسلم وغیرہ کی لکھی ہوئی حدیثیں  
 ہیں انہوں نے اپنے اپنے معیار کے مطابق حدیثیں لکھی ہیں اور یہ سب  
 امام صاحب کے بعد کے محدث ہیں۔ کیا سند ہے کہ ان حضرات کے  
 قیاسات صحیح ہی ہوں۔ ممکن ہے کہ جس حدیث کو امام بخاری نے اپنے  
 معیار کے مطابق صحیح خیال کر لیا ہے وہ حدیث امام اعظم کے معیار  
 پر غریب اور ضعیف ہو۔ بعد والوں کے تو جتنے دفتر ہیں سب ان کی  
 رایوں اور قیاسوں کے دفتر ہیں جس نے جیسا سوچا جیسا سمجھا ویسا ہی  
 لکھ دیا۔ آپ کے مسلک پر چلنے کے لئے تو سارے لوگوں کا محدث  
 نقیب اور عالم ہونا شرط ہے جب تک ہر شخص محدث نہ ہو آپ کے  
 مسلک پر چل ہی نہیں سکتا۔ اور آج زمانہ میں جہلا کی اکثریت ہے۔  
 ان کا تو بیڑا ہی غرق ہے مجبوراً وہ آپ کے پیچھے چلیں گے اور  
 یہ تقلید ہوگی۔ تقلید کے بغیر چارہ ہی نہیں۔ اگر میں حنفیت کو چھوڑ کر

آپ کے مسلک پر چلنے لگوں۔ تو میں آپ کی رہبری کا قدم قدم پر محتاج ہوں گا کہ اب کیا کروں اور اب کیا کروں ظاہر ہے کہ آپ سے پوچھوں۔ تو جب آپ سے پوچھنا ہی ٹھہرا تو چودھویں صدی کے بچے سے پوچھنے سے بہتر ہے کہ دوسری صدی کے مجتہد۔ محدث۔ امام۔ فقیہ سے پوچھوں چودھویں صدی کے ننھے اور نادان دوستوں کی رایوں پر چلنے سے تو دین کا شیرازہ بکھر جائیگا۔ دین منتشر ہو جائے گا۔ کئی فرسے بن جائیں گے کوئی مسودی فرقہ ہو گا کوئی ستاری کوئی کچھ کوئی کچھ۔ ایک صاحب اپنی رائے چلائیں گے تو دوسرے صاحب اس کو کاٹ کر اپنا قیاس دوٹائیں گے جھگڑے اور فساد شروع ہو جائیں گے ہر شخص تقلید شخصی اور تقلید محض کے چکر میں پھنس جائیگا جیسا کہ آپ یا آپ کی جماعت الفاظ کے چکر میں پھنسی ہوئی ہے۔ آپ حدیث کے الفاظ کو دیکھتے ہیں لیکن اس کے شان نزول وقت نزول کو نہیں جانتے۔

مثلاً اگر یہ کہا جائے کہ یہ سڑک رات بھر چلتی ہے تو بس آپ لفظوں کو پکڑیں گے کہ سڑک ہی رات بھر چلتی ہے۔ اور اگر امام اعظم وضاحت فرمائیں کہ اس کا مطلب یہ ہے کہ اس سڑک پر رات بھر لوگوں کی آمد و رفت رہتی ہے تو آپ چننے لگیں کہ دیکھئے صاحب حدیث میں صاف لکھا ہے کہ سڑک رات بھر چلتی ہے لیکن امام صاحب حدیث کے خلاف فرمایا ہے ہیں۔ بس یہ لفظی چکر ہے جس نے آپ کو پریشان کر رکھا ہے۔ اگر آپ کا کھن بچہ آپ کے مقابلہ میں محدث ہونے کا دعویٰ کرے تو آپ خود ہی غور کیجئے کہ کیا اس کے اس دعویٰ کو آپ یا کوئی بھی تسلیم کرنے کا۔ اگر بخاری شریف ترمذی شریف وغیرہ کتب

نہ لکھی جائیں تو پھر آپ کیا کرتے؟ اور ان کتب میں جو احادیث درج ہیں جن کو آپ بطور دلیل پیش کرتے ہیں وہ سب لکھنے والوں کے معیار کے مطابق لکھی گئی ہیں جیسا کہ میں پہلے عرض کر چکا ہوں کہ یہی سب ان بزرگوں ان محدثوں کے قیاسات ہیں جس کو جس نے جیسا سمجھا ویسا ہی لکھا۔ ان کے صحیح یا موزوں یا ضعیف ہونے کے بارے میں ان کے پاس کوئی وحی نہیں آئی سب قیاسات ہیں آپ ہم کو قیاسی کہتے ہیں لیکن آپ خود قیاسات کے چکر میں چکر کھا رہے ہیں۔ اپنے آپ کو الفاظوں کی پن چکی سے نکالنے اور کشادہ وادی میں تشریف لائے۔ انشاء اللہ اس وادی میں آپ کو ایسی ہوا دستیاب ہوگی جس سے آپ کے سر سے قیاسات کا چکر جاتا رہے گا اور آپ رایوں اور قیاسات کے بھنور سے آزاد ہو جائیں گے۔ ایسا نظر آتا ہے کہ آپ کی جماعت کا ہر آدمی لیڈر شپ چاہتا ہے اور اہل الرائے بننا چاہتا ہے۔

قرآن اور حدیث کا بہانہ بنا کر لوگوں کو قیاسات کی دنیا میں پھنسانا چاہتا ہے۔ شریعت سازی آپ کی جماعت کا نصب العین ہے بعد والوں کے قیاسات اور رایوں پر چل کر آپ دین میں نئی نئی باتیں رد عتیں نکال رہے ہیں۔ اگر ان کو آپ قیاس اور رائے نہیں کہتے تو پھر کیا آپ کے یا آپ کی جماعت کے لیڈروں کے پاس وحی آتی ہے۔ اہل حدیث تو ہم ہیں۔ ہمارا ہر فعل ہر عمل خدا کے فضل سے قرآن اور حدیث کے موافق ہے۔ اب یہ اور بات ہے کہ آپ کے لیڈر قیاس اور رائے دوڑا کر ہماری حدیثوں کو جھٹلانے کی کوشش کریں حدیث کو

جھٹلا تا حدیث سے انکار کرنا ہے۔ آپ جو حضور انورؐ کی حدیثوں کو جھٹلا رہے ہیں وہ محض قیاس کی بنیاد پر کہ فلاں صاحب نے ایسا لکھ دیا ہے تو وہ بھی ان صاحب کا قیاس ہوا۔ آخر میں میں آپ کو مشورہ دوں گا کہ قیاس اور رایوں کے چکر سے اپنے آپ کو نکال لے۔ اہل الرائے بننے کی کوشش نہ کیجئے۔ اس میں آپ ہی کا بھلا ہے۔ آپ اس کا جواب علیم الدین صاحب کے پتہ پر دیجئے۔ انشاء اللہ مجھے مل جائیگا

خادم نواب



بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت جناب نواب صاحب

السلام علیکم

آپ کا خط پہنچا۔ پڑھ کر حیرت ہوئی کہ میرے سوالات کا جواب کہیں نہیں۔ حالانکہ خط ہم ۱۱ صفحات پر پھیلا ہوا ہے آپ نے عبث اتنا طول دیا۔ اتنا لکھ دینا کافی تھا کہ۔ ان مسائل کے متعلق موجودہ کتب حدیث میں کوئی حدیث نہیں ہے امام ابو حنیفہؒ کو وہ حدیثیں ملی تھیں لیکن یا تو انہوں نے ان کی اشاعت نہیں کی یا اشاعت تو کی لیکن اخلاف نے ان احادیث کو محفوظ نہیں کیا اور وہ ضائع ہو گئیں۔ یہ ہے آپ کے خط کا خلاصہ!

آپ نے غور نہیں فرمایا یہ جواب  
**امام ابو حنیفہؒ اور جمع احادیث** | کس قدر قابل اعتراض ہے۔

اگر امام ابو حنیفہؒ کو وہ احادیث ملی تھیں تو کیا کسی خفیہ ذریعے سے ملی تھیں کہ ان کے ہم عصر علماء قطعاً نابلدس ہے۔ انہوں نے خود ان احادیث کو محفوظ کیوں نہ کیا۔ اگر ان کو فقہ کی ترتیب سے فرصت نہیں دی تو ان کے تلامذہ نے ان کو محفوظ کیوں نہ کیا؟ دوسرے ائمہ کی بتائی ہوئی حدیثیں تو انہوں نے محفوظ کیں لیکن اپنے استاد کی بتائی ہوئی احادیث کو غیر محفوظ چھوڑ دیا۔ ایں چہ بوالعجبی مست۔ امام ابو حنیفہؒ کے اقوال کے دفتر محفوظ ہیں لیکن ان اقوال کا ماخذ محفوظ نہیں۔ افسوس ہادی اکرم رسول محترم صلی اللہ علیہ وسلم کی احادیث کو ضائع کر دیا گیا اور ان کے ایک امی کے اقوال کو محفوظ کیا گیا۔ کیا عقل سلیم اسے تسلیم کر سکتی ہے!!؟

امام ابو حنیفہ اور انکی طرف منسوب کردہ مسائل | اچھا معاف فرمائیے گا۔  
ایک بات پوچھتا

ہوں۔ درمختار میں ہے۔

ثُمَّ الْاَكْبَرُ مَرَّاسًا وَاكْلًا صَغَرُ عَضُوًّا،

یعنی مذکورہ بالا شرائط میں اگر سب برابر ہوں تو پھر اسے امام بنایا جائے  
جس کا سر سب سے بڑا ہو اور ذکر سب سے چھوٹا ہو۔

کیا یہ امام ابو حنیفہ کا قول ہے۔ میرا تو ایمان ہے کہ یہ قول امام صاحب  
کا نہیں ہے بلکہ بعد میں گھڑا گیا ہے لیکن اگر آپ اسی پر مصر ہیں کہ بعد میں نہیں  
گھڑا گیا بلکہ انھیں کا فتویٰ ہے تو پھر آپ امام ابو حنیفہ کی شان کو دو بالا  
نہیں کر رہے۔ بلکہ اس قول کو ان کی طرف منسوب کر کے ان کی توہین کر رہے  
ہیں۔ بلکہ بقول آپ کے امام صاحب کا ہر قول حدیث کے مطابق ہے تو  
پھر یہ قول رسول اللہ صلی اللہ علیہ وسلم کی طرف مرفوع ہوا اور اب یہ ایک  
امام ہی کی توہین نہیں رہی بلکہ اللہ کے رسول سرور کائنات فخر موجودات  
علیہ افضل الصلوات والتحيات کی توہین ہوئی۔ بتائیے کوئی امتی اپنے  
رسول کی طرف ایسے قول کو منسوب کرنا گوارا کرے گا۔؟

میں تو امام ابو حنیفہ کی عزت و عظمت کا لحاظ کرتے ہوئے یہی  
بات کہتا ہوں کہ ایسے مسائل بعد میں گھڑے گئے اور ان کے گھڑے ہوئے  
ہونے کے ثبوت کے لئے محض ان کا مکروہ ہونا ہی کافی ہے۔ تاہم میں آپ  
کی تسلی کے لئے ایک بہت بڑے حنفی محقق مولانا عبدالحمی صاحب فرنگی محلی  
کی تحریر پیش کرتا ہوں وہ لکھتے ہیں

يسهل الامر في دفع طعن المعاندین علی الامام

ابن حنیفہ وصاحبیہ فانہم طعنوا فی کثیر من  
المسائل المدارجۃ فی فتاویٰ الحنفیۃ انہا مغالطۃ  
للاحادیث الصحیحۃ وانہا لیسیت متاصلۃ علی  
أصل شرعی ونحو ذلک وجعلوا ذلک ذریعۃ الی  
طعن الائمة الثلثۃ ظنًا متعمدًا نہا مسائلہم و  
مذاہبہم ولیس کذلک بل ہی من تفریعات  
المشائخ۔ (النافع الکبیر ص ۱۳)

”فتاویٰ حنیفہ میں جو مسائل مندرج ہیں معاندین نے ان کو امام  
ابو حنیفہ۔ امام ابو یوسف اور امام محمد پر طعن کرنے کا ایک ذریعہ بنا رکھا  
ہے کیونکہ یہ مسائل اکثر اصول شرعی پر مبنی نہیں ہیں اور احادیث صحیحہ  
کے خلاف ہیں۔ وہ یہ خیال کرتے ہیں کہ یہ ائمہ ثلاثہ کے مسائل اور مذاہب  
میں حالانکہ حقیقت یہ نہیں ہے بلکہ یہ مشائخ کے تفریعات ہیں نہ کہ ان  
تینوں اماموں کے۔ اور اس طرح ان تینوں اماموں پر سے دفع  
طعن آسان ہو جاتا ہے۔ (النافع الکبیر ص ۱۳)

مزید ملاحظہ فرمائیے۔ علامہ عبدالقادر بدایونی حنفی اپنی کتاب  
یوارق شیخ نجدی میں لکھتے ہیں۔

”اندراج خوارج و معتزلہ و رکتب حنفیہ زائد از حد است  
ہزاراں ہزار خوارج و معتزلہ و در فروع فقہ حنفی مذہب بودند۔ تلامذہ  
خاص امام اعظم و ابو یوسف متمذہب بمذہب باطلہ گذشتہ و ہزاراں  
ہزار روایت ازاں کساں مطابق مذہب ایشان در کتب فتاویٰ  
داخل است۔“

یعنی "کتب حنفیہ میں خارجیوں اور معتزلیوں کے اندراجات حد سے زیادہ ہیں۔ ہزار ہا خوارج اور معتزلہ فروع میں حنفی تھے۔ امام ابو حنیفہؒ اور قاضی ابویوسف کے تلامذہ خاص میں ایسے لوگ شامل تھے جو باطل مذہب کے پرستار تھے اور ان سے ہزار ہا روایتیں ان کے باطل مذہب کے مطابق کتب حنفیہ میں داخل ہیں

والکلام المتین ص ۱۱۱

الغرض نمونے کے لئے دو ہی رائے کافی ہیں۔ اب آپ سمجھ گئے ہونگے کہ فقہ حنفیہ میں سب کچھ امام ابو حنیفہ کا ہی نہیں ہے بلکہ دوسروں کا گھڑا ہوا بھی ہے اور اس پر علماء کی تصریحات شاہد ہیں۔

”نہ تنہا من وریں میخانہ مستم“

جمہور ائمہ دین کا متفق علیہ مسئلہ ہے کہ مسکر کی وہ مقدار جو حد مسکر کو پہنچے حرام ہے اور یہ اس حدیث کے بھی مطابق ہے جو موجودہ کتب حدیث میں پائی جاتی ہے۔ لیکن امام ابو حنیفہؒ کا مذہب یہ ہے کہ وہ مقدار جو حد مسکر کو نہ پہنچے حلال ہے۔ اب آپ تو یہ فرمائیں گے کہ امام ابو حنیفہؒ کے پاس ایسی حدیث ہوگی جس کی رو سے یہ مقدار حلال ہوگی۔ تو سوال یہ پیدا ہوگا کہ پھر کونسی حدیث صحیح ہے۔ آپ فرمائیں گے حلال کرنے والی۔ مگر وہ تضالع ہوگئی اور جو حرام قرار دینے والی حدیث ہے وہ اس صحیح کے خلاف ہونے کی وجہ سے منکر ہوگئی بلکہ موضوع۔ لہذا احادیث کا موجودہ سرمایہ اس ضالع شدہ ذخیرہ احادیث کے خلاف ہونے کی وجہ سے موضوع قرار دینا پڑے گا۔ اور یہ بات تو شاید منکر حدیث بھی نہیں

کہے گا کہ موجودہ سرمایہ سب کا سب موضوعات کا انبار ہے اور اگر یہ کہا جائے کہ غائب اور موجودہ دونوں حدیثیں صحیح ہیں تو پھر اسلام ایک عجوبہ روزگار ہو گا اور اس کو عجائب خانہ میں رکھنا زیادہ مناسب ہو گا۔

مولانا عبدالعزیز صاحب محدث دہلوی اس مسئلہ پر بحث کرتے ہوئے فیصلہ کرتے ہیں۔

”ہذا ہو تحریر مذہب اہل حنیفۃ والحق عندنا فی ہذا المسئلۃ ما ہو عند الجمهور۔“  
 یہ امام ابوحنیفہ کے مذہب کی تحریر ہے اور حق ہمارے نزدیک وہ ہے جو جمہور کا مذہب ہے۔ (فتاویٰ عزیزی جلد ۱ ص ۱۹)  
 اب آپ سمجھ لیجئے جب میں کوئی بات کہوں تو اسے یہ کہہ کر نہ ٹال دیجئے کہ یہ چودھویں صدی کے بچے کی بات ہے اور پہلی صدی (دوسری صدی) کے امام کے قول کے مقابلہ میں ایسے ہے۔ میری بات کے ساتھ جمہور یا ائمہ دین کی ایک جماعت کا اتفاق و اتحاد ہو گا۔ یہ ان کی بات ہو گی نہ کہ میری۔ جمہور سے مراد عام ائمہ دین ہیں جن میں صحابہ کرام، تابعین عظام وغیرہم شامل ہیں۔ ان میں سے بہت سے امام ابوحنیفہ کے ہم مرتبہ ہیں اور ایک کثیر تعداد ان سے بھی افضل ہے۔ کیا امام ابوحنیفہ کے اس قول کو بھی مانا جائیگا جو جمہور ائمہ دین کے بھی خلاف ہو اور پھر حدیث کے بھی؟

ائمہ کرام کی فضیلت تقاید کی مقتضی نہیں | میں ان تمام فضائل کو تسلیم کرتا ہوں

جو آپ نے امام ابو حنیفہ رحمۃ اللہ علیہ کے متعلق بیان کئے ہیں۔ میں کسی بھی چیز میں اپنے کو ان کا ہم پلہ تو کجا ان کی خاک پا کے برابر بھی نہیں سمجھتا۔ لیکن تقلید نہیں کرتا۔ جس طرح آپ امام ادنائیؒ۔ امام زہریؒ۔ امام حسن بصریؒ۔ امام مالکؒ۔ امام شافعیؒ کی تقلید نہیں کرتے اگرچہ آپ انکی بزرگی کے قائل ہیں۔ یاد رکھئے کسی شخص کی فضیلت اس بات کی مقتضی نہیں کہ اس کی تقلید کی جائے۔ اگر محض فضیلت ہی تقلید کی دلیل ہے تو پھر امام حسن بصریؒ اس کے زیادہ مستحق ہیں اس لئے کہ امام ابو حنیفہؒ نے تو صرف ایک مرتبہ بچپن میں حضرت انس رضی اللہ عنہ کو دیکھا تھا لیکن امام حسن بصریؒ کی تو ساری زندگی صحابہ کے دور میں گزری۔ صدہا صحابہ کو دیکھا ہی نہیں بلکہ ان کے شرف صحبت اور شرف تلمذ سے مستفید ہوئے اور صرف ایک وقت میں، ۳۰ صحابہ کرامؓ کی مقتدر جماعت ان کے ساتھ تھی (ولیل الفالحین) اسی طرح امام عطاءؒ مشہور تابعی امام ہیں جن کے متعلق خود امام ابو حنیفہؒ کا بیان ہے کہ میں نے ان سے بہتر آدمی نہیں دیکھا سینکڑوں صحابہ کی صحبت سے فیضیاب ہوئے۔ دو دو صحابہؓ کے ساتھ مسجد حرام میں نماز پڑھا کرتے تھے اور ان کی بلند آواز سے آمین کہنے کی آواز کو سنا کرتے تھے۔ (بیہقی) محض فضیلت ہی باعث تقلید ہے تو امام عطاءؒ اس کے زیادہ مستحق ہیں۔ اس لئے کہ ان کی آنکھوں نے ایک نہیں صدہا صحابہؓ کو دیکھا تھا۔ اور ذرا اوپر چلئے۔ اگر فضیلت ہی کی وجہ سے تقلید ضروری ہو تو پھر کسی صحابی کی تقلید کیوں نہ کی جائے کہ اس کی آنکھوں نے تو وہ جمال جہاں آرا دیکھا جس کے سامنے ساری امت کا حسن و جمال، ہیج ہے۔ مگر ہوتا کیا ہے؟ صحابی کے فتوے کو ترک کیا جاتا ہے اور حنفی مذہب کے فتوے کو مانا

جاتا ہے۔ ایسی مثالیں بہت سی موجود ہیں مثلاً مسئلہ مصراۃ کے سلسلہ میں حنفی مذہب کا فتویٰ صحابی جلیل حضرت عبداللہ بن مسعود کے فتوے کے خلاف ہے۔ (صحیح بخاری)

**منتہائے فضیلت کی اتباع** | اچھا اور ذرا اوپر چلے۔ آپ بھی فضیلت والی ہستی کے متلاشی

ہیں اور میں بھی۔ آپ اس تلاش پر خلوص میں امام ابوحنیفہؒ تک پہنچ کر رک جاتے ہیں۔ اور میں اس تلاش میں اتنا اوپر چلا جاتا ہوں کہ میرے سامنے وہ ہستی آجاتی ہے جس پر تمام فضیلتیں منتہی ہوتی ہیں اور جس سے زیادہ افضل نہ کبھی ہوا ہے نہ ہوگا۔ . . . وہ ہے اللہ کے برگزیدہ رسول صلی اللہ علیہ وسلم کی ذات گرامی۔ اگر فضیلت ہی تقلید کا معیار ہے تو اس کی تقلید کیوں نہ کی جائے جس سے افضل کوئی نہیں۔ اگر امام ابوحنیفہؒ کی آنکھ نے ایک صحابی کو دیکھا تو کیا ہوا۔ یہاں وہ آنکھ ہے جس نے آیات ربہ الکبریٰ کا مشاہدہ فرمایا۔ یہاں وہ دل ہے جو مہبط وحی الہی ہے۔ یہاں وہ زبان ہے جو وَمَا يَنْطِقُ بِكِنِّ الْهَوَىٰ اکی مصداق ہے جس کی ذات المجتہدین قد یخطی ویصیب۔ کے ماوراء ہے اور شریعت الہیہ کے بیان میں قطعی معصوم ہے۔

**کیا امام ابوحنیفہؒ ہی حدیث کا صحیح مطلب سمجھے** | یہاں پہنچ کر کہیں آپ پھر

وہی نہ کہیں کہ رسول معصوم صلی اللہ علیہ وسلم کی حدیث آپ کیا سمجھیں۔ وہ تو امام ابوحنیفہؒ ہی سمجھتے تھے۔ یہ رک چلنے کی مثال دے کر آپ نے اس طرف اشارہ بھی کیا۔ یہاں ہے جناب میں تسلیم کے یقینوں کہ میں

تو حدیث کو نہیں سمجھتا لیکن کیا جمہور ائمہ دین بھی نہیں سمجھتے تھے۔ کیا امام حسن بصریؒ بھی نہیں سمجھتے تھے۔ اس قسم کی باتوں سے آپ دوسرے ائمہ دین کی توہین کیوں کرتے ہیں؟ میں اپنی طرف سے کچھ نہیں کہتا بلکہ جو کچھ کہتا ہوں ان ائمہ دین کی تصریحات ہوتی ہیں جو ہر لحاظ سے امام ابوحنیفہؒ سے زیادہ مرتبہ رکھتے تھے۔ مثلاً امام حسن بصریؒ رکوع میں جاتے وقت اور رکوع سے اٹھ کر رفع یدین کرتے تھے اور فرماتے تھے کہ رسول اللہ صلی اللہ علیہ وسلم کے صحابہ کرامؓ بھی رکوع سے پہلے اور رکوع سے اٹھ کر رفع یدین کرتے تھے کتاب رفع الیدین امام بخاریؒ اب بتائیے امام ابوحنیفہؒ جنھوں نے ایک صحابی کو بھی ترک رفع کرتے نہیں دیکھا ان کی بات مانی جائے یا امام حسن بصریؒ کی بات مانی جائے جنھوں نے صحابہ کرامؓ کو رفع یدین کرتے دیکھا۔

ہاں اگر آپ یہ کہنے کی جرأت کر بیٹھیں کہ امام حسن بصریؒ کی اس روایت کا مطلب بھی آپ نہیں سمجھے بلکہ امام صاحب نے صحیح سمجھا ہے یعنی صحابہ کرامؓ رفع یدین نہیں کرتے تھے تو میں سوائے انا اللہ۔ پڑھنے کے اور کیا کہہ سکتا ہوں۔ اِنَّمَا اَشْكُرُ بِنِي وَحُرِّيٍّ اِلَى اللّٰهِ۔ یہ بات یہیں ختم نہیں ہو جاتی بلکہ میں یہ کہہ سکتا ہوں کہ جس طرح امام حسن بصریؒ کے قول کو میں نہیں سمجھا امام ابوحنیفہؒ کے قول کو آپ نہیں سمجھے۔ قصہ پاک ہوا۔ ساری کتابیں بالائے طاق رکھ دی جائیں یا دریا برد کردی جائیں۔

ہاں ایک بات اور سن لیجئے۔ اگر فرق مراتب کی وجہ سے میں امام حسن بصریؒ کے قول کا مطلب نہیں سمجھا تو پھر رسول اللہ صلی اللہ علیہ وسلم



کی احادیث کا مطلب امام ابو حنیفہ نہیں سمجھے اس لئے کہ ان دونوں کے درمیان فرق مراتب کا لامتناہی سلسلہ ہے جس کے مقابلے میں امام حسن بصریٰ اور مسکرو درمیان فرق مراتب کی کوئی حقیقت نہیں۔ سمندر کے مقابلے میں ایک قطرے کی مثال بھی یہاں صادق نہیں آتی چلے چھٹی ہوئی علم دین کا ذخیرہ بالکل بیکار اور فضول ہے۔ نَعُوذُ بِاللّٰهِ مِنْ ذٰلِكَ .

تقلید اور شریعت سازی | میں امام ابو حنیفہ کے مقابلے میں محدث بننے کا دعویٰ نہیں کرتا لیکن اگر میرا کس

بچہ میرے مقابلے میں محدث بننے کا دعویٰ کرے تو مجھے تردید کرنے کا کیا حق ہے۔ میں نے اپنے کس بچے کی بات کو بھی تسلیم کیا ہے جب اس نے کہا کہ آپ کا فلاں فعل حدیث کے خلاف ہے میں نے کہا لاؤ حدیث دکھاؤ اس نے کتاب کھول کر میرے سامنے رکھ دی میں نے اپنی غلطی تسلیم کر لی۔ اور اپنے فعل سے توبہ کر لی۔ ایسی مثالیں میری زندگی میں کئی ایک ہیں میں اپنے کو "ہم چنینی و یگرے نیست" کا مصداق نہیں سمجھتا۔ جو شخص بھی حدیث پیش کرے خواہ کتنا ہی کسن۔ حقیر و ذلیل کیوں نہ ہو میں اس کی بات مان لیتا ہوں اور مان لوں گا۔ لیکن جو شخص خود مسئلہ گھڑ کر اپنا فتوے میرے سامنے پیش کرے تو میں نہیں مانوں گا خواہ وہ فتویٰ دینے والا کوئی بھی ہو۔

سُنَّے۔ یہ دین اللہ کا دین ہے۔ وَ مَا آتَيْتَ النَّاسَ يَدُ مَخْلُوقٍ فِي دِينِ اللَّهِ أَفْوَاجًا (قرآن) دوسری جگہ اللہ تعالیٰ فرماتا ہے: أَلَا لِلَّهِ الدِّينُ الْخَالِصُ، (قرآن) اور اس دین کا شریعت ساز بھی خود اللہ تبارک و تعالیٰ ہے۔ . . . شَرَعَ لَكُمْ مِنَ الدِّينِ (قرآن)

اور اگر کوئی دوسرا شریعت سازی کرے تو وہ ترک کرتا ہے امر  
 لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ  
 يَأْذَنْ بِهِ اللَّهُ « کیا انہوں نے شرک بنا رکھے ہیں جو ان کیلئے  
 دینی شریعت بناتے ہیں جس کی اللہ نے اجازت نہیں دی (قرآن)  
 وَلَا يُشْرِكُ فِي حُكْمِهِ أَحَدًا ۗ اللَّهُ أَهْلُ حُكْمٍ مَن كَانَ يَشْرِكُ  
 نہیں کرتا۔ (قرآن)

رسول اللہ صلی اللہ علیہ وسلم اس دین کے پہنچانے والے ہیں  
 «رَبِّعَ مَا أَنْزَلَ إِلَيْكَ مِنْ تَرَاتِيمِكَ (قرآن) یہ دین رسول  
 اللہ علیہ وسلم کے پاس بذریعہ وحی نازل ہوا اور یہ وحی قرآن و حدیث  
 میں محفوظ ہے۔ اسی "منزل من اللہ کے اتباع کا حکم ہم کو دیا گیا ہے  
 اور جو اس کے علاوہ ہو اس کی اتباع سے روکا گیا ہے۔ ارشاد باری  
 «رَاتَّبِعُوا مَا أَنْزَلَ إِلَيْكُم مِّن تَرَاتِيمِكُمْ وَلَا تَتَّبِعُوا  
 مِنْ دُونِهِ أَوْلِيَاءَ اس چیز کا اتباع کرو جو تمہارے رب کی طرف سے  
 نازل ہوئی ہے۔ اس کے سوا کسی دلی کا اتباع مت کرو۔ (قرآن)  
 اب بتائیے ان فقہ کی کتابوں میں جو کچھ ہے سب "منزل من اللہ  
 ہے؟ اگر ہے تو لیسر و چشم قبول ہے اور اگر نہیں اور ہرگز نہیں تو اس  
 اتباع حرام ہے اور حرام کو حلال بلکہ واجب سمجھنا کفر و شرک ہے  
 اگر آپ وہی بات دہرائیں کہ یہ منزل من اللہ امام ابوحنیفہ کے پاس  
 تھا لہذا صحیح ہو گیا اور اب امام قشیری کے صندوق سے برآ  
 ہو گا تو یہ اس قول کے مماثل ہو گا جو بعض شیعہ کہا کرتے ہیں کہ اس  
 قرآن صحیح ہو گیا اور اب امام غائب مہدی لے کر ظاہر

ہوں گے۔

میں نہ امام بخاری کی رائے اور  
قیاس کو مانتا ہوں اور نہ امام مسلم  
کی۔ میں صحیح حدیث کو مانتا ہوں۔

صحیح بخاری کی حدیث کو ماننا  
امام بخاری کی تقلید نہیں

خواہ اس کے پیش کرنے والے امام بخاری ہوں یا امام مسلم۔ ابوداؤد ہوں یا  
امام ابوحنیفہ۔ ہاں یہ ضرور ہے کہ امام بخاری۔ امام مسلم۔ امام ابوداؤد  
نے حدیث کی کتابیں لکھ کر پیش کر دیں اور امام ابوحنیفہ ایسا نہیں کر سکے تو اس  
میں میرا یا امام بخاری وغیرہ کا کیا قصور ہے۔ ذَلِکَ فَضْلُ  
اللّٰهِ يُؤْتِیْهِ مَن یَّشَاءُ ۝

اگر امام ابوحنیفہ کی بیان کردہ حدیثیں امام بخاری کے نزدیک  
ضعیف تھیں تو کیا امام محمد اور قاضی ابویوسف کے نزدیک بھی وہ ضعیف  
تھیں۔ انھوں نے کیوں نہ جمع کر دیا۔ حسن ظن سے کام لیجئے۔ محدثین کو  
امام ابوحنیفہ سے بغض نہیں تھا کہ قصداً وہ ایسا کرتے۔ آپ نے محدثین  
کی شان میں کتنا توہین آمیز جملہ لکھا ہے کہ "امام بخاری۔ ترمذی۔ مسلم وغیرہ  
بہت بعد کی پیداوار ہیں۔"

ہم آہ بھی کرتے ہیں تو ہو جاتے ہیں بدنام

وہ قتل بھی کرتے ہیں تو چرچا نہیں ہوتا

اچھا جناب! کیا امام مالک بھی بعد کی پیداوار ہیں؟ بقول علامہ شبلی

نعمانی امام مالک امام ابوحنیفہ کے استاد ہیں (سیرۃ النعمان) امام  
مالک کی لکھی ہوئی کتاب بھی مسیخر زیر مطالعہ رہتی ہے بلکہ اس سے بھی  
پہلے کی لکھی ہوئی کتاب "صحیفہ ہمام" جس کو حضرت ابو ہریرہ

نے مرتب کیا تھا وہ بھی مہیکر زیر مطالعہ رہتی ہے ان ہی کتابوں سے اپنے مسائل کے دلائل مہیا کیجئے یا کہئے کہ ان کو بھی نہیں ملے۔

صحیح بخاری و مسلم کی صحت پر امت کا اتفاق

یہ بھی آپ نے خوب لکھا کہ صحیح بخاری میں جو احادیث ہیں وہ امام بخاری کا قیاس ہی تو ہے۔ جی نہیں۔ اہل سنت کے ہر فرقہ کا اسکی

صحت پر اجماع ہے۔ ان احادیث کی صحت محض اکل اور وہم و گمان کی مرہون منت نہیں ہے بلکہ اس کے لئے دلائل ہیں۔ قرآن و شواہد ہیں اور دلائل بھی ٹھوس ایسے دلائل کہ ان کے ذریعہ سے آج بھی ہر حدیث کو کسوٹی پر پرکھا جاسکے۔ جو کچھ انہوں نے لکھا مع سند کے امت کے سامنے رکھ دیا۔ اب بھی اگر کوئی چاہے تو پرکھ کر دیکھ لے۔ یہاں کوئی چیز ضائع نہیں ہوتی۔

اس میدان میں اور لوگ بھی خم ٹھونک کر اترے لیکن کتب احادیث اور شروح احادیث شاہد ہیں کہ انہوں نے ٹھوکر کھائی اور ہر حدیث جس کو وہ صحیح سمجھتے تھے صحیح نہیں نکلی۔ اس میدان میں دو ہی شہسوار نظر آئے کہ جو دعویٰ کیا وہ صحیح ثابت ہوا۔ یعنی امام بخاری اور امام مسلم۔ امت نے ان کی احادیث کو دعویٰ کے مطابق صحیح پایا اور دونوں کتابوں کو "صحیح" کا لقب دیا۔ **وَ اللّٰهُ يَخْتَصُّ بِرُحْمَتِهِ مَنْ يَشَاءُ**

علمائے احناف ان کتابوں کی احادیث کو ضعیف کہہ سکتے تھے مگر حیرت کا مقام ہے کہ تمام علمائے احناف نے متفق طور پر اس کو صحیح مانا۔ سلامہ قسطلانی لکھتے ہیں۔ **تَسْبُجُدُ لَهُ رَجْبًا**

التصانيف، یعنی صحیح بخاری کے سامنے سب تصنیفات کی پیشانیاں  
سجدہ ریز ہیں (ارشاد الساری)

- امام نسائی فرماتے ہیں۔

اجتمعت الامة على صحة هذين الكتابين  
(نصرة الباری)

یعنی بخاری و مسلم کی صحت پر امت کا اجماع ہے۔

استاذ الیواسحق اسفرائینی فرماتے ہیں۔

اهل الصنعة مجمعون على ان الاخبار التي

اشتمل عليها الصحیحان مقطوع بصحة اصولها ومتونها،

یعنی فن حدیث کے ماہرین اس پر متفق ہیں کہ بخاری اور مسلم کی

احادیث قطعی طور پر صحیح ہیں۔ (فتح المفیث)

امام الحرمین لکھتے ہیں۔ کاجماع علماء المسلمین علی "تحفه ہدیہ"

یعنی علمائے مسلمین کا ان دونوں کی صحت پر اجماع ہے۔

نصرة الباری)

امام ابوالفلاح فرماتے ہیں "تمام فقہاء نے صحیح بخاری کی

ہر سند حدیث کو صحیح تسلیم کیا ہے۔" (نصرة الباری بحوالہ شذرات الذهب  
ملخصاً)

اسی طرح حافظ ابونصر سنجری نے فرمایا ہے کہ "اجمع اهل العلم

والفقهاء وغيرهم... الخ یعنی اہل علم۔ فقہاء اور دیگر لوگوں کا

صحیح بخاری کی تمام مرویات کی صحت پر اجماع ہے (ملخصاً نصرة الباری  
بحوالہ مقدمہ ابن صلاح)

مشہور حنفی عالم عینی لکھتے ہیں۔

اتفق علماء الشرق والغرب انه ليس بعد كتاب  
الله اصح من صحيح البخاري . یعنی مشرق و مغرب کے تمام علماء  
کا اس پر اتفاق ہے کہ قرآن مجید کے بعد صحیح بخاری سے زیادہ صحیح کوئی  
کتاب نہیں۔ (عمدة القاری)

مولانا احمد علی سہارنپوری لکھتے ہیں۔

اتفق العلماء على ان اصح الكتب المصنفة صحیحا  
البخاری و مسلم۔ یعنی علماء کا اتفاق ہے کہ تمام تصنیفات میں سب  
سے زیادہ صحیح یہ دو کتابیں ہیں صحیح بخاری اور صحیح مسلم  
(نصرة الباری)

مولانا انور شاہ صاحب دیوبندی لکھتے ہیں

”حافظ ابن صلاح“ حافظ ابن حجر۔ امام ابن تیمیہ۔ شمس الاممہ  
سرخسی کے نزدیک صحیح بخاری کی تمام حدیثیں قطعی الصحت ہیں اس  
کے بعد لکھتے ہیں۔ ان ما یهمہ ہوسرائی، جو ان کی رائے ہے  
وہی درحقیقت میری رائے ہے۔ (رفیض الباری ملخصاً)

علامہ شبیر احمد عثمانی تحریر فرماتے ہیں۔ ان ما لفر د بہ البخاری  
و مسلم مندراج فی قبیل ما یقطع بصحته لتلقى الاممہ  
کل واحد من کتابہما بالقبول۔ یعنی بخاری و مسلم کی منفرد  
روایتیں بھی قطعی الصحت ہیں اس لئے کہ امت نے ان کی ہر حدیث کو  
تسلیم کیا ہے۔ رفع الملامہ شرح صحیح مسلم  
شاہ ولی اللہ صاحب محدث دہلوی فرماتے ہیں۔

اما الصحیحان فقد اتفق انمحدثون علی ان جمیع ما فیہما من الممثل المرفوع صحیح بالقطع وانما متواتران الی مصنفیہما وانہ، کل من ینہون امرہما فهو مبتدع متبع غیر سبیل الحق منین وان شدت الحق الصراح ففسہما بکتاب ابن ابی شیبہ و کتاب الطحاوی و مسند الخوازمی تجد بینہما

بینہما بعد المشرقین .  
یعنی صحیح بخاری و مسلم میں جتنی مرفوع متصل حدیثیں ہیں محدثین کا اتفاق ہے کہ وہ سب قطعاً صحیح ہیں اور یہ دونوں کتابیں اپنے مصنفین تک متواتر ہیں۔ جو شخص ان کی اہانت کرے وہ بدعتی ہے اور مومنین کی راہ سے اس کی راہ علیحدہ ہے اور اگر آپ حق کی وضاحت چاہیں تو مصنف ابن ابی شیبہ، کتاب طحاوی اور مسند خوارزمی (مسند امام اعظم) سے ان کا مقابلہ کریں تو آپ ان میں اور صحیحین میں اجدالمشرقین پائیں گے۔ (حجۃ اللہ البالغہ جلد اول)

الغرض بے شمار اقوال ہیں۔ کہاں تک لکھوں۔ کسی نے بھی لحاظ صحت ان کتابوں سے اختلاف نہیں کیا حتیٰ کہ ان کے معاصرین اور اساتذہ نے ان کی صحت پر اتفاق کیا۔ اب اگر کوئی شک کرتا ہے تو سوائے اس کے اور کیا لکھوں کہ "نہ ہے بانس نہ بچے بانسری" کا مصداق۔ ہے نہ صحیح بخاری ہوگی نہ فقہ پر تنقید کا موقع ملے گا اگر صحیح بخاری کو آپ تسلیم نہیں کرتے تو ایسی کوئی کتاب آپ پیش فرمائیے۔ جس پر امت کا اتفاق ہو جو صحیح بخاری سے برتر ہو فان لم یفعلوا وکن

جاہل کا عالم سے سوال کرنا تقلید نہیں کیا کرے اگر وہ آپ

سے پوچھے گا تو آپ کا مقلد ہوگا۔ میں کہتا ہوں کہ جاہل اگر آپ سے پوچھے تو کیا وہ آپ کا مقلد ہو جائے گا۔؟ امام ابو حنیفہ کا مقلد نہیں ہے گا۔؟ کیونکہ وہ اتنے بڑے امام کی فقہ کو کیا سمجھ سکتا ہے وہ تو آپ ہی کے کہنے پر عمل کرے گا۔ اگر آپ یہ جواب دیں کہ ہم اس کو امام ابو حنیفہ ہی کا قول بتائیں گے لہذا ہمارے بتانے کے بعد بھی وہ امام ابو حنیفہ کا ہی مقلد کہہ جائے گا نہ کہ ہمارا۔ تو میں کہوں گا کہ میں بھی اس کو احادیث ہی بتاؤں گا لہذا میں نے بتانے کے باوجود وہ میرا مقلد نہ ہوگا بلکہ رسول اللہ صلی اللہ علیہ وسلم کا متبع ہوگا۔

سننے اور بڑے غور سے سننے میں بحیثیت عالم کے آپ کے علماء کی خدمت میں حاضر نہیں ہوا ہوں۔ جاہل یا طالب علم کی حیثیت سے ہی آپ کے علماء سے پوچھتا ہوں کہ خدا را یہ جو طریقہ آپ نے اختیار کر رکھے ہیں ان کے متعلق جو حدیث آپ کو معلوم ہے مجھے بھی بتا دو تاکہ میں بھی ان پر عمل کر سکوں تو جواب وہ ملتا ہے جو آپ کو ہم صفحات میں لکھوایا گیا ہے۔

محض وہم و گمان سے حدیث کو حدیث امام بخاری کے نزدیک نہیں چھوڑا جاسکتا۔ صحیح ہو ہو سکتا ہے کہ امام ابو حنیفہ کے نزدیک وہ ضعیف اور غریب ہو۔ سننے محض وہم و گمان سے حقائق کو نہیں



جھٹایا جاسکتا۔ اگر وہ ضعیف تھی تو باوجود تمام لوازمات کی موجودگی کے علمائے احناف نے اس کو ضعیف کیوں نہ ثابت کیا اور کیوں اس دور تک سب اس کو صحیح سمجھتے رہے۔ اگر اس کو صحیح بھی تسلیم کر لیا جائے کہ جملہ صحیح حدیثیں امام ابو حنیفہؒ کے نزدیک ضعیف ہیں تو امام صاحب کے اس قول پر کیسے عمل ہوگا۔ اتر سکا قولی بخبر رسول اللہ صلی اللہ علیہ وسلم، یعنی رسول اللہ صلی اللہ علیہ وسلم کی حدیث کے مقابلہ میں میرے قول کو چھوڑ دو (روضۃ العلماء) ہر صحیح حدیث کے متعلق یہ گمان ہوگا کہ شاید امام صاحب کے نزدیک ضعیف ہو لہذا حدیث رد کر دی جائے گی۔ یعنی محض ظنیات سے قطعیات کو مسترد کیا جائیگا۔

صحیح بخاری و مسلم کی صحت پر ائمہ کا اتفاق

پھر سن لیجئے بخاری اور مسلم کی حدیثیں اس لئے صحیح نہیں ہیں کہ امام بخاری اور امام مسلم انہیں صحیح سمجھتے ہیں بلکہ اس لئے صحیح ہیں کہ ان سے پہلے اور ان کے بعد کے تمام علماء نے ان کو صحیح تسلیم کیا ہے۔ علامہ ابن خلدونؒ لکھتے ہیں۔ اعتمدنا منها ما اجمعوا علیہ

یعنی امام بخاری نے صحیح بخاری کے لئے ان ہی احادیث کو قابل اعتماد سمجھا جن کی صحت پر اجماع تھا۔ پھر امام مسلمؒ کے متعلق بھی انہوں نے یہی بات تحریر فرمائی (مقدمہ تاریخ ابن خلدون)

الغرض امام بخاری و مسلم نے ان احادیث کو ان کتیبوں میں جمع کیا جن کی صحت پر اس وقت تک کے تمام علماء کا اتفاق تھا اور

ان علماء میں امام ابو حنیفہؒ بھی شامل ہیں بل بشرطیکہ آپ انہیں محدث تسلیم کریں

ہم تو نئی نئی باتیں نہیں نکال رہے جو بات کہتے ہیں دلیل سے کہتے ہیں۔ آپ پوچھ کر دیکھ لیجئے انشاء اللہ آیت یا حدیث

حنفی فقہ کے بے شمار مسائل بے دلیل ہیں

پیش کوں گے۔ اصل جواب سے انشاء اللہ کبھی انحراف نہیں کریں گے۔ نئی نئی باتیں تو مقلدین نے نکالی ہیں۔ مثلاً تقلید۔ یہ بدعت ہے نہ دورِ صحابہؓ میں تھی نہ دورِ تابعین میں رجب اللہ البالغہ پھر مرد و عورت کی نماز علیحدہ علیحدہ گھڑی گئی۔ نماز میں نیت زبانی کا اضافہ کیا گیا۔ حلالہ کا مسئلہ جاری کیا گیا وغیرہ وغیرہ

یہ میں پھر کہتا ہوں کہ امام ابو حنیفہؒ ان سے قطعی بری الذمہ ہیں۔ میں جو کچھ کہتا ہوں ان کے متعلق نہیں کہتا وہ تو میرے امام ہیں اور اس سے بھی زیادہ تعریف کے مستحق ہیں جو آپ نے تحریر فرمائی ہے۔ میں تو موجودہ مذہب کے متعلق بات کرتا ہوں۔

یہ میں نے کب لکھا کہ سوائے اہل حدیث ابتدائے اسلام سے ہیں میرے کوئی مسلمان ہی نہیں اب

تک جتنے مسلمان ہوئے وہ سب مشرک تھے۔ یہ اتہام ہے۔ مگر آپ کا یہ خیال کہ زمین سابقہ میں کوئی اہل حدیث تھا ہی نہیں سب مقلد تھے اور یہ کہ میں اس خیال کا پہلا آدمی ہوں۔ حقیقت پر مبنی نہیں۔ امام ابو حنیفہؒ کا مکتب فکر ۱۲۰ھ میں قائم ہوا (سیرۃ النعمان) بتالیف ۱۲۰ھ تک جو مسلمان تھے وہ کس امام کے مقلد تھے؟ اس

امام کی امامت کس نے منسوخ کی؟ امام ابو حنیفہ مقلد تھے یا غیر مقلد؟  
 اگر مقلد تھے تو مقلد کی تقلید کیسے؟ اور اگر غیر مقلد تھے تو پھر ہمارے امام  
 ہوئے نہ کہ آپ کے۔ امام ابو حنیفہ فرماتے ہیں۔ لا ینبغی لمن  
 لم یعرف دلیلی ان یفتی بکلامی یعنی کسی شخص کے لئے یہ مناسب  
 نہیں کہ وہ میرے قول پر فتویٰ دے جب تک اس کو میری دلیل نہ  
 معلوم ہو (عقد الجید) بلکہ یہاں تک فرماتے ہیں۔ "حرام  
 علی من لم یعرف دلیلی ان یفتی بکلامی" (مشکوٰۃ  
 محمدی بحوالہ میزان شرعی) یعنی وہ اپنی تقلید سے منع فرماتے ہیں  
 بلکہ بے دلیل بات ملنے کو حرام کہہ رہے ہیں۔ لیجئے جو ہم کہتے ہیں وہی  
 ہمارے امام صاحب نے فرمایا ہے۔ بے شک جس چیز کو انہوں نے  
 حرام کہا ہے ہم بھی اس کو حرام سمجھتے ہیں لیکن مقلدین ان کے حرام کر وہ کہ  
 جانتے ہی نہیں واجب تک کہہ دیتے ہیں۔

امام ابو حنیفہ کے علاوہ بھی تمام ائمہ دین تقلید سے منع کرتے  
 رہے۔ مثلاً امام احمد بن حنبل فرماتے ہیں۔

لا تقلد فی ولا تقلد ن مالک ولا الشافعی ولا  
 الاوزاعی ولا الثوری وخذ الاحکام من حیث اخذوا.  
 یعنی ہرگز میری تقلید نہ کرنا۔ نہ امام مالک کی نہ امام شافعی  
 کی نہ امام اوزاعی کی نہ امام ثوری کی بلکہ جہاں سے انہوں نے احکام کو  
 لیا وہیں سے تم بھی لو۔ (عقد الجید)

ہاں تو سوائے تک قطعاً سب غیر مقلد تھے بلکہ بقول شاہ ولی اللہ  
 صاحب چوتھی صدی کے قبل تقلید خالص پر لوگ مجتمع نہیں ہوئے

تھے حجۃ اللہ البالغہ اور گویا تین سو سال تک تقلید شخصی کا وجود نہیں تھا  
 "إِلَّا مَا شَاءَ اللَّهُ" چوتھی صدی سے تقلید نے زور پکڑنا شروع کیا  
 اور تقریباً ایک ہزار سال تک اس کا زور رہا لیکن یہ زمانہ بھی اہل حدیث  
 سے خالی نہیں تھا۔ ہر زمانہ میں علماء کی ایک کثیر تعداد اہل حدیث تھی  
 علامہ ذہبی کا تذکرۃ الحفاظ پڑھئے۔ دیکھئے ہر زمانے میں کتنے علماء  
 اہل حدیث تھے۔ علامہ ذہبی بیسیوں علماء کے نام گنائے چلے جاتے ہیں ان  
 کے حالات لکھتے ہیں اور یہ وہ لوگ ہیں جو بڑے بڑے حفاظ تھے منعموم ان  
 کے علاوہ اور کتنے ہوں گے جن کے نام امام ذہبی کو معلوم نہ ہوئے ہوں  
 اور پھر کتنے لوگ ہوں گے جو ان کے حلقہ اثر میں ہوں گے۔ غرض یہ کہ بیشمار  
 لوگ ہر زمانہ میں اہل حدیث تھے۔ بعض ایسے علماء بھی تھے جو موقع کی  
 نزاکت محسوس کرتے ہوئے تقلید کی نسبت اپنی طرف گوارا کرتے  
 تھے حالانکہ وہ مقلد نہیں ہوتے تھے (ملاحظہ ہو امام الہیاء والکلام  
 آزاد کا تذکرہ)

بعض تو علاقے کے علاقے ایسے تھے جہاں اہل حدیث کی اکثریت تھی۔  
 مثلاً مشہور عرب سیاح بشار مقدسی جو ۳۷۵ھ میں ہندوستان آیا تھا  
 سندھ کے حالات میں لکھتا ہے۔

"یہاں کے ذمی بت پرست ہیں اور مسلمانوں میں اکثر اہل حدیث ہیں  
 (تاریخ سندھ جلد ۲)

روم۔ شام۔ جزیرہ۔ آذربائیجان وغیرہ کی سرحدوں کے مسلمان پانچویں  
 صدی میں سب کے سب اہل حدیث تھے۔ عربی الفاظ ہیں۔

"کلہم علی مذہب اہل الحدیث" اصول الدین

جلد اول مصنفہ علامہ ابو منصور بغدادی

تقلید کا صدیوں بعد شروع ہونا | چھٹی صدی میں افریقہ میں اہل حدیث  
اس حکومت میں سرکاری قانون تھا کہ کوئی کسی امام کی تقلید نہ کرے۔  
زناہخ ابن خلکان، یہاں سے بھاگے ہوئے لوگوں نے تقلیدی مذہب نہایت  
تشدد سے جاری کیا اور یہ قانون بنایا کہ مذاہب اربعہ کی تقلید واجب  
ہے اور ان سے خروج حرام ہے۔

ر مقریزی جلد ۲

ساتویں صدی میں شاہ ظاہر نے چاروں مذاہب کے مدرسے اور  
قاضی الگ الگ کر دیئے۔ (مقریزی)

نویں صدی میں شاہ ناصر فرج نے چار معطلے قائم کر دیئے۔

البدرا الطالع جلد ۲

شاہ ولی اللہ صاحب نے کس لطیف پیرایہ میں تقلید کے  
عروج کا نقشہ کھینچا ہے فرماتے ہیں۔

- انہم اطمأنوا بالتقلید ودب التقلید فی صدورہم  
دیب النمل وہم لا یسحر ونہ فتناءت بعدہم  
تہاون علی التقلید الصرف لا یمیزون الحق من الباطل ولا  
اقول ذلك کلیاً مطروداً فان الله طائفة من عباده لا یفرہم  
من خذلہم وہم حجة الله فی ارضہ وان قلوا  
ولہ یأت قرون بعد ذلك الا وہوا کثیر فتنۃ وادفنا  
تقلید ادا شد انتزاعاً للامانة من صدور الرجال

حتى اطمأنا بترك الخوض في امر الدين و بان  
يقولوا. انا وجدنا اباؤنا على امة وانا على اثارهم  
مقتدون و والى الله المشتكى و هو المستعان و به  
الثقة و عليه التكلان .

یعنی لوگ تقلید پر مطمئن ہو کر بیٹھ گئے اور تقلید ان کے دلوں میں  
اس طرح داخل ہوئی جیسے چوٹی چلتی ہے اور انہیں اس کا شعور بھی نہیں ہوا۔  
پھر ان کے بعد ایسے لوگ پیدا ہوئے جو تقلید محض کے پرستار تھے باطل سے  
حق کو میز نہ کر سکتے تھے اور یہ بات میں تمام لوگوں کے متعلق نہیں کہہ سکتے کہ  
اللہ کے بندوں میں ایک گروہ اللہ کا بھی ہوتا ہے جن کو کسی کی مخالفت نقصان  
نہیں پہنچاتی۔ اور وہ اللہ کی زمین میں اللہ کی حجت ہوتے ہیں۔ اگرچہ وہ قلیل  
ہیں کیوں نہ ہوں۔ پھر اس کے بعد جو قرن بھی آیا اتنے زیادہ ہوتا گیا تقلید کی  
فراوانی ہوتی چلی گئی اور لوگوں کے قلوب سے امانت شدت کیسا تھم نکلی  
گئی یہاں تک کہ لوگوں نے دینی معاملات میں غور کرنا چھوڑ دیا اور اس آیت کا  
مصداق بن گئے کہ ہم نے اپنے آباء کو اس طریقے پر پایا اور ہم تو انہیں کے  
نقش قدم پر چلتے ہیں۔ بس اللہ ہی سے شکایت ہے اور وہی مددگار ہے  
اسی پر اعتماد ہے۔ اور اسی پر توکل۔ (الانصاف)

شاہ صاحب کی مذکورہ بالا عبارت سے جہاں تقلید کی ہرانی ثابت  
ہوتی وہاں یہ بھی ثابت ہوا کہ ہر زمانہ میں ایسے لوگ بھی تھے۔ جو اس تقلید سے  
بیزار تھے۔ غرض یہ کہ اہل حدیث یعنی کسی امام کی تقلید نہ کرنے والے ہمیشہ سے  
ہیں اور یہ کوئی نئی جماعت نہیں ہے بلکہ تقلیدی مذاہب بعد میں نکلے اور  
یہ خیر القرون میں نہیں تھے۔

اولیاء اللہ الہدیٰ ہی ہوتے ہیں اور اولیاء اللہ سب الہدیٰ

تھے کوئی مقلد نہیں تھا۔ شاہ عبدالعزیز صاحب محدث دہلوی فرماتے ہیں۔ "علمائے محدثین بیک مذہب از مذاہب مجتہدین نمی باشند" یعنی علمائے محدثین مجتہدین کے مذاہب میں سے کسی ایک مذہب کے پابند نہیں ہوتے۔ (فتاویٰ عزیزی جلد ۲)

امام شعرائی فرماتے ہیں۔ وما ثم احد حق لنا قدم  
الولاية المحمدية الا وبيرويا عند احكام  
شرعه من حيث اخذها المجتهدون وينفق  
عند التقليد لجميع العلماء الا لرسول الله صلى الله  
عليه وسلم، (میزان کبریٰ للشعرائی)

یعنی جس شخص کا قدم ولایت محمدیہ پر ثابت ہو گیا وہ بشرعی احکام کو وہیں سے لیتا ہے جہاں سے مجتہدین نے لیا تھا۔ وہ تمام علماء کی تقلید سے علیحدہ ہو جاتا ہے اور سوائے رسول اللہ صلی اللہ علیہ وسلم کے کسی کی پیروی نہیں کرتا۔

یہ ہیں میرے پیشرو! اللہ تعالیٰ ان پر اپنی رحمت کی بارشیں برسائے  
نہ تنہامن وریں میخانہ مستم

نہ من بریں گل عارض غزل سرانم ولس  
کہ عنذیب تو از ہر طرف ہزار اند

آج کل فرصت بہت کم ملتی ہے۔ اگر کچھ وقت مل جاتا ہے تو انکار  
حدیث کے فتنہ جہلی کے متعلق کچھ لکھ لیتا ہوں۔ دعا کیجئے کہ اللہ تعالیٰ  
تواضع نصیب کرے اور اپنے دین کی خدمت کی توفیق عطا کرے۔

یہ مختصر معروضات ہیں جو آپ کے اشکالات کے جواب میں لکھ دیئے  
ہیں ورنہ مفصل جواب کے لئے تو ایک کتاب درکار ہے۔

رہے اشتعال انگیز جملے اور ذاتی حملے جو آپ نے تحریر فرمائے ہیں  
اگر وہ صحیح ہیں تو اللہ تعالیٰ مجھے معاف فرمائے اور اگر صحیح نہیں ہیں تو  
اللہ تعالیٰ آپ کو معاف فرمائے۔ میری عادت طنز کی نہیں ہے پھر بھی  
اگر نادانستہ کوئی بات ایسی لکھیں آگئی ہو جس سے طنز محسوس ہو تو براہ کرم  
معاف فرمائیں۔ میری نیت اس میں طنز کی نہیں ہے بلکہ انکشافِ حقیقت کی  
نیت سے آپ کو متنبہ کرنا مقصود ہے کہ آپ کی فلاں عبارت خود آپ کے  
لئے مفید نہیں بلکہ اس سے امام ابوحنیفہؒ کی اہانت کا پہلو نکلتا ہے۔ اگرچہ  
آپ کی نیت بھی اہانت کی نہیں ہوگی مگر نادانستہ آپ ایسا کر گئے ہیں۔  
خیر اللہ تعالیٰ ہماری غلطیوں کو معاف فرمائے۔ آمین

فقط الْحَمْدُ لِلَّهِ رَبِّ الْعَالَمِينَ ۝

خادم مسعود از چک لالہ

مورخہ ۲۲ اگست ۱۹۶۱ء



## بِسْمِ اللّٰهِ الرَّحْمٰنِ الرَّحِیْمِ

مجاہد نواب محی الدین خاں اسسٹنٹ ٹیچر چانڈیو ہائی اسکول سجاول سندھ ضلع ٹھٹھہ  
مکرمی مسعود صاحب

السلام علیکم

آپ کا خط ملا۔ میرے خط کا جواب دیکھتے آپ کو کافی محنت کرنی پڑی  
اپنی دانست میں آپ نے بہت بڑا کام کیا بلکہ تیر مارا۔ اور غالباً یہ سمجھ رہے ہوں گے کہ  
میدان جیت لیا اور حنفی مذہب رسلک ختم ہو گیا آپ نے یہ جو لکھا ہے کہ چودہ صفحات  
کا خط مجھ سے لکھوایا گیا۔ یہ آپ کی غلط فہمی اور خوش فہمی ہے۔ مجھ کو علماء و کرام ایسا  
بلا دلیل خط کیسے لکھوا سکتے ہیں۔ آپ نے اس طرح لکھ کر علماء و کرام کی توہین کی ہے۔  
حقیقت یہ ہے کہ وہ خط کسی نے مجھ سے نہیں لکھوایا بلکہ میں نے جب کبھی  
علماء و کرام سے ایسی درخواست کی تو بمصداق اس کے کہ "جواب جاہلان باشد  
خمشئی ان حضرات نے سکوت اختیار فرمایا اور ہم صفحات کا خط میرا اپنا  
تخریر کردہ تھا۔ میرے اپنے جذبات تھے۔ اور وہ سب نیک نیتی پر مبنی تھے کسی  
بزرگ کی تحقیر ہرگز نہیں تھی۔ میں ایک جاہل انسان ہوں۔ آپ کی  
طرح انگریزی داں اور پھر علوم عربی سے بالکل نااہل۔ میں نے  
دیدہ و دانستہ کسی بزرگ کسی محدث کی توہین ہرگز نہیں کی ایسے کوئی  
الفاظ آپ کو سمجھانے کے سلسلہ میں جذبات کی رو میں مجھ جاہل کی قلم سے  
نکل گئے ہوں تو میں ان کے لئے پشیمان ہوں۔ خداوند تبارک و تعالیٰ  
جل جلالہ دلوں کے بھید سب جانتے ہیں میں ان کے حضور توبہ کر کے  
تائب ہوتا ہوں۔ اگر آپ میرا وہ خط شائع فرمائیں گے تو کیا ہوگا۔

میں تردید شائع کر دوں گا۔ میں کسی کی طرح ہٹ دھرمی سے کام نہیں لیتا۔ دراصل مجھے یاد نہیں رہا تھا کہ جس کو میں خط لکھ رہا ہوں وہ محترم لفظوں کی گرفت کر کے ان کو اچھالنے کے عادی ہیں۔ چلئے۔ مجھ جاہل کے خط کا جواب لکھ کر آپ نے دنیا میں نام تو کیا شہرت حاصل کی آپ کے ہمعصروں میں آپ کی علمیت اور قابلیت دکھانے کی۔ اور آپ نے شہرت حاصل کرنے کے لئے خوب خط نمائش کی یہاں تک کہ خط بوسیدہ ہو گیا۔ اور آپ نے دوبارہ نقل کروا کر بھجا اور کراچی میں بھی نمائش کے لئے بھیج رہے ہیں۔ شہرت حاصل کرنے کے لئے انسان کیا کیا کوششیں کرتا ہے۔ محترم اپنے ہم نشینوں میں میرا یہ خط بھی دکھا دیجئے جس میں نے اپنی بہالت کا اعتراف کر لیا ہے۔ اب آگے سنئے۔ آپ اہل حدیث ہیں۔ میں آپ کو مبارک باد دیتا ہوں کہ آپ بدعتوں سے تو بہر حال اچھے ہیں۔ ہم آپ کو اسلام سے خارج نہیں سمجھتے۔ رہا آپ کا اعتراض تقلید کے متعلق تو غور سے سنئے۔ حنفی مذہب تنکوں کا بنا ہوا نہیں ہے۔ جو آپ کے پھونک مارنے سے اڑ جائیگا۔ ختم ہو جائے گا۔ اور اگر ایسا ہے تو پھر اس کو ختم ہی ہو جانا چاہئے۔ لیکن۔

”پھونکوں سے یہ چراغ بجھایا نہ جائیگا“

انتشار اللہ آپ کی پھونکوں کا اس پر کوئی اثر نہیں پڑے گا۔ آئندہ خط جو ہیں آپ کو لکھوں گا۔ وہ مجھ جاہل کے ہاتھ کا لکھو نہ ہوگا۔ بلکہ ہماری عالی حوصلہ عالی دماغ، بیدار مغز، معزز و

علماء کرام کی جانب سے ہوگا۔ اور اس خط میں پہلا سبق جو آپ کو دیا جائے گا وہ تقلید کے بارے میں دلائل سے دیا جائے گا۔ آپ دوسرے خط کا انتظار کیجئے۔ اگر خط میں تاخیر ہو جائے تو یہ نہ سمجھئے کہ ہمارے معزز علماء کرام لاجواب ہو گئے۔ اس کے متعلق میں پہلے ہی عرض کر چکا ہوں کہ "پھونکوں سے یہ چراغ بجھایا نہ جائے گا" بلکہ تاخیر محض عدیم الفرستی کی وجہ سے ہوگی۔ باقی انشاء اللہ آئندہ اگر کوئی بات ناگوار خاطر ہو تو میں اس کے لئے معافی کا خواستگار ہوں۔

### فقط خادم

#### نواب

نوٹ :- ہمارے علماء کرام کا ارشاد ہے کہ آپ جو صرف خود کو یعنی اپنے مسلک کو حق بجانب سمجھتے ہیں مہربانی فرما کر ذرا سی زحمت گوارا فرمائیں کہ تقلید کرنے والوں کے اعداد شمار نکال کر رکھیں۔ جب تک ہماری جانب سے جواب نہیں ہو جاتا۔ اس وقت تک آپ تقلید کرنے والوں کی رجحان کو آپ باطل سمجھتے ہیں (نمبر اندازی کریں۔ آج تقلید تقریباً ایک ہزار سال سے چل رہی ہے۔ نہ صرف حنفی ہی تقلید کرتے ہیں۔ بلکہ شافعی، مالکی، حنبلی بھی کرتے آئے ہیں اور کبھی سے ہیں ہر ایک کے اعداد و شمار نکال لیجئے گا۔ اور یہ بھی نوٹ نکالئے کہ آج دین کی خدمت اللہ تعالیٰ کن سے لے رہے ہیں۔ مقلدین سے لے رہے ہیں یا غیر مقلدین سے۔ دینی مدارس مقلدین کے زیادہ ہیں یا غیر مقلدین کے۔ تمام دینی کتب تفسیروں وغیرہ مقلدین کے زیادہ ہیں یا غیر

مقلدین کے۔ بقول آپ کے اگر سارے مقلدین باطل پر ہیں اور شرک کرتے ہیں اور جہنمی ہیں تو پھر اللہ تعالیٰ دین کی خدمت ان سے کیوں رہے ہیں اور اگر آپ ان کو مشرک اور بدعتی اور جہنمی نہیں سمجھتے بلکہ حق پر تو پھر یہ شوزوہنگامہ کیوں پھیلا رہے ہیں اور امت میں انتشار مقلد پیدا کر رہے ہیں۔ یا غیر مقلدین یہ سب نوٹ نکال کر رکھے انشاء اللہ آپ کے کام آئے گا۔ آپ اس خط کا جواب براہ راست مجھے دے سکتے ہیں۔

بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت جناب محی الدین خان صاحب

السلام علیکم

جک لالہ ۲۰ اکتوبر ۱۹۶۶ء

آپ کا خط ملا۔ عذیم الفرستی کے باعث جواب میں تاخیر ہوئی۔ تقلید کے دلائل کا بھی غیر مقدم کروں

شریت اور خدمت دین  
تایر ہونے کی دلیل نہیں

مگر مقدم ان سوالات کا جواب ہے جو میں پہلے کسی خط میں لکھ چکا ہوں پہلے ان کا جواب دیں۔ دوسرے یہ کہ تقلید پر بحث کرتے وقت مستند کتب کے حوالے سے تقلید کی تعریف بھی لکھیں اور ان باتوں کا بھی جواب دیں جو اس سے پہلے مفصل خط میں تحریر کی گئی ہیں۔ تیسرے یہ کہ اگر تقلید ان چار اماموں ہی لازمی ہے تو بس اسی کا ثبوت دیں۔ دوسری باتوں میں اصل مسئلہ کو الجھا کر دل نہ دیں۔ اس سلسلے میں آپ نے مقلدین کے اعداد و شمار ان کے مدارس و بنی خدمات کی طرف توجہ مبذول کرنے کی جو دعوت دی ہے وہ میرے علم میں ہے۔ میں اکثریت سے مرعوب نہیں ہوتا۔ حق اکثریت کے ساتھ ہوتا ہے۔ یہ کوئی لمیہ مسئلہ نہیں ہے۔ اللہ کے شکر گزار بندے تھوڑے ہی ہوتے ہیں۔ وقلیل من عبادی الشکور (قرآن) حق کا ماننے والا اگر ایک بھی ہو تو وہی جماعت ہے۔ خدمات دین میں قادیانی بھی کچھ سمجھے نہیں۔ تمام دنیا میں نام نہاد اسلام کی آواز پہنچا ہے ہیں اور جگہ جگہ ان کے تہلیغی مراکز ہیں۔ رسول اللہ صلی اللہ علیہ وسلم پہلے ہی پیشگوئی فرما گئے ہیں کہ اس دین کی مدد و فاجر آدمی سے بھی اللہ تعلق لے لیتا ہے۔ (بخاری)

آپ کے خط سے ایسا معلوم ہوتا ہے کہ حق کی جستجو مد نظر نہیں بلکہ کسی وقت کی دشمنی ہے جو اس طرح مترشح ہو رہی ہے۔ خیر آپ کی مرضی ہے جو چاہیں لکھیں۔ مجھے سب کچھ برداشت ہے۔ خدا کرے آپ ہدایت قبول کریں۔ والسلام علیکم من اتبع الهدی۔

مسئلہ وہی صحیح ہے جو سلف صالحین کا تھا۔ اس میں نت نئے نظریات کی آمیزش سخت میوہ ہے۔ اس دور میں ہر شخص آزادی کا دلدادہ بنا ہوا ہے لہذا مذہبی پابندیوں کو بھی اپنے لئے باعث عار سمجھتا ہے۔ اپنی خواہشات پر چلنے کی یہ بھی ایک راہ ہے۔ میرے نزدیک یہ تلبیس ابلیس ہے۔ تزکیہ نفس بڑی ضروری چیز ہے۔ تصوف کا خود ساختہ نام اس کے مترادف ہے لیکن موجودہ تصوف ایک حد تک سنت کے خلاف ہونے کی وجہ سے مردود ہے۔ تصوف وہی صحیح ہے۔ جو سنت کے موافق ہو۔ بیعت کی موجودہ نوعیت کا میں منکر ہوں۔ ذکر بہت بڑی چیز ہے۔ بشرطیکہ سنت کے مطابق ہو۔ مثلاً موجودہ زمانہ میں جو مجالس ذکر منعقد ہوتی ہیں اور ایک خاص طرز سے ذکر کیا جاتا ہے۔ یہ خلاف سنت ہے۔ میں تو سنت کا دلدادہ ہوں اور ہر اس چیز کا مخالف جو دین کے نام پر کی جاتی ہو۔ لیکن سنت کے خلاف ہو۔ بے ادبی اور بد تہذیبی میرا شعار نہیں۔ قرآن تو بہت بڑی چیز ہے میں تو اس قسم کی حرکت حدیث کی کتاب کے لئے بھی گوارا نہیں کرتا۔ فقط :-

خادم مسعود

نوٹ: یہ سوالات نواب صاحب نے علیحدہ پرچہ لکھے تھے جو اس کتاب میں شامل نہیں ہیں۔ یہ سوالات قرآن کی طرف پیرا پٹھ کرنا یا اس سے اوپر بیٹھنا موجودہ تصوف وغیرہ کے متعلق تھے۔

بِسْمِ اللّٰهِ الرَّحْمٰنِ الرَّحِیْمِ

مجاذب مسعود

بخدمت جناب نواب محی الدین صاحب

السلام علیکم۔ قبل ازیں ایک عریضہ ارسال خدمت کیا تھا۔ ملاحظہ اقدس سے گذرا ہوگا۔ لیکن جواب سے ابھی تک محروم ہوں۔ معلوم نہیں کیا بات ہے۔ کیسے مزاج ہیں۔ آپ ناراض تو نہیں ہیں۔ امید ہے کہ جلد خیریت سے مطلع فرمائیں گے۔ میں بھی اس عرصہ میں حسب عادت کوئی عریضہ ارسال نہیں کر سکا۔ فرصت بھی بہت کم ملتی ہے۔ آج فرصت ملی ہے تو یہ خط پہلی فرصت میں تحریر کر رہا ہوں۔ میں آج سے ۵ دن کی رخصت پر ہوں۔ رخصت محض آرام کرنے کے لئے لی ہے اور ان ایام میں یہیں رہوں گا۔

عقائد کی سختگی صفت محمود ہے  
بشرطیکہ حق کی راہ میں حائل نہ ہو

مجھے تو آپ سے کوئی ذاتی ملال نہیں ہے  
معلوم نہیں آپ کا کیا حال ہے۔ میں تو آپ  
کی اصلاح کا دل سے خواہاں ہوں  
اور آپ کی سختگی کو بھی فال نیک سمجھتا ہوں۔ یہ سختگی نہ ہو تو آدمی ہر کس و ناکس کے  
بہکائے میں آسکتا ہے۔ اس زمانے میں تو ہر طرف سے ایمان پر ڈاکے ڈالے جا رہے  
ہیں۔ یہ سختگی ہی ان فتنوں سے بچنے کا سہب بن سکتی ہے۔ یہ صفت تو محمود ہے  
کہ جو کچھ مانا جائے تحقیق و اطمینان کے بعد مانا جائے اللہ تعالیٰ آپ کو تحقیق اور تحقیق  
کے بعد اطمینان عطا فرمائے۔ آمین۔ مگر یہ سختگی تحقیق کی راہ میں رکاوٹ پیدا کرے تو  
پھر بیشک یہ کوئی اچھی چیز نہیں اور مجھے امید ہے کہ یہ بات آپ میں نہیں ہے اور  
آپ جیسے آدمی میں ہونی بھی نہیں چاہیے۔ اگر کوئی غلطی ہوگئی ہو تو معاف فرمائیں۔

نقطہ۔ خادم مسعود ۹ جنوری ۱۹۶۲ء

بِسْمِ اللّٰهِ الرَّحْمٰنِ الرَّحِیْمِ

منجانب نواب

محرمی جناب مسعود صاحب !

السلام علیکم۔ آج بتاریخ ۱۵ جنوری ۱۹۶۲ آپ کا مرسلہ کارڈ ملا۔ مگر میں بعض وجوہ کی بنا پر جواب نہ دے سکا۔ معاف فرمائیے۔ بارہا ارادہ کیا کہ آپ کو خط لکھوں مگر نہ لکھ سکا۔ میں اب سجاوڑ میں نہیں ہوں۔ میرا تبادلہ سجاوڑ سے علامہ اللہ ہو گیا ہے۔ انشاء اللہ میں اپنا پتہ خط کے آخر میں تحریر کروں گا۔ آپ نے جو کچھ تحریر فرمایا ہے میں نے اس کو بغور پڑھا اور آپ کی ہر تحریر کو میں دلچسپی سے پڑھتا ہوں۔ میں نے کچھ عرصہ قبل سجاوڑ سے آپ کو لکھا تھا کہ ہمارے علماء کرام تقلید کے بارے میں مدلل جواب تحریر فرمائیں گے لیکن مجھے افسوس ہے کہ جن محترم نے وہ خط لکھوایا تھا وہ اپنے وعدے پورے نہ کر سکے۔ جب میں نے جواب کا تقاضہ کیا تو وہ مال مٹول کرنے لگے۔ انہوں نے مجھے وعظ اور لیکچر کے ذریعہ سمجھانے کی کوشش کی لیکن ان کے دلائل سے میری تشفی نہیں ہوئی۔ پھر انہوں نے میرے لئے یہ فتویٰ دیا کہ نواب صاحب تمہارے لئے سوائے تقلید کے چارہ نہیں ہے۔ کیوں کہ تم علوم عربیہ سے نااہل ہو اور بانگل ہی کورے ہو۔ انگریزی پڑھ کر تمہارا دماغ خراب ہو گیا ہے۔ وغیرہ وغیرہ پندرہ سال کا نصاب آپ کو یوں باتوں باتوں میں کس طرح سمجھایا جاسکتا ہے اور اب آپ کی عمر اس قابل نہیں ہے کہ آپ پندرہ سال کا نصاب پورا کر سکیں لہذا تقلید کے سوائے چارہ نہیں ہے۔ خیر تقلید کے بارے میں جہاں تک میں نے غور کیا ہے تو اس نتیجے پر پہنچا ہوں کہ فروعیات میں صحابہ کرام مختلف ہوئے ہیں اور جو کچھ اختلافات ہے وہ فروعیات کی حد تک ہے۔ عقائد میں



تو کوئی فرق نہیں ہے۔ ہر ایک کے پاس دلائل ہیں۔ صرف افضلیت کا سوال آتا ہے مثلاً رفع الیدین کرنا افضل ہے لیکن نہ کرنے والا گنہگار نہیں۔ کیوں کہ نہ کرنا بھی ایک صحابی کا فعل ہے۔ جس کو اختیار کیا گیا ہے۔ امام کے پیچھے سورہ فاتحہ نہ پڑھنے کے بارے میں بھی دلائل ہیں۔ امام احمدؒ بھی ان دلائل کے قائل ہیں اور اس طرح دیگر مسائل اپنی اپنی جگہ دلائل رکھتے ہیں۔ میں اس تحقیق میں اس بات کا قائل ہو گیا ہوں کہ تقلید لازم واجب نہیں ہے۔ قرآن اور احادیث سے بڑھ کر اور کیا نعمت ہو سکتی ہے۔ اسی پر ہمارا ایمان ہے اور خدا کرے کہ اسی پر ہمارا خاتمہ ہو۔ لیکن چند باتیں ابھی میرے دل میں وسوسہ کے طور پر آتی ہیں وہ یہ کہ وہابی کون سا فرقہ ہے اس کی اصل کیا ہے۔ یہ لوگ کون ہیں ان کے عقائد کیا ہیں۔ نجدی کون سا فرقہ ہے اس کی اصل کیا ہے۔ یہ لوگ کون ہیں۔ ان کے عقائد کیا ہیں۔ کیا وہی لعنتی فرقہ تو نہیں ہے جس کا حدیث شریف میں ذکر آیا ہے۔ کیا حنفیوں کا طریقہ نماز غلط ہے۔ لیکن ایک حدیث میں میں نے پڑھا ہے۔ شاید آپ کو یاد ہو کہ حضور اکرم نے ایک شخص کو نماز سکھائی تو اس میں رفع الیدین کا ذکر نہیں وہ تو حنفیوں کے طریقہ پر ہے کیا وہ حدیث ضعیف ہے۔ کیا حنفیوں کے پیچھے نماز درست نہیں۔ اگر اہل حدیث پیش امام بن کر حنفیوں کے طریق پر نماز پڑھائے تو کیا یہ ناجائز ہے اور ہے تو ان سب کے دلائل کیا ہیں۔ کیا میرے جیسا ایک شخص حدیثوں کی چھ معتبر کتابیں پڑھ کر خود ان پر عمل کر سکتا ہے یا پھر بھی اس کو کچھ پوچھنے یا دریافت کرنے کی ضرورت باقی رہتی ہے۔ براہ کرم ان باتوں پر روشنی ڈالنے اور اچھی طرح مجھے سمجھائیے تاکہ میری تشفی ہو جائے میں تقلید کا قائل تو نہیں رہا لیکن ان امور کے بارے میں تشفی کا خواہاں ہوں۔ کیوں کہ بقول ان مولانا کے میں

عربی علوم سے بالکل نااہل ہوں یعنی کہ جاہل ہوں۔ اور بقول اُن کے میرے جیسے جاہل کے لئے تقلید کے بغیر چارہ نہیں۔ کیونکہ مجھ میں دلائل کی چھان بین کا مادہ نہیں ہے۔ مسعود صاحب میرا تو دماغ کام نہیں کرتا۔ جب سوچتا ہوں کہ وہن بھی کتنا مشکل ہو گیا ہے کہ سمجھ میں نہیں آ رہا ہے۔ ہر فرقہ الگ الگ راستے اختیار کئے ہوئے ہے اور ہر ایک کے پاس دلائل ہیں۔ حدیثیں دیکھتے ہیں تو ان میں بھی صحیح حسن۔ غریب۔ ضعیف۔ موضوع وغیرہ وغیرہ حدیثیں ملتی ہیں جن کا جانچنا بقول اُن مولانا کے میرے جیسے جاہل کا کام نہیں۔ اور راویوں کو دیکھتے ہیں تو وہاں بھی ثقہ اور غیر ثقہ کا سوال ہے۔ میں تو حیران ہو کر رہ گیا ہوں کہ کیا کیا جائے۔ صحیح راستہ کیا ہو سکتا ہے۔ بعض دفعہ تو میری عقل کام نہیں کرتی اور میں یہ سمجھنے لگتا ہوں کہ یہ تو ایک بڑا زبردست المہاؤ ہے اور اس کو سلجھانا میرے بس کا کام نہیں۔ یہ ہے ساری حقیقت جو میں نے آپ کو لکھی ہے۔ اب آپ ہر باتی فرما کر مجھے تشفی بخش جواب عنایت فرمائیں جس سے میری کامل دلچسپی ہو جائے۔ حنفی علماء تو میری کرید پر بگڑ جاتے ہیں اور مجھے انگریزی داں اور جاہل کا لقب دیتے ہیں۔ جاہل تو واقعی میں ہوں ورنہ کرید کی ضرورت کیوں پڑتی۔ آپ میرے خط کو غور سے پڑھیے گا اور مجھے جلد جواب دیجئے گا تاکہ میں اس ادھیڑ بن سے نکل سکوں۔ باقی خیریت۔

نواب محی الدین خاں

بِسْمِ اللّٰهِ الرَّحْمٰنِ الرَّحِیْمِ

مجاذب مسعود

بخدمت مخدومی مکرمی جناب ذاب محی الدین صاحب سلمہ

السلام علیکم۔ کل آپ کا خط ملا۔ حالات کا علم ہوا۔

کیا تمام مقلدین علوم عربیہ سے کورے ہیں | (۱) تقلید کے سلسلے میں

صاحب کی گفتگو کا حال بھی معلوم ہوا۔ ان کا یہ جواب کہ لو اب صاحب تمہارے لئے سوائے تقلید کے چارہ نہیں ہے کیونکہ تم علوم عربیہ سے نابلدہ ہو اور بالکل ہی کورے ہو۔ بہت ہی عجیب ہے۔ اس کا مطلب یا تو یہ ہے کہ وہ بھی علوم عربیہ سے کورے ہیں اور اسی وجہ سے تقلید کرتے ہیں۔ یا یہ کہ وہ علوم عربیہ سے کما حقہ واقف ہیں لہذا تقلید نہیں کرتے۔ لیکن حقیقت یہ ہے جو انہیں بھی تسلیم ہوگی کہ وہ علوم عربیہ سے واقف ہونے کے باوجود تقلید کرتے ہیں اور ان کے خیال میں اس کے بغیر چارہ نہیں۔ نتیجہ یہ نکلا کہ آپ علوم عربیہ سے کورے ہیں لہذا تقلید ضروری ہے۔ اور وہ علوم عربیہ سے واقف لیکن تقلید پھر بھی ضروری۔ تو پھر یہ کہنا کہ آپ پندرہ سال کا نصاب پورا کر سکیں یہ ممکن نہیں لہذا تقلید کے سوا چارہ نہیں۔ عجیب تر ہے۔

صحابہ کرام حدیث ملنے پر اپنے فتوے سے رجوع کر لیتے تھے۔

(۲) یہ صحیح ہے کہ صحابہ کرام میں عقائد کا اختلاف نہیں تھا۔ ہاں لاعلمی کی وجہ سے بعض مسائل میں بعض صحابیوں سے چوک ہو جاتی تھی لیکن جوں ہی ان کو حدیث مل جاتی وہ اپنے فتوے سے رجوع کر لیا کرتے تھے۔ اور اس قسم کی مثالیں کتب

حدیث میں بہت پائی جاتی ہیں۔ آپ جب تحقیق میں قدم رکھیں گے تو آپ کو خود علم ہو جائے گا۔ اس وقت مثالیں دینا ضروری نہیں، یہ بھی ہوا ہے کہ بعض صحابی اپنے فتوے پر قائم رہے اور فتوے کے خلاف حدیث کا علم نہ ہو سکا ایسا اختلاف تو ہو جایا کرتا ہے اور اس پر کوئی مواخذہ نہیں۔ ہاں قابل مواخذہ وہ اختلاف ہے کہ حدیث پہنچ جانے کے بعد اپنے کسی بزرگ کے قول پر اڑ جائے۔ ہمارے خیر القرون کے اسلاف میں یہ بات نہ تھی۔ وہ لوگ تعلیمی بندشوں سے آزاد تھے۔ اپنے ساتھ تک کے فتووں کے خلاف فتوے دیدیا کرتے تھے۔ رحمہم اللہ تعالیٰ۔

(۳) اعمال میں افضلیت کا سوال | ترک رفع یدین سنت نہیں  
 اس وقت پیدا ہوتا ہے جہاں کسی کام کے کرنے کے رسول اللہ صلی اللہ علیہ وسلم سے دو طریقے منقول ہوں۔ اگر دونوں طریقے ثابت ہوں اور احادیث کے قرآن سے ایک کو فضیلت دی جاسکتی ہو تو پھر بے شک ایک عمل افضل ہوگا اور دوسرا مفضل۔ لیکن جہاں دو طریقے ہی منقول نہ ہوں یا ایک ہی طریقہ منقول ہو تو پھر اس ایک ہی طریقہ پر عمل کرنا ہوگا۔ اس کا ترک اگر جائز ہو تو بات اور ہے لیکن کسی حالت میں بھی ترک عمل سنت نہ ہوگا یا مفضل نہ ہوگا۔ کیونکہ ترک فعل کوئی فعل ہی نہیں لہذا فعل جہاں سنت ہوگا۔ وہاں ترک فعل سنت نہ ہوگا۔ مولانا اسماعیل شہید نے اپنی کتاب تنویر العینین میں رفع یدین کے سلسلے میں یہی بات لکھی ہے وہ کہتے ہیں کہ ترک رفع کوئی عمل ہی نہیں لہذا سنت بھی نہیں۔ رفع یدین نہ کرنا صرف عبد اللہ بن مسعود سے کسی حد تک پایہ ثبوت کو پہنچتا ہے۔ اگرچہ ائمہ دین نے اس کے ثبوت میں بھی خردشہ کا اظہار کیا ہے امام ترمذی نے عبد اللہ بن مبارک

کے قول سے ثابت کیا ہے کہ یہ حدیث ثابت نہیں۔ امام داؤد لکھتے ہیں :-  
 هذا حديث مختصر من حديث طويل وليس صحيحاً على اللفظ  
 على هذا المعنى یعنی یہ حدیث ان الفاظ اور معنوں پر صحیح نہیں۔ امام بخاری  
 نے بھی اس کے متن کو غیر محفوظ بتایا ہے۔ یہ حدیث کوفہ ہی میں اشاعت پذیر ہوئی تھی۔  
 اس کے راوی کوئی ہیں لیکن حیرت کا مقام ہے کہ امام محمدؒ کو یہ حدیث نہ ملی اور نہ  
 اس کا ذکر انہوں نے اپنی کتابوں میں کیا۔ حالانکہ انہیں اس کی سب سے زیادہ  
 ضرورت تھی اور یہ اس سلسلہ میں سب سے بہتر حدیث تھی۔ لیکن اس کو چھوڑ کر  
 انہوں نے چند آثار ذکر کر دیئے اور اپنے استاد امام ابو حنیفہؒ کے مذہب کی  
 بنیاد ان ہی آثار پر رکھی۔ اس وقت تفصیل کا وقت نہیں اس لئے میں یہ بات کہتا  
 ہوں کہ بالفرض اگر یہ حدیث صحیح بھی ہو تو اس میں عبداللہ بن مسعودؓ کا انفرادہ ہے۔ جمہور  
 صحابہؓ کی روایتیں ان کے خلاف ہیں۔ اور کبھی کبھی انفرادان کے مروی ہیں جن  
 کو امت نے قبول نہیں کیا مثلاً وہ رکوع میں گھٹنوں پر ہاتھ نہیں رکھتے تھے  
 بلکہ راتوں کے درمیان رکھتے تھے اور اسی کی تعلیم دیتے تھے۔ صحیح مسلمؒ لہذا جس  
 طرح ان انفرادی چیزوں کو احادیث اور جمہور صحابہؓ کے خلاف ہونے کی وجہ  
 سے قبول نہیں کیا گیا ترک رفق کو بھی قابل اعتناء نہیں سمجھنا چاہیے۔

۴، بعض مسائل میں افضلیت کا فرق نہیں بلکہ زمین آسمان کا فرق ہے  
 جائز ناجائز کا فرق ہے۔ حلال و حرام کا فرق ہے۔ مثلاً یہی سورہ فاتحہ کا مسئلہ  
 لیجئے۔ جس کا آپ نے ذکر فرمایا ہے۔ امام شافعیؒ کے نزدیک مقتدی کو سورہ  
 فاتحہ پڑھنا فرض ہے۔ حنفی مذہب میں منع ہے۔ امام محمدؒ نے تو یہاں تک ایک اثر  
 نقل کیا ہے کہ اگر مقتدی پڑھے گا تو اس کی نماز نہ ہوگی۔ فی الحاصل ایک مثال کافی  
 ہے۔ تفصیل بوقت ضرورت پھر کبھی پیش کروں گا۔

**تقلید گمراہی کی جڑ ہے** | (۵) تقلید نہ صرف یہ کہ واجب نہیں بلکہ

گمراہی کی جڑ ہے۔ اللہ تعالیٰ نے آباؤ اور علماء و دونوں کی تقلید کی مذمت قرآن میں کی ہے۔ آباؤ کے متعلق تو مجھے زیادہ لکھنے کی ضرورت نہیں ہے۔ علماء کی تقلید کے بارے میں ایک آیت عرض کرتا ہوں اِتَّخَذُوا حِجْلًا هُمْ وَرُهْبَانَهُمْ اَرْبَابًا مِّنْ دُونِ اللّٰهِ وَالْمَسِيحِ ابْنِ مَرْيَمَ وَمَا امْرُؤٌ وَّالَا لِيُبَدَّلُوْا اِلٰهًا وَّاحِدًا - یعنی اہل کتاب نے اپنے علماء اور مشائخ کو اللہ کے علاوہ اپنا رب بنا رکھا ہے اور مسیح ابن مریم کو بھی حالانکہ انہیں یہ حکم دیا گیا تھا کہ ایک الہ کی عبادت کریں۔ (سورہ توبہ) اس آیت کی تفسیر میں جو حدیث ہے۔ براہ کرم اس کا مطالعہ فرمائیں جس سے یہ ثابت ہوگا کہ وہ تقلید کرتے تھے اس لئے علماء ان کے رب ہوئے۔ اس آیت کی رو سے تقلید کا ڈانڈا شرک سے جا ملتا ہے۔

**وہابی کوئی فرقہ نہیں** | (۶) وہابی کوئی فرقہ نہیں ہے۔ بدعتیوں کے نزدیک ہر وہ شخص وہابی ہے جو ان مروجہ بدعات کے خلاف

زبان کھولے۔ یہ لوگ وہابیوں کا پیشوا امام محمد بن عبدالوہاب نجدی کو بتاتے ہیں اور ان کی طرف طرح طرح کے غلط اور مکروہ مسائل منسوب کرتے ہیں۔ امام محمدؒ بہت بڑے مصلح تھے۔ ان کے متعلق مسعود عالم ندوی کی کتاب "ایک بدنام مصلح پر طعین تو بہت مفید ہوگی۔ ان کے عقائد وہی ہیں جو اہل سنت کے عقائد ہیں۔ یہ لوگ اگرچہ تقلید نہیں کرتے لیکن پھر بھی حنبلی ہی کہلاتے ہیں۔ یہ وہ فرقہ نہیں ہے جس کا ذکر احادیث میں ہے۔ وہ تو خارجی فرقہ ہے۔ جس سے حضرت علیؑ نے جہاد کیا اور ان کا قتل عام کیا یہی احادیث پر ٹھکرانے کا قتل کرایا اور پھر جو علامت حدیث میں بتائی گئی تھی وہ ان میں پائی

گئی یعنی ایک مرد تھا جس کے پستان عورتوں جیسے تھے

عدم ذکر سے عدم شے لازم نہیں آتا | (۷) حنفیوں کا طریقہ نماز

حدیث جس کا ذکر آپ نے کیا ہے صحیح ہے۔ اس حدیث میں بہت سے امور کا ذکر نہیں ہے اور عدم ذکر سے عدم شے لازم نہیں آتا۔ کوئی ایک حدیث ایسی نہیں جس سے پورا طریقہ نماز معلوم ہو سکے۔ صحابہؓ اجزا کو علیحدہ علیحدہ بیان کرتے تھے۔ ابو حمید سعادیؓ کی ایک بہت ہی طویل حدیث ہے لیکن پورا طریقہ اس میں بھی نہیں۔ جس حدیث کی طرف آپ نے اشارہ فرمایا ہے اس میں تو شروع نماز کا بھی رفع یدین نہیں ہے۔ اس میں بڑے بڑے امور یا ان امور کا تذکرہ ہے جن میں وہ شخص غلطی کر رہا تھا۔

(۸) کیونکہ حنفیوں کا طریقہ نماز غلط ہے اور اس وجہ سے بھی کہ تقلید میں شرک کا شائبہ ہے ان کے پیچھے نماز نہ پڑھو جائے۔ سوال آپ کا سخت ہے۔ لیکن اٹھائے حق سخت تر ہے۔

(۹) اہل حدیث اگر امام بن کر حنفیوں کی سی نماز پڑھائے تو یہ ضعف ایمان کی دلیل ہے اور اگر کوئی دنیاوی مفاد مد نظر ہے تو پھر دین بیچ کر دینا خریدنے کی مثال ہے۔ قرآن مجید میں اس فعل کی مذمت میں متعدد آیات ہیں۔

روا کتب اجماعیٹ پڑھ کر ہر شخص خود ان پر عمل کر سکتا ہے دریافت

کرنے کی ضرورت صرف اس حد تک باقی رہ سکتی ہے جیسی ایک شاگرد کو اپنے استاد سے ہوتی ہے۔ مثلاً آپ نے اسکول میں تسلیم پائی۔ استادوں نے آپ کو پڑھایا لیکن ان میں سے کسی استاد کی رائے کو تسلیم کرنا آپ کے ذمہ واجب نہیں

اور نہ آپ کرتے ہیں۔ تقلید کی نفی سے تعلیم و تعلم کی نفی نہیں ہوتی۔

(۱۱) کسر نفسی اس حد تک

مفید نہیں کہ آپ کی راہ میں

**تقلید کا باعث احساس کمتری ہے**

رکاوٹ پیدا کرے۔ دوسرے لوگ اگر آپ کی ہمت پست کرنے کی کوشش کریں

تو آپ اس کی پرواہ نہ کریں۔ کوشش اور عزمِ راسخ سے ہمت کچھ حاصل ہو سکتا

ہے۔ دین کی تحقیق کوئی مشکل کام نہیں ہے۔ ایک زمانہ میں جو حالت آپ کی اب

ہے میری بھی یہی حالت تھی۔ لوگوں نے ہمت پست کرنے کی بہت کوشش کی لیکن

اللہ کا شکر ہے کہ اس نے مدد فرمائی۔ بے شک احادیث میں صحیح حسن ضعیف

موضوع سب کچھ ہیں۔ راویوں کی ثقاہت اور غیر ثقاہت کا سوال ہے۔ لیکن

یہ بھی ایک فن ہے اور اس فن میں آپ محققانہ قدم رکھیں تو بہت کچھ حاصل ہو

جائے گا۔ اس فن میں ہر چیز مدلل ہے۔ مفسر ہے۔ بے دلیل اور غیر مفسر

چیز قابلِ وقعت نہیں ہے۔ تھوڑی بہت عربی بھی اگر آپ کو آگئی تو آپ کا کام

کھل جائے گا۔ آپ ہمت ہار کر نہ بیٹھ جائیں کہ عربی میں مہارت کیسے ہوگی۔ علماء

ہند میں اکثر ایسے ہوتے ہیں جن میں مہارت تامہ نہیں ہوتی۔ لیکن باوجود اسکے

وہ سب کچھ کرتے ہیں۔ جاہل سے ہی عالم بنا کرتے ہیں۔ عالم پیدا نہیں ہوا کرتے

اگر بالفرض محال آپ جاہل ہیں تو کیا۔ اب آپ اتنے ناامید ہو چکے ہیں کہ عالم بن ہی نہیں

سکتے۔ ہمت سے کام لیجئے۔ کوشش کیجئے۔ آگے قدم بڑھائیے۔ کامیابی پھر آپ کے قدم

چومے گی۔ انشاء اللہ تعالیٰ اللہ تعالیٰ کا وعدہ ہے۔ **الَّذِينَ جَاهَدُوا**

**فَنِيَّا لَنَنصُرَنَّكُمْ لَيَسِّرَنَّ لَكُمْ سُبُلَكُمْ**۔ جو لوگ ہمارے راستے میں کوشش کرتے ہیں ہم

ان کو اپنے راستے بتا دیا کرتے ہیں۔ **وَجَاهِدُوا فِي اللَّهِ حَقَّ جِهَادِهِ**۔

اللہ کے راستے میں کوشش کرو جیسی کہ کوشش کرنے کا حق ہے۔ فقط خادم۔ مسعود



بِسْمِ اللّٰهِ الرَّحْمٰنِ الرَّحِیْمِ

منجانب نواب

بخدمت شریف محترم جناب مسعود صاحب

السلام علیکم

تقلید کے بارے میں آپ نے جو کچھ لکھا ہے وہ بے شک صحیح اور درست ہے آپ کی ملاقات سے مجھے حقیقت میں بڑا فائدہ پہنچا۔ آپ سے پہلی ملاقات کے وقت تو میری یہ حالت تھی کہ میں تقلید وغیرہ کے جھگڑوں سے واقف نہ تھا اور نہ ہی زندگی میں ان چاروں مذہبوں کے بارے میں کچھ سوچا تھا۔ جب آپ کے پاس سے سجاوٹ لونا تو میں نے کتابوں کا مطالعہ شروع کیا اور پھر عالم حضرات سے ملکر معلومات حاصل کرنا شروع کر دیا۔ اور آپ سے خط و کتابت کا سلسلہ بھی جاری تھا پھر حنفیوں کے بڑے بڑے عالموں سے ملا کر کسی نے بھی کوئی تشفی بخش جواب نہیں دیا۔ اور ابھی تک تحقیق کا سلسلہ جاری ہے لیکن ان علماء سے بحث و مباحثہ کے بعد اس نتیجہ پر پہنچا کہ چونکہ یہ لوگ بچپن سے یعنی جیسے ہی مدرسوں میں داخل ہوتے ہیں فقہ حنفی پڑھنا شروع کر دیتے ہیں۔ اودان کے استاذان کے دماغوں میں حنفی فقہ ٹھونس دیتے ہیں اور یہ اسی فقہ میں الجھ کر رہ جاتے ہیں۔ بس یہ چکر ایک زمانہ سے چلا آ رہا ہے یہ میری اپنی رائے ہے شاید اور کوئی دوسری وجہ ہو جس کے لئے... یہ لوگ حنفیت پر اڑے ہوئے ہیں۔ غرض اللہ تعالیٰ کا لاکھ لاکھ شکر و احسان ہے کہ انھوں نے آپ کے ذریعہ سے میری رہبری فرمائی اور دین کی سمجھ عطا فرمائی آگے بھی وہی راہ کھولنے والے اور راستہ دکھانے والے ہیں۔ خداوند تعالیٰ نے آپ کو اجر عظیم عطا فرمائے۔ اور آپ کو دین و دنیا

کی غافیت عطا فرمائے۔ آمین۔ جو باتیں میں نے آپ سے دریافت کی تھیں آپ نے ان کا بہترین رد ملال، جو اب غنایت فرمایا لیکن ابھی دو چیزیں اور دریافت طلب ہیں۔ وہ یہ کہ اب تک میں نے جتنی نمازیں پڑھیں کیا وہ سب بیکار گئیں۔ اور میں اپنے مرشد شیخ کا بتلایا ہوا ذکر کرتا ہوں کیا وہ بھی غلط ہے؟ اگر غلط ہے تو پھر کس طرح ذکر کیا جائے اور اب نماز کے بارے میں کیا کیا جائے؟ مسجد میرے گھر کے سامنے ہے سمجھئے مسجد کے صحن میں میرا گھر ہے تو کیا میں اب نماز گھر پر شروع کر دوں جمعہ وغیرہ سب گھر پر پڑھوں تراویح بھی گھر پر پڑھوں ایسی صورت میں تو میں جمعہ اور نماز باجماعت کے اجراء و ثواب سے محروم ہو جاتا ہوں۔ اس پر مہربانی فرما کر روشنی ڈالئے۔

۲۔ ایک چیز اور دل میں کھٹکتی ہے وہ یہ کہ بڑے بڑے پایہ کے مشہور علماء و جنفی آخر کیوں حنفیت پر اڑے رہے۔ کیا ان کو عذاب جہنم کا خوف نہیں ہے یہ عذاب و ثواب کو جانتے ہوئے کیوں حنفی بنے بیٹھے ہیں یہ کیا عجیب ہے؟ انشاؤ اللہ  
آئندہ تفصیلی خط لکھوں گا۔  
فقط

خادم ثواب

بِسْمِ اللّٰهِ الرَّحْمٰنِ الرَّحِیْمِ

منجانب نواب محی الدین خاں

بخدمت شریف جناب محترم مسعود صاحب

السلام علیکم

کل میں نے ایک خط آپ کی خدمت میں روانہ کیا غالباً مل گیا ہو گا۔ کل جس وقت آپ کا خط ملا میں نے اسی رات جواب لکھ کر صبح کو سپرد ڈاک کر دیا جس وقت آپ کا خط ملا وہ وقت کچھ عجیب تھا یعنی میں ذہنی پریشانی میں مبتلا تھا جیسے ہی آپ کا خط پڑھا ایسا معلوم ہوا گویا میرے سر سے یکایک بوجھ ہلکا ہو گیا۔ یہی وجہ تھی کہ میں نے فی الفور جواب ارسال خدمت کیا۔ لیکن دل مطمئن نہیں ہوا۔ میں بہت کچھ لکھنا چاہتا تھا لیکن نہ لکھ سکا۔ آپ کے اور میرے مابین تقلید کے بارے میں خط و کتابت جاری ہے۔ اور بفضلہ قلمائے بہت ساری باتیں میری سمجھ میں آتی جا رہی ہیں۔ میں آپ کی ملاقات کو بھی اللہ تعالیٰ کی ایک نعمت سمجھتا ہوں۔ یہ آپ ہی ہیں جن کی بدولت تحقیق کا سلسلہ شروع ہوا یوں سمجھئے کہ مجھ پر حقیقت کا انکشاف ہوا اور جیسے جیسے حقیقت حال کا مجھ پر انکشاف ہوتا گیا مجھ بڑا لطف آتا گیا۔ اور وہ ساری کتابیں جو حنفی علماء کی لکھی ہوئی ہیں نے جمع کی تھیں میری نظر میں بے وقعت ہو کر رہ گئیں۔ اور مجھ میں قرآن اور احادیث کے مطالعہ کا شوق پیدا ہوتا گیا۔ میں نے حنفی علماءوں سے بحث و مباحثہ کے لیکن ہر ایک کا جواب یا نتیجہ بحث ہی لگلا کہ امام ابو حنیفہ کی بات سمجھنے کے لئے یا دین اسلام کی بات سمجھنے کے لئے علوم عربیہ سے واقفیت ضروری ہے اور اس کے لئے ۵ سال کا نصاب سیکھنا پڑے گا۔ کیونکہ میرے جیسے جاہل کے لئے واؤ کا اور زیور کا و سرق سمجھنا حدیث کی پہچان وغیرہ

سخت دشوار ترین کام ہے اور امام صاحبؒ امام بخاریؒ وغیرہ سے زیادہ احادیث کو پہچانتے تھے۔ جب میں نے ان سے سوال کیا پھر وہ احادیث کہاں ہیں جن کو امام صاحبؒ نے پہچانا وہ کونسی کتاب ہے اور وہ کتاب آپ اپنے مدارس میں کیوں نہیں پڑھاتے تو اس کا ان کے پاس کوئی جواب نہیں تھا۔ پھر مجھ پر حہالت کا اور بے ادبی کا فتویٰ لگایا جانے لگا۔ وہ مولانا جن کا میں نے پہلے خطوط میں ذکر کیا تھا۔ ان کے جوش و خروش سے مجھے کچھ امید ہو گئی تھی کہ یہ مولانا زور دار ہیں جیسی تو ایسے الفاظ لکھوا رہے ہیں کہ حنفی مذہب تنکوں کا بنا ہوا نہیں ہے کہ اڑ جائے۔ ہمارے پاس دلائل ہیں ہم ایسا منہ توڑ جواب دیں گے۔ کہ دانت کھٹے ہو جائیں گے وغیرہ لیکن جب میں نے مولانا سے جواب لکھنے کو کہا تو میرے تقاضہ پر چراغ پا ہو گئے اور پھر وہ کچھ ترمایا جو میں پہلے آپ کو لکھ چکا ہوں۔ انھوں نے رفع یدین کے بارے میں یعنی اس کے خلاف ایک حدیث یہ بیان فرمائی کہ ایک دفعہ کچھ لوگ نماز پڑھ رہے تھے تو حضورؐ نے دیکھ کر فرمایا کہ تم لوگوں کو کیا ہو گیا ہے جو گھوڑوں کے دموں کی طرح ہاتھ ہلا رہے ہو۔ اور دوسری دلیل حضرت عبداللہ بن مسعودؓ کی حدیث بیان کی تھی کہ یہ حضورؐ کا آخری فعل تھا اس لئے ہم نے آخری فعل کو لیا ہے میں نے پوچھا کہ یہ کیسے معلوم ہوا کہ یہ حضورؐ کا آخری فعل تھا تو کہا کہ چونکہ حضرت عبداللہ بن مسعودؓ حضورؐ کے عین پیچھے پہلی صف میں کھڑے ہوتے تھے۔ اور حضورؐ کے حرکات و سکنات کو بغور دیکھتے تھے اور عبداللہ بن عمرؓ چونکہ کم عمر تھے اور ان کو دوسری قیسری صف میں جگہ ملتی تھی اس لئے حضرت عبداللہ بن عمرؓ سے حضرت عبداللہ بن مسعودؓ کا مرتبہ زیادہ ہے۔ میں نے کہا کہ حضرت عبداللہ بن مسعودؓ

کی یہ حدیث تو ضعیف ہے اس پر وہ بگڑ گئے اور مجھ پر جہالت کا فتویٰ صادر کر دیا۔ پھر سجاول میں کچھ ایسی حالت ہو گئی کہ ان مولاناؤں نے اپنے شاگردوں اور دیگر لوگوں کو مجھ سے ملنے سے منع کر دیا یعنی میرا بائیکاٹ کر دیا۔ میں نے عظیم الدین صاحب کی دوکان میں رفع یدین سے نماز پڑھنا شروع کیا جس پر ایک شور برپا ہو گیا اور سجاول جو ان مولویوں کے زیر اثر ہے میرے خلاف ہو گیا۔ پھر میں نے فتنہ اور شرک و دبانے کے لئے یہ کہا کہ مولوی نور محمد صاحب سے کہا کہ میں ابھی تحقیق میں لگا ہوا ہوں اور تحقیق کر رہا ہوں چنانچہ میں نے مسجد میں پھر نماز شروع کر دی اور تحقیق میں لگا رہا۔ لیکن اب تقلید کا شیشہ ٹوٹ کر چکنا چور ہو چکا تھا۔ ان مولویوں سے میرا دل ٹوٹ چکا تھا میں نے سوچا کہ اب خاموشی سے میں تحقیق میں لگا رہوں اور حق کا پتہ مجھے لگ جائے تو یہ اللہ تعالیٰ کا زبردست فضل و کرم ہے ان ہی سے دعائیں کہیں اور ان ہی سے مدد مانگی۔

پھر بعض مصروفیتوں کی وجہ سے ایسا بے بس ہو گیا کہ تحقیق و مطالعہ وغیرہ سب بند ہو گیا تھا۔ لیکن آپ کا وہ پوسٹ کارڈ جو سجاول سے ہوتا ہوا مجھے غلام اللہ میں ملا ایسا کام کر گیا کہ میں گویا نیند سے جاگ پڑا۔ معلوم ہوا جیسے مجھے کسی نے جھنجھوڑ کر نیند سے بیدار کر دیا۔ آپ کا کارڈ پڑھنے کے بعد میں نے خود سے کہا کہ یہ کیا۔ تو ایک ضروری کام کو چھوڑ کے بیٹھ گیا۔ چنانچہ میں نے پھر سے کوشش شروع کی اور اپنے خدشات آپ کو لکھے آپ نے جوابات دیئے وہ مجھے بے انتہا پسند آئے یعنی میں بفضلہ تعالیٰ قائل ہو گیا۔

میں بفضلہ تعالیٰ گھر میں رفع یدین سے نماز پڑھتا ہوں اور میری بیوی بھی رفع یدین سے نماز پڑھتی ہے۔ یہاں اور کوئی اہل حدیث نہیں ہے اس لئے میں

کل سے یعنی آپ کا خط ملنے کے بعد سمجھتے آج ہی سے گھر میں نماز پڑھنا شروع کر رہا ہوں اور اب میں سوچ رہا ہوں کہ میں علی الاعلان اپنے الحدیث ہونے کا اعلان کر دوں۔ اللہ جل جلالہ مددگار ہیں۔ حق بات کے چھپانے سے کیا فائدہ بلکہ اس میں منافقت پائی جاتی ہے۔ آپ اپنی رائے لکھیں۔ بہر حال آپ کی وجہ سے میری اصلاح ہوئی اور میں نے حق کو پالیا یہ اللہ جل شانہ کا مجھ پر خاص فضل و کرم ہے۔ قرآن اور حدیث سے بڑھکر اور کیا حق ہو سکتا ہے۔ قرآن و حدیث چھوڑ کر اور راستہ ڈھونڈنا سراسر جہالت ہے اللہ تعالیٰ آپ کو اجر عظیم عطا فرمائے۔ آپ کے درجے بلند فرمائے۔ آمین اور درخواست کرتا ہوں کہ میرے لئے، میری آل اولاد کے لئے دعائے خیر فرمائیں۔

خادم

نواب

بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت جناب نواب محی الدین صاحب سلمہ

وعلیکم السلام ورحمۃ اللہ وبرکاتہ ومخفرتہ

چک لالہ ۵ فروری ۱۹۲۲ء

آپ کے دو شرط ایک ساتھ پھینچے۔ آپ کے

سو بیانات کو بواب ترتیب وار تحریر کر رہا ہوں  
 (۱) اب تک آپ نے جتنی نمازیں پڑھی ہیں

میں وہ انشاء اللہ بیکار نہیں جائیں گی اس وجہ سے کہ اب آپ توبہ کر چکے ہیں۔ نماز

تو نیکی ہے اگر کوئی گناہ بھی ہو تو وہ بھی نیکی میں تبدیل ہو کر باعث ثواب بن جائے اللہ تعالیٰ فرماتا ہے

اَلَا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللّٰهُ سَيِّئَاتِهِمْ حَسَنَاتٍ وَّ

كَانَ اللّٰهُ غَفُورًا رَّحِیْمًا - - - - -

وہ شخص توبہ کرے۔ ایمان لائے اور نیکی

عمل کرے تو ایسے لوگوں کی برائیوں کو اللہ تعالیٰ نیکیوں میں تبدیل کر دینا ہے اور

اللہ غفور اور رحیم ہے (سورہ فرقان) لہذا آپ تا اُمید بولیں بلکہ قرآن مجید کی یہ

بشارت سن کر اللہ تعالیٰ کا شکر ادا کریں کہ وہ اپنے بندوں پر کس قدر مہربان

ہے۔ اللہ تعالیٰ سے حسن ظن رکھیں ایک حدیث قدسی میں ہے کہ "میں اپنے

بندے کے ظن کے ساتھ ہوں۔"

(۲) مرشد کا بتایا ہوا ذکر آپ

غیر مسنون و طائف کوئی نیکی نہیں ہے اس کے ہیں بشرطیکہ سنت سے اس کا

ثبوت ملتا ہو ورنہ اس کو ترک کر کے وہ اذکار و اوراد اختیار فرمائیں جو

سنت سے ثابت ہیں۔ اس سلسلہ میں کئی کتابیں چھپ چکی ہیں مثلاً حصن حصین  
الحزب المقبول وغیرہ۔ یہ تمام اور ادمشکوٰۃ شریف میں بھی موجود ہیں اللہ تعالیٰ  
سند مآب ہے۔ قُلْ اِنْ كُنْتُمْ تُحِبُّونَ اللّٰهَ فَاتَّبِعُوْنِيْ - کہدیکے  
اگر تمہیں اللہ سے محبت کرنے کا دعویٰ ہے تو میری اتباع کرو۔ (آل عمران)  
ایسی کوئی نیکی نہیں ہے جو رسول اللہ صلی اللہ علیہ وسلم نے نہ سکھائی ہو اور  
جو نہیں سکھائی وہ نیکی نہیں ہے۔

(۳) بے شک آپ سب نمازیں گھر میں ادا کریں۔ آپ شرعی عذر کی بنا پر  
جماعت ترک کریں گے لہذا آپ کو جماعت ہی کا ثواب ملیگا۔ دوسری بات یہ ہے  
کہ جہاں آپ ہیں وہاں عند اللہ دوسری جماعت ہے ہی نہیں لہذا مجردی کا کوئی سوال  
ہی پیدا نہیں ہوتا بلکہ جماعت تو آپ ہیں۔ حزب اللہ آپ ہیں۔ اگرچہ آپ اکیلے ہی  
کیونکہ نہ ہوں دیکھئے اللہ تعالیٰ ابراہیم علیہ السلام کے متعلق فرماتا ہے۔  
اِنَّا اٰرٰہِیْمَ کَانَ اُمَّةً قَانِیًا لِلّٰہِ حَنِیْفًا بے شک ابراہیم امت تھے۔ اللہ  
کے فرمانبردار تھے اور صرف اللہ کی طرف رجوع کرنے والے تھے (قرآن) حضرت  
امام سفیان ثوریؒ کیا خوب فرماتے ہیں سواد اعظم اہل سنت والجماعت میں وکثر  
ذلیل اگرچہ ایسا ایک ہی شخص ہو (میزان کبریٰ شترانی) مندرجہ ذیل حدیث  
میں بھی آپ کے لئے خوشخبری ہے۔ اذیما مرض العید او سافر کتب لنا  
مثل ما کان یعمل و لھو مقیم صحیح یعنی جب بندہ بیمار یا مسافر ہوتا ہے  
تو اس کو اتنا ہی ثواب ملتا ہے جتنا اقامت اور صحت کی حالت میں ایسے ہی قسم  
کی مجبوری آپ کو لاحق ہے۔

علماء حق کا معیار نہیں ہیں | آپ کا چوتھا سوال ایک دوسرے ہے  
آپ اس دوسرے سے اللہ کی پناہ طلب



کیجئے بڑے بڑے علماء و احناف حنفیت پر کیوں اڑے رہے؟ یہ عذاب و ثواب کو جانتے ہوئے کیوں حنفی بنے بیٹھے ہیں۔ کیا ان کو عذاب جہنم کا خوف نہیں ہے؟ ہمیں ان سوالات اور ان کے جوابات سے کیا غرض ہے نہ ان کی پیروی ہم پر لازم ہے۔ نہ ان کی مخالفت سے ہمارا کچھ نقصان ہے ہمیں اپنے عقائد اور اعمال کا محاسبہ کرنا ہے۔ اگر وہ صحیح ہیں تو پھر یہ پرواہ نہیں کرنی چاہئے کہ کون اس کے مخالف ہے اور کون اس کے موافق کون جلتی ہے اور کون دوزخی۔ یہ فیصلہ اللہ کو کرنا ہے۔ ہم سے ہمارے اعمال کی پریشانی ہوگی۔ اللہ تعالیٰ نے صاف فرمادیا ہے۔ لَعْنًا مَّا كَسَبْتُمْ وَمَا كَسَبْتُمْ لَنَا أَعْمَانًا وَرُسُلِكُمْ أَغْمَا نَكْبُرُ یعنی ان کے اعمال ان کے لئے اور تمہارے اعمال تمہارے لئے۔۔۔ ہمارے اعمال ہمارے لئے اور تمہارے اعمال تمہارے لئے (سورہ بقرہ) لہذا میری آپ سے مخلصانہ درخواست ہے کہ بجائے اس کے کہ آپ مختلف لوگوں پر نظر ڈالیں آپ ان سے صرف نظر کر کے بس ایک رسول اللہ صلی اللہ علیہ وسلم پر اپنی نظر رکھئے۔ اور یہی اللہ تعالیٰ کا حکم ہے۔ ایسے آدمی بہت کم ہوتے ہیں جو حق کو پہچان کر حق کا انکار کریں۔ عیسائی اس لئے عیسائی ہے کہ وہ عیسائی مذہب ہی کو اللہ کی رضا جوئی کا سبب سمجھتا ہے اور اسلام سے بیزاری ہی کو اللہ کا حکم سمجھتا ہے یہی حال تمام مذاہب و اولیٰ کا ہے نیک نیتی ہر جگہ پائی جاتی ہے لیکن اس نیک نیتی پر نجات موقوف نہیں ہے۔ وہ نیک نیتی کی وجہ سے اسلام نہیں لاتے تو وہ نیک نہیں سکتے۔ وہ باوجود اس نیک نیتی کے بھی کافر ہی رہیں گے۔ اب اور ذرا قریب آجائیے۔ خارجی مسلمانوں ہی کا ایک فرقہ ہے۔ انتہائی پرہیزگار قرآن کے بہت بڑے عالم۔ لیکن بائبہ رسول اللہ صلی اللہ علیہ وسلم کی پیش گوئی کے مطابق خارج

از اسلام ہیں۔ اب کیا کہیں؟ کیا ان کے عالم دیدہ و دانستہ خلیفہ راشد کے مقابلہ پر آگئے۔ کیا انھیں جہنم کا خوف نہیں تھا؟ پھر کیا اس لئے کہ وہ بہت بڑے عالم تھے متقی تھے۔ حتیٰ کہ مرتکب کبیرہ کو کافر سمجھتے تھے۔ ہم انہیں اچھا سمجھنے لگیں۔ اور ان کے جہنمی ہونے میں شک و شبہ میں پڑ جائیں۔

اب ذرا قریب تر آئیے۔ بریلوی علماء تو ہمارے بھائی بند ہیں اہل سنت کہلاتے ہیں۔ لیکن آپ انہیں مشرک سمجھتے ہیں۔ اب کیا یہ سوال نہیں ہو سکتا کہ کیا انھیں اپنے جہنمی ہونے کا خوف نہیں؟ کیوں دیدہ و دانستہ حق کا انکار کرتے ہیں؟ یقیناً اس شبہ کی بنا پر ہم انھیں اچھا نہیں کہہ سکتے۔ نہ ان کی طرف راغب ہو سکتے ہیں جو حق ہے وہ حق ہے **فَمَاذَا بَعْدَ الْحَقِّ إِلَّا الضَّلَالُ** اور حق کے بعد کچھ نہیں سوائے ضلالت کے (قرآن) جو حق کا نیک نیتی سے انکار کرے وہ گمراہ ہے اور جو بد نیتی سے انکار کرے وہ بھی گمراہ ہے۔

**اجتہادی اختلاف اور تقلید کا فرق** | اجتہادی اختلاف اعمال میں تو ہو سکتا ہے اور اس کو گوارا کیا

جاسکتا ہے۔ لیکن جب یہ اختلاف عقائد کی حد تک پہنچ جائے۔ شرک کو توحید سمجھ لیا جائے تو پھر یہ برداشت نہیں ہو سکتا۔ اللہ کا اختلاف اجتہادی تھا۔ اور صرف اعمال میں تھا۔ مقلدین کا اختلاف تقلیدی ہے اور اس تقلیدی اختلاف کو شریعت کا درجہ دیدہ پا گیا ہے۔ بس یہی ایک ایسا اعتقادی نقص ہے جو شرک کے حدود میں داخل ہو جاتا ہے۔ شاہ عبدالعزیز صاحب محدث دہلوی فرماتے ہیں۔ "فی الحقیقت اگر مقلدین مذہب تفحص کنند می یا بند کہ این بلائے تقلید ایشان را بحد سے کشیدہ کہ قول بریکے انا حاد و فقہامد مقابل حدیث می آرند و ترجیح میدهند و این ازاں قبیل است کہ علماء را بہ پیغمبری رسانیدہ شود

بلکہ بخدائے رفتاویٰ عزیز سی، یعنی ان لوگوں نے تقہاً کو خدا کا درجہ دیدیا ہے۔  
اب بتائیے ان کے متعلق ہمیں کیا عقیدہ رکھنا چاہئے۔ اگر ہمارے عقیدے  
میں یہ بات نہ ہو کہ تقلید سے گمراہی پیدا ہوتی ہے تو ہمارا ایمان کیسے کامل  
ہوگا۔ اس عقیدہ کو بھی جزو ایمان بنانا چاہئے۔ غالباً قریب قریب انہی معنوں میں  
غالب کا پشعر ہے۔

ہم موحّد ہیں ہمارا ایش ہے ترک رسوم  
ملتیں جب مٹ گئیں اجزائے ایمان ہوئیں  
اب آپ کے دوسرے خط کا جواب شروع ہوتا ہے  
۲۲ شعبان

ایک حدیث سے رفع یدین کے  
خلاف غلط استدلال  
رفع یدین کے سلسلہ میں آپ نے  
ایک حدیث تحریر فرمائی ہے۔  
وہ یہ کہ "ایک دفعہ کچھ لوگ نماز پڑھ  
رہے تھے تو حضور اکرم صلی اللہ علیہ وسلم نے دیکھ کر فرمایا کہ تم لوگوں کو کیا  
ہو گیا ہے جو گھوڑوں کی دموں کی طرح ہاتھ ہلا رہے ہو۔"  
اب اس کے جوابات سنئے۔

اول :- رسول اللہ صلی اللہ علیہ وسلم کا رفع یدین کرنا شوال سنہ  
تک ثابت ہے اب اگر منسوخ ہوا تو ان چار مہینوں میں سے کسی مہینے میں ہوا ہوگا ذی قعدہ  
ذی الحجہ۔ محرم۔ صفر اور اگر یہ فرض کر لیا جائے کہ حضرت وائل جو رفع یدین کے  
راوی ہیں حجۃ الوداع میں آپ کے ساتھ گئے ہوں گے تو پھر صرف دو مہینہ حیات  
طیبہ کے باقی رہ جاتے ہیں۔ اب آپ سوچئے کہ جو فعل اتنا مکروہ ہو اس کو رسول  
مقدس صلی اللہ علیہ وسلم نو دن سال تک کرتے رہے کیا ایسے مکروہ فعل کو

رسول اللہ صلی اللہ علیہ وسلم کی طرف منسوب کرنا کسی مومن کا کام ہو سکتا ہے۔  
 (۲) دوم۔ کیا کسی کو منسوخ کرنے کا یہی احسن طریقہ ہے؟ جو آپ کیا کرتے  
 تھے وہی وہ لوگ کر رہے تھے تو پھر یہ کہنا چاہئے تھا کہ اے مسلمانو! اب یہ طریقہ  
 بدل دیا گیا اب ایسا نہ کیا کرو۔

سوم۔ یہ حدیث صحیح مسلم میں حضرت جابر بن سمرہؓ سے مروی ہے  
 حضرت جابر سے روایت کرنے والے دو اصحاب ہیں ایک تمیم بن طرسؓ  
 دوسرے عبید اللہؓ۔ تمیمؓ نے اسے مختصر بیان کیا ہے اور عبید اللہؓ نے  
 مفصل پہلے تمیمؓ کی روایت سنئے۔

حضرت جابر کہتے ہیں عرج علینا من رسول اللہ صلی اللہ علیہ وسلم  
 فقال مالی ائراکم ہر افعی ایدیکم کانتھا اذ ناب خیل شمس  
 استنوا فی الصلوة ط یعنی رسول اللہ صلی اللہ علیہ وسلم  
 ہمارے پاس باہر تشریف آئے پھر فرمایا کیا بات ہے کہ میں تم کو نماز  
 میں اس طرح لے لیتا تھا کہ دیکھتا ہوں کہ گریاؤں سرکش گھوڑوں کی وہیں ہیں نماز  
 میں سکون پیدا کرو صحیح مسلم

عبید اللہ کہتے ہیں کہ حضرت جابر نے فرمایا:۔ کنا اذا صلنا مع  
 رسول اللہ صلی اللہ علیہ وسلم فقلنا السلام علیکم ورحمۃ اللہ  
 السلام علیکم ورحمۃ اللہ وانشاء بیدۃ الی الجانین  
 فقال رسول اللہ صلی اللہ علیہ وسلم علامۃ مومن یا یدیکم  
 کانتھا اذ ناب خیل شمس انما یعفی احدکم ان  
 یضع یدہ علی فخذہ ثم یسلم علی انھیہ  
 من یمینہ و شمالہ یعنی ہم جب رسول اللہ صلی اللہ علیہ وسلم

کے ساتھ نماز پڑھا کرتے تھے تو السلام علیکم ورحمۃ اللہ کہتے وقت دونوں طرف  
ہاتھ سے اشارہ کرتے تھے تو رسول اللہ صلی اللہ علیہ وسلم نے فرمایا کہ تم اپنے  
ہاتھوں سے اس طرح اشارہ کرتے ہو گویا کہ وہ سرکش گھوڑوں کی ویں ہیں۔  
تمہارے لئے بس اتنا کافی ہے کہ اپنا ہاتھ ران پر رکھ لو پھر سیدھی طرف اور الٹی  
طرف اپنے بھائی کو سلام کر لو۔ (صحیح مسلم)

ان دونوں روایتوں کے ملائے سے معلوم ہوا کہ جس رفع یدین سے  
روکا گیا ہے وہ رفع یدین عند السلام ہے نہ کہ رفع یدین عند الركوع۔ لیکن علماء  
احناف کہتے ہیں پہلی روایت میں رفع یدین عند الركوع کی ممانعت ہے اور  
دوسری میں رفع یدین عند السلام کی۔ دونوں علیحدہ علیحدہ ہیں۔ دوسری روایت  
پہلی کی تشریح نہیں کرتی بلکہ علیحدہ ایک واقعہ ہے۔ دو واقعے ہونے کے دو  
وجوہ بھی وہ بیان کرتے ہیں جو درج ذیل ہیں۔

وجہ اول :- پہلی روایت میں ہے کہ "آپ باہر تشریف لائے دوسری  
میں ہے کہ "تم جب آپ کے پیچھے نماز پڑھا کرتے تھے۔

وجہ ثانی :- پہلی میں "اسکنوا فی لقلوبہ" یعنی نماز میں ساکن رہو۔  
دوسری میں یہ الفاظ نہیں ہیں۔

وجہ اول کا جواب :- دونوں روایتوں کو ملا کر عبارت اس طرح  
بنتی ہے کہ جب ہم رسول اللہ صلی اللہ علیہ وسلم کے پیچھے نماز پڑھا کرتے  
تھے تو ہاتھ اٹھایا کرتے تھے ایک دن ایسا ہوا کہ آپ باہر تشریف لائے اور  
آپ نے ہمیں اسی طرح کرتے ہوئے دیکھ لیا تو منبر آیا۔ کیا بات ہے کہ  
تم سلام کرتے وقت ہاتھ اٹھاتے ہو گویا کہ وہ سرکش گھوڑوں کی ویں ہیں۔  
رہو بار بار اٹھتی ہیں نہ کہ وقفہ سے نماز میں سکون رکھو

وغیرہ وغیرہ۔

وجہ ثانی کا جواب :- دوسری روایت میں بھی "ساکن رہو۔ اِرَاحَ  
سَکَنَ اِحْدَکُمْ فِی الصَّلَاةِ" کے الفاظ موجود ہیں اور یہ روایت  
صحیح البیہقی میں موجود ہے اور مسند امام احمد میں بھی ہے۔  
چہارم :- ان دونوں روایتوں کے ایک واقعہ کے متعلق ہونے  
کے دلائل یہ ہیں۔

اول :- روایت کا مضمون تقریباً ایک ہے یعنی "ساکن رہو اور گویا  
سرکش گھوڑوں کی وہیں"  
یہ الفاظ مشترک ہیں۔

دوم :- راوی ایک ہیں یعنی حضرت جابر بن سمرہؓ

سوم :- تمام محدثین نے ان دونوں روایتوں کو سلام کے باب میں  
روایت کیا ہے مثلاً امام بخاری، امام مسلم، امام ابو داؤد، امام نسائی،  
امام ابن حبان، امام طحاوی (حنفی) وغیرہ امام بخاری لکھتے ہیں۔ فَغَهِیَ النَّبِیُّ  
صَلَّى اللّٰهُ عَلَیْہِ وَسَلَّمَ عَنِ الرَّاقِعِ الْاَبْدَلِیِّ فِی التَّشْہِدِ وَلَا یُحْجِجُ  
بِہَذَا مِنْ لَدُنْہِ الْعَلِیْمِ لَدُنْ اَمْرٍ مَّشْہُورٍ  
لا اِخْتِلَافَ فِیْہِ یعنی رسول اللہ صلی اللہ علیہ وسلم نے تشہید میں  
سلام کرتے وقت ہاتھ اٹھانے سے منع فرمایا تھا۔ اور جس شخص میں ذرا سا بھی  
علم ہے وہ اس سے عدم رفع یدین عند الركوع کے لئے دلیل نہیں لیتا۔ یہ  
معروف و مشہور ہے اس میں محدثین کا اختلاف ہی نہیں ہے۔ کتاب  
رفع الیدین امام بخاری ص ۱۵۱ یہ رفع یدین عند السلام شیعوں میں اب تک  
رایج ہے اور جب وہ ایسا کرتے ہیں تو بالکل ایسا معلوم ہوتا ہے کہ گویا کہ سرکش

گھوڑوں کی وہیں اٹھ رہی ہیں۔ غالباً آپ نے بھی شیعوں کو ایسا کرتے ہوئے دیکھا ہوگا۔

پہنچم، اگر اس حدیث سے رفع یدین ممنوع ہے تو پھر تمام رفع یدین ممنوع ہو جائیں گے حتیٰ کہ شروع نماز کا رفع یدین۔ نماز عیدین میں رفع یدین نماز وتر میں رفع یدین کوئی جائز نہیں رہے گا کیونکہ اس حدیث میں کسی رفع یدین کی تخصیص نہیں ہے۔ امام بخاری لکھتے ہیں۔ **وَلَوْ كَانَ كَمَا ذَهَبَ وَاللَّهِ لَكَانَ مَرْفَعُ الْيَدِ فِي أَوَّلِ التَّكْبِيرِ وَالْيَضَاءِ تَلْبِيسًا تَصَلُوهُ الْعِيدَ مِنْهُمَا عَنَّهُ لَا نَهْيَ لِيَسْتَنْ رَفَعًا وَرَفَعًا رَفَعًا** رفع الیدین امام بخاری ص ۱۵، نو اب صاحب اسوچے کیا یہ انتہائی مکروہ فعل اب بھی نمازوں میں موجود ہے یا نہیں؟ اگر ہے تو کیوں؟ اللہ ہی ان مقلدین کو ہدایت دے۔

(۶) کیونکہ عدم رفع یدین کے سلسلہ میں یہی ایک حدیث ہے جو محدثین کے نزدیک صحیح ہے لہذا ایٹری چوٹی کا زور لگا پا جاتا ہے کہ اس حدیث کو حجت بنا کر رفع یدین کو منسوخ مانا جائے۔ میں کہتا ہوں اچھا منسوخ سہی۔ لیکن منسوخ کیوں ہے؟ اس لئے کہ یہ بہت ہی . . . مکروہ فعل سے مماثل ہے۔ یعنی سرکش گھوڑوں کی دموں سے۔ اور جب یہ اتنا مکروہ فعل ہے تو بڑے شد و مد کے ساتھ حضور صلی اللہ علیہ وسلم نے اس کی ممانعت کی ہوگی لیکن کہیں کوئی روایت نہیں ملتی حالانکہ ہر حدیث کی کئی کئی سندیں ہوتی ہیں کئی کئی صحابی روایت کرتے ہیں۔ پھر تعجب ہے کہ اتنا مکروہ فعل۔ حضور کی ممانعت۔ پھر بھی بقول امام

حسن بصری وغیرہ تمام صحابہ رفیع یدین کرتے تھے۔  
اب اس خط کو روانہ کر رہا ہوں۔ باقی باتوں کا جواب دوسرے خط میں  
دوں گا۔ اطلاعاً عرض ہے۔ اپنی خیریت سے مطلع فرمائیں۔ اپنے اہل و عیال کو  
میرا سلام کہیں۔

فقط

خادم مسعود

بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت جناب نواب محی الدین خان صاحب سلمہ  
اسلام علیکم ورحمۃ اللہ وبرکاتہ ۲۷ ماہ عید مطابق ۱۸۴۶ء  
آج ایک خط آپ کی خدمت میں روانہ کیا ہے۔ اب آپ کی باقی  
باتوں کا جواب تحریر کر رہا ہوں۔

چند مغالطے | (۱) آپ کی عبارت :- "اور دوسری دلیل حضرت عبداللہ بن  
مسعود کی حدیث بیان کی تھی کہ یہ حضور کا آخری فعل تھا"  
جواب :- عبداللہ بن مسعود کی ایسی کوئی حدیث نہیں جن کا یہ مفہوم ہو کہ یہ حضور کا  
آخری فعل تھا نہ صحیح نہ ضعیف۔

(۲) آپ کے خط کی عبارت :- چونکہ حضرت عبداللہ بن مسعود حضور کے  
عین پیچھے پہلی صف میں کھڑے ہوتے تھے۔

جواب :- کسی حدیث میں یہ مفہوم یا یہ مضمون نہیں ہے۔ نہ صحیح میں

نہ ضعیف میں۔



(۳) آپ کے خط کی عبارت :- "حضور کے حرکات و سکنات کو بغور دیکھتے تھے اور عبداللہ بن عمر چونکہ کم عمر تھے اور ان کو دوسری تیسری صف میں جگہ ملتی تھی اس لئے حضرت عبداللہ بن عمر سے حضرت عبداللہ مسعود کا مرتبہ زیادہ ہے۔"

جواب :- اس عبارت میں کئی مغالطے ہیں۔ یہ قطعی بے ثبوت ہے کہ وہ حضور کے حرکات و سکنات کو بغور دیکھتے تھے۔ اگر یہ صحیح ہے تو پھر یہ بتایا جائے کہ آخر ان سے مندرجہ ذیل غلطیاں کیوں ہوئیں؟

۱۔ وہ رکوع میں تطبیق کرتے تھے (صحیح مسلم) بلکہ دو بیروں کو بھی اس کا حکم دیا کرتے تھے حتیٰ کہ اپنے شاگردوں کے ہاتھوں کو مار کر ان میں تطبیق کر کے دونوں رانوں کے بیچ میں رکھ دیتے تھے۔ عربی الفاظ یہ ہیں فخریب ایدینا و طبق بین کسبہ شہاد و خلفا بین فخذن یہ صحیح مسلم (ابوداؤد وغیرہ)

۲۔ تین آدمیوں کی جماعت میں ایک کو امام کے دائیں طرف اور دوسرے کو امام کی بائیں طرف کر لیا کرتے تھے (صحیح مسلم) بلکہ اس کا حکم دیا کرتے تھے۔ ان کا فرمان یہ ہے "اذا حضرت ثلاثہ فقلوا لیسبعا و اذا حضرتہ اکثرہن ذاک فقلو لیسبعا" یعنی جب تین ہوں تو ایک صف میں نماز پڑھو اور جب تین سے زیادہ ہوں تو ایک آگے کھڑا ہو (صحیح مسلم) (ابوداؤد وغیرہ)

۳۔ حکم دیتے تھے کہ رکوع میں کلماتوں کو رانوں پر بچھا دیا کرو۔ الفاظ یہ ہیں۔ "اذا رکع احدکم فلیقرش ذرا عید علی فخذن یہ صحیح مسلم"

۴۔ بغیر اذان و اقامت کے جماعت کر لیا کرتے تھے (صحیح مسلم) وغیرہ وغیرہ

دوسرا مخالف یہ ہے کہ حضرت عبداللہ بن عمر حضور کے حرکات و سکنات کو بغور نہیں دیکھتے تھے۔ یہ اتہام ہے۔ عبداللہ بن عمر سے زیادہ تو رسول اللہ صلی اللہ علیہ وسلم کے حرکات و سکنات کو کوئی دیکھتا ہی نہیں تھا۔ وہ تو یہاں تک دیکھتے تھے کہ رسول اللہ صلی اللہ علیہ وسلم سفر میں کہاں اترتے تھے۔ کہاں نماز پڑھتے تھے۔ کہاں پیشاب کرتے تھے۔ عبداللہ بن عمر ان سنتوں پر بھی عمل کرتے تھے حتیٰ کہ اگر ان کو پیشاب نہ آتا تھا تو خالی ہی بیٹھ جایا کرتے تھے۔ صحیح بخاری وغیرہ میں ان کا یہ طرز عمل جگہ جگہ نظر آتا ہے۔

تیسرا مخالف یہ ہے کہ عبداللہ بن مسعود کے علاوہ کوئی بھی حضور کے حرکات و سکنات کو بغور نہیں دیکھتا تھا۔ یمن کے شہزادے حضرت وائل بن حجر نے تو درجہ مدینہ کا سفر ہی اس غرض سے کیا تھا کہ رسول اللہ صلی اللہ علیہ وسلم کی نماز کو بغیر دیکھیں رافسوس ہے اس شخص پر جس نے رفع یدین کی مخالفت میں حضرت وائل کو دیہاتی کا خطاب دیا۔ دوسری مرتبہ وہ شوال سن۳۰ میں مدینہ منورہ تشریف لائے تھے رابدایہ و النہایہ) دوسری مرتبہ کی آمد پر بھی ان کا بیان ہے کہ رسول اللہ صلی اللہ علیہ وسلم اور صحابہ رفع یدین کرتے تھے۔ صحیح مسلم، الفاظ ملاحظہ ہوں جن سے ان کے آنے کا مقصد واضح ہوتا ہے "قلت لا نظرت الى صلوة رسول الله صلى الله عليه وسلم كيف يصلي قال فنظرت. یعنی میں نے کہا کہ میں ضرور دیکھوں گا کہ رسول اللہ صلی اللہ علیہ وسلم کس طرح نماز پڑھتے ہیں میں نے دیکھا کتاب رفع الیدین امام بخاری ص ۱۳۱ ل اور پھر انظر "میں زون تقید مشدودہ ضرور کے معنی دیتا ہے۔

چوتھا مخالف یہ ہے کہ عبداللہ بن عمر کم عمر تھے یہ بھی غلط ہے بل جوان تھے بوڑھے نہیں تھے۔ امام بخاری نے اس کی بھی تردید کی ہے۔

والعجب ان يقول احد هم كان ابن عمر صنعوا في  
عهد النبي صلى الله عليه وسلم ولقد شهد النبي صلى الله عليه  
وسلم لابن عمر بالصلاح... قال ابن عمر اني لا ذكر عمر حين اسلام فقالوا  
صبا عمر صبا عمر فجاء العاص بن وائل فقال صبا عمر صبا... يعني تعجب  
ہے کہ کسی نے یہ کہا کہ ابن عمر چھوٹے تھے حالانکہ رسول اللہ صلی اللہ علیہ وسلم نے ان کے  
صلاح کی شہادت دی تھی... وہ کہتے تھے کہ مجھے یاد ہے جب عمر اسلام لائے  
تو لوگوں نے کہا عمر صبا ہو گیا عمر صبا ہو گیا پھر عاص بن وائل آیا اس نے بھی یہی کہا...  
فتوح... پھر وہ لوگ حضرت عمر کو چھوڑ کر چلے گئے (کتاب فتح یدین امام بخاری ص ۱۵۱)  
پانچواں مغالطہ یہ کہ عبد اللہ بن عمرؓ کم علم تھے یہ بھی غلط ہے۔ رسول اللہ  
صلی اللہ علیہ وسلم نے ایک مرتبہ صحابہ سے پوچھا بتاؤ وہ کون سا درخت ہے  
جو مسلمان کے مشابہ ہے۔ تمام صحابہ عاجز آ گئے۔ عبد اللہ بن عمرؓ نے چاہا کہ میں  
کہدوں کہ وہ کھجور کا درخت ہے لیکن پاس ادب سے خاموش رہے۔ پھر  
رسول اللہ صلی اللہ علیہ وسلم نے خود بتایا۔ ابن عمرؓ نے جب یہ بات حضرت عمرؓ  
سے بیان کی تو حضرت عمرؓ نے کہا اگر تم بتا دیتے تو میرے لئے یہ اتنے مال سے بھی  
زیادہ محبوب تھا۔ صحیح بخاری کتاب العلم، غالباً اس مجلس میں حضرت عبد اللہ  
بن مسعود رضی اللہ عنہ بھی ہوں گے اس لئے کہ وہ تو کبھی ساتھ چھوڑتے ہی نہ تھے۔  
چھٹا مغالطہ یہ ہے کہ عبد اللہ بن عمرؓ کے سوا اس حدیث کا کوئی اور راوی ہی نہیں۔  
یہ بھی غلط ہے۔ رفیہ دین کی روایت حضرت ابو بکرؓ حضرت عمرؓ حضرت علیؓ سے بھی  
ہے اور یہ لوگ یقیناً حضرت عبد اللہ بن مسعودؓ سے عمر میں بھی زیادہ تھے اور علم و فضل  
اور صحبت رسول میں بھی۔ ان لوگوں کو چھوڑ کر عبد اللہ بن عمرؓ سے مقابلہ کرنا دھوکا  
دینا ہے۔ صرف حضرت علیؓ سے غالباً وہ عمر میں زیادہ ہوں گے۔

سائلوں مغالطہ یہ ہے کہ رفع یدین ایک بہت ہی دقیق علمی اور فقہی مسئلہ ہے اور اس کو فقہاء ہی سمجھ سکتے ہیں۔ چھوٹا بچہ کیلئے۔ حالانکہ رفع یدین کا تعلق صرف آنکھ سے ہے اور یہ چیز بہ نسبت بوڑھے کے بچہ ہی زیادہ اچھی طرح سے دیکھ سکتا ہے اور زیادہ اچھی طرح یاد رکھ سکتا ہے۔

آکھڑاں مغالطہ یہ ہے کہ گویا ابن مسعود اور ابن عمر کی حدیثیں صحت کے لحاظ سے برابر ہیں۔ حالانکہ یہ سرتاپا جھوٹ ہے۔ ابن عمر کی حدیث صحیحین کی متفق علیہ حدیث ہے۔ اس کے راوی سب کے سب امام ہیں۔ یہ سلسلہ الذہب کی حدیث ہے۔ سندیں صحیح الاسانید ہیں۔ ابن عمر سے یہ حدیث متواتر ہے برخلاف اس کے ابن مسعود کی حدیث اکثر محدثین کے نزدیک ضعیف ہے اور اس کا متن غیر محفوظ ہے۔ ابن مسعود سے یہ روایت متواتر نہیں ہے۔ عاصم بن کلیب راوی کا اس میں انفراد ہے۔ جب صحت اور محفوظ ہونے کے لحاظ سے برابر نہیں تو مقابلہ کیا معنی۔ مقابلہ تو برابر کی چیزوں میں ہوا کرتا ہے۔ پھر مزید برآں ابن عمر کی طرح روایت کرنے والے صحابہ کی تعداد پچاس کے لگا بھگ پہنچ جاتی ہے۔ پھر امام حسن بصریؒ وغیرہ کی روایت کے مطابق کسی صحابی سے اس کا ترک ثابت نہیں لہذا ابن مسعود کی حدیث کسی لحاظ سے بھی قابل حجت نہیں اگر صحیح بھی ہو تو اس میں عبد اللہ بن مسعود کی بھول ہے۔ جیسے ان سے اور بھول ہوئی یہی ہوئی جیسے اس بھول پر کوئی عمل نہیں کرتا اس پر بھی نہیں کرنا چاہئے۔

فقط  
خاکسار مسعود

بِسْمِ اللّٰهِ الرَّحْمٰنِ الرَّحِیْمِ

مجانب لو اب

محترم جناب مسعود صاحب

السلام علیکم

خط لکھنے میں تاخیر ہوئی جس کے لئے شرمندہ ہوں اور معافی چاہتا ہوں۔ نماز میں رفع یدین نہ کرے تو کیا نماز نہیں ہوتی اور کیا رفع یدین فرض ہے؟ رفع یدین نہ کرنے والی حدیث عبداللہ بن مسعود سے روایت کی گئی ہے۔ ترمذی شریف اردو جلد اول میں اس کو امام ترمذی نے حسن کہا ہے اور حسن حدیث کا درجہ صحیح حدیث کے بعد ہے۔

حجۃ اللہ الباقی جلد اول میں تقلید کے بیان میں اور جلد دوم میں حضرت شاہ ولی اللہ صاحب لکھتے ہیں کہ چاروں اماموں کے طریقے سنت ہیں اور ہر ایک کے پاس دلائل موجود ہیں۔ اس لحاظ سے جو حنفی طریقہ بھی سنت ہوا۔ اور اس طریقہ پر عمل کرنا بھی جائز ہوا۔

مولانا تھانوی کی لکھی ہوئی بڑی بڑی ضخیم کتابیں کیا سب بیکار ہیں کیونکہ وہ تقلید کے حامی تھے۔ اور کیا امام غزالی کی لکھی ہوئی کتب بھی قابل مطالعہ ہیں یا نہیں۔ یہ میں اس لئے دریافت کرتا ہوں کہ میرے پاس یہ سب ذخیرہ موجود ہے۔ باقی خیریت میری طرف سے سب کی خدمت میں سلام علیک عرض ہے۔

خادم

نواب ۲۹ مارچ ۱۳۲۲

بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت مخدومی مکرمی جناب نواب صاحب سلمہ اللہ تعالیٰ

وعلیکم السلام

چک لالہ ۳۳ اپریل ۱۹۶۲ء

اشد انتظار کے بعد آپ کا خط مورخہ ۲۹ مارچ وصول ہوا۔ آپ کے سوالوں کے جوابات درج ذیل ہیں۔

سوال :- نمازیں رفع یدین نہ کرے تو کیا نماز نہیں  
رفع یدین فرض ہے | ہوتی؟ کیا رفع یدین فرض ہے؟

جواب :- نماز فرض ہے، اس پر سب کا اتفاق ہے۔ لہذا اس کے ادا کرنے کا طریقہ بھی فرض ہے ورنہ لازم آئے گا کہ ہر مسلمان مختار ہے کہ جس طریقہ سے چاہے نماز پڑھے اور طریقہ اور سنت دونوں ہم معنی لفظ ہیں لہذا سنت سے جو طریقہ ادائیگی نماز ہم تک پہنچا ہے وہ فرض ہے۔ خیر یہ تو ایک محقول بات تھی جو میں نے عرض کر دی ورنہ نماز کے طریقہ کا فرض ہونا نص قرآنی سے ثابت ہے۔ اللہ تعالیٰ فرماتا ہے :-  
حَافِظُوا عَلٰی الصَّلٰوٰتِ وَالصَّلٰوٰةِ الْوَسْطٰی وَتَوَمُّوا لِلّٰہِ قَابِلِیْنَ ؕ وَاِنْ خِفْتُمْ فِرْجَالَ اَوْ رُكْبَانًا فَاِذَا اٰمَنْتُمْ نَادُوْا لِلّٰہِ كَمَا عَلَّمَكُم مَّا لَمْ تَكُوْنُوْا تَعْلَمُوْنَ ؕ یعنی نمازوں کی حفاظت کرو۔  
خصوصاً بیچ والی نماز کی اور اللہ کے سامنے ادب سے کھڑے رہا کرو۔ پھر اگر تمہیں کافروں کا خوف ہو تو پیدل چلتے پھرتے یا سواری پر ہی نماز ادا کرو۔ پھر جب امن امان نصیب ہو تو اس ہی طریقہ سے اللہ کا ذکر کرو جس طرح اس نے تمہیں سکھایا ہے اور جس کو تم نہیں جانتے تھے (بقرہ پارہ سیدقول) خط شیدہ الفاظ اللہ کا حکم ظاہر کرتے ہیں اور اللہ کا حکم فرض ہوتا ہے۔ لہذا نماز کا یہ طریقہ جو بذریعہ رسول صلی اللہ علیہ وسلم اس نے ہمیں سکھایا ہے فرض ہے۔ مجھے تو واقعی ان لوگوں پر

تعب ہوتا ہے جو کہہ دیا کرتے ہیں کہ سَمِعَ اللهُ لَكِنِ جِدَا نہ کہے تو نماز ہو جائے گی۔ رکوع و سجود میں تسبیح نہ پڑھے تو نماز ہو جائے گی۔ دلیل یہ دیتے ہیں کہ ان کا ادا کرنا سنت ہے۔ فرض نہیں ہے۔ اگر ان کے بغیر نماز نہیں ہوتی تو حدیث میں ہوتا کہ ان کے ترک کرنے سے نماز نہیں ہوتی جیسا کہ سورہ فاتحہ کے متعلق حدیث میں ہے کہ بغیر اس کے نماز نہیں ہوتی۔ اگر ان کی اس دلیل کو مان لیا جائے تو پھر نماز کی ہیئت مجبوری یہ ہوگی کہ سورہ فاتحہ پڑھو۔ پھر رکوع کرو اور اس میں کچھ نہ پڑھو پھر رکوع سے سیدھے سجود میں چلے جاؤ پھر بیٹھ جاؤ نماز ختم ہو جائے گی۔ یہ نماز کیا ہونی مذاق ہوا۔ اب رہی یہ بات کہ پھر صرف سورہ فاتحہ کے متعلق ایسے الفاظ کیوں فرماتے تو اس کا ایک پس منظر ہے وہ یہ کہ آپ نے امام کے پیچھے پڑھنے سے منع کیا تو اس ہی وقت یہ بھی فرمایا کہ سورہ فاتحہ پھر بھی پڑھنا کیونکہ وہ اگر امام کے پیچھے بھی ترک کر دو گے تو نماز نہ ہوگی (ابوداؤد و ترمذی) الغرض مذکورہ بالا آیت کی رو سے نماز کا پورا طریقہ فرض ہے سوائے اس چیز کے جس کو خود رسول اللہ صلی اللہ علیہ وسلم نے کبھی کیا ہوا اور کبھی چھوڑ دیا ہو اور ایسی کوئی چیز میرے ذہن میں تو ہے نہیں۔ سوائے اس کے کہ یہ کہا جائے کہ رفع یدین آپ نے کبھی کیا اور کبھی چھوڑ دیا لیکن چھوڑنے کی روایت ثابت نہیں لہذا رفع یدین فرض ہوا۔

۲۔ رفع یدین کی فرضیت کی دوسری دلیل یہ ہے کہ مالک بن حویرث رضی اللہ عنہ اور ان کے ساتھیوں سے آپ نے فرمایا تھا کہ صلوا کما رأیتم فی صلوۃ رسول اللہ صلی اللہ علیہ وسلم ہی پڑھا کرنا جس طرح تم نے مجھے پڑھتے دیکھا ہے اور مالک بن حویرث کا بیان ہے۔ رسول اللہ صلی اللہ علیہ وسلم رفع یدین کرتے تھے (صحیح بخاری) کیونکہ حکم فرض ہوتا ہے لہذا رفع یدین فرض ہے۔

۳۔ تیسری دلیل۔ حضرت عمرؓ ایک مرتبہ مسجد میں آنکے لوگ نماز پڑھ رہے تھے حضرت عمرؓ نے فرمایا: اقبلوا علی بوجہ حکم اصلی بکم صلوۃ رسول اللہ صلی اللہ علیہ وسلم لانی کان یصلی

وایمرو بھانقا مستقبل لقبلہ ورافح ید یہ تھے عازی حکام تکبیر کبر تم رکوع و کذا کہ حین  
 رفح یعنی میری طرف متوجہ ہو و میں تمہیں رسول اللہ صلی اللہ علیہ وسلم کی نماز بتاؤں۔  
 جس طریقہ سے آپ خود پڑھتے تھے اور جس طریقہ سے لوگوں کو پڑھنے کا حکم دیا کرتے تھے۔  
 پس وہ حضرت عمرؓ کا کھڑے ہو گئے قبلہ کی طرف منہ کیا اور کندھوں تک دو زون ہاتھ  
 اٹھا کر اللہ اکبر کہا اور رکوع کیا اور اسی طرح اس وقت بھی کیا جب رکوع سے سر  
 اٹھایا رخلاقیات بیہقی نصب الرایہ جلد اول ص ۱۶۱

نماز کے ارکان میں  
 فرض سنت کی تفریق

فرض و سنت کی تفریق بعد کی چیز ہے۔ صحابہ کرام  
 اس چیز کے عادی نہیں تھے۔ وہ تو بس یہ دیکھتے تھے کہ  
 رسول اللہ صلی اللہ علیہ وسلم نے کیا کیا۔ کیا فرمایا عہد اللہ  
 بن عمرؓ کو دیکھئے کہ رفع یدین نہ کرنے والے کو کنکریاں مارا کرتے تھے تا وقتیکہ وہ  
 رفع یدین نہ کرے رکتاب رفع یدین امام بخاریؒ مسند احمدؒ آپ بھی فرض و سنت کی  
 بحث میں نہ پڑے۔ بس جس کام کو رسول اللہ صلی اللہ علیہ وسلم نے ہمیشہ کیا اور چھوڑنا  
 ثابت نہیں اُسے کرنا ہی چاہئے اور اگر کرنا نہ کرنا دونوں ثابت ہیں تب بھی کرنا سنت  
 ہو گا اور ترک جائز۔ ایسی حالت میں بھی سنت ہی پر عمل مناسب ہے نہ کہ جواز پر۔

سوال۔ رفع یدین نہ کرنے کی حدیث جو حضرت عبداللہ بن مسعودؓ

سے مروی ہے ترمذی شریف اُردو جلد اول میں اس کو امام  
 ترمذی نے حسن کہا ہے اور حسن کا درجہ صحیح حدیث کے بعد ہے۔

جواب :- یہ صحیح ہے کہ امام ترمذی

نے اس حدیث کو حسن کہا ہے اور یہ بھی

صحیح ہے کہ حسن کا درجہ صحیح حدیث کے

بعد ہے۔ اس حدیث کی سند بیشک حسن بلکہ صحیح ہے سند میں کوئی خاص خدشہ

عبداللہ بن مسعودؓ کی حدیث

کا متن غیب محفوظ ہے

بعد ہے۔ اس حدیث کی سند بیشک حسن بلکہ صحیح ہے سند میں کوئی خاص خدشہ



نہیں ہے نہ سند پر کسی نے کوئی خاص جرح ہی کی ہے۔ اس حدیث پر جو کچھ جرح ہوئی ہے وہ بہ لحاظ متن ہوئی ہے۔ اکثر محدثین نے اس کے متن کو غیر محفوظ بتایا ہے۔

(۱) امام ترمذی لکھتے ہیں۔ قال عبد اللہ بن مبارک قد ثبت حدیث من یرفع ذکر حدیث الزہری عن سالم عن ابیہ ولم یثبت حدیث ابن مسعود ان النبی صلی اللہ علیہ وسلم لم یرفع الا فی اول مسرۃ۔ یعنی امام عبد اللہ بن مبارک نے فرمایا ہے کہ رفع یدین کی حدیث ثابت ہے اور ذکر کیا انہوں نے اس حدیث کو جو امام زہری نے حضرت سالم سے اور انہوں نے عبد اللہ بن عمرؓ سے روایت کی ہے اور ابن مسعود کی حدیث کہ رسول اللہ صلی اللہ علیہ وسلم نے رفع یدین نہیں کیا سوائے اول مرتبہ کے ثابت نہیں۔ امام ترمذی نے اس عبارت کے بعد ابن مسعود کی حدیث بیان کی ہے اور پھر اس کو حسن لکھا ہے۔ احناف کا یہ کہنا ہے کہ ابن مبارک نے کسی دوسری حدیث کو غیر ثابت کہا ہے نہ کہ اس کو لیکن دوسری حدیث میں ابن مبارک نہیں ہیں اور اس حدیث کی سند میں وہ موجود ہیں اور یہ سند نسائی میں موجود ہے۔ لہذا انہوں نے اس ہی کو غیر ثابت کہا ہے۔ ان کے الفاظ کہ "رفع کی حدیث ثابت ہے"۔ اس ہی بات کی دلالت کرتے ہیں کہ عدم رفع کی حدیث ثابت نہیں خواہ وہ کوئی ہی ہو۔

(۲) اب اس کے متن کو ملاحظہ فرمائیے۔ نسائی میں ہے۔ فقام فرفع یدیه فی اول مسرۃ ثم لم یعد، ابن مسعود کھڑے ہوئے پھر اول مرتبہ دونوں ہاتھ اٹھائے پھر نہیں اٹھائے ابن القطن کہتے ہیں ہم لا یعود منکر ہے۔ یہ وکیع اپنی طرف سے کہا کرتے تھے (کتاب الوهم) امام دارقطنی نے بھی ہم لم یعد کو غیر محفوظ بتایا ہے (کتاب العلیل) نسائی میں دوسری روایت میں اس طرح ہے "فصل فلم یرفع یدیه اکامرۃ واحدة" یعنی ابن مسعود نے نماز پڑھی تو ہاتھ نہیں اٹھائے۔ مگر ایک مرتبہ۔ مسند امام احمد اور مصنف ابن ابی شیبہ میں واحدہ نہیں ہے۔ ابو داؤد کی ایک روایت میں اس طرح ہے۔

فرج یدہ مرتہ واحدہ دوسری میں اس طرح ہے: "فرج یدہ فی اول مرتہ" یعنی ابن  
 مسعود نے دلوں ہاتھ اٹھائے پہلی مرتبہ۔ خلاصہ یہ کہ کسی میں دو بار اٹھانے کی نفی ہے  
 اور کسی میں کوئی ذکر نہیں ہے بس پہلی مرتبہ اٹھانے کا ذکر ہے۔ حضرت عبداللہ بن مسعود نے  
 تو نماز پڑھ کر بتائی تھی اس کو اپنے لفظوں میں علقمہ نے بیان کیا ہے اور یہ علقمہ کے الفاظ  
 ہمیں جو کسی روایت میں کچھ اور کسی میں کچھ ہیں۔ ابن مسعود سے روایت کرنے والے صرف علقمہ  
 ہیں اور علقمہ سے روایت کرنے والے صرف عبدالرحمن ہیں۔ اور ان سے روایت  
 کرنے والے صرف عاصم بن کلیب ہیں اور ان سے روایت کرنے والے سفیان ثوری  
 ہیں۔ اس کے بعد راوی زیادہ ہو جاتے ہیں۔ لیکن اوپر کی سندیں صرف ایک ایک  
 راوی کی وجہ سے اس میں غرابت پیدا ہو جاتی ہے۔ پھر علقمہ کے الفاظ غالباً عاصم بن  
 کلیب نے کبھی کبھی اور کبھی کبھی بیان کئے ہیں۔ کیونکہ امام حاکم فرماتے ہیں کہ عاصم نے  
 اس حدیث کو صحت کے ساتھ روایت نہیں کیا اور عاصم مختصر کر لیا کرتے تھے اور  
 نقل بالمعنی کرتے تھے (تسہیل القاری شرح صحیح بخاری) اس ہی وجہ سے امام ابو داؤد  
 نے اس حدیث کے لکھنے کے بعد یہ بھی لکھ دیا کہ هذا حدیث مختصر من حدیث طویل ویسره  
 یصح علی اللفظ علی هذا المعنی۔ یعنی یہ حدیث ایک طویل حدیث سے مختصر کر لی گئی  
 ہے اور یہ حدیث ان الفاظ کے ساتھ ان معنوں پر صحیح نہیں مشکوٰۃ شریف میں اس حدیث کا  
 متن اس طرح ہے۔ فصل ولہ یرفع یدہ اکامرۃ واحدۃ مع تکبیرۃ الافتتاح  
 یعنی تکبیر افتتاح کے ساتھ ابن مسعود نے رفع یدین نہ کیا سوائے ایک مرتبہ کے اگر یہ عبارت  
 صحیح مانی جائے تو پھر رفع یدین عند الركوع کی اس سے نفی نہیں ہوتی بلکہ اس کا مطلب  
 صرف اتنا ہے کہ نماز شروع کرتے وقت صرف ایک مرتبہ رفع یدین کیا بار بار نہیں۔  
 امام ابی حاتم نے کہا ہے کہ یہ حدیث خطا ہے سوائے سفیان کے یہ الفاظ یعنی رفع یدین  
 کی نفی عاصم سے کسی نے روایت نہیں کئے حالانکہ ایک جماعت عاصم سے روایت

کرتی ہے رعلل ابن ابی حاتم امام بخاری فرماتے ہیں۔ هذا محفوظ عند اهل النظر  
 من حدیث عبد اللہ بن مسعود، یعنی اہل علم کے نزدیک تطبیق والی حدیث  
 ہی محفوظ ہے دوسری جگہ لکھتے ہیں "ولم یثبت عند اهل العلم من اصحابہ صلی  
 اللہ علیہ وسلم انہ لم یرفع ید یدہ، یعنی اہل علم کے نزدیک کسی صحابی سے ترک رفع یدین  
 ثابت نہیں۔ پھر آگے چل کر لکھتے ہیں ولم یثبت عند اهل النظر من اور کنا من اهل  
 الحجاز و اهل العراق منهم عبد اللہ بن زبیر و علی بن عبدان بن جعفر و میثی بن معین  
 و احمد بن حنبل و اسحق بن راہویہ ہوا، اهل العلم من بین اهل زمانہم فلم  
 یثبت عند احد منهم علی فی تولاہ رفع اکبیدی عن النبی صلی اللہ علیہ وسلم کاعن  
 احد من اصحاب النبی صلی اللہ علیہ وسلم انہ لم یرفع ید یدہ، یعنی حجاز اور عراق  
 کے اہل علم جن کو ہم نے پایا جن میں سے یہ لوگ بھی ہیں ابن زبیر۔ علی بن عبد اللہ  
 یحییٰ بن معین۔ امام احمد۔ اسحاق بن راہویہ۔ یہ اپنے زمانہ کے زبردست عالم  
 تھے ان علماء میں سے کسی کے نزدیک کوئی حدیث ثابت نہیں کہ رسول اللہ صلی اللہ  
 علیہ وسلم نے رفع یدین نہ کیا ہو یا کسی صحابی نے رفع یدین نہ کیا ہو کتاب رفع الیدین امام  
 بخاری اگر یا یہ حدیث امام بخاری کے وقت تک خود علماء عراق کے نزدیک ثابت نہیں  
 تھی۔ امام ابو داؤد کے قول کے مطابق اس کا مفہوم کچھ اور تھا اب جو مفہوم لیا جا رہا ہے  
 وہ صحیح نہیں ہے۔ امام ابو داؤد کے اس قول کی تائید اس بات سے بھی ہوتی ہے کہ  
 امام محمد نے اپنی مؤطایں اس حدیث کو مطلقاً بیان نہیں کیا۔ حالانکہ ان کو اس کی  
 بڑی ضرورت تھی۔ وہ لکھتے ہیں "ذک آثار کثیرہ۔ اور عدم رفع کے متعلق بہت  
 آثار ہیں۔ مطلب ظاہر ہے کہ حدیث کوئی نہیں مگر یہ حدیث ان معنوں پر محمول  
 ہوتی تو وہ ضرور اس کا ذکر کرتے، اس کے تمام راوی کوئی ہیں تاہم امام محمد اور قاضی  
 ابویوسف کا اس سے بے خبر ہونا اور اپنے دلائل میں ذکر نہ کرنا حیرت انگیز ہے۔

اس کے بعد امام محمد نے علی بن ابی طالب کا ایک اثر نقل کیا ہے جس میں ایک راوی محمد بن ابان کذاب ہے (تذکرۃ الموضوعات) پھر ابراہیم نخعی تابعی کا قول پیش کیا ہے۔ اس میں بھی وہی کذاب راوی ہے۔ پھر ابن مسعود کے اصحاب کا فعل پیش کیا ہے۔ اس کی سند میں حصین ہے جس کا حافظہ آخر میں خراب ہو گیا تھا۔ پھر ابن عمر کا فعل پیش کیا ہے اس کی سند میں وہی محمد بن ابان کذاب ہے۔ پھر حضرت علی کا اثر دوسری سند سے پیش کیا ہے۔ یہ بھی کوئی سند ہے۔ پھر بھی سفیان ثوری جو خود بھی عدم رفع کے قائل ہیں، اس اثر کا انکار کرتے ہیں (کتاب رفع یدین امام بخاری ص ۱۸۱) مزید برآں اس میں عاصم راوی ہیں جو نقل بالمعنی کے عادی ہیں۔ امام عثمان بن سعید دارمی فرماتے ہیں۔ فقد روی من هذا الطريق الوهمی تحقیق یہ واپیات سند سے مروی ہے (بیہقی ج ۲ ص ۱۸۱) امام شافعی فرماتے ہیں "ولا ینبت عن علی وابن مسعود یعنی ما رواہ عنہما من انہما کانا کل یوفعان، یعنی حضرت علی اور ابن مسعود کے عدم رفع کی حدیث ثابت نہیں۔ بیہقی ج ۱ ص ۱۸۱) امام بخاری نے بھی اس پر جرح کیا ہے پھر امام محمد نے ابن مسعود کا اثر پیش کیا ہے۔ جس کے الفاظ یہ ہیں "انہ کان یرفع یدہ اذا فتحت الصلوۃ" یعنی جب وہ نماز شروع کرتے تو رفع یدین کرتے تھے اس میں رکوع کا ذکر ہی نہیں اور عدم ذکر سے عدم ثبوت لازم نہیں آتا۔ پھر اس کی سند منقطع ہے۔ ابراہیم نے ابن مسعود کو نہیں دیکھا۔ غرض یہ کہ کل تین صحابیوں اور چند تابعیوں کا قول یا فعل پیش کر کے امام محمد نے اپنے مسئلہ کو ثابت کیا اور وہ اس سلسلہ میں کوئی حدیث پیش نہ کر سکے بلکہ صحابیوں کا فعل بھی صحیح سند سے پیش نہ کر سکے۔ اگر عبداللہ بن مسعود کی یہ معرکہ الآرا حدیث کو نہیں رہ کر ان کو نہ معلوم ہو تو پھر اس پر شبہ کرنا بالکل بجا ہے۔ امام نووی نے خلاصہ میں لکھا ہے۔ محدثین کا اس کے ضعف پر اتفاق ہے۔ نقل بالمعنی کی عادت کی وجہ سے امام علی بن مدینی تو یہاں تک کہ گئے "لا یجوز بما انفرد بہ

عاصم اکیلے روایت کریں تو روایت حجت نہیں ہوتی (میزان الاعتدال) اور اس روایت کو سوائے عاصم کے اور کوئی بیان نہیں کرتا۔ پھر عبدالرحمن کے علقہ سے سننے پر شبہ کا اظہار کیا گیا ہے اگرچہ سننے کا امکان تو ہے۔ لیکن سننا ثابت نہیں۔ امام ابن حبان تو یہاں تک لکھ گئے "هذا حسن خبره وى اهل الكوفة فى نفي دفع اليمين فى الصلوة عند الركوع والرفع منه وهو فى الحقيقة اضعف شىء يعول عليه لانه علة تبطله اهل كوفه كى يه سب سے عمدہ دلیل ہے اور درحقیقت یہ بھی بہت ضعیف ہے کہ اس پر اعتماد کیا جاسکے۔ اس میں بڑی علتیں ہیں جو اسے باطل بنا دیتی ہیں زیل الادب ج ۱ ص ۱۵۱)۔ اب بتائے امام ترمذی کا حسن کہنا کہاں تک صحیح ہے۔ اس لئے امام شوکانی لکھتے ہیں "این يقع هذا التحين والتفجير من قلاح اولئك الا لومة الاكابر" یعنی امام ترمذی کی تحسین اور امام ابن حزم کی تصحیح کی ان اکابر ائمہ کی جرح کے مقابلہ میں کیا وقعت رہ جاتی ہے۔ یہ مختصر و زیادہ ہے۔ ورنہ مفصل تو بہت کچھ ہے۔ بالفرض حال اگر ابن مسعود کی حدیث حسن یا صحیح بھی ہو تو بھی ایک صحابی کی روایت تمام صحابہ کے مقابلہ میں ایچ ہے۔ پھر ابن مسعود سے اور بھی بہت سی بھول ہو گئی ہیں جن میں سے چند میں پہلے لکھ چکا ہوں۔ اسی لئے امام ابو بکر بن اسحاق نے فرمایا ہے کہ یہ حدیث رفع یدین کی حدیث کے مسادى نہیں ہو سکتی۔ کیونکہ رفع یدین رسول اللہ صلی اللہ علیہ وسلم سے پھر خلفاء راشدین صحابہ اور تابعین سے صحیح طور پر ثابت ہوا ہے۔ اور ابن مسعود کا اس کو بھول جانا کچھ تعجب نہیں کیونکہ وہ معوزتین کا قرآنی سورتیں ہونا بھول گئے تطبیق کا منسوخ ہونا بھول گئے وغیرہ وغیرہ اس طرح انھوں نے دس باتیں گنائی ہیں یہ گیارھویں بھول ہے (زیہتی جلد ۲) غرض یہ کہ بے شمار صحیح احادیث کے مقابلہ میں اس کو حجت بنا نا حیرت انگیز ہے باقی باتوں کے جوابات دوسرے لفافہ میں روانہ کروں گا۔ انشاء اللہ تعالیٰ

آپ کی تبلیغ اور اس کے متعلق کشمکش معلوم ہوئی۔ اللہ تعالیٰ آپ کو کامیاب فرمائے اور اس جدوجہد کو قبول فرمائے۔ آمین۔ تبلیغ تو درحقیقت یہی ہے۔ وہ تبلیغ ہی کیا جس میں مخالفت نہ ہو۔ حق کے مبلغ کے لئے پھولوں کی بیج نہیں ہوتی بلکہ اس کو کاٹوں پر چلنا ہوتا ہے۔ وہ تبلیغ جس سے سب خوش رہیں حقیقت میں تبلیغ ہی نہیں۔ وہ تو ایک قسم کی سیاست ہے۔ مرخان مرخ بن جانا اور بات ہے۔ اور مبلغ ہونا اور بات ہے۔ اللہ نے یہ نعمت آپ کو نصیب فرمائی۔ یہ اس کا احسان ہے۔ آپ گھبرائیں نہیں۔ ان اللہ مع الصابرين۔

فقط

خاکسار مسعود

بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت جناب نواب صاحب مخدومی مکرئی

السلام علیکم چک لالہ ۱۳ اپریل ۱۹۶۲ء

۱۰ اپریل کو ایک خط ارسال کیا ہے۔ آج آپ کے باقی سوالات کا جواب

تحریر کر رہا ہوں۔

سوال ۳۔ حجۃ اللہ البالغہ میں حضرت شاہ ولی اللہ صاحب تحریر

فرماتے ہیں کہ چاروں اماموں کے طریقے سنت ہیں۔ اور ہر ایک کے پاس

دلائل موجود ہیں۔ اس لحاظ سے تو حنفی طریقہ بھی سنت ہوا اور اس طریقہ پر

عمل کرنا بھی جائز ہوا۔

جواب: اس میں تو کچھ شک نہیں کہ چاروں

اماموں نے جس اصول پر مسائل کی بنیاد

رکھی وہ اصل سنت ہیں۔ کیونکہ ان لوگوں

امام حق پر تھے لیکن مقلد

حق پر نہیں

نے مسائل کو قرآن و حدیث کی روشنی میں حل کیا اور قرآن و حدیث کو

چھوڑ کر کسی اور شخص کے قول کو دلیل نہیں بنایا۔ نہ اس کو حجت سمجھا۔ لہذا ان

کا یہ طریقہ بے شک سنت تھا۔ اور وہ چاروں امام سنت اور امام

اہل سنت تھے اور ہیں۔ (رحمہم اللہ)

لیکن اس کے معنی یہ نہیں کہ ان سے لغزش نہیں ہوئی۔ بیشک ہوئی

اور اس لغزش کے ثبوت میں مندرجہ ذیل دلائل بھی ہیں۔ فقہ کاملہ

اصول ہے۔ المجتہد قد یخطئ و یرعیب۔ یعنی

مجتہدین خطا سے پاک نہیں | مجتہد سے خطا بھی ہوتی ہے اور وہ صحیح بات بھی

کتاب ہے لہذا اس اصول کی بنا پر ان مجتہدین سے خطا کا امکان ظاہر ہے۔  
 (۲) انبیاء علیہم السلام کے علاوہ کوئی معصوم نہیں ہوتا کیونکہ دوسرے  
 لوگوں کی پشت پر۔ وحی الہی کی رہنمائی نہیں ہوتی، لہذا خطا کا صدور ناگزیر ہے  
 (۳) چاروں اماموں کے اقوال میں حرام و حلال کا فرق پایا جاتا ہے  
 مثلاً۔

(۱) دار الحرب میں کافر سے سود کا لین دین کرنا حنفی مذہب میں  
 حلال دوسرے مذاہب میں حرام۔

(۲) حیوان کی بیخ سلم حنفی مذہب میں حرام۔ دیگر میں حلال۔  
 (۳) زبردستی کی طلاق حنفی مذہب میں واقع ہو جاتی ہے۔ دوسرے  
 میں حرام ہے۔ واقع نہیں ہوتی۔

(۴) بچو۔ گوہ۔ گھوڑا۔ مینڈک۔ مردہ مچھلی جو پانی پر تیرے حنفی  
 مذہب میں حرام دوسرے مذاہب میں حلال۔

(۵) ہبہ کی ہوئی چیز حنفی مذہب میں اولاد سے واپس لی جاسکتی ہے۔  
 دوسروں میں نہیں۔

(۶) تعلیم قرآن کی اجرت حنفی مذہب میں حرام دوسروں میں حلال۔

(۷) ران کھولنا حنفی مذہب میں حرام حنبلی مذہب میں حلال۔

(۸) مس زکر سے وضو حنفی مذہب میں نہیں ٹوٹتا۔ شافعی میں ٹوٹ جاتا ہے

(۹) طواف کیلئے حنفی مذہب میں طہارت شرط نہیں۔ شافعی حنبلی میں شرط ہے۔

(۱۰) زکوٰۃ الفطر حنفی مذہب کافر غلام پر فرض ہے۔ شافعی میں فرض نہیں۔

(۱۱) بغیر ولی کے نکاح حنفی مذہب میں جائز ہے۔ شافعی میں باطل۔

غرض یہ کہ حلال و حرام کا فرق کبھی سنت نہیں ہو سکتا۔



سنت تو یہ ہے کہ جو چیز رسول اللہ صلی اللہ علیہ وسلم نے حلال کی قیامت تک کے لئے ہر مسلمان کے لئے حلال ہے۔ اور جس چیز کو حرام کیا وہ ہر مسلمان کے لئے حرام ہے اب ظاہر ہے کہ ایک ہی چیز بیک وقت حلال اور حرام نہیں ہو سکتی لہذا کسی نہ کسی امام سے غلطی کا صدور لازمی ہے اور جب معاملہ یہاں پہنچا کہ ایک نہ ایک امام سے غلطی ضرور ہوئی تو اب ہر مسلم کا یہ فرض ہو جاتا ہے کہ وہ یہ معلوم کرے کہ کس سے غلطی ہوئی۔ یعنی بحکم خداوندی وہ قرآن و حدیث کی طرف رجوع کرے۔ اور غلطی معلوم کر کے اس کو ترک کرے۔ یا بصورت دیگر براہ راست قرآن و حدیث کا اتباع کرے۔ یہ ہے اماموں کا طریقہ اور اس طریقہ کے سنت ہونے میں کچھ شبہ نہیں اور جو شخص اس کے خلاف چلتا ہے وہ حرام کا مرتکب ہے۔ امام برحق۔ حضرت امام ابوحنیفہ رحمۃ اللہ علیہ تو یہاں تک فرماتے ہیں لا یجوز لاحد ان یأخذ بقولی والہ یعلم من این قلتہ۔ یعنی کسی شخص کے لئے یہ حلال نہیں۔ (یعنی حرام ہے) کہ میرے قول کو اختیار کرے جب تک اسے یہ نہ معلوم ہو کہ میں نے کہاں سے کہا ہے (مقدمہ عمدۃ الرایہ فی حل شرع الوقایہ ص ۱) اس قول کے آگے شمس الائمہ محمد بن عبدالسار کروری لکھتے ہیں۔

اور امام ابوحنیفہ نے تقلید کی طرف جانے سے منع کیا اور دلیل کی معرفت کی طرف دعوت دی (مقدمہ عمدۃ الرایہ ص ۱) گویا امام ابوحنیفہ کے قول سے تقلید کسی چیز کو ماننا حرام ہو گیا۔ لہذا مقلدین کا طریقہ حرام ہوا۔ اور اس لحاظ سے وہ سنت نہیں ہو سکتا۔ پس خلاصہ یہ ہوا کہ اماموں کا طریقہ سنت ہے اور مقلدین کا طریقہ بدعت اور خود اماموں کا منع کیا ہوا۔

فقہ حنفی کے گندے مسائل | شاہ ولی اللہ محدث دہلوی کے بیان کا جو  
اور امام ابوحنیفہ کی بریت | نتیجہ آپ نے نکالا ہے کہ "حنفی طریقہ بھی سنت

ہوا یہ صحیح نہیں۔ اس لئے کہ موجودہ حنفی مذہب خود امام ابو حنیفہ کے اصول  
 کے خلاف ہے اور اس میں ایسے ایسے منکرات ہیں کہ اگر امام صاحب زندہ  
 ہوتے تو ان مسائل بلکہ پورے مذہب سے اپنی بیزاری کا اعلان فرماتے۔ چند  
 مکروہ مسائل ملاحظہ ہوں۔ آپ نے مدلل جواب کے لئے ارشاد فرمایا ہے  
 اس لئے دل پر جبر کر کے یہ مسائل نکھر رہا ہوں، ولو وطنی میتة او بیہمة  
 اونی غیر فرج وهو التفضیل أو قبل أو لمس ان انزل قضی و  
 اکھلا ولو اکل لثنا بین استانہ مثل حمصہ فیہ فقط و فی اقل منہا یعنی اگر مردہ عورت  
 یا جانور سے بد فعلی کرے یا... کے علاوہ یعنی ران میں کرے یا بوسہ کرے یا  
 چھوے اگر انزال ہو تو روزہ قضا کرے ورنہ نہیں اور اگر دانتوں کے درمیان  
 لگا ہوا گوشت چنے کے برابر بھی کھا لے تو صرف قضا کرے اور اگر چنے سے چھوٹا  
 ہو تو قضا بھی نہیں رشرح وقایہ جلد اول (۳۱۲) وقدس الدرہم من نجس  
 غلیظ کبول و دم و خمر و خوء و جاجۃ... و ما دونہ سبع  
 ثوب صاغت کبول فرس... یعنی نمازی کے کپڑے میں اگر درہم  
 کے برابر نجاست غلیظہ۔ مثلاً پیشاب، خون، شراب، مرغی کا گو لگ جائے۔  
 اور نجاست خفیفہ مثلاً گھوڑے کا پیشاب چوٹائی کپڑے تک معاف ہے رشرح  
 وقایہ جلد اول (۱۳۹) پھر لگے جا کر درہم کا تخمینہ تمبیلی کی چوڑائی بتاتا ہے۔

(۳) لا وطنی بیہمة بلا انزال۔ جانور سے وطنی کرے تو بلا انزال غسل فرض نہیں  
 رشرح وقایہ ص ۸۳) وغیرہ وغیرہ کہاں تک لکھوں۔

کیا یہ مسائل سنت ہیں؟ کیا یہ مسائل امام ابو حنیفہ کے ہیں؟ ہرگز نہیں۔  
 ان جیسے مسائل کو اسلام سمجھنا یا سنت سمجھنا امام صاحب کی اور اسلام کی  
 توہین کرنا ہے شاہ صاحب کا مطلب صرف اتنا ہے کہ اماموں کا طریقہ سنت تھا

نہ یہ کہ مقلدین کا گھڑا ہوا مذہب سنت ہے۔ اب سنی شاہ صاحب تقلید کے متعلق کیا فرماتے ہیں۔

(۱۱) و خود را مقلد محض بودن ہرگز راست نمی آید و کارے نمی کشید یعنی مقلد محض ہونا ہرگز راست نہیں آتا اور نہ اس سے کار ہر آری ہوتی ہے (مطرق الحدید ص ۱۵۴۔ انالہ الخفا ص ۱۵۴)

(۱۲) اگر نمونہ یہود و خوامی بینی علماء سود کہ طالب دنیا باشند و جو گرفتہ تقلید سلف و معرض از کتاب و سنت . . . . . تماشا کن کا فہم را اگر یہود . . . کا نمونہ دیکھنا چاہتے ہو تو علماء سود کو دیکھو جو دنیا کے طالب ہیں اور جو سلف کی تقلید کے عادی ہو گئے ہیں اور کتاب و سنت سے اعراض کرتے ہیں . . . تماشا کرو گویا یہ وہی ہیں الغوزا الکبیر)

(۱۳) دلہریات قرن بعد ذلک اکا و ہوا کثر فتنہ واد فتقلیداً، اس کے بعد جو زمانہ آتا گیا فتنہ زیادہ ہوتا گیا اور تقلید میں زیادتی ہوتی گئی (انصاف۔ مطرق الحدید ص ۱۵۴)

(۱۴) و در فروع پیروی علمائے محدثین کہ جامع باشند میاں فقہ و حدیث کردن و دائماً تفریجات فقہیہ را بر کتاب و سنت عرض نمودن آنچه موافق باشد در چیز قبول آوردن و الا کالائے بد بپوش تا و ندو اون امت را ایچ وقت از عرض مجتہدات بر کتاب و سنت استغنا حاصل نیست و سخن مقشفہ نقہا کہ تقلید عالمی را دستاویز ساختہ فتح سنت را ترک کردہ نشنیدن و بدیشان التفات نکردن و قربت فدائین بدوری اپناں یعنی فروعی مسائل میں محدثین (جو حدیث و فقہ میں جامع ہیں) کی پیروی کرو اور ہمیشہ فقہی تفریجات کو کتاب و سنت پر پیش کرو۔ جو موافق ہو اسے قبول کر لو ورنہ کہنے والے پر رد کرو۔ امت کو

کبھی بھی اس بات سے استغنا حاصل نہیں کہ وہ محتملات کو کتاب و سنت پر  
پیش کریں اور ان خشک فقہان کی بات کو جنھوں نے ایک عالم کی تقلید کو دستاویز  
بنارکھا ہے۔ اور اتباع سنت کو ترک کر رکھا ہے نہ سنو۔ نہ ان کی طرف التفات  
کو بلکہ ان کی دوری سے خدا کا قرب تلاش کرو و وصیت نامہ شاہ ولی اللہ صاحب دہلی

بزرگوں کی لغزش | یہاں تک میں نے یہ بتانے کی کوشش کی ہے کہ شاہ  
صاحب کا اماموں کے متعلق کیا خیال ہے اور

مقلدین کے متعلق کیا۔ اماموں کو وہ حق پر سمجھتے ہیں لیکن مقلدین کو نہیں۔ اس  
کے بعد میں ایک اور باب محولہ بالا عنوان کے تحت بھی دینا ضروری سمجھتا ہوں۔  
دیکھیے حق حق ہے اور جب آپ علی و وجہ البصیرت حق کو پہچان لیں حق آپ کو  
مل جائے اور آپ اس پر جم جائیں تو پھر اس حق کے خلاف کوئی کچھ کہے آپ  
پرگز اس طرف دھیان نہ دیں۔ ایسا کونسا بزرگ ہے جس سے غلطی یا لغزش نہیں  
ہوتی۔ اگر کسی بزرگ کی لغزش سے ہم بھی لغزش میں مبتلا ہو جائیں تو یہ شیطانی وسوسہ  
ہوگا۔ یہ بھی تقلید ہی ہوگی۔ لہذا اگر شاہ ولی اللہ صاحب نے بالفرض محال ایسی بات  
کہی ہے تو بس آپ کافر بنائے کہ آپ یہ کہیں اللہ انھیں معاف فرمائے۔ ہم ان کی  
یہ بات تسلیم نہیں کرتے کیونکہ یہ حق سے ٹکراتی ہے اور ہم حق کو کسی حالت میں نہیں  
چھوڑ سکتے۔

پھر شاہ ولی اللہ صاحب کے متعلق یہ بھی کہا جاسکتا ہے کہ حنفی گھرانے میں پیدا ہوئے آہستہ  
آہستہ تقلید سے بیزار ہوئے۔ غالباً ابتدائی دور میں تقلید کے خلاف شدت اختیار نہیں کی  
ہوگی بعد میں جیسا کہ وصیت نامہ کی عبارت سے معلوم ہوتا ہے بہت شدت اختیار کر لی۔  
سوال ۴۔ مولانا تھانوی کی لکھی ہوئی کتابیں کیا سب کی سب بے کار ہیں  
کیونکہ وہ تقلید کے حامی تھے۔

جواب - یوں تو ہر کتاب میں کوئی نہ کوئی کچھ بات مل ہی جاتی ہے۔ مولانا تھانوی کی کتاب میں کوئی

مولوی اشرف علی تھانوی صاحب  
کی کتابوں کی حیثیت

کھوں بات مشکل ہی سے ملتی ہے۔ ضعیف اور موضوع حدیثیں بھی نقل کر جاتے ہیں۔ فقہ کے غلط اور حیا سوز مسائل بڑی بے باکی سے نقل کرتے ہیں اور وہ بھی جو ان لڑکیوں کے مطالعہ کے لئے حنفی مذہب کی ترویج کے لئے ان کی کتابیں مفید ہوں گی۔ اس لئے کہ غلط اور حیا سوز مسائل کو اردو جامہ پہنانے میں ان کا بہت بڑا حصہ ہے ویسے تو ہدایہ - شرح وقایہ - در مختار کے ترجمہ ہو چکے ہیں۔ لیکن وہ ایک عرصے سے نایاب ہیں اور پھر ان کی قیمتیں بھی زائد ہیں۔

سوال ۵ - کیا امام غزالی کی لکھی ہوئی کتب بھی قابل مطالعہ ہیں۔

تصنیفات غزالی | امام غزالی کی تصانیف بہت عمدہ ہیں۔ بڑی دلکش ہیں

دل کو مزگی و مصفا کرنے والی ہیں۔ ہاں ان کی بعض کتابوں

میں مثلاً احیاء العلوم میں ایک نقص بھی ہے کہ ضعیف بلکہ موضوع حدیثیں بھی نقل کر جاتے ہیں۔ علمائے وقت نے ان کی زندگی ہی میں ان پر بڑی سخت تنقید کی اور ان کو صحیح بخاری پڑھنے کا مشورہ دیا۔ الغرض بعد میں وہ صحیح بخاری کی طرف متوجہ ہوئے حتیٰ کہ انتقال کے وقت صحیح بخاری ان کے سینے پر تھی۔ احیاء العلوم کو اسکی تخریج کے ساتھ پڑھا جائے تو یہ نقص دور ہو سکتا ہے کیونکہ تخریج میں ہر حدیث پر بحث کی گئی ہے۔

عبداللہ بن مسعود کی عدم رفع یدین کی حدیث

عبداللہ بن مسعود کو اوائل اسلام

کے متعلق ایک بات یاد آئی۔ وہ یہ کہ ان کی

کی نماز یاد رہی

نماز میں منسوخ شدہ یا اوائل اسلام کی بعض

باتیں بھی شامل ہو گئی ہیں۔ معلوم نہیں انھیں ناسخ کا علم ہوا یا نہیں اور اگر ہوا تو بڑھا ہے

میں اس سے پہلے ہی بعض باتوں کو بھول گئے۔ امام بیہقی لکھتے ہیں  
 ففي حديث ابن ادم ليس دلالة على ان ذلك كان في سدا لا سلام  
 کہا کان التطبيق في سدا لا سلام ثم سنت بعدة السنن وشروعت بعدة  
 الشرع حفظها من حفظها وادائها فوجب المصير اليها (بیہقی)  
 ابن ادریس کی حدیث میں اس بات کی دلالت ہے کہ عدم رفع شروع میں  
 سنت تھا جس طرح شروع اسلام میں تطبیق تھی پھر سنتیں اور شرائع بعد میں بنتے  
 چلے گئے۔ پس جس نے ان کو یاد رکھا اس نے درحقیقت نماز کو یاد رکھا اور اس کو  
 پھیلایا بس اس ہی کی طرف رجوع کرنا چاہئے۔ ایک جگہ لکھتے ہیں قد یكون ذلك  
 الا ابتداء قبل ان يشرع رفع اليدين في الركوع ثم صار التطبيق منسوخا و  
 صار الامر في السنة الى رفع اليدين عند الركوع  
 و رفع الرأس منسوخا۔ یعنی تطبیق شروع اسلام میں مشروع  
 تھی اور اس وقت تک رفع یدین مشروع نہیں ہوا تھا۔ پھر تطبیق منسوخ ہو گئی  
 اور رکوع سے پہلے اور رکوع کے بعد رفع یدین کا حکم دیا گیا (معرفة السنن)  
 سب خورد و کلاں کو سلام کہہ دیجئے گا۔

نقطہ

مسعود

بِسْمِ اللّٰهِ الرَّحْمٰنِ الرَّحِیْمِ

منجانب نواب

محترم جناب مسعود صاحب

السلام علیکم۔ آپ کا خط ملا۔ پڑھ کر بڑی مسرت ہوئی۔ میرا ارادہ تھا آپ کے دوسرے خط کے وصول ہونے کے بعد پھر آپ کو خط لکھوں لیکن رات ایک ایسا ناخوشگوار واقعہ پیش آیا۔ ایک شخص مسلک اہل حدیث پسند کرنے لگا تھا وہ مع چند لوگوں کے عشا کی نماز کے بعد میرے پاس مسجد میں آیا۔ اور گفتگو شروع ہوئی۔ اس نے نہایت بد اخلاقی سے گفتگو شروع کی جس کا مجھے اب تک رنج ہے۔ اس نے کہا کہ ہمارے حنفی فقہ کا ہر مسئلہ قرآن و حدیث کے موافق ہے۔ تو اعتراض کر میں تیرے ہر مسئلہ کا جواب قرآن و حدیث سے دوں گا میں نے کہا کہ تو تو مسئلہ ہے تجھ کو قرآن و حدیث سے کیا واسطہ اور تجھ کو کیا معلوم ہوا کہ حنفی فقہ کا ہر مسئلہ قرآن و حدیث کے موافق ہے۔ کیا تو نے تحقیق کیا ہے۔ کیونکہ مقلد کا کام تو اندھے کی طرح اپنے امام کے پیچھے چلنا ہے۔ اگر تو نے تحقیق کر لی ہے کہ ہمارے مسئلے قرآن و حدیث کے موافق ہیں تو پھر تو محقق ہوا۔ اس نے کہا کہ میں نے چھ سال حدیث پڑھی ہے۔ اسٹاؤد سے حدیث سیکھی ہے۔ لیکن پھر بھی اہل حدیث نہیں ہوا۔ اور تو پندرہ دن اردو ترجمہ پڑھ کر اہل حدیث بن گیا۔ اور اب لوگوں کو بہکانا ہے۔ میں نے کہا کہ یہ میرے سوال کا جواب نہیں ہے اگر توفیق پر ہے تو پھر دیکھیں بات کی ہے جھٹ سے کوئی آیت یا حدیث دلیل میں پڑھو جس سے حاضرین کو پتہ چل جائے کہ حقیقت کیا ہے۔ اس نے کہا کہ ہمارا مذہب تو پورا دلیل سے بھرا ہوا ہے۔ مگر قرآن و حدیث کو تو کیا سمجھے گا۔ میں تو عربی عبارت پڑھوں گا۔ اور تو اردو داں ہے تو کس طرح یہ بات تیری سمجھ میں آسکتی ہے۔ میں نے کہا کہ میں انشا اللہ عربی سمجھوں گا۔ لیکن جلدی سے وہ دلیل پڑھو

جس میں چاروں اماموں کی تقلید فرض کی گئی ہے یا واجب حق کسی بات سے  
 نہیں ڈرتا اگر تو حق پر ہے تو دلیل سے دے مجھے ادھر ادھر لے جانے کی کوشش  
 نہ کر۔ کہنے لگا کہ جاہل میں تیسری اصلاح کرنے آیا ہوں کہ تجھے راہ راست دکھلاؤں  
 اور میں عالم ہوں۔ تجھ کو میری بات ماننا پڑے گی۔ کیونکہ یہ قاعدہ ہے کہ اپنے  
 سے زائد علم والے کی بات مانی جائے اور عالموں سے پرچھنے کے لئے حکم بھی  
 قرآن میں موجود ہے۔ کہنے لگا۔ دیکھ جب حضرت معاذؓ ہم پر جا رہے تھے تو حضور  
 نے فرمایا کہ اے معاذ تو وہاں کس طرح عمل کرے گا۔ عرض کیا یا رسول اللہ میں  
 قرآن میں حکم دیکھوں گا۔ فرمایا اگر وہاں نہ ملے۔ تو عرض کیا پھر میں آپ کی حدیث  
 دیکھوں گا۔ فرمایا وہاں بھی حکم نہ ملے تو عرض کیا پھر میں صحابہ یا نیک لوگوں سے  
 مشورہ کروں گا فرمایا وہاں بھی نہ ملے تو عرض کیا کہ پھر میں اپنے قیاس سے کام لوں گا۔ حضور  
 نے فرمایا میرا جہا۔ میری امت میں ایسے لوگ موجود ہیں وغیرہ۔ تو اس سے ثابت ہوا کہ  
 مجتہد کی رائے پر عمل کیا ضروری ہے جس سے تقلید ثابت ہے۔ میں نے کہا کہ حضرات  
 آپ کو قسم ہے ذرا سچ بتانا کیا اس حدیث میں حضور نے چار اماموں کے نام لئے ہیں  
 کیا اس حدیث میں کسی بھی امام یا فقہ کا نام ہے۔ پھر کس طرح یہ جاہل تقلید کا ثبوت  
 اس حدیث سے دے رہا ہے۔ کہنے لگا کہ تو کیا محدث ہے جو حدیث کا مطلب نکال رہا  
 ہے اور پندرہ دن حدیث پڑھ کر امام اعظم کا برابر دعویٰ کر رہا ہے۔ میں نے  
 کہا یہ تو مجھ پر بہتان ہے میں نے کبھی بھی یہ نہیں کہا کہ میں امام صاحب کی برابری کا  
 دعویٰ کر رہا ہوں۔ میں تو ان کو اپنا امام سمجھتا ہوں۔ اور باقی تینوں امام شافعی امام  
 مالک امام احمد ان کو بھی امام سمجھتا ہوں اور ان جیسا جو کوئی نیک بندہ ہے۔ متقی  
 پرہیزگار ہے وہ بھی میرے نزدیک نیک ہے۔ ہر نیک آدمی کی عزت کرتا ہوں  
 اور احترام کرتا ہوں لیکن تیری طرح سب نیک آدمیوں کا انکار کر کے ایک کے پیچھے



نہیں پڑ جاتا ہوں۔ میں امام صاحب کا مقلد ہوں۔ ان کے قول پر عمل کرتا ہوں انھوں نے فرمایا کہ میرا جو قول قرآن و حدیث کے خلاف ہو اس کو رد کر دینا صحیح حدیث ہی میرا مذہب ہے۔ بس جو بات صحیح حدیث میں کھل جاتی ہے میں امام صاحب کے قول کو اس کے مخالف دیکھ کر چھوڑ دیتا ہوں۔ پھر اس میں جھگڑے کی کیا بات ہے۔ تجھ کو کس نے دعوت دی تھی کیا تجھ کو میں نے مناظرہ کی دعوت دی تھی۔ پھر تو کیوں یہاں مناظرہ کی غرض سے آیا۔ اب اگیا ہے تو سن لے جو چیز قرآن و حدیث کے خلاف ہوگی وہ مسئلہ جو فقہ میں قرآن و حدیث کے خلاف ہیں۔ وہ ہرگز مجھے منظور نہیں ہے۔ ایسی من گھڑت باتوں سے میں اللہ کی پناہ مانگتا ہوں کہ لگانا رفقہ قرآن و حدیث کے مطابق ہے کوئی مسئلہ قرآن و حدیث کے خلاف ہمارے فقہ میں نہیں ہے۔ اور فقہ سے انکار کرنا کفر ہے تو کوئی مسئلہ بتائیں اس کی دلیل قرآن و حدیث سے دوں گا۔ میں نے کہا کہ ایک دلیل تو تو اب تک نہیں دے سکا اور دلیل کیا دے گا۔ کہنے لگا کہ حضور نے خود ابام عظیم کی تعریف فرمائی ہے۔ حضور نے پیشگوئی فرمائی کہ امام ابو حنیفہ میری امت کا چراغ ہے۔ اس سے بڑھ کر اور کیا ثبوت ہوگا۔ میں نے کہا کہ یہ حدیث جو تو بیان کر رہا ہے اول تو یہ دیکھنا پڑے گا کہ یہ حدیث بھی ہے۔ یا نہیں اور اس پر علماء کرام نے کیا لکھا ہے لیکن خیر یہ حدیث جو تو نے بیان کی ہے اس میں یہ کہاں ہے کہ قیامت تک کے لئے امام ابو حنیفہ کی تقلید فرض یا واجب ہے اس میں کہاں لکھا ہے کہ قرآن و حدیث کو چھوڑ دو اور صرف فقہ حنفی کی فرماں برداری کرو۔ اسے لوگو! ذرا سمجھتا کیا اس میں تقلید کا لفظ یا ذکر ہے حضور کا حکم تو یہ ہے کہ کتاب اللہ اور سنت کا اتباع کرو۔ سنت کیا ہے حضور کا طریقہ ہے حضور نے ارشاد فرمایا کہ میرے صحابہؓ ماروں کی مثال ہیں اور یہ بھی فرمایا کہ میرے صحابہؓ میں سے جس کی اتباع کرو گے نجات پا جاؤ گے تو کیا امام ابو حنیفہ صحابی تھے جو تو ان کی تقلید کو فرض اور واجب کہہ رہا ہے کہنے لگا کہ

اب اجتہاد کا دروازہ بند ہو گیا ہے اب کسی کو اجتہاد کی اجازت نہیں ہے۔ امت کا  
اجتماع ان چاروں مذہبوں پر ہو گیا ہے ان کی تقلید کے سوا چارہ نہیں ہیں نے کہا کہ  
کس نے اجتہاد کا دروازہ بند کیا اور اجتماع امت کس کو کہتے ہیں۔ اجتماع امت  
کن لوگوں کا مانا جائیگا۔ کیا مقلدین کا اجتماع امت کے لئے حجت ہے۔ اگر فرض کر لیا  
جائے کہ چاروں اماموں کی تقلید فرض و واجب ہے تو پھر تو نے تین اماموں کی  
تقلید کو کیوں چھوڑ دیا ہے ان کو برحق کہتا ہے ان کو صحیح راستہ پر مانتا ہے تو پھر  
ان کے راستہ پر کیوں نہیں چلتا کیوں ان کے راستے سے کتراتا ہے۔ اگر میں فجر کی نماز  
شافعی مسلک اور ظہر کی مالکی مسلک اور عصر کی حنفی مسلک کی طرح ادا کروں تو یہ  
جائز ہے یا ناجائز کہنے لگا بالکل ناجائز ہے تجھ کو تسلیم کر لیا ہے لیکن عمل صرف حنفی مسلک پر  
جائز ہے۔ یہ مسئلہ اصول فی الاعتقاد اور اصول فی العمل سے متعلق ہے تو جاہل کیا سمجھے گا اس  
کی مثال ایسی ہے کہ ایک شخص نماز سے انکار کرتا ہے کہ نماز جائز نہیں ہے یا نماز بے کار ہے  
تو یہ آدمی غلطی پر ہے اور کافر ہے لیکن دوسرا آدمی نماز سے انکار نہیں کرتا لیکن نماز نہیں  
پڑھتا یعنی نماز کو تسلیم کرتا ہے لیکن عمل نہیں کرتا تو وہ حق پر ہے اور مسلمان ہے۔ اسی طرح  
شافعی وغیرہ نبوت اور رسالت میں حق پر ہیں لیکن عمل میں مختلف ہیں اور شافعی کی نماز  
میں ہماری نماز میں کیا فرق ہے۔ میں نے کہا کہ تجھ کو ابھی یہ بھی پتہ نہیں کہ ان کی نماز کا کیا  
طریقہ ہے تو پھر تو کس طرح میرے پاس مناظرہ کرنے آ گیا۔ دیکھ میں تجھ کو بتلا تا ہوں کہ  
وہ نماز میں رفع الیدین کرتے تھے۔ کہنے لگا رفع الیدین منسوخ ہو گیا ہے۔ یہ فعل  
وہ ہے جس کو حضور نے کبھی کیا اور کبھی نہیں کیا۔ میں نے کہا کہ یہ فعل کس نے منسوخ  
کیا وہ کون سی روایت اور حدیث ہے جس میں یہ لکھا ہے کہ منسوخ ہو گیا۔ اور منسوخ  
شدہ فعل کو شافعی نے کیسے قبول کر لیا۔ اور میرے نزدیک جب یہ فعل منسوخ ہے تو پھر تو  
اس کے کرنے والوں کو حق پر کیوں کہتا ہے۔ حلال کہنے والے کو بھی حق پر کہتا ہے اور

اور حرام کہنے والوں کو بھی حق پر کہتا ہے یہ کیا اندھیرے کہنے لگا ان کا یہ فعل مکروہ ہے۔ ہم اصول فی العمل سے بحث نہیں کرتے کیوں کہ ہم عمل کو جزو ایمان نہیں سمجھتے۔ میں نے کہا تو اعمال کو جزو ایمان نہیں سمجھتا۔ لیکن تقلید کو جس کی کوئی دلیل تیرے پاس نہیں ہے جزو ایمان سمجھ کر فرض اور واجب قرار دیتا ہے اور تیرے پاس رفع الہدین منسوخ ہونے کی کیا دلیل ہے۔ ذرا جلدی سے وہ آیت یا حدیث پڑھو دے۔ مگر پہلی ہی دلیل تو ابھی تک نہیں پڑھ سکا تو دوسری دلیل کیا پڑھے گا۔ اگر تیرے سارے بڑے جمع ہو جائیں تو بھی کوئی دلیل نہیں لاسکتے۔ کہنے لگا حدیث میں پچاسوں دلیلیں منسوخ کے بارے میں موجود ہیں لیکن اس وقت مجھے کوئی حدیث یاد نہیں ہے میں نے کہا جب تجھ کو خود کوئی چیز یاد نہیں تو دوسروں کی اصلاح کیسے کرے گا۔ کہنے لگا دو دن کی مہلت دے کہ میں ترمذی شریف وغیرہ دیکھ کر تجھ کو حدیث بتلاؤں میں نے کہا دو دن نہیں تجھ کو دو مہینے کی مہلت ہے خوب دل کھول کر تلاش کر لیکن صحیح حدیث جس پر کوئی جرح نہ کی گئی ہو وہ مجھ کو دکھلانا کہے گا تو مادر زاد ننگا ہے تجھ کو حدیث بتا کر کیا فائدہ۔ تیری سمجھ میں کیسے آئے گا۔ اس کے بعد وہ مجھے گالیاں دینے لگا۔ میں نے کہا کہ خیر تو جتنی چاہے بد اخلاقی کر لیکن میں ہرگز تیری طرح بد اخلاق نہیں بنوں گا کہنے لگا تو شافی شافی کرتا ہے تجھ کو معلوم ہے وہ کون تھے وہ ہمارے امام اعظم کے شاگرد امام محمد کے شاگرد تھے میں نے کہا کہ اس کے باوجود انھوں نے فقہ حنفی قبول نہیں کی۔ بلکہ اپنی علیحدہ فقہ اور علیحدہ مذہب بنا لیا۔ زنان باتوں کو چھوڑا اور سیدیہ طرح سے دلیل دکھلا دے اگر حق تیرے پاس ہے تو انشا اللہ میں قبول کر لوں گا۔ نہیں تو تسلیم کر لے۔ کہنے لگا کہ تیرا کیا بھروسہ کل تک ہم تجھ کو موحد سمجھ رہے تھے اپنی جماعت کا آدمی سمجھ رہے تھے لیکن تو غیر مقلد نکلا۔ کل تو منکر حدیث بن جائے تو کیا بھروسہ۔ ہمارے باپ دادا اس فقہ پر عمل کرتے آئے ہیں۔ اس فقہ سے انکار کرنا کفر ہے۔ اس پر اس میرے ساتھی

نے کہا کہ باپ دادا تو کفر بھی کرتے ہیں تو کفر پر کیسے فصد کی جائیگی۔ میں نے کہا کہ تو غیر مقلد  
 کو مسلمان نہیں سمجھتا کہنے لگا مسلمان سمجھتا ہوں۔ میں نے کہا کہ کیا صحابہ کرام وغیرہ اماموں  
 سے قبل کے اصحاب تقلید کرتے تھے کہنے لگا وہ تو صحابہ تھے ان کی اتباع کا ہم کو حکم دیا  
 گیا ہے وہ تقلید سے بری ہیں کیوں کہ وہ صحابہؓ تھے۔ میں نے کہا کہ پھر جب صحابہؓ کی  
 اتباع کا حکم دیا گیا ہے تو تو اس کی نافرمانی کر کے کیوں ہم کو مجبور کرتا ہے کہ ہم امام  
 ابوحنیفہ کی تقلید کریں۔ کیا امام ابوحنیفہ صحابی تھے کہنے لگا وہ عربی داں تھے۔ اہل زبان  
 تھے۔ قرآن و حدیث کو وہی سمجھ سکتے تھے کیونکہ یہ کتاب الحکمۃ ہے۔ اس میں زیر زبر  
 وغیرہ کا فرق ہے۔ اس لئے ہم پر ان کی تقلید فرض ہے۔ میں نے کہا کہ کیا امت محمدی میں  
 سوائے ابوحنیفہؒ کے اور کسی نے قرآن نہیں سمجھا۔ تو کس دلیل کی بنا پر کہتے ہیں کہ وہ  
 اہل زبان تھے۔ تجھ کو ابھی تک یہ پتہ نہیں کہ وہ کہاں کے رہنے والے تھے اور اہل  
 زبان کس کو کہتے ہیں۔ تو جا کر پہلے اپنے فقہ کو ایک طرف رکھ دے پھر دین اسلام کا  
 از سر نو مطالعہ کر۔ قرآن و حدیث کا علم سیکھ کر میرے پاس آنا کہنے لگا کہ تیرے سائے  
 اہل حدیث عالموں کو میرے پاس لے آ۔ میں ان سب جاہلوں کو کافی ہوں۔ میں فقہ کے  
 ہر مسئلے اور ہر ایک قول کے لئے قرآن کی آیت اور حدیث پڑھوں گا میں نے کہا کہ تو  
 مجھے اب تک ایک دلیل نہ دے سکا تو اب تک یہ بھی نہ سمجھ سکا کہ چار امام برحق ہیں تو  
 پھر ایک کے گلے کا ہار ہو جانا کس کے حکم سے کس دلیل کی بنا پر فرض اور واجب ہوا۔  
 تو بھلا تو میرے علماء کرام سے کیا بحث کر سکتا ہے کہنے لگا کہ اس کی دلیل ہے کہ  
 جس طرح چار کتابیں برحق ہیں لیکن عمل صرف قرآن پر ہے اسی طرح چار امام برحق  
 ہیں لیکن عمل صرف ابوحنیفہ پر ہے۔ اس کے ہمراہیوں نے اس دلیل پر واہ واہ کیا۔  
 میں نے کہا کہ قرآن آنے کے بعد پہلی کتابیں یعنی ان کی شریعت منسوخ ہو چکی۔ حضورؐ  
 نے فرمایا کہ اگر حضرت موسیٰؑ بھی میرے زمانے کو پاتے تو میری اتباع کئے بغیر ان کو چارہ

نہ تھا لیکن وہ شریعتیں حکم خدا سے منسوخ ہوتی ہیں اور قرآن اور شریعت محمدی اللہ کے  
 حکم سے شروع ہوتی ہے۔ اب تو یہ بتلا کہ ۳ امام کی تقلید کس کے حکم سے منسوخ ہوئی  
 اور ابو حنیفہ کی تقلید کس کے حکم سے شروع ہوئی۔ اور کہا یہ چاروں اماموں کی تقلید  
 کے لئے کرنی وحی آئی تھی۔ اگر آئی تھی تو کون سے خدا نے کس نبی پر نازل فرمائی اور کون  
 وحی لے کر آیا اور تو کہتا ہے کہ چار برحق ہیں گل ایک پر ہے اور مثال کتابوں کی  
 دینا ہے۔ قرآن کتاب مقدس پہلی کتابوں کے بعد نازل ہوئی۔ اگر خواہ مخواہ اماموں  
 کو بھی اسی طرح فرض کر لیا جائے تو امام احمدؒ آخری امام ہیں تو اب امام احمدؒ کی تقلید  
 ہونی چاہئے نہ کہ امام ابو حنیفہؒ کی۔ کہنے لگا کہ کون کہتا ہے کہ پہلے کی شریعتیں ختم  
 ہو گئی ہیں۔ وہ ختم نہیں ہوئی ہیں بلکہ وہ سب قرآن میں آگئی ہیں۔ میں نے کہا کہ اگر ایسا  
 ہی ہے تو پھر امام احمدؒ کی فقہ میں سب کی فقہ آجانی چلے ہے۔ پھر وہ بگڑ گیا اور گالیاں  
 دینے لگا۔ پھر ایک دوسرے آدمی سے مخاطب ہوا کہنے لگا کہ اندھے کے آگے کتاب  
 پیش کرنا فضول ہے۔ پھر ایک مثال تھانوی کی بیان کردہ سنانے لگا کہ ایک دفعہ  
 چند اندھے ہاتھی دیکھنے گئے کسی نے دم پر ہاتھ پھیرا سمجھا یہی ہاتھی ہے کسی نے کان  
 پر ہاتھ پھیرا سمجھا کہ یہی ہاتھی ہے کسی نے سونڈ پر ہاتھ پھیرا سمجھا یہی ہاتھی ہے چونکہ  
 اندھے تھے اس لئے دیکھ نہیں سکے۔ اگر آنکھیں ہوتیں تو معلوم ہو جاتا کہ سب کے  
 جوڑ کو ہاتھی کہتے ہیں اور سب اعضاء کے ملائے سے ہاتھی بنتا ہے۔ میں نے کہا کہ میں  
 تو اپنے اس قول پر قائم رہ۔ چاروں اماموں کی تابعداری کر لو پورا اسلام حاصل ہو گا۔  
 مگر تو تو اندھا ہے آنکھیں ہوتیں تو دیکھ سکتا پھر کہنے لگا کہ میں عالم ہوں تجھ کو چاہئے  
 کہ مجھ سے پوچھ کر اپنا دین درست کرے۔ میں نے کہا کہ تو تو عجیب بے وقوف ہے میری  
 کسی بات کا جواب تو دیتا نہیں اور اپنے کو عالم کہہ رہا ہے۔ غرض اسی بحث میں مدت  
 کے تقریباً ۲ بج گئے۔ مسجد میں ایک شور و ہنگامہ مچا دیا پھر میں گھرا گیا اور وہ بھی

رات ہی کو اپنے گاؤں واپس چلا گیا۔ مجھے رات بھر نیند نہیں آئی میں نے سوچا کہ میرا وہ نیا ساتھی شاید اب نہیں آئے گا۔ مگر خدا کی شان اللہ جل شانہ نے اس کا ایمان اور مضبوط فرمایا اور وہ دوسرے دن آیا اور کہنے لگا کہ رات کی بحث سے مجھے بفضلہ لئے یہ یقین ہو گیا کہ اُس کے پاس سوائے جو اس کے کچھ نہیں ہے۔ یہ سن کر مجھے بڑی خوشی ہوئی۔ اللہ تعالیٰ کا شکر و احسان ہے یہ سب کچھ اس کا ہی فضل و کرم ہے۔ آج ایک تیسرا آدمی بھی خدا کے فضل و کرم سے ہماری جماعت میں داخل ہوا ہے۔ اللہ تعالیٰ سب مومنین کو صراطِ مستقیم پر استقامت عطا فرمائے آمین۔ یہاں کے لوگوں کی زبان سنہی ہے اور مسلک اہل حدیث کی اور زرد تقیید کی سب کتابیں غالباً اُردو میں ہیں۔ سنہی زبان میں کتابوں کی اشد ضرورت ہے۔ کیا آپ کو معلوم ہے کہ سنہی زبان میں ایسی کتابیں ہیں؟ اور سنہی میں بھی اہل حدیث ہیں یا نہیں۔ اگر معلوم ہو تو براہ کرم لکھیے اب آخر میں دو باتوں کا جواب چاہتا ہوں۔ شاہ ولی اللہ صاحب نے اپنی کتاب حجتہ اللہ الباقیہ جلد دوم نماز کے بیان میں لکھا ہے کہ نماز کے چاروں طریقہ سنت ہیں اس کے معنی یہ ہوئے کہ حنفیوں کی نماز مطابق سنت ہے۔ انہوں نے یہ بھی لکھا ہے کہ ہر ایک کے پاس قوی دلیل ہے (۱) انہوں نے جلد دوم میں تقیید کے بیان میں یہ لکھا ہے کہ ان چاروں اماموں کی تعلیہ اور ان مذاہب پر اجماع امت ہو چکا ہے اس کا مطلب یہ ہوا کہ جس بات پر اجماع امت ہو چکا ہے وہ بات ہم کو ضرور ماننی ہے کیونکہ اجماع امت جس بات پر ہو جائے اس کو ماننے پر حدیث میں تاکید ہے۔ براہ کرم ان سوالات کے جوابات ضرور دیں کہ میرے دل سے یہ کھٹکا بھی دور ہو جائے۔

نوٹ لاء، میں خط لکھ کر مکمل کر چکا تھا اور اب سپردِ ڈاک کرنے ہی والا تھا کہ آپ کا کرم نامہ ملا۔ پڑھ کر بہت مسرت ہوئی۔ میرے دو سوالوں میں سے ایک کا جواب (طریقہ سنت) کے متعلق لکھا گیا اور ماشاء اللہ تسلی خاطر طمانین ہو گیا۔ اب اجماع امت کے لئے سوال کا بھی جواب دیجئے تاکہ اطمینان حاصل ہو۔

نوٹ ۲: مشکوٰۃ میں باب الطہارۃ میں حدیثیں ہیں کہ چہرے کی دباغت کے بعد وہ پاک ہو جاتا ہے اور اس کا استعمال جائز ہو جاتا ہے پھر کتے کی کوال دباغت کے بعد پاک ہو جاتی ہے۔ اس پر بھی روشنی ڈالئے۔

رات میں نے ایک کتاب پڑھی جس کا نام "خطبات التوحید" ہے۔  
 حضرت مولانا حمید اللہ میرٹھی کی لکھی ہوئی ہے۔ اس کے آخر میں دین و دنیا کی  
 نصیحتوں کے بارے میں خطبہ ثانی میں صفحہ ۱۳۱ پر مولانا نے لکھا ہے کہ حنفی مالکی  
 شافعی اہل حدیث وغیرہ سب ایک دوسرے کے پیچھے نماز پڑھ سکتے ہیں اس کی  
 دلیل میں انہوں نے ایک حدیث بھی نقل کی ہے اور حوالہ صحیح بخاری مطبوعہ نظامی  
 صفحہ ۹۶ کا دیا ہے۔ اور ابوراؤد صفحہ ۱۶۱ جلد اول کا بھی حوالہ دیا ہے جن کی  
 رو سے ہر ایک کے پیچھے نماز پڑھنا جائز بتلایا ہے  
 براہ کرم اس پر بھی روشنی ڈالئے۔ یہ بہت ضروری ہے۔ باقی خیریت۔ پرسان حال  
 کی خدمت میں سلام عرض ہے۔

خادم

نواب محی الدین۔

۲۴ اپریل ۱۹۶۲ء

## بِسْمِ اللّٰهِ الرَّحْمٰنِ الرَّحِیْمِ

منجانب مسعود چک لالہ ۵ مئی ۱۹۶۲ء

بخدمت جناب نواب صاحب - السلام علیکم -

آپ کا خط ملا۔ پڑھ کر بہت خوشی ہوئی۔ مناظرہ کی روئداد معلوم ہوئی۔ یہ اللہ تعالیٰ کا شکر ہے کہ اس نے آپ کو کامیاب کیا اور اپنے دین کی خدمت کی توفیق عنایت فرمائی۔ آمین۔

(۱) "الوصیفہ میری امت کا چراغ ہے" یہ حدیث ضعیف نہیں بلکہ موضوع ہے۔ اس حدیث کا دوسرا ٹکڑا یہ ہے۔ "میری امت میں ایک شخص ہوگا جس کا نام محمد بن ادریس ہوگا۔ وہ شیطان سے زیادہ ضرر رساں ہوگا۔" (تذکرۃ الموضوعات ابن طاہر حنفی مفتی اور موضوعات کبیر ملاح علی قاری) محمد بن ادریس امام شافعی کا نام ہے۔

(۲) "میرے صحابہ تاروں کے مانند ہیں جس کی پیروی کرو گے ہدایت پاؤ گے" یہ حدیث بھی موضوع ہے (فتح الباری وغیرہ)

(۳) سندھ میں بہت کافی اہل حدیث ہیں۔ میں نے شاہ بدیع الدین صاحب پیر آزاد جھنڈہ (سندھ) کو خط لکھا ہے۔ ان سے دریافت کیا ہے کہ سندھی زبان میں تبلیغی رسائل ہیں یا نہیں اگر ہیں تو کہاں سے دستیاب ہو سکتے ہیں۔ شاہ صاحب بہت بڑے عالم ہیں اور محقق بھی ہیں ان کا کتب خانہ بہت عظیم الشان ہے۔

(۴) قرآن مجید کی متعدد آیات میں مباحثہ کے وقت انداز گفت گو کی تعلیم دی گئی ہے ان آیات مبارکات کی روشنی میں عرض ہے کہ آپ مخالف تبلیغ کلامی کا جواب تبلیغ کلامی سے نہ دیجئے گا۔ بلکہ خوش اخلاقی سے ہی جواب دیجئے گا۔

اب آپ کے سوالات کا جواب لکھتا ہوں۔



کیا شاہ ولی اللہ صاحب تقلید کے حامی تھے | سوال بڑا شاہ صاحب نے جلد دوم میں

تقلید کے بیان میں یہ لکھا ہے کہ ان چاروں اماموں کی تقلید اور ان مذاہب پر اجماع ہو چکا ہے اس کا مطلب یہ ہوا کہ جس بات پر اجماع امت ہو چکا ہے وہ بات ہم کو ضرور ماننی چاہئے۔

جواب :- میرے پاس حجۃ اللہ البالغہ نہیں ہے۔ میں نے ایک صاحب سے لے کر جلد دوم کا مطالعہ کیا۔ مجھے یہ عبارت اس میں نہیں ملی۔ براہ کرم ان کی اصل عبارت مع سیاق و سباق نقل فرما دیجئے تاکہ میں سمجھ سکوں کہ وہ کیا لکھ رہے ہیں۔ (۱) اس کا ایک جواب تیس "بزرگوں کی لغزش" کے عنوان سے دے چکے ہیں اگر لکھو۔۔۔ نے یہی لکھا ہے تو پھر یہ جواب کافی ہے۔ مگر میں سمجھتا ہوں کہ ایسا وہ کیسے لکھ سکتے ہیں جبکہ

الف :- وہ خود لکھتے ہیں کہ چوتھی صدی سے پہلے لوگ تقلید پر مجتمع نہیں ہوئے تھے (غالباً پہلی جلد میں ہوگا) لہذا تین سو سال تک تو لوگ تقلید کرتے ہی نہ تھے۔ پھر اجماع کیسے ہوا۔

ب :- ان کی پوری کتاب "حجۃ اللہ البالغہ" مجتہدانہ شاہکار ہے کہیں بھی وہ مقلدانہ طور پر کوئی بات نہیں لکھتے۔ بلکہ یوں سمجھئے کہ تقریباً پوری کتاب میں حنفی مسائل کے خلاف لکھتے چلے جاتے ہیں اگر اجماع انہیں تسلیم ہے تو خود اجماع کے خلاف کیوں چلتے ہیں۔؟ تقلید کیوں نہیں کرتے۔

د :- ان کی اکثر عبارتیں جو مختلف کتابوں میں پائی جاتی ہیں تقلید کی مذمت سے لبریز ہیں۔

۱۔ وصیت نامہ میں تقلید کے پرچے اڑا کر رکھ دیئے ہیں بلکہ مقلدین علماء سے دور رہنے کو خدا کا قرب بتایا ہے۔

۲۔ دوسرا جواب اس کا یہ ہے کہ اجماع امت سے مراد یہ ہے کہ صحابہ سے قیامت تک کے سب مسلمان اس پر اتفاق کر لیں تو یہ واقع نہیں ہوا ان کا یہ لکھنا کہ اس پر اجماع ہے کیسے صحیح ہو سکتا ہے۔

۳۔ اگر چوتھی صدی سے اس پر اجماع ہوا تو یہ بھی صحیح نہیں۔ اس لئے کہ غیر مقلدین ہمیشہ سے علامہ زبئی نے تذکرۃ الحفاظ میں ہر دور کے متعدد علماء کے نام بتائے ہیں جو تقلید نہیں کرتے تھے۔ ان کا مختصر حال آپ کو الارشاد والی سبیل الرشاد میں بھی مل جائے گا۔

سوال: مولانا حمید اللہ صاحب نے کیا مقلد کی اقتدار میں نماز ہو سکتی ہے؟ خطبات التوحید میں لکھا ہے کہ حنفی

شافعی مالکی اہلحدیث وغیرہ سب ایک دوسرے کے پیچھے نماز پڑھ سکتے ہیں۔

جواب:۔ رسول اللہ صلی اللہ علیہ وسلم فرماتے ہیں: لا یقبل اللہ

لصاحب بدعتا صوماً ولا صلوة ولا حجاراً ولا عسرة ولا حجاباً ولا صراً قارلاً ولا عدلاً یخرج من الاسلام کما تخرج الشجرة من الجبین

یعنی اللہ بدعتی کا نہ روزہ قبول کرتا ہے نہ نماز نہ حج نہ عمرہ نہ جہاد نہ فرض نہ نفل وہ اسلام سے اس طرح نکل جاتا ہے جس طرح آٹے میں سے بال (بن ماجہ) دوسری حدیث میں

ہے۔ فمن احدث فیہا حدثاً تاواوی لحد ثا فعلیہ لعنة اللہ و

الملئکة والناس اجمعیین لا یقبل اللہ منہم لوم القیمة صراً

ولا عدلاً یعنی جو شخص مدینہ میں بدعت نکالے یا بدعتی کو جگہ دے اس پر اللہ کی

فرشتوں کی اور تمام لوگوں کی لعنت اللہ قیامت کے دن اس کے فرض قبول کر لیا

نہ نفل و بخاری و مسلم، تقلید یقیناً بدعت ہے کیونکہ خیر القرون میں اس کا وجود نہیں  
 تھا۔ لہذا ان احادیث کی رو سے مقلد کی نماز ہی قبول نہیں ہوتی لہذا اس کے  
 پیچھے نماز پڑھنے کا سوال ہی پیدا نہیں ہوتا۔ صحیح بخاری کے حوالے سے مولانا صاحب  
 نے جو کچھ لکھا ہے وہ حضرت عثمانؓ کا قول ہے حدیث نہیں ہے حضرت عثمانؓ  
 نے امام فتنہ کے پیچھے نماز پڑھنے کی اجازت دی تھی۔ یہاں ایک بات یہ دیکھنی ہے  
 کہ امام فتنہ کا اختلاف کیا تھا۔ کوئی مذہبی اختلاف نہیں تھا۔ اس کو حضرت عثمانؓ  
 کے سیاسی احکام میں اختلاف تھا۔ ایک شخص نے ظہر کی نماز کی اذان میں تہویب  
 کہی تو حضرت عبداللہ بن عمرؓ نے کہا یہ بدعت ہے اور منع اپنے ساتھ ہی کے چلے گئے  
 وہاں نماز نہیں پڑھی۔ (ابوداؤد) ابوداؤد کے حوالے سے جو حدیث مولانا نے  
 نقل کی ہے وہ ضعیف ہے۔ امام احمدؒ نے اس کا انکار کیا۔ امام عقیلؒ امام دارقطنیؒ  
 امام بیہقیؒ حافظ ابن حجرؒ سب نے اس کو ضعیف کہا ہے وہ کہتے ہیں یہ متن ثابت  
 نہیں۔ امام ابوالاحمد الحاکم نے اس کو منکر کہا ہے۔ (نیل الاوطار جز ۱ ص ۱۳۸)  
 حضرت عثمانؓ کے قول کی بنا پر بعض علماء اہلحدیث نے جواز کا فتویٰ دے دیا  
 ہے لیکن بعض نے اس کا انکار بھی کیا ہے۔ سب کو سلام کہہ دیجیگا۔

فقط۔

منسود

محترم جناب ماسٹر محمد نواب صاحب لہ بہ  
 السلام علیکم ورحمۃ اللہ وبرکاتہ۔ مزاج شریف۔ میری طبیعت عرصہ  
 سے ناساز ہے۔ علاج کا سلسلہ جاری ہے اور قدرے افاقہ ہے دعا فرمائیں۔  
 مجھے باوثوق ذرائع سے معلوم ہوا ہے کہ آپ نے تقلید امام ابوحنیفہ  
 رضی اللہ تعالیٰ عنہ کی چھوڑ کر عدم تقلید کی راہ اختیار کی ہے اور اس کے سرگرم  
 مبلغ ہیں۔ اگر یہ واقعی حقیقت ہے تو مجھے نہایت افسوس کے ساتھ سخت حیرت بھی  
 ہے کہ قرآن شریف اور حدیث شریف سے ایک نا آشنا آدمی کس طرح اس پر خار داری  
 میں قدم رکھنے کا جرأت کرتا ہے۔ اللہ تعالیٰ صحیح سمجھ عطا فرمائے۔ کیا آپ کے پیر مرشد  
 حضرت لاہوری رحمۃ اللہ علیہ غیر مقلد تھے۔ خدا را کچھ سوچئے۔ والسلام  
 نور محمد غفرلہ ولوالدیہ

نوٹ :- یہ خط مولوی نور محمد صاحب شیخ الحدیث مدرسہ ہاشمیہ سجاول کا  
 نواب بھی الدین کے نام ہے۔ اس کا ذکر نواب صاحب کے اگلے خط میں ہے۔

بِسْمِ اللّٰهِ الرَّحْمٰنِ الرَّحِیْمِ

مجاذب نواب اہلحدیث

بخدمت شریف جناب محترم مسعود صاحب

السلام علیکم۔ آپ کا روانہ کردہ خط موصول ہوا۔ شکریہ۔ میں دو تین روز کے لئے کراچی گیا تھا میرے ساتھ طیب صاحب بھی تھے۔ جو خداوند تعالیٰ کے فضل و کرم سے اہلحدیث ہوتے ہیں جن کا ذکر میں نے پہلے کیا تھا۔ اللہ تعالیٰ کے فضل و کرم سے ایک اور صاحب بھی اہلحدیث ہو گئے۔ اس طرح یہاں ہماری تین آدمیوں کی جماعت ہو گئی ہے۔ اور طیب صاحب کا لڑکا بھی جو حنفی فقہ کا طالب علم ہے جو مناظرہ کے لئے اپنے استاد کو میرے پاس لایا تھا۔ اب مسلک اہلحدیث کی طرف مائل ہو رہا ہے۔ مولوی جو مجھ سے مناظرہ (مجاولہ) کر کے دو دن کی مہلت لے کر گیا تھا کہ رفع الیدین کے منسوخ ہونے کی حدیث لاکر دکھاؤں گا۔ آج تک نہیں آیا۔ اپنے شاگردوں سے کہتا ہے کہ حدیثیں تو بہت ہیں لیکن نواب نہیں مانے گا۔ اس نے ایک خط سجاول کے مولوی نور محمد کو لکھا تھا اور فریاد کی کھٹی کہ نواب غلام اللہ میں فتنے پھیلا رہا ہے، غیر مقلد ہو گیا ہے، بڑا سرگرم مبلغ ہے۔ وغیرہ وغیرہ۔ مولوی نور محمد نے مجھے خط لکھا جو میں اس خط کے ساتھ منسلک کر کے آپ کے ملاحظہ کے لئے بھیج رہا ہوں۔ میں نے ان کو لکھا ہے کہ مولوی اشرف صاحب نے آپ کو خط لکھا کہ میں یہاں فتنے پھیلا رہا ہوں۔ آپ میرے استاد بھی ہیں اور عالم بھی۔ آپ ہی انصاف سے کہیے کہ کیا قرآن و حدیث کی تبلیغ فتنہ ہے؟ میرا تو خیال ہے کہ قرآن و حدیث کی تبلیغ حق ہے اور اس سے فتنے دور ہو جاتے ہیں اور حق ظاہر ہو جاتا ہے اور لوگوں کو اپنا بھولا ہوا دین اصلی جو حضور نے سکھایا تھا اور جس پر صحابہ کرام کا تابعین کا بلکہ تبع تابعین کا مل تھا، یاد آ جاتا ہے۔ پھر میں نے اشرف کے مناظرہ کا حال لکھا اور

مولوی نور صاحب کے سوالات کے جواب دیئے۔ میں نے لکھا کہ آپ قرآن و حدیث کو کانٹوں سے بھری وادی فرما رہے ہیں۔ یہ کیا غضب ہے اللہ تعالیٰ خود اپنے کلام پاک کی نسبت فرماتا ہے کہ بہت آسان اور گمراہوں کو زاہ دکھلانے والا اور جاہلوں کو عالم بنانے والا ہے۔ اور رسول موصوم نے فرمایا کہ میں نہایت آسان ترین شریعت لے کر آیا ہوں۔ لیکن آپ ہیں کہ خدا اور رسول کے کلام پاک کو پڑھا وادی فرما رہے ہیں۔ خدا کے لئے یہ الفاظ واپس لیجئے۔ ورنہ ایسا نہ ہو کہ آپ کا شمار ان لوگوں میں ہو جائے جو لوگوں کو قرآن و حدیث کے پڑھنے سے روکتے اور منع کرتے تھے۔ اگر میں غلط راستے پر ہوں اور راہ سے بھٹک گیا ہوں تو آپ میرے استاد ہیں آپ مجھے راہ حق دکھلائیے۔ آپ کو اس کا رخصت کے لئے اجر عظیم ملے گا۔ جب حنفیت حق پر ہے تو پھر دلائل کیوں روپوش ہو گئے ہیں۔ لوگ حنفیت سے نکل رہے ہیں ایسے نازک وقت میں ان دلائل کو میدان میں آنا چاہئے۔ میں قرآن و حدیث پر عمل کرتا ہوں اور وہی میرا ایمان ہے۔ اور ہر وقت میں اللہ تعالیٰ جل شانہ سے دعا کرتا ہوں کہ میرا خاتمہ قرآن و حدیث پر ہو۔ اگر آپ اس بات کو فضول سمجھتے ہیں تو پھر اس کو فضول ثابت کیجئے۔ کیا آپ کو میرے اسلام قبول کر لینے سے رنج ہوا ہے استاد محترم آپ کو تو خوش ہونا چاہئے عید منانی چاہئے کہ ایک شخص (نواب) دین اسلام میں داخل ہو گیا ہے اور حق کو قبول کر لیا ہے۔ آپ تو بجائے خوشی کے افسوس کر رہے ہیں۔ کیا آپ کو یہ افسوس ہے کہ نواب آپ کی جماعت سے نکل کر صراط مستقیم کی طرف چلا گیا اور اسلام قبول کر لیا۔ آپ نے جو یہ لکھا ہے کہ کیا تمہارے پیرو مرشد غیر مقلد تھے تو یہ آپ نے ایک عجیب بات لکھی کیونکہ مرشد صاحب کا غیر مقلد نہ ہونا میرے لئے کوئی حجت نہیں ہے۔ اور بیعت ایام جاہلیت کی بیعت تھی جو حق ظاہر ہوئے ہی ختم ہو گئی۔ دوسرے یہ کہ مرشد صاحب وفات سے قبل اپنے رسالہ

خدا مالدین میں اس امر کا اعلان فرما چکے ہیں کہ تقلید نہ جزو ایمان ہے نہ فرض نہ واجب اور تشدد کرنے والے عالموں کو خوب ڈانٹا بھی ہے۔ اس کے کچھ دنوں کے بعد میرا داماد خود میرے پاس ملنے آیا۔ اس نے کہا کہ مولوی نور محمد صاحب نے خط کو پڑھا اور پڑھنے کے بعد فرمایا کہ نواب ہماری جماعت سے نکل گیا۔ افسوس۔ خط کا کوئی جواب نہیں دیا فرمایا کہ اب جواب دینا فضول ہے۔ اس خط کو مدرسہ کے سب شاگردوں نے پڑھا۔ پھر میرا دادا جب جلنے لگا تو میں نے ایک اور خط مولوی نور محمد صاحب کو لکھا کہ آپ میرے استاد ہیں۔ خدا کے لئے مجھے بتائیے کہ حق کدھر ہے۔ قسم کھاتا ہوں کہ اگر حق آپ کے پاس ہو گا تو میں فوراً قبول کر لوں گا۔ میں نے اپنے داماد سے کہا کہ میں تیرے سامنے قسم کھاتا ہوں کہ اگر مولوی نور محمد صاحب کے پاس حق ہے تو میں فوراً قبول کر لوں گا۔

اور بجائے حق کے اگر ان کے پاس بدعت ہو تو میں کبھی قبول نہیں کروں گا۔ تم استاد سے کہو کہ مجھے حق بات سمجھائیں اور دلائل لکھ کر بھیجیں۔ کیونکہ بغیر دلائل کے تو نبیوں کی پیغمبروں کو بھی قوموں نے نہیں مانا۔ یعنی ان سے بھی دلائل طلب کئے۔ اور دلائل مل جانے کے بعد جنہوں نے الکار کیا وہ کافر ہو گئے اور ہر ماہ ہو گئے میرے داماد نے کہا کہ ٹھیک ہے۔ چنانچہ وہ میرا خط لے کر گیا اور مولوی نور محمد صاحب کو دیا اور جواب لکھنے کو کہا تو مولوی صاحب نے فرمایا کہ اب جواب لکھنا فضول ہے۔ اس سے خط و کتابت کا سلسلہ بڑھ جائے گا۔ اور میں اپنی تقلید پر بے حد مطمئن ہوں وغیرہ۔ میں نے اپنے داماد سے پوچھا کہ اب بتاؤ حق کدھر ہے اور یہ تقلید شخصی بدعت ہے یا نہیں۔ اس نے کہا کہ بے شک تقلید شخصی بدعت ہے۔ اور مسلک اہل حدیث صحیح اور حق ہے۔

طیب صاحب اور دوسرے ساتھی غلام حسین صاحب آپ کو سلام عرض

کرتے ہیں اور آپ سے ملاقات کے متمنی ہیں۔ خداوند تعالیٰ آپ کا تبادلہ کراپی فرمادے۔ آمین۔ اب میں چند سوالات لکھتا ہوں۔ ان کے جوابات دلائل کی روشنی میں دیکھے۔

حضرت شاہ ولی اللہ صاحب حجۃ اللہ البالغہ جلد اول باب چہارم صفحہ ۲۶ پر لکھتے ہیں کہ اس مقام کے مناسب یہ ہے کہ ان مسائل پر لوگوں کو آگاہ کر دیا جائے کہ جن کے صحراؤں میں افہام بہک گئے۔ قدم لغزش کھا گئے اور قلوب نے کج روی کی ان میں سے ایک مسئلہ یہ ہے کہ یہ مذاہب اربعہ جو مدوق ہو چکے ہیں اور تحریر میں آچکے ہیں تمام امت یا وہ لوگ جو اس امت میں قابل اعتبار ہیں سب زمانہ میں ان کی تقلید کے جائز اور درست ہونے پر متفق ہیں اور اس تقلید میں بہت سی مصالحتیں ہیں جو مخفی نہیں ہیں خاص کر اس زمانہ میں جس میں لوگ نہایت ہی پست ہمت ہو گئے ہیں اور ان کے قلوب خواہش نفسانی سے پر ہو گئے اور ہر شخص اپنی ہی رائے پر ناز کرنے لگا۔

شاہ ولی اللہ کے وصیت نامہ کا آپ نے پچھلے خط میں ذکر کیا تھا۔ وہ وصیت نامہ کن کتاب میں ملے گا۔ اس کتاب کا نام اور پتہ ضرور لکھئے۔ بچے سب قدم بوسی عرض کرتے ہیں۔

خادم

نواب

۲۴ مئی ۱۹۶۲ء



## بِسْمِ اللّٰهِ الرَّحْمٰنِ الرَّحِیْمِ

۳۱ مئی ۱۹۶۲ء

منجانب مسعود

بخدمت نواب صاحب سلمہ

السلام علیکم۔ آپ کا خط مورخہ ۲۴ مئی وصول ہوا۔ آپ کی تبلیغی جدوجہد اور کامیابی سے بہت خوشی ہوئی۔ الہم زدہ فزودہ۔ شاہ ولی اللہ صاحب کی کتاب حجۃ اللہ البالغہ جلد اول ص ۲۶ کی جو عبارت آپ نے نقل فرمائی ہے اس کا مفہوم جو میں سمجھا ہوں اس کا ضد ہے جو آپ سمجھے ہیں اس سے تو تقلید کی برائی ثابت ہو رہی ہے۔ براہ کرم اس کے آگے کی عبارت اور نقل کر کے بھیجیں تاکہ میں اپنے مفہوم پر مطمئن ہو کر وضاحت سے آپ کو تحریر کر سکوں اور اسی لئے اس وقت یہ مختصر خط تحریر کر رہا ہوں۔ آپ خود بھی اس کے مفہوم پر غور کیجئے شاہ بدیع الدین صاحب پیرچھنڈہ کا جواب آگیا ہے۔ انہوں نے چند کتابوں کا نام لکھا ہے جو اس سلسلہ میں سندھی زبان میں موجود ہیں۔ انہوں نے یہ بھی لکھا ہے کہ ان کو لکھنے کو مجھ سے خط و کتابت کریں اور مجھ سے مل لیں تو زیادہ بہتر ہے لہذا اب آپ ان سے براہ راست خط و کتابت کریں اور مل سکیں تو مل بھی لیجئے۔ شاہ ولی اللہ صاحب کا وصیت نامہ علیحدہ چھپا ہوا میرے پاس ہے اور غالباً یہ کسی بڑی کتاب کا جز نہیں ہے مردہ کی کھال و باغٹ سے پاک ہو جاتی ہے لیکن کتے کی نہیں۔ اس لئے کہ کتا ورنڈہ ہے اور درندہ کی کھال استعمال کرنے کی ممانعت ہے اس کو کھانا منع ہے (ترمذی) ورنڈہ کی کھال پر بیٹھنا منع ہے (ابوداؤد) پہننا منع ہے۔ (ابوداؤد) اس قافلے کے ساتھ فرشتے نہیں رہتے جس قافلے میں درندہ کی کھال ہو (ابوداؤد) ان احادیث کی روشنی میں درندوں کی جلد کو مستثنیٰ کرنا لازمی ہے۔ بچوں کی طرف سے لفظ "قدم بوسی" نہ لکھائیجئے۔ بلکہ اسلامی طریقہ پر سلام لکھ دیا کیجئے۔ غالباً آپ اس سے اتفاق کریں گے مولوی نور محمد صاحب کو جو جواب آپ نے لکھا ہے بہت خوب ہے۔ بجز پسند آیا اللہ تعالیٰ آپ کے علم و فہم میں زیادہ ترقی عطا فرمائے۔ آمین۔

نقط

مسعود

## بِسْمِ اللّٰهِ الرَّحْمٰنِ الرَّحِیْمِ

منجانب نواب

بخدمت جناب محترم مسعود صاحب

السلام علیکم شدیدا انتظار کے بعد کل آپ کا کارڈ مورخہ ۳۱ مئی ۱۹۶۲ء وصول ہوا۔ حجۃ اللہ الباقیۃ جلد اول کی جو عبارت میں نے نقل کی تھی اسکے بعد کی تحریر میں تو بیشک تقلید کی برائی کا پہلو نکلتا ہے۔ مگر میں صرف اس حصہ تحریر کے بارے میں جاننا چاہتا تھا کہ جس میں یہ لکھا ہے کہ یہ مذاہب اربعہ جو مدون ہو چکے ہیں یا تحریر میں آچکے ہیں تمام امت یا وہ لوگ جو اس امت میں قابل اعتبار ہیں۔ سب اس زمانہ میں ان کی تقلید کے جائز اور درست ہونے پر متفق ہیں اور اس تقلید میں بہت سی مصلحتیں ہیں جو مخفی نہیں ہیں تو یہ جو لکھا ہے کہ تمام امت نے اتفاق کر لیا ہے۔ اس سے کیا مطلب ہے۔ کیا یہ اجماع امت نہیں ہوا۔ بس اس کے متعلق میں جاننا چاہتا ہوں۔ اسی پر روشنی ڈالنے کے لیے اجماع امت ہے یا نہیں۔ کیوں کہ شاہ صاحب کے الفاظ سے معلوم ہوتا ہے کہ امت نے تقلید جائز ہونے پر اتفاق کر لیا ہے تو پھر یہ اجماع امت ہو گیا یا نہیں۔ شاید میں نے یہ حدیث پڑھی ہے کہ میری امت کا گمراہی ہر اجماع نہیں ہوگا۔ شاید ترمذی کی حدیث ہے۔ ایک مولوی نے مجھے ایک حدیث دکھلائی جو مشکوٰۃ میں موجود ہے۔ ابن ماجہ کی حدیث ہے۔ "جماعت کثیرا کا اتباع کرو۔ پس جو شخص جماعت سے الگ ہو اس کو تنہا آگ میں ڈالاجائے گا۔" اس نے کہا کہ آپ جماعت کثیر چھوڑ کر الگ ہو گئے۔ اس وقت جماعت کثیر تقلید کرنے والوں کی ہی جماعت ہے اگر آپ اس کو جماعت کثیر نہیں مانتے تو پھر بتلائیے کہ وہ کونسی جماعت ہے جس کے بارے میں یہ حدیث ہے۔ حدیث سب مسلمانوں کے لئے ہے یا نہیں۔ جو لوگ قیامت تک پیدا ہونگے وہ بھی ان حدیثوں پر عمل کر سکتے ہیں یا نہیں۔ اگر نہیں کر سکتے تو پھر یہ حدیث بیکار ہے اور

اگر کر سکتے ہیں تو پھر ہماری جماعت ہی جماعت کثیر ہے۔ میں نے دیکھا کہ مشکوٰۃ تشریف جلد اول میں یہ حدیث موجود ہے میں نے اس مولوی سے کہا کہ یہ حدیث ابن ماجہ کی ہے ابن ماجہ میں اصل حدیث دیکھنی چاہئے کہ آیا محدثین نے اس پر جرح تو نہیں کی ہے۔ اور اس کا راوی کون ہے۔ یہ سب دیکھنے کے بعد ہی کچھ کہا جا سکتا ہے۔ اس نے کہا کہ ٹھیک ہے۔ آپ ابن ماجہ میں حدیث دیکھ کر اپنا اطمینان کر کے جماعت میں لوٹ آئیے اس نے کہا کہ اگر آپ یہ نہیں کہ اس حدیث کے مخاطب صحابہ کرام تھے تو اب تو صحابہ کرام نہیں ہیں اور مسلمانوں کو حکم ہوا ہے کہ جماعت کثیر کا اتباع کرو۔ تو اب ہماری جماعت ہی جماعت کثیر ہے خوب غور کر لیجئے گا۔ مسعود صاحب اس حدیث کے بارے میں ضرور لکھئے۔ یہ حدیث صحیح ہے یا موضوع ہے اور اس کا کیا مطلب ہے۔ مجھے آپ کے جواب کا شدید انتظار رہے گا اس مولوی نے سلسلہ کلام جاری رکھتے ہوئے کہا کہ کیا ہم مسلمان ہیں۔ ہم کلمہ پڑھتے ہیں۔ قبلہ کی طرف منہ کرتے ہیں۔ حج کرتے ہیں زکوٰۃ دیتے ہیں۔ نماز پڑھتے ہیں۔ یہی عین ایمان ہے۔ ایمان کے بارے میں جو حدیثیں آئی ہیں ان کو غور پڑھ کر دیکھ لیجئے۔ یہی ایمان ہے۔ فرائض اور سنت وغیرہ میں ہم سے کسی کو اختلاف نہیں ہے۔ فجر کی دو سنت دو فرض ہم بھی پڑھتے ہیں اور آپ بھی۔ ظہر عصر کے چار فرض آپ بھی پڑھتے ہیں اور ہم بھی۔ مغرب کے تین فرض آپ بھی پڑھتے ہیں اور ہم بھی۔ اور عشاء کے چار فرض آپ بھی پڑھتے ہیں اور ہم بھی۔ توحید میں بھی کوئی اختلاف نہیں ہے۔ کیا پھر بھی آپ ہم کو اسلام سے خارج سمجھتے ہیں۔ حضور کی نبوت اور رسالت پر بھی ہمارا ایمان ہے۔ پھر کس جرم میں آپ ہم کو اسلام سے خارج سمجھتے ہیں۔ حالانکہ تقلید کرتے ہوئے بھی ہم ان ساری باتوں کے قائل ہیں اور ایمان کامل رکھتے ہیں۔ اور ہم تقلید اس لئے کرتے ہیں کہ ایمان سلامت رہے۔ کوئی شخص ہمارے ایمان پر ڈاک نہ ڈال سکے۔ جس طرح آپ کو جماعت سے

توڑ لیا گیا۔ کل کو شیعہ حضرات کی دلیلیں سن کر آپ شیعہ ہو جائیں گے۔ پرسوں قادیانیوں  
 کی دلیلیں دیکھ کر آپ قادیانی ہو جائیں گے۔ ایسی حالت کے متعلق حضور نے پیشگوئی  
 فرمائی ہے کہ قیامت سے پہلے قیامت کے قریب ایسا زمانہ آئے گا کہ آدمی رات کو  
 مسلمان ہوگا پھر صبح کو کافر ہو جائیگا۔ اور صبح کو مسلمان ہوگا تو شام کو کافر۔ تمہارا وہ  
 نام نہاد فرقہ جو اہل حدیث کہلاتا ہے تصوف کے خلاف ہے حالانکہ تصوف نام ہے  
 تزکیہ نفس کا۔ اور تزکیہ نفس وہی کر سکتا ہے جو پابند شریعت ہو۔ اور پابند شریعت  
 بڑے بڑے بزرگ گزر چکے ہیں اور موجود ہیں اور ہوں گے۔ دیکھئے احمد علی صاحب  
 لاہوری مرحوم۔ مدنی صاحب مرحوم۔ بادشاہ پیر۔ حضرت معین الدین صاحب  
 چشتی۔ وغیرہ۔ اور یہ سب لوگ مقلد تھے۔ جن کی کلامتوں سے تاریخ کی کتابیں بھری  
 پڑی ہیں۔ چاند سے زیادہ روشن کرامتیں سرزد ہوئی ہیں اور ہونگی۔ لیکن آپ آج  
 سب کو جھٹلا کر جنت کے ٹھیکے دار بن گئے ہیں۔ نہ بزرگوں اولیاء اللہ کا لحاظ نہ خیال۔  
 اللہ قلے فرماتا ہے کہ جو میرے ولی کو تکلیف دے گا میں اس سے جنگ کروں گا۔ کہ  
 کرامتوں کو جھٹلا کر سب کو اسلام سے خارج کر رہے ہیں۔ پھر مزید کہنے لگا کہ جناب یہ  
 قرب قیامت ہے۔ آخری دور ہے لوگ جماعت سے نکل رہے ہیں اپنا اپنا دین بنا رہے  
 ہیں خدا پناہ دے۔ اس نے ایک واقعہ سنایا کہ کھٹم کے ایک بزرگ جو فوت ہو چکے  
 ہیں جن کا نام محمد ہاشم تھا وہ جب روضہ مبارک پر گئے تو وہاں پہنچ کر عرض کیا۔  
 السلام علیک یا رسول اللہ۔ روضہ مبارک سے جواب آیا۔ وعلیکم السلام محمد ہاشم۔  
 اس وقت روضہ مبارک پر بہت لوگ تھے اور محمد ہاشم نام کے بھی بہت لوگ  
 تھے اور تقریباً سب ہی نے سلام عرض کیا تھا۔ اس لئے آپس میں اختلاف ہوا محمد ہاشم  
 کہنے لگا کہ مجھے جواب آیا ہے۔ پھر دوبارہ سلام عرض کیا گیا تو جواب آیا کہ وعلیکم السلام  
 محمد ہاشم ٹھہری۔ وہ کہنے لگا کہ بزرگ محمد ہاشم حنفی اور بچے حنفی تھے۔ ابھی تک

ان کے شاگرد اور خلیفہ ٹھٹھہ میں موجود ہیں۔ اگر حنفی اسلام سے خارج ہوتے تو حضور کیوں نام لے کر جواب سلام دیتے۔ اسی قسم کا ایک اور واقعہ مجھ سے سجادوں میں نور محمد صاحب نے کہا تھا۔ کہ مولانا حسین احمد صاحب کو بھی روضہ مبارک سے سلام کا جواب آیا تھا۔ مدنی صاحب بچے حنفی تھے۔ مگر جنات بھی آکر ان سے درس لیتے تھے۔ پھر اس مولوی نے کہا کہ حضور بزرگ محمد ہاشم صاحب کی زندگی میں اپنے چاروں یاروں کو لے کر ٹھٹھہ آیا کرتے تھے۔ حنفیوں کی تو یہ شان ہے۔ ماسٹر صاحب آپ اپنی خیر منائیے۔ بتلائیے کہ کیا ایسا کوئی ولی باکرامت آپ کی جماعت میں بھی گذرا ہے ہمارے ہی بزرگ اہل حدیث تھے۔ آپ بھی حنفی بزرگوں ہی کو اہل حدیث کہنے پر مجبور ہوں گے۔ آپ جماعت سے ٹوٹ کر اہل حدیث بن گئے۔ ایک خوبصورت سا نام اپنے لئے پسند کر لیا۔ مگر حاصل کیا ہوا، جماعت سے ٹوٹ گئے۔ جماعت کی نماز کے ثواب سے محروم ہو گئے۔ جمعہ کی نماز اور ثواب سے محروم ہو گئے۔ ذکر بھی چھوٹ گیا بلکہ اب تو اللہ کے ذکر کی مخالفت کرنے لگے اور اس غلط فہمی میں پڑ گئے کہ سب مشرک اور کافر ہیں۔ ثواب صاحب خدا سے ڈریں۔ آپ انگریزی دانوں کی اس جماعت میں داخل ہو گئے ہیں جنہوں نے چار پانچ اختلافی فروعی مسائل کو اپنا ٹریڈ مارک بنا لیا ہے۔ یہ جماعت انگریزوں نے اسلام میں پھوٹ ڈالنے کے لئے بنائی تھی۔ آپ کی نام نہاد جماعت سوائے مسلمانوں کو لڑانے کے اور کیا کام کر رہی ہے مگر دین کا محافظ خود اللہ ہے اور اللہ تعالیٰ نے دین مکمل کر کے حضور کو واپس بلا لیا۔ حضور نے یہ پیشین گوئی اور تاکید فرمادی کہ جماعت کثیر کی اتباع کرو۔ ہماری جماعت آج جس قدر اسلام کی خدمت کر رہی ہے وہ روز روشن کی طرح عیاں ہے۔ آپ کا نام نہاد فرقہ سوائے مسلمانوں کو لڑانے اور اماموں کو گالیاں دینے کے اور کیا کر رہا ہے۔ خود ہی سوچئے۔ آپ کو رنج اور غم ہے کہ کوئی آپ کی بات سنتا نہیں۔

آپ دنیا اسلام سے کٹ کر الگ ہو گئے بلکہ گھر میں بند ہو گئے۔ اس مولوی کی گفتگو  
 بڑی لمبی چوڑی تھی مگر میں نے مختصر کر دیا۔ جب اس نے بحث ختم کی تو میں نے اس سے  
 کہا کہ آپ نے اپنی دانست میں خوب تقریر کی۔ آپ اپنی کثرت کا رعب جمانا چاہتے  
 ہیں۔ حضور تو فرماتے ہیں کہ میری امت ۷۳ فرقوں میں بٹ جائے گی صرف ایک  
 فرقہ بہشت میں جائے گا اور ۷۲ فرقے دوزخ میں جائیں گے۔ یعنی اگر مثلاً ۷۳ آدمی  
 ہوں تو صرف ایک آدمی بہشت میں جائے گا اور ۷۲ آدمی دوزخ میں جائیں گے۔ اس  
 حدیث سے تو صاف معلوم ہوا کہ بہشت میں جانے والے اقلیت میں ہوں گے اور  
 جہنم میں جانے والے اکثریت میں ہوں گے۔ اب آپ اپنی اکثریت پر خوب ناز کیجئے  
 اور میں نے کہا کہ صحابہؓ کے دریافت کرنے پر حضور نے فرمایا بہشتی فرقہ وہ ہو گا جو  
 میرے اور میرے اصحاب کے طریقہ پر ہو گا۔ اور چونکہ آپ اکثریت میں ہیں اس لئے  
 ضرور آپ کو حضور اور صحابہؓ کے طریقے کے خلاف ہونا ہی چاہئے۔ بس آپ وہی  
 کر رہے ہیں جو آپ کو اور آپ کی اکثریت والی جماعت کو کرنا چاہئے۔ اب رہا وہ حدیث  
 کہ جماعت کثیر کی اتباع کرو تو جماعت کثیر سے مراد صحابہؓ کی جماعت ہے۔ بس حکم ہو رہا  
 ہے کہ صحابہؓ کے طریقے یعنی طریقہ محمدی کی اتباع کرو۔ اور یہ بات یہ نعمت آپ کو  
 نصیب نہیں۔ کیوں کہ آپ نے دین اسلام کے چار ٹکڑے کر ڈالے اور ہر ایک نے  
 الگ الگ شریعت ٹھہرائی اور آپ کی اکثریت والی جماعت نے تو شریعت بنا کر  
 دین اسلام کو لٹوچ ڈالا ہے اور پھر بھی بڑی دیری سے اپنے آپ کو اہل سنت و جماعت  
 کہلاتے ہیں اور کراہتوں کا دعوے کرتے ہیں۔ میں نے دیکھا کہ وہ مولوی میری بات  
 سن کر کچھ گھبرا گیا اور ادھر ادھر کی باتیں کرنے لگا۔ کہنے لگا کہ میں پھر کسی وقت آکر  
 آپ سے مناظرہ کروں گا تب تک آپ بھی حدیث وغیرہ دیکھ کر تیار رہئے مسود صاحب  
 وہ تو چلا گیا لیکن میں مناظرہ سے گھبراتا ہوں اور خود کو اس قابل نہیں پاتا کہ ہر سوال کا

جواب دے سکتے ہیں۔ صاحب سے اس کی گفتگو بہت زیادہ ہوئی جو  
 ہونے لگا۔ تقریباً سب کے ذہن پر کھینچ لیا گیا۔ آپ مجھے بوجھ ایسی نہ ہو کہ دست  
 لگنے کے بعد رات بھر نہ سوتے۔ مجھے آپ کے خند کا شدید اشتہار ہے کہ میرا خیال  
 ہے کہ میں اس کو میرے پاس بھیج دوں کسی کا ہاتھ تو وہ غیب میں ہے اور غلط ہے  
 صاحب آپ کو سلام کہتے ہیں اور کہتے ہیں کہ اس حدیث پر وہ گوند کو ہمارا سلام کہتے  
 غیب صاحب سے کسی کو خصوصاً ان کے خاندان والے ان کے ساتھ ساتھ ہونے  
 ہیں ان کے والدین سے مراد ان سے جبر و کیا ہیں اللہ تعالیٰ قدرت والا ہے  
 غیب صاحب اپنے مسلک اہل حدیث پر مضبوطی سے جھے ہوئے ہیں۔ یہ سب کچھ  
 اللہ تعالیٰ کا فضل و کرم ہے۔ آج کل ہمارے مسجد پر بدعتیوں کا قبضہ ہو چکا ہے ایک  
 بدعتی سخت تشہیر کا یہ کھڑک ہو کر آیا ہے اور وہ سر پر انگریزی کورسٹ بھی آیا ہے دونوں  
 نے اپنی پارٹی بتائی ہے اور مسجد پر قبضہ کر لیا ہے۔ ہم لوگ گھر میں کانا پڑھ لیتے ہیں۔  
 دعا کہتے کہ یہ دونوں بدعتی یہاں سے دفع ہو جائیں یا راہ برآ جائیں۔ یہ حلقہ باندھ کر  
 فکر کرتے ہیں اور یاد ستیر کے نعرے لگاتے ہیں یہ نفوٹ اللہ دیکھ رہے ہیں۔  
 میری طرف سے سب کا خدمت میں سلام عرض کروں۔ بچے سب سلام عرض  
 کرتے ہیں۔

فقط خادم

ذاب

بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت محترمی مکرمی نواب محی الدین خالص صاحب سلمہ اللہ تعالیٰ

السلام علیکم ورحمۃ اللہ وبرکاتہ

چک لالہ - ۱۴ جون ۱۹۶۲ء

کل آپ کا خط ملا جو اب کل ہی لکھنے بیٹھ گیا تھا لیکن ایک صاحب تشریف لے آئے لہذا لکھ نہ سکا۔ مولوی نور محمد صاحب کا خط واپس ارسال ہے اب آپ اپنے سوالات کے جواب سنئے :-

(۱) شاہ ولی اللہ صاحب نے

شاہ ولی اللہ کی تحریر سے تقلید کا رد لکھا ہے کہ تقلید بھی ان مسائل میں سے ہے۔ جس میں بڑے بڑے لوگ ٹھوکر کھا گئے۔ اور غلط فہمی سے کچھ سمجھ گئے۔ اور کچھ کا کچھ لکھ گئے۔ غلط فہمی یہ ہوئی کہ ان لوگوں نے یہ سمجھ لیا کہ تقلید جائز ہے اس پر اجماع ہے وغیرہ وغیرہ حالانکہ درحقیقت نہ یہ جائز ہے نہ اس پر اجماع ہے نہ اس میں مصلحتیں ہیں۔ ان بڑے بڑے علماء کو دھوکہ ہوا جو وہ ایسا سمجھے۔ یہ ہے شاہ صاحب کا اصل منشاء اگر ان کا منشاء یہ نہ ہوتا۔ تو پھر بعد کی تحریر سے تقلید کی برائی کا پہلو کیسے نکل سکتا تھا۔ اور کس طرح ان کی پوری کتاب مجتہدانہ تحریر سے بریز ہوتی۔

(۲) ترمذی میں بے شک یہ حدیث ہے کہ "میری امت گمراہی پر جمع نہیں ہوگی اور اللہ تعالیٰ کا شکر ہے کہ تقلید پر امت جمع نہیں ہوئی۔"

(۳) ابن ماجہ میں حدیث ہے "اذا اختلفتہم اختلفتہم" یا "فان اختلفتہم اختلفتہم" (جب اختلاف دیکھو تو سواد اعظم کو لازم پکڑو) امام



ابوالحسن سندھی لکھتے ہیں۔ **وفي الزوائد في أسناده أبو خلف الأعمى**  
**واسمه حازم بن عطاء وهو ضعيف وقد جاء الحديث بطرق**  
**في كلها نظير "زواید میں ہے کہ اس حدیث کی اسناد میں ابو خلف الاعمی جس کا نام**  
**حازم ہے ضعیف ہے۔ یہ حدیث اور بھی طرق سے مروی ہے لیکن سب میں ضعیف ہے**  
**رحاشیہ ابن ماجہ ابواب الفتن جلد دوم ص ۶۲) اس حدیث کا جواب درج ذیل ہے**  
**بڑی جماعت کی پیروی کرو کا صحیح مفہوم | اس پر حدیث ضعیف ہے**  
**لہذا حجت نہیں۔**

۲۔ درحقیقت اس کا تعلق سیاسی امور سے ہے جیسا کہ مندرجہ ذیل صحیح احادیث کا  
مضمون اس پر دال ہے۔ رسول اللہ صلی اللہ علیہ وسلم فرماتے ہیں۔ **من رأى**  
**من امیرة شیا یکرهه فلیصبر فانہ لیس احد یفارق**  
**الجماعة شبرا فیموت اکامات مینة جاہلیتہ** (صحیح بخاری و صحیح مسلم) جو  
شخص اپنے امیر کی کوئی بات ایسی دیکھے جو اسے ناپسند ہو تو وہ صبر کرے کیونکہ جو  
شخص جماعت سے بالشت بھر بھی الگ ہوا اس کی موت جاہلیت کی موت ہوگی۔  
رسول اللہ صلی اللہ علیہ وسلم فرماتے ہیں "من خرج من الطاعة  
وفارق الجماعة فمات مات میتة جاہلیتہ جو شخص اطاعت امیر سے  
خروج کرے اور جماعت سے علیحدہ ہو جائے اس کی موت جاہلیت کی موت ہے (صحیح مسلم)  
رسول اللہ صلی اللہ علیہ وسلم فرماتے ہیں **من اتاکم د امرکم**  
**جميع علی رجل واحد یوید ان یشق علیکم اذ**  
**یفرق جماعتکم فاقتلوه** (صحیح مسلم) جو شخص تمہارے پاس اس  
حال میں آئے کہ تم سب ایک شخص کی امارت پر مجتمع ہو اور وہ تمہاری قوت کو  
توڑنا چاہے۔ یا تمہاری جماعت میں افتراق پیدا کرے پس اس کو قتل کر دو ایک

روایت میں یہ لفظ ہیں۔ کائنات میں کان خواہ وہ کوئی بھی ہو (صحیح مسلم)  
مطلب یہ ہے کہ جہاں معاملات شوریٰ سے لے ہوتے ہوں وہاں سواد اعظم کی  
بات تسلیم ہوگی اقلیت یا فرد کی بات ملنے سے تفریق پیدا ہوگی مثلاً اگر سواد اعظم  
نے کسی کو امیر منتخب کر لیا۔ تو اب سواد اعظم کا ساتھ دینا ہوگا۔

۱۔ اس حدیث کا تعلق قطعاً دینی امور سے نہیں ہے اگر دینی امور سے ہو تو  
پھر سر وہ مسئلہ جس پر سواد اعظم صاف کر دینی مسئلہ بن جائیگا اور یہ ایوم اکملت لکم دینکم کے قتل و کشتی ہے  
۲۔ اس زمانہ میں بریلویوں کی اکثریت ہے تو  
پھر دیوبندیوں کو چاہئے کہ بریلویوں میں  
شامل ہو جائیں۔

## بڑی جماعت کی پیروی کرو کے الزامی جوابات

۱۔ تقریباً ہر زمانہ میں جنسی اکثریت میں ہے اور اب بھی اکثریت میں ہی تو پھر یہ  
لوگ مالکیوں، شافعیوں، حنبلیوں کو دعوت کیوں نہیں دیتے کہ اس حدیث کی روشنی میں جنسی ہو جاؤ۔  
کیونکہ وہ تینوں فرقے اس حدیث پر عمل کرنے کے لئے نہ کبھی تیار تھے اور نہ اب ہیں تو پھر وہ  
گمراہ کیوں نہیں۔ وہ دوزخ میں کیوں نہ ڈالے جائیں اور وہ بھی اکیلے اکیلے جیسا کہ حدیث کے  
دوسرے ٹکڑے میں ہے۔ ان گمراہوں اور دوزخیوں کو آج تک حق پر کیوں تسلیم کیا جاتا ہے؟  
۲۔ موجودہ زمانہ کے حالات و آثار سے یہ اندیشہ ہوتا ہے کہ خدا نخواستہ مستقبل قریب  
میں قادیانیوں یا پروزیوں کی اکثریت ہو جائیگی۔ کیا اس زمانہ میں ہی حدیث عمل ہو گی یا نہیں؟  
۳۔ ان کے بطلان پر ان کے مفہوم حدیث کے بطلان پر سب سے زیادہ اہم دلیل یہ ہے۔  
یہ تو ظاہر ہے کہ مقلدین عہد رسالت میں نہیں تھے۔ عہد صحابہ۔ عہد تابعین میں بھی نہیں  
تھے۔ ہر فرقے کی جب ابتدا ہوتی ہے تو ابتدا میں وہ فرقہ اقلیت ہی میں ہوتا ہے پہلے  
فرقے کا بانی۔ اکیلا ہوتا ہے۔ پھر دو ہوتے ہیں پھر تین اور اسی طرح فرقہ ترقی کرتا چلا  
جاتا ہے۔ مقلدین کے فرقے کی بھی آخر کوئی ابتدا ہے جو بقول شاہ ولی اللہ صاحب

چوتھی صدی ہے۔ تو پھر اس ابتدائی دور میں یقیناً وہ اقلیت میں ہوں گے اور غیر مقلدین اکثریت میں۔ مقلدین کی اقلیت اس وقت اس حدیث کی مخاطب ہوگی۔ یہ حدیث پکار پکار کر کہہ رہی ہوگی کہ اسے مقلدین کی اقلیت اکثریت میں گم ہو جاؤ۔ اگر وہ گم ہو جاتے تو آج ان کا وجود نہ ہوتا۔ لیکن انھوں نے دوزخ میں جانا گوارا کیا اور اکثریت میں گم نہیں ہوئے۔ اس حدیث کے اس مفہوم کی روشنی میں وہ لوگ گمراہ۔ باطل پرست اور دوزخی ہوئے۔ یہ ہیں موجودہ مقلدین کے پیشرو۔ انھوں نے باطل پر رہ کر اپنے فرقہ کو باقی رکھا یہی اقلیتی فرقہ جو اس وقت باطل پر تھا بڑھتے بڑھتے اکثریت میں تبدیل ہو گیا۔ تو کیا اب یہ حق پر ہو گیا؟ اس حدیث کی رو سے تو مقلدین کی بنیاد ہی باطل پر ہے اور پھر بھی انھیں اپنی موجودہ اکثریت پر ناز ہے۔ العیاذ باللہ

۱۵ حق کے معاملہ میں اکثریت، اقلیت کوئی معیار نہیں بلکہ دلائل کی رو سے اقلیت کا حق پر ہونا زیادہ ظاہر ہے اور وہ دلائل یہ ہیں۔

۱۔ قل لا یستوی الخبیث والطیب دلوا عجبک کثوۃ

الخبیث فاتقوا اللہ یا ولی الالباب لعلکم تفلحون (سورۃ مائدہ) کہہ دیجئے کہ خبیث اور پاک برابر نہیں ہو سکتے اگرچہ خبیث کی کثرت تم کو اچھی ہی کیوں نہ معلوم ہو یا تجب ہی میں کیوں نہ ڈالے۔ اے عقلمندوں اللہ سے ڈرو تاکہ تم فلاح پاؤ۔

۲۔ وقلیل من عبادی الشکور (سورۃ سبأ) میرے بندوں میں شمار گزار کھوڑے ہی ہوتے ہیں۔

۳۔ ان کثیراً من المخلطاء لیبغی بعضهم علی بعض الا

الذین آمنوا و عملوا الصلحۃ وقلیل ما ہم (سورہ ص) اکثر مشرک ایک دوسرے پر زیادتی ہی کرتے ہیں۔ سوائے ان لوگوں کے جو ایمان لائے اور نیک عمل کرتے ہیں اور ایسے لوگ کھوڑے ہی ہوتے ہیں۔ (یعنی مومنین صالحین کی تعداد قلیل ہوتی ہے)

۴۔ سورۃ ہوو کے آخری رکوع اور سيقول کے آخری رکوع میں بھی اس کی آیات  
میں ملاحظہ فرمائیے گا۔

۵۔ ان کثیرا من الناس لفا سقون بیشک اکثر لوگ فاسق ہی ہوتے ہیں۔  
۶۔ رسول اللہ صلی اللہ علیہ وسلم نے فرمایا۔ انہا الناس کا لا بل المائۃ  
لا تکاد تجد فیہا سراحنتا (صحیح بخاری صحیح مسلم) آدمیوں کی مثال ایسی  
ہے جیسے سوادنٹ۔ قریب ہے کہ تم کو ایک بھی اونٹ سواری کے قابل نہ ملے۔  
یعنی ناقص لوگوں کی اکثریت ہوگی۔

(۴) آئندہ جب بھی ان مولوی صاحب سے گفتگو ہو تو ان سے پوچھئے کہ آپ نے  
جن عقائد اور اعمال کا ذکر کیا ہے یہ عقائد اور اعمال قادیانیوں کے بھی تو زیادہ بھی  
مسلمان ہیں۔ پھر یہ کہ توحید کا آپ عرف زبان سے اقرار کرتے ہیں۔ حقیقتاً آپ کے  
عقائد اور اعمال توحید کے منافی ہیں۔ "وَلَا يُشْرِكُ فِي حُكْمِهَا أَحَدًا  
رُكُوفًا" اَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ  
يَأْذَنْ بِهِ اللَّهُ (شوری)، اتَّخَذُوا أَحْبَابًا مِّمَّنْ هُمْ رَبُّهُمْ لَمْ  
يَأْذَنْ بِهِ اللَّهُ (توبہ) وغیرہ آیات کی روشنی میں شریعت سازی اللہ کیلئے  
کام حق ہے۔ علماء کا شریعت سازی کرنا شرک ہے۔ اور کیونکہ تقلید کو جو کہ خیر القرون میں  
نہیں تھی رائج کر کے دین میں داخل کر لیا گیا ہے لہذا یہ لوگ شرک کے مرتکب ہوئے  
ہم ان کو ایسا نہ سمجھیں تو کیا کریں۔ ہم مجبور ہیں۔

پھر تقلید کے ساتھ شریعت سازی مستقل صورت میں مقلدین میں سرایت  
کرتی پہلی گئی دا، مثلاً شریعت میں امام بنانے کے لئے صرف چار چیزوں کا ذکر تھا یعنی سب سے  
بڑا قاری۔ اگر سب برابر ہوں تو سنت کا سب سے بڑا عالم۔ اگر اس میں بھی سب برابر ہوں  
تو ہجرت میں سب سے زیادہ مقدم۔ اگر اب بھی برابر ہی ہو تو عمر میں سب سے بڑا صحیح مسلم

لیکن انہوں نے اس میں متعدد چیزوں کا اضافہ کیا۔ مثلاً اگر اب بھی برابر ہوں تو وہ  
ورنہ وہ جو سب سے زیادہ خوبصورت ہو۔ جسکی بیوی سب سے زیادہ  
خوبصورت ہو۔ ثم الاکبر ما اساء والا صغراً عفواً (در مختار ۲) کسی  
صحیح حدیث سے مرد و عورت کی نماز میں فرق ثابت نہیں ہوتا لیکن انہوں نے دونوں  
کی نماز کی علیحدہ علیحدہ طریقہ مقرر کئے (۳) سر کے مسح کا طریقہ یعنی تین انگلیاں ملا کر  
وسط سر سے پیچھے لیجائے اور ہتھیلیوں کو اطراف سر سے واپس آگے لئے مانگوٹھے  
اور انگشت ہائے شہادت اٹھی ہیں گردن کا مسح پشت کف سے کیا جائے۔ یہ تمام  
طریقہ من گھڑت ہے۔ (۴) گاؤں والے عید کی نماز سے پہلے قربانی کر سکتے ہیں۔ شہر والے  
بھی شہر سے باہر جاؤر لیجا کر نماز عید سے پہلے ذبح کر سکتے ہیں۔ (ہدایہ) یہ تمام کی تمام شریعت  
سازی ہے بلکہ حرام کو حلال کرنے کا حیلہ ہے۔ (۵) کتے کو اٹھا کر نماز پڑھے تو نماز ہو جائیگی  
در مختار ۶) اور جامع فی ما دونہ الفوج دلم یئزل، تو روزہ نہیں  
ٹوٹتا۔ (در مختار ۷) نشہ کی حالت میں بیٹی کا بوسہ لیا تو اسکی بیوی اس پر حرام ہوگی (در مختار)  
غرض یہ کہ اس قسم کے ہزار ہا مسائل ہیں جس سے کتب فقہ مملو ہیں یہ سب  
گھڑے گئے ہیں۔ گھڑنا بھی شرک ہے اور ان کو ماننا بھی شرک ہے اور گھڑنے والوں  
کو خدا بنانا ہے۔ میں پھر کہتا ہوں کہ امام حق پر تھے لیکن موجودہ مذاہب اور تقلید  
باطل اور شرک ہیں۔ امام ان سب سے قطعاً بری ہیں۔ نہ ان کے یہ مسائل نہ ان کا  
یہ مسلک ہاں یہ بات اپنی جگہ پر اٹل ہے کہ ان اماموں میں سے بھی اگر کسی کا قول  
حدیث کے خلاف ہو تو اس قول کو ماننا شرک ہے۔ امام معذور ہوگا اور مقلد مافوظ ہوگا۔  
(۵) حدیث تو صحیح ہے کہ رسول اللہ صلی اللہ علیہ وسلم نے فرمایا کہ آدمی صبح کو  
مومن ہوگا اور شام تک کافر ہو جائیگا اور شام کو مومن ہوگا اور صبح تک کافر ہو جائے گا لیکن  
بے موقع و بے محل استعمال کیا گیا ہے۔ ان الفاظ کے آگے یہ الفاظ بھی ہیں۔

یبيع دینہ لعرض من الدنيا یعنی دین کو دنیا کے مال کے عوض بیچ  
 دیکھا (صحیح مسلم) اور کیونکہ آپ کا اہلحدیث ہو جانا اللہ کے لئے ہے نہ کہ دنیا کے لئے۔ لہذا  
 یہ حدیث آپ پر چسپاں نہیں ہو سکتی۔

اہلحدیث کوئی فرقہ نہیں ہے | (۶) اہلحدیث کوئی فرقہ نہیں ہے نہ اس فرقہ کا کوئی  
 بانی ہے نہ امام نے اس فرقہ کی کوئی خاص کتابیں

ہیں۔ ان کی کتابیں وہی ہیں جو دین کی اصل ہیں یعنی قرآن و حدیث۔ امام وہی ہے جس کو  
 اللہ نے امام بنایا۔ اللہ کے بنائے ہوئے امام کی موجودگی میں دوسرے امام بنانا اور  
 ان کی تقلید کرنا یہ بھی شرک ہے۔ لوگوں کے لئے امام کا بنانا اللہ کا کام ہے نہ کہ بندوں کا۔  
 یہاں امام سے مراد دینی رہنما ہے نہ کہ خلیفہ یا عالمی قرآن و حدیث کی اتباع کرنے والے ہمیشہ سے  
 ہیں۔ خیر القرون میں ان ہی کی اکثریت تھی اور عہد رسالت میں صرف یہی تھے۔

(۷) کوئی اہلحدیث تزکیہ نفس کا انکار نہیں کرتا۔ ہاں ان لوگوں کے من گھڑت  
 تصوف و طریقت کا انکار کیا جاتا ہے۔

کرامت ولایت کا معیار نہیں | (۸) تقلید اول تو علم کا نام نہیں۔ بے علمی کا نام  
 ہے۔ اصول فقہ مثلاً توضیح وغیرہ کی عبارتیں

اس پر شاہد ہیں۔ لہذا اللہ کا ولی کبھی جاہل نہیں ہو سکتا۔ دوم تقلید بدعت ہے شرک ہے  
 لہذا کوئی ولی اللہ مقلد بھی نہیں ہو سکتا۔ اب اگر کسی مقلد سے کرامات کا ظہور بھی ہو تو  
 وہ ایسا ہی ہے جیسا کہ ہندو سادھوؤں سے ہوتا ہے۔ لہذا اگر کوئی مقلد ولی مشہور ہو تو  
 ہم اس کو ولی تسلیم نہیں کریں گے اور اگر وہ واقعی ولی ہو تو اس کو مقلد تسلیم نہیں کریں گے  
 اس لئے کہ اجتماع ضدین باطل ہے۔ کرامت ولایت کا معیار نہیں۔ بلکہ اتباع رسول ولایت کا معیار ہے۔  
 میزان کبریٰ امام شرفی میں ہے "ولایت پر جس کا قدم پہنچ گیا۔ وہ علماء کی تقلید

نہیں کرتا۔ (الارشاد ص ۲۳۸) مصنفہ البرکھی محمد۔

علامہ شیخ کردی اپنے رسالہ میں تحریر کرتے ہیں۔ مشائخ کا طریقہ اتباع سنت اور عدم تقلید ہے (الارشاد ص ۲۳۸)

اس قسم کی اور بھی عبارتیں ہیں الارشاد ملاحظہ فرمائیے گا۔

۱۹) اہل حدیث ہی میں اولیا اللہ ہوئے اور اتنے ہوئے کہ ان کا شمار ناممکن ہے صحابہ کرام تابعین عظام۔ ائمہ دین سب کے سب غیر مقلد تھے اور سب کے سب ولی۔ مشہور امام طریقت حضرت امام حسن بصریؒ کیا مقلد تھے؛ حضرت شیخ عبدالقادر جیلانی اہل حدیث تھے اور اہل حدیث ہی کو ناجی فرقہ اور اہل حدیث شمار کرتے تھے (غینۃ الطالبین) بلکہ انہوں نے حنفیوں کو گمراہ فرقوں میں شمار کیا ہے حضرت خواجہ معین الدین چشتی بھی اہل حدیث تھے وہ رات کو دعائیں مانگا کرتے تھے اجعلنی فی ذمۃ اہل الحدیث یوم القیامت "اے اللہ مجھے قیامت کے دن اہل حدیث کی جماعت میں کیجور۔"

۲۰) تذکرۃ الصالحین مصنف مولانا شمس الدین اکبر آبادی (جلد سوم ص ۲۲۹) حضرت نظام الدین اولیاءؒ کا قول مشہور ہے "ابو حنیفہ کہ بود کہ من قول او بمقابل قول رسول اللہ می آرم (نظامی نسری از خواجہ حسن نظامی ص ۲۸۱) یعنی ابو حنیفہ کون ہوتے ہیں کہ ان کے قول کو حدیث کے مقابلہ میں پیش کر دوں۔ غرض یہ کہ ہر مستند علیہ ولی غیر مقلد تھا۔ کہاں تک بکوں رہا یہ کہ وہ مقلد کہلاتے ہیں تو یہ تو مقلدین کا ہمیشہ شیوہ رہا ہے کہ وہ ہر ایک کو بدنام کر دیتے ہیں حتیٰ کہ امام ابن تیمیہؒ اور امام ابن قیمؒ تک کو انہوں نے جہنم مشہور کر دیا۔ شاہ ولی اللہ صاحبؒ اور ان کے خاندان کے چشم و چراغ سب مقلد مشہور ہیں۔

۲۱) محمد ہاشم ٹھٹھوی کو سلام کا جواب آنا وغیرہ یہ سب ادہام ہیں۔ ہمارے نزدیک حجت نہیں۔ حجت صرف قرآن و حدیث ہے۔

۲۲) یہ اتہام ہے کہ اس جماعت کو انگریزوں نے اسلام میں پھوٹ ڈالنے

کے لئے بتایا تھا۔ یہ جماعت سید احمد صاحب اور سید اسماعیل شہید کے زمانے سے ۱۳۰۰ء تک انگریزوں سے لڑتی رہی۔ ان کے آخری امیر مولانا فضل الہی صاحب پاکستان بننے کے بعد چنبر سے پاکستان چلے آئے۔ جماعت مجاہدین کو توڑ دیا۔ چنبر سرحدی علاقہ میں ایک مقام ہے پورے ڈیڑھ سو سال تک یہ جماعت انگریزوں سے لڑتی رہی۔ سچائیاں بھی ہوئیں۔ گرفتاریاں بھی ہوئیں۔ کالے پانی بھی کھینچے گئے۔ ہاں احیاء اسلام کا اس زمانہ میں صرف ایک مدرسہ تھا اور وہ دہلی میں تھا۔ اس کے مد مقابل ایک مدرسہ دیوبند میں قائم کیا گیا۔ اس ہی سے تفریق کی بنیاد پڑی اور ڈوبتی ہوئی حنفیت کو سہارا مل گیا۔ اس مدرسہ نے دین کی خدمت کو خاک کی التا قرآن و حدیث کو رد کرنے کا مصالحہ تیار کیا۔

(۱۲) آپ اس مولوی سے یہ ہی مطالبہ کیجئے کہ ان چار اماموں کی تقلید لازم ہونے پر قرآن و حدیث پیش کر لے۔ پھر زبان سے نیت کرنے کی حدیث پیش کرے گا۔ گردن کا مسح پشت کف سے کرنے کی حدیث پیش کرے۔ وغیرہ وغیرہ اگر نہ کر سکے تو کہتے کہ یہ تمہارا مذہب اسلام نہیں تمہارا گھڑا ہوا مذہب ہے لوگوں کی راپوں کا پلندا اور حیا سوڑ مسائل کا گہوارہ ہے اللہ تعالیٰ آپ کی مدد فرمائے آمین۔

طیب صاحب اور غلام حسین صاحب اور بچوں کو سلام کہئے گا۔

نقط

مسعود



## بِسْمِ اللّٰهِ الرَّحْمٰنِ الرَّحِیْمِ ط

منجانب

بخدمت جناب محترم مسعود صاحب

السلام علیکم

آپ کا خط ملا بڑی خوشی ہوئی آپ نے جو کچھ سمجھایا وہ میں نے اچھی طرح سمجھ لیا ہے بہترین دلائل سے آپ نے ہر چیز بیان فرمادی ہے۔ آپ کے سارے خطوط ہی بہترین دلائل سے بھرے ہوئے ہیں لیکن آپ کے اس خط میں مجھے جو مزہ آیا وہ بیان نہیں کر سکتا۔ خط پڑھنے کے بعد مجھ پر ایک بے خودی کی کیفیت طاری رہی۔

میری زبردست خواہش ہے کہ میری اور آپ کی خط و کتابت جلد شائع ہو جائے آپ کے سارے خطوط اب میں نعیم صاحب کو کراچی روانہ کر رہا ہوں تاکہ جلد کتاب شائع ہو جائے لیکن ایک بات اس خط میں تشدد گئی ہے وہ یہ کہ اس مولوی نے جو یہ کہا تھا کہ ہم قبلہ کی طرف ہمنہ کر کے نماز پڑھتے ہیں خدا کی وحدانیت توحید پر ایمان رکھتے ہیں حضور کی رسالت نبوت پر ایمان ہے۔ کلمہ گو ہیں ایمان کی جو شاخیں حدیثوں میں آئی ہیں ان سب پر ہمارا ایمان ہے۔ تو کیا پھر بھی ہم مسلمان نہیں ہیں۔ اور اس کا جواب اس نے مانگا تھا جہاں میں خاموش ہو گیا تھا۔ اس پر بھی روشنی ڈالئے۔ مولوی اشرف جس سے میرا مناظرہ ہوا تھا چند روز ہوئے معلوم ہوا ہے کہ اس نے رفع الیدین مشروع کر دی ہے وہ اپنے کو اب محقق کہلاتا ہے۔ مجھے یہ سن کر بڑی خوشی ہوئی۔ اتفاق سے دوسرے دن مولوی اشرف غلام اللہ آیا تھا۔ مجھ سے مسجد میں ملاقات ہوئی اس نے

کہا کہ میں اب محقق حنفی ہوں۔ اندھا مقلد نہیں ہوں۔ اندھی تقلید کے خلاف ہوں۔ جس طرح مولانا عبدالحی لکھنوی اور ثناء اللہ مرحوم وغیرہ محقق حنفی تھے یہ لوگ بڑے پائے کے محدث تھے لیکن حنفی تھے جیسے ملا علی قاری۔ شاہ ولی اللہ صاحب حنفی وغیرہ کہا کہ اتنے بڑے بڑے محقق بزرگ جنہوں نے دین کحقیق کیا وہ سب امام اعظم کے ہی مقلد تھے کہا کہ آجکل کے نئے تعلیم یافتہ لوگ دو چار کتابیں پڑھ کر اجتہاد کا دعویٰ کرنے لگتے ہیں اور محدث بن جاتے ہیں۔ دنیا کے سارے غیر مقلدوں کو میرا چیلنج ہے جو میرے مقابلے پر آئے گا میں ان کو منہ توڑ جواب دوں گا۔ غیر مقلد جتنے ہیں سب وہابی ہیں۔ میں نے کہا کہ جناب حضرت ثناء اللہ صاحبؒ تو اہل حدیث تھے آپ حنفی کا لقب ان کے نام کے ساتھ کیوں چکرا رہے ہیں کہنے لگا کہ وہ محقق تھے۔

میں نے اس سے بخاری شریف کے بارے میں سوال کیا تو کہنے لگا کہ بخاری شریف کی ساری حدیثوں پر تو ایک آدمی عمل نہیں کر سکتا کیونکہ اس میں بہت سی حدیثیں ضعیف بھی ہیں کہنے لگا کہ بخاری کے دو تین استاد شیوخ تھے اس لئے اس پر شیعوں کا رنگ غالب ہے۔ اس نے بہت سی حدیثیں شیعوں کو خوش کرنے کے لئے لکھ دی ہیں۔ ہم محقق لوگ تحقیق کرنے کے بعد ہی حدیث پر عمل کرتے ہیں کہا کہ حافظ ابن قیمؒ امام ابن تیمیہؒ ان لوگوں میں اور ہم میں کوئی فرق نہیں ہے ایک بات کا فرق ہے۔ ہم لوگ وسیلے کے قائل ہیں اور وہ لوگ قائل نہ تھے کہا کہ حضرت خلیل الرحمن صاحب نے ایک کتاب لکھی ہے اور اس کو رد کرنے والوں کے لئے دس ہزار روپیہ العام مقرر کر رکھا ہے مگر آج

تک کسی غیر مقلد سے اس کا جواب بن نہیں پڑا۔ یہ غیر مقلد تو ہمارے  
مقابلے پر آتے ہوئے ڈرتے ہیں۔ یہ تو صرف جاہلوں کو بھانستے ہیں  
یہ لوگ عقائد میں پکے وہابی ہیں۔ میں نے کہا کہ جب آپ نے تحقیق کر لیا  
ہے تو پھر تحقیق کے بعد حنفی کیا معنی! یہ کیا تک ہے؟ کہیں مجسٹریٹ بھی  
قیدی بن سکتا ہے۔ آپ جب محقق بن گئے تو آپ نے کیا تحقیق کیا  
مولانا عبدالحی صاحب نے تو یہ تحقیق فرمایا کہ فقہ کی کتابیں جھوٹی  
حدیثوں سے بھری پڑی ہیں اور بہت سے مسئلے قرآن اور حدیث کے  
خلاف ہیں کہنے لگا کہ اس کے باوجود وہ حنفی تھے۔ انہوں نے امام اعظم  
کا دامن نہیں چھوڑا۔ یہ ہے ایمان کی سختی۔ اس کی بے جا منطق کا کیا  
جواب ہو سکتا ہے؟ میں دم بخورہ گیا۔ میری سمجھ میں نہیں آیا کہ حنفیت  
میں ایسی کیا بات ہے کہ تحقیق کے باوجود بھی آدمی اس سے چپکارا  
ہے کیا حنفیوں اور یا مقلدوں کے پاس ایسی کوئی خفیہ چیز موجود  
ہے کہ جس کی وجہ سے یہ لوگ تحقیق کرنے کے بعد بھی تقلید نہیں  
چھوڑتے ہیں بلکہ اہل حدیث ہونے کو برا سمجھتے ہیں آپ اس پر کچھ  
روشنی ڈالیے تاکہ یہ گتھی سلجھ جائے اس کا یہ مطلب نہیں ہے کہ  
خدا نہ خواستہ مجھے کوئی شک اپنے مسلک پر ہوا ہے ہمارا مسلک تو  
ماشاء اللہ پاک و صاف ہے اور اس سے بہتر کوئی مسلک ہی نہیں  
اور جب تک انسان اس مسلک پر نہیں آئے گا تب تک اس کا  
معاملہ مشکوک ہے اور یہ بالکل بجا اور درست بلکہ حقیقت ہی ہے  
مگر میں ان حنفیوں کی بہت دھرمی کی وجہ جاننا چاہتا ہوں کہ تحقیق  
کے بعد یہ حنفی کیوں کہلاتے ہیں۔ میرے ساتھ طیب صاحب کے

دل میں بھی موسد آتا ہے انہوں نے اس کا اظہار مجھ سے کئی دفعہ کیا  
 انہی طیب صاحب کا لڑکا اسی مولوی اشرف کا شاگرد ہے۔ اس  
 مولوی کے گاؤں میں رہتا ہے۔ مولوی اشرف نے اس کو خوب بھروسہ  
 ہے اس لئے اس لڑکے نے باپ کو چھوڑ دیا ہے مولوی کے گھر میں رہتا  
 ہے وہاں طیب کا سارا خاندان باپ وغیرہ سب طیب کے خلاف  
 ہو گئے ہیں گاؤں والے اور ان کے خاندان والے سب ان کو بے دین  
 اور وہابی کہتے ہیں نماز جمعہ کا تارک کہتے ہیں۔ کہتے ہیں کہ تو ولایتی تارک  
 تو اب کے پیچھے چل رہا ہے اور اس نے تجھ کو بے دین کر دیا ہے۔ یہاں پر  
 طیب صاحب تو ماشاء اللہ اپنے مسلک پر قائم ہیں لیکن اس وقت  
 کا اظہار انہوں نے کیا تھا جس کا میں نے اوپر ذکر کیا ہے۔ میں آپ کا  
 ہر خط نمایاں طیب کو سناتا ہوں وہ بڑے شوق سے سنتے ہیں اس لئے  
 آپ وضاحت سے اس چیز پر روشنی ڈالیے۔

دوران قیام سجادول میں مولوی نور محمد صاحب نے مجھ سے کہا تھا  
 کہ امام ابوحنیفہ کے زمانہ تک حدیثوں کی روایت کرنے والے کم تھے اس  
 کے بعد راوی بڑھ گئے اور راویوں کے بڑھ جانے کی وجہ سے الفاظ  
 حدیث قائم اور محفوظ نہیں رہ سکتے ضرور کمی بیشی ہو جاتی ہے اس لئے  
 ہم حفاظت دین کی خاطر امام صاحب کے قول پر عمل کرتے ہیں اور امام  
 صاحب کے اقوال کو ان کے شاگردوں نے محفوظ کر لیا تھا۔ یہی وجہ  
 ہے کہ ہم تقلید کو واجب قرار دیتے ہیں۔ کوئی شخص ہمارے امام کی شان  
 میں بے ادبی کرے گا تو ہم اس کے پیچھے نماز نہیں پڑھیں گے۔ یہی بات  
 مولوی اشرف نے بھی دہرائی۔ تو کیا ان کی ہٹ دھرمی کا یہی راز ہے

اور کیا یہ سچ ہو سکتا ہے۔ سجاول میں، میں تبلیغی اجتماعوں میں تقریر کیا کرتا تھا۔ لیکن مولوی نور محمد نے مجھ کو منع کر دیا کہ وعظ اور تقریر کرنا ہمارا یعنی عالموں کا کام ہے۔ آپ وعظ و تقریر نہیں کر سکتے آپ کے وعظ اور تقریریں ایمان کیلئے خطرہ ہیں آئندہ سے آپ وعظ اور تقریر نہ کیا کیجئے بلکہ صرف نماز و روزے کی تاکید کیا کیجئے۔ مجھے ان کی یہ بات ابھی تک یاد ہے مجھے اس بات سے بڑا دکھ ہوا تھا میں نے ان سے کہا تھا کہ میں بھی تو قرآن اور حدیث ہی کے احکام بتلاتا ہوں۔ انہوں نے کہا تھا کہ آپ خود واقف نہیں ہیں تو دوسروں کو کیا بتلائیں گے۔ کیا یہ صحیح ہے کہ ہم کو قرآن و حدیث کے احکام بتلانے کا حق نہیں ہے۔

کل ایک شخص میرے پاس آیا کہنے لگا کہ میں اہل حدیث بننے کے لئے تیار ہوں آپ ایک مسئلہ مجھے بتلا دیجئے وہ یہ کہ ایک آدمی ہے وہ جنبی ہے اس کا جالوز مر رہا ہے۔ نماز کا وقت ختم ہو رہا ہے۔ اب وہ کیا کرے جالوز کو ذبح کرتا ہے تو نماز جاتی ہے اگر غسل کرتا ہے پاک ہونے کے لئے تو جالوز مر جاتا ہے اس بارے میں حدیث دکھائیے۔ حدیث نزلے تو آپ کو پھر فقہ کی طرف آنا پڑے گا۔ جن سے آپ کو فقہ کی اہمیت کا اندازہ ہو جائیگا۔ اس کے ساتھ اور بھی لوگ تھے معلوم ہوتا ہے کہ شرارتا کسی نے اس کو بھیجا تھا۔ میں نے کہا کہ میں حدیث دیکھ کر بتلاؤں گا اور اگر حدیث میں نزلے گا تو پھر اہل ذکر سے پوچھ کر بتلاؤں گا کہ اللہ تعالیٰ کا یہی حکم ہے اللہ تعالیٰ کا حکم یہ نہیں ہے کہ حنفی فقہ میں ہی دیکھو یا حنفی ہی سے پوچھو یا شافعی ہی سے پوچھو جو بھی اہل ذکر ہو اس سے پوچھ کر بتلاؤں گا۔ پھر میں نے کہا کہ آپ کے چہرے پر ڈاڑھی نہیں ہے آپ ڈاڑھی موڈتے ہیں۔ آپ ڈاڑھی موڈتے

کا کہ فقہ میں بتلا دیں میں ابھی حنفی بنجانے کو تیار ہوں۔ آپ نماز نہیں پڑھتے ہیں فقہ میں نماز نہ پڑھنے کی اجازت دکھا دیں میں ابھی حنفی ہونے کو تیار ہوں۔ جب آپ نماز نہیں پڑھتے تو پھر جانور کے مرے کلمہ آپ کو کیا افسوس ہے اور حنفی فقہ جس کا آپ بار بار خزیہ ذکر کرتے ہیں کیا چیز ہے۔ کیا وہ کوئی آسمانی کتاب ہے جس کے پڑھنے اور اس پر عمل کرنے کا ہم کو اللہ اور رسولؐ نے حکم دیا ہے۔ ہم تو احکام شریعت کو شریعت کے خزانہ ہی میں ڈھونڈینگے اور وہ خزانہ قرآن و حدیث ہے یا صحابہ کرام کا عمل دیکھنے یا اہل ذکر سے پوچھیں گے پھر وہ لوگ یہ کہہ کر چلے گئے کہ اچھا آپ حدیث دیکھ کر دلیل کے ساتھ جواب دینا۔

میں خیال کرتا ہوں کہ یہ سب ان لوگوں کی شرارت ہے۔ ان سے بات کرنا یا بحث کرنا فضول ہے۔ کیونکہ ان کو اپنی اصلاح تو منظور ہے ہی نہیں۔ تحقیق کرنا ہی نہیں چاہتے خواہ مخواہ فساد کی نیت سے آتے اور پریشان کرتے ہیں۔ اس لیے میں نے اب یہ سوچا کہ خاموش رہنا چاہیے اور کسی سے کوئی بحث نہیں کرنا چاہیے۔ چنانچہ کل رات ہی کا قصہ ہے کہ ایک شخص میرے پاس ایک حدیث لے کر آئے کہ دیکھئے جناب یہ حدیث ہے لکھا ہے کہ امام کی قرأت مقتدی کی قرأت ہے۔ میں نے کہا کہ بہت اچھا! مبارک ہو۔

کہنے لگے پھر آپ مت پڑھئے۔ میں نے کہا میں ضرور پڑھوں گا آپ مجھے کیسے روک سکتے ہیں۔ پھر وہ خاموش ہو گئے۔ میں نے کہا کہ دیکھئے حضرت امام شافعیؒ برحق ہیں وہ پڑھتے ہیں۔ اسی لیے میں بھی پڑھتا ہوں۔ آپ شافعی حضرات کو روکئے۔ مالکی حنبلی اہل حدیث سب پڑھتے ہیں جا کر ان سب کو

روکے اور میرا مذہب تو قرآن و حدیث ہے اس لیے میں تو حدیث پر عمل  
 کروں گا آپ کی تالی منطوق پر نہیں چلوں گا۔ پھر وہ چلا گیا۔ چونکہ اس  
 کا ارادہ محض شہرت ہے اس لیے میں نے اس سے ایسی گفتگو کی اس  
 میں فائدہ یہ ہے کہ لوگ شہرت نہیں کریں گے۔ خواہ مخواہ دق نہیں  
 کریں گے۔ آپ میرے نام کے ساتھ ہدیٰ لکھا کیجئے۔ یہ بھی ایک  
 قسم کی تبلیغ ہے یا اگر آپ کی نظر میں لکھنا مناسب نہ ہو تو نہ لکھئے  
 میں انشاء اللہ کل کراچی آؤں گا۔ باقی خیریت۔ طیب صاحب بھی ساتھ  
 ہوں گے۔ بچے و عیزہ سب کراچی چلے گئے ہیں۔ طیب صاحب غلام حسین  
 صاحب سلام کہتے ہیں۔

فقط

نواب

بِسْمِ اللّٰهِ الرَّحْمٰنِ الرَّحِیْمِ

منجانب لواب

بخدمت شریف جناب محترم مسعود صاحب مدظلہ

السلام علیکم!

کچھ دن قبل ایک خط آپ کی خدمت میں روانہ کیا تھا غالباً ملا  
ہنگوگا میں طیب صاحب کے ہمراہ کراچی گیا تھا۔ کراچی میں ایک صاحب نے مجھے  
ایک کتابچہ دیا جس کا نام فیوض الحرمین (مترجم ہے یہ کتاب حضرت شاہ  
ولی اللہ صاحب کی لکھی ہوئی ہے۔ قرآن محل (محمد سعید اینڈ سنز) نے  
شائع کیا ہے۔ اس کتاب کے مطالعہ سے تو معاملہ ہی برعکس ہو جاتا ہے  
بعض باتیں میری سمجھ میں نہیں آتی ہیں۔ ایک الہدیت صاحب کو میں  
نے یہ کتاب دکھائی (کراچی میں) تو انہوں نے یہ فرمایا کہ آپ یہ کتاب  
فورا واپس کر دیجئے۔ فضول کتاب ہے۔ بے کار ہے۔ ہرگز نہ پڑھیے  
وغیرہ۔

میں نے کہا کہ جناب میں اس کا قائل نہیں ہوں میں تو اس کی تحقیق  
کروں گا کیا یہ حوالہ جات جو اس کتاب میں دیئے گئے ہیں صحیح ہیں یا نہیں  
اگر میں ایسا کروں گا تو میرے دل میں وسوسہ رہے گا۔ مگر باوجود کوشش کے  
وہ کتب مجھے دستیاب نہ ہو سکیں جنکا حوالہ دیا گیا تھا میں بعض باتیں آپ  
کے مطالعہ کیلئے نقل کر رہا ہوں۔ براہ کرم اس پر روشنی ڈالیے کہ آیا یہ  
حوالہ جات صحیح ہیں کیونکہ اگر ان کو صحیح مان لیا جائے تو شاہ صاحب کی دیگر  
تصانیف غلط ہو جاتی ہیں اور اگر صحیح نہیں ہیں تو اس کا منہ توڑ جواب  
جلد شائع ہونا چاہیے تاکہ بندگانِ خدا بتا ہی سے بچ جائیں اقتباسات



مندرجہ ذیل ہیں =

فیوض الحرمین - مترجم اردو - تصنیف حضرت شاہ ولی اللہ صاحب  
 محدث دہلوی - مترجم - مولانا عابد الرحمن صدیقی کاندھلوی  
 حکیم الامت شاہ ولی اللہ محدث دہلوی امام اربعین کے مقلد  
 تھے اور مسائل فروعیہ میں قطعاً حنفی تھے - خود ہی مقلد نہ تھے بلکہ  
 ان کا کہنا ہے کہ مقلد ہی رہنے پر جناب رسول اللہ صلی اللہ علیہ وسلم نے  
 تین وصیوں میں سے ایک وصیت چاروں مذاہب کے ساتھ مقلد  
 رہنے کی فرمائی ہے اور اس بات کی کہ ان سے باہر نہ ہوں اور ان میں بقدر  
 طاقت ہم آہنگی پیدا کروں -

(فیوض الحرمین)

ان مذاہب اربعہ میں سے خاص کر مذہب حنفی کو اپنانے اور حنفی  
 بیٹے کی حضرت شاہ ولی اللہ صاحب رسول اللہ صلی اللہ علیہ وسلم نے  
 ہدایت فرمائی ہے - ایاک ان تخالف القوم فی الفروع فامنة  
 تناقض لہر والحق (فیوض الحرمین) (خبردار فروعیات میں قوم  
 کی مخالفت سے بچنا کیونکہ یہ مراد حق کے خلاف ہے)  
 یہ حضرت شاہ صاحب کی اپنی شہادت ہے کہ میں حنفی ہوں  
 اور اس سے بڑھ کر اور کیا شہادت ہو سکتی ہے - مشہور غیر مقلد عالم  
 نواب صدیق حسن خاں فرماتے ہیں کہ ان کا سارا طریقہ حنفی تھا اور شریعت  
 فقہ ہے اور اسی پر سلف اور خلف رہے ہیں - فی ذکر الصحاح السنۃ  
 نواب صاحب نے صرف یہ نہیں بتایا کہ شاہ ولی اللہ حنفی تھے بلکہ یہ بھی  
 بتا دیا کہ ایسے دو شخص اس میں متفق نہیں کہ جن کا قلب ایمان سے

مطلبین ہے بلکہ پورے خاندان شاہ ولی اللہ شاہ عبدالعزیز شاہ  
عبدالحمید اور شاہ اسماعیل شہید کے بارے میں فرمادیا کہ لوگ ان  
مہستیوں کو روکنا ہی کہتے ہیں حالانکہ یہ گھرانہ سارا کا سارا حنفی ہے "لھم  
بیت علم الحنفیہ" ایک بات پر اور وضاحت کے ساتھ فرماتے ہیں  
"خاندان اوحنفی بود۔"

شاہ محمد اسماعیل شہید اور شاہ عبدالحمید اس خاندان کے چشم و  
چراغ اور مولانا سیّد احمد بریلوی کے مریدین میں سے ہیں۔ سیّد صاحب اور  
ان کے صاحبزادے کے بارے میں انگریزی ناپاک سیاست نے دوسرے الزامات  
کے علاوہ یہ بھی الزامات لگائے ہیں کہ وہ حنفی نہیں ہیں امام ابوحنیفہ  
کے مقلد نہیں ہیں۔ سیّد صاحب نے اس الزام کی تردید کرتے ہوئے  
ایک بیان میں اپنا اور اپنے ساتھیوں کا مسلک ظاہر کیا ہے کہ آباء و  
اجداد سے حنفی مسلک ہیں۔ حضرت مولانا قاری عبدالرحمن پانی پتی  
کشف الحجاب میں تحریر فرماتے ہیں کہ شاہ عبدالعزیز اور شاہ محمد  
اسحق حنفی تھے اور شہید بھی "سنی حنفی تھے عرض کہ شاہ صاحب کے  
خاندان کا ایک ایک فرد حنفی تھا مقلد تھا اور مقلد بھی امام ابوحنیفہ  
النعمان کے تھے۔ غیر مقلد عالم عبدالرحمن مبارکپوری نے اپنی کتاب تحقیق  
الکلام میں حضرت شاہ کو حنفی تسلیم کیا ہے۔

ان حقائق کی روشنی میں شاہ صاحب کو غیر مقلد بتلانا علم کی دنیا  
میں بہت بڑی غیر ذمہ دارانہ بات ہے۔ ہندوستان میں امام ابوحنیفہ  
کی تقلید واجب ہے۔ شاہ صاحب نے صرف اسی چیز پر اکتفا نہیں کیا کہ  
تقلید شخصی واجب ہے بلکہ یہ بھی واضح فرمادیا کہ مذاہب تو چار ہیں

اور چاروں حق ہیں مگر ہندوستان میں صرف امام ابوحنیفہؒ کی تقلید و اتباع  
 ہے۔ چنانچہ فرماتے ہیں کہ جب انسان بے علم ہندوستانی شہروں اور ماوراء  
 النہر کا رہنے والا ہو وہاں کوئی عالم شافعی۔ مالکی۔ حنبلی نہ ہو تو اس پر  
 امام ابوحنیفہؒ کی تقلید واجب ہے۔ اور امام ابوحنیفہؒ کے مذہب سے  
 نکلنا حرام ہے کیونکہ اس وقت وہ اپنی گردن سے شریعت کا پرہ لٹکا  
 رہتا ہے اور وہ بے کار و مہمل رہ جائیگا۔ حضرت شاہ صاحب فرماتے ہیں  
 کہ فقہ حنفی میں صرف شخصی رائے نہیں ہے بلکہ یہاں امام ابوحنیفہؒ کے  
 ساتھ امام ابو یوسف اور امام محمد بھی ہیں اور یہ دونوں امام صاحب  
 کے شاگرد ہیں ان تینوں میں سے جس کا قول ارشاد نبوت کے زاوید قریب  
 ہو اسی پر فتویٰ ہے اور بس۔ اگر کسی مقام پر یہ تینوں خاموش ہوں  
 تو احناف میں سے کسی کے قول کو اپنا لیا جائے اسی کا نام حنفیت ہے  
 اور شاہ صاحب فرماتے ہیں کہ یہ بات میری خود تراشیدہ نہیں ہے  
 بلکہ مجھے جناب رسول اللہ صلی اللہ علیہ وسلم نے بتلایا ہے کہ مذہب حنفی  
 میں بہترین طریقہ ہے (فیوض الحرمین) اور شاہ صاحب ہی فرماتے  
 ہیں کہ امام بخاری اور دوسرے محدثین کی جمع کردہ احادیث کے حنفیت  
 ہی زاوید قریب ہے۔ لہٰذا وفق الطرق بالسنة المعروفة التي  
 جمعت ولفقت في زمان البخاري واصحابه (فیوض الحرمین)  
 یہی کتاب فیوض الحرمین جس پر چند سطور بطور مقدمہ لکھی جا رہی ہیں جس  
 کے ترجمہ کرنے کی سعادت اللہ تعالیٰ نے مولانا کو عطا فرمائی ہے۔ شاہ  
 صاحب نے اسی کتاب کے اختتام پر مذاہب کی حقیقت سے بحث کی ہے  
 پہلے مذہب کی حقیقت کا مطالب بتلایا ہے کہ معنی حقیقتہً اللہ

ان تكون احكامه مطابقة لما قاله رسول الله صلى الله عليه وسلم ولما كان عليه القرون المشهورة لها.

(فیوض الحرمین)

اس کے بعد متفصلاً تحریر فرماتے ہیں کہ جب یہ تمہید ہو چکی تو اب پتے کی بات بھی سنو وہ یہ کہ مجھے نظر آیا کہ حنفی مذہب میں ایک بڑا گہرا بھید دیکھ لیا کہ مذہب حنفی کا آج دوسرے مذاہب کے باوجود میں پڑا بھاری ہے۔ (فیوض الحرمین)

میں چاہتا ہوں کہ اس کا جواب ضرور لکھا جائے ورنہ نئے لوگ اس کو پڑھ کر گمراہ ہو جائیں گے اس کا جواب آپ ضرور لکھیں۔ اس تحریر کے پڑھنے کے بعد تو مجھے تقلید سے اور نفرت بھی ہو گئی۔ میں گتہ نگار انسان ہوں اپنے سارے گناہوں سے توبہ کرتا ہوں اللہ تعالیٰ ہی مشکل آسان فرما سکتے ہیں ان کے پاس کوئی کمی نہیں ہے آپ سے دعا کا طالب ہوں۔ میری طرف سے اہل حدیث حضرات کی خدمت میں سلام عرض ہے۔

خادم  
نواب

## بِسْمِ اللّٰهِ الرَّحْمٰنِ الرَّحِیْمِ

منجانب مسعود  
خدمت مخدومی مکرئی جناب نواب صاحب مدظلہ  
حک لالہ مورخہ ۱۵ جولائی ۱۹۶۲ء

السلام علیکم  
آپ کا خط ملا۔ آپ نے لکھا تھا کہ میں کراچی جا رہا ہوں اس لئے  
میں نے قصداً جواب میں تاخیر کی۔ اب آپ کا دوسرا خط ملا آپ کا واپس  
آنا معلوم ہوا۔ آپ تو غالباً موسم گرما کی تعطیلات میں گئے ہوں گے  
پھر اتنی جلدی کیوں واپس آ گئے۔

اب آپ کے سوالات کا جواب لکھتا ہوں و بیا اللہ التوفیق  
(۱) مولوی صاحب نے کہا تھا کہ ہم قبلہ کی طرف منہ کر کے نماز پڑھتے ہیں۔  
حذا کی وحدانیت پر ہمارا ایمان ہے۔ حضور کی رسالت پر ایمان ہے وغیرہ  
وغیرہ تو کیا پھر بھی ہم مسلمان نہیں ہیں؟

یہت سے کلمہ گو بھی مشرک ہوتے ہیں | اس سوال کا جواب میں  
نے اس خط میں دیا تھا

غلطی ہوئی کہ میں نے اوپر سوال نقل نہیں کیا تھا۔ خیر اب پھر لکھتا ہوں۔

جواب! جی ہاں! ان سب باتوں کے باوجود بھی آپ مسلمان نہیں ہیں  
اس لئے کہ آپ شرک کے مرتکب ہیں۔ قرآن مجید کی آیت ہے۔ وَمَا يُؤْمِنُ  
اَلْکَثْرُھُمْ بِاللّٰهِ اِلَّا وَھُمْ شُرَکَآؤُنَّ (یعنی بہت سے لوگ  
اللہ پر ایمان لانے کے باوجود بھی مشرک ہوتے ہیں) (سورہ یوسف)

دوسری آیت میں ارشاد باری ہے۔ الَّذِیْنَ اٰمَنُوْا وَلَمْ یَلْبِسُوْا  
اِیْمَانَهُمْ بِظُلْمٍ اُوْسٰکَ لَھُمْ الْاٰمِنُ وَھُمْ مُھْتَدُوْنَ ط

(الغام) جو لوگ ایمان لئے اور انہوں نے اپنے ایمان کو ظلم کے ساتھ مخلوط نہیں کیا ان ہی کے لئے امن ہے اور وہی ہدایت پر ہیں۔ جب یہ آیت اتری تو صحابہ کرام بہت گھبرائے کہ ہم میں ایسا کون ہے جو ظلم سے بالکل محفوظ ہو؟ اللہ تعالیٰ نے یہ آیت نازل فرمائی إِنَّ الشِّرْكَ لَظُلْمٌ عَظِيمٌ طے ہے شکر شرک ظلم عظیم ہے (صحیح بخاری) یعنی اس آیت میں ظلم سے مراد شرک ہے۔ مطلب یہ ہوا کہ امن و ہدایت ان کے حصے میں ہے جو ایمان لانے کے بعد شرک نہ کریں اور کیونکہ آپ کلمہ گو ہونے کے باوجود شرک کرتے ہیں لہذا نتیجہ ظاہر ہے۔

تقلید بدعت ہے۔ یہ دین میں اصناف ہے۔ دین میں کمی بیشی اللہ کا کام ہے کیونکہ آپ نے تقلید کو داخل فی الدین کیا۔ اس کو واجب قرار دیا۔ لہذا آپ شرک کے مرتکب ہوئے۔ آپ کے ہاں شریعت سازی ہوئی۔ مسائل گھڑے گئے۔ مثلاً چوہا کنوئیں میں گر جائے تو اتنے دول نکالو۔

(۲) ایک درہم سے کم نجاستِ غلیظہ معاف ہے۔ نماز ہو جائے گی۔  
 (۳) شہر والے نماز عید سے پہلے اس طرح قربانی کر سکتے ہیں کہ جانور کو شہر کے باہر لے جا کر ذبح کر دیں وغیرہ وغیرہ اور کیونکہ آپ ان مسائل کو واجب و تعمیل تسلیم کرتے ہیں لہذا آمُرُكُمْ بِشُرُكِكُمْ اَشْرَعُوا لَهُمْ مِّنَ الدِّينِ مَا لَمْ يَأْدُنْ بِاللَّهِ (شوری) کے ماتحت شرک کے ماتحت ہوئے۔

(۴) آپ لوگ احادیث صحیحہ کے خلاف اپنے مذہب کو تسلیم کرتے ہیں مثلاً حدیث میں ہے کہ جو شخص صبح کی نماز کی ایک رکعت طلوع آفتاب

سے پہلے پالے۔ اسے نماز نکل گئی (صحیح بخاری) لیکن آپ کے مذہب میں ہے کہ وہ نماز نہیں ہوئی اس سے پٹا  
شُرک اور کفر کیا ہوگا اس قسم کے بے شمار مسائل ہیں۔

ب۔ سوال مرقومہ بالا میں جو باتیں وارد ہوئی ہیں ان سب باتوں پر میریلوڈ (مرزا تین) راقصیوں،  
منکرین حدیث اور جملہ فرقہ باطلہ کا اتفاق ہے تو کیا وہ سب بھی مسلمان ہیں۔ ؟

(۲) مولوی اشرف علی صاحب نے کہا کہ میں محقق حنفی ہوں،  
**مقلد محقق نہیں ہو سکتا**۔ انڈھا مقلد نہیں ہوں جس طرح مولانا عبدالحی اور مولانا عثمان  
ملا علی قاری۔ شاہ ولی اللہ صاحب محقق حنفی تھے۔۔۔۔۔ غیر مقلد جتنے ہیں سب وہ بالی ہیں۔۔۔  
دنیا کے سارے مقلدوں کو میرا پلنگ ہے۔

جواب۔ حنرفہ بالا اقتباسات سے ظاہر ہوا کہ وہ محقق بھی ہیں اور مقلد بھی یعنی مجموعہ  
ضدین ہیں۔۔۔ تقلید کی تعریف: (۱) التقلید اتباع الانسان غیرہ فیما یقول  
او یفعل معتقد الحقیقۃ فیہ من غیر نظر و تأمل فی الدلیل کان ہذا المتبع  
جعل قول الغیر او فعلہ قلابۃ فی عنقہ من غیر مطالبۃ الدلیل (حاشیہ  
حاشی) تقلید دوسرے انسان کے قول و فعل کی پیروی کا نام ہے اس اعتقاد کے ساتھ کہ  
وہی حقیقت ہے بغیر اس کے کہ وہ خود دلیل کو دیکھے اور اس میں غور کرے۔ گویا یہ مقلد  
ایسا ہے کہ اس نے غیر کو مقلد یا فعل کو اپنی گردن کا قلابہ (پٹہ) بنا لیا ہے۔ بغیر اس بات کے  
کہ وہ دلیل کا مطالبہ کرے (۲) التقلید العمل بقول الغیر من غیر حجۃ تقلید  
دوسرے شخص کی بات پر بغیر دلیل جانے عمل کرنے کا نام ہے (مسلم الثبوت)  
فقہ کی تعریف = العلم بالاحکام الشرعیۃ عن ادلتہا یعنی احکام شرعی کو  
تفصیلی دلائل کے ساتھ جاننا (مسلم الثبوت) قریب قریب یہی الفاظ توضیح میں بھی ہیں۔  
فقہ کی تعریف = دوسرے لفظوں میں معرفۃ النفس باللہ ما و ما علیہا  
انسانی فرائض کی معرفت (توضیح)

فالمحرفۃ۔ ادراک الجنیبات عن دلیل فخرج التقليد۔ اذ  
 معرفت کے معنی ہیں کہ مسائل کو دلیل سے سمجھا جائے پس تقلید اس علم (فقہ) سے خارج ہے  
 (توضیح) یعنی مقلد کو دلائل کی معرفت نہیں ہوتی لہذا وہ فقیہ یعنی عالم نہیں ہو سکتا۔ لا یتعال  
 علی المقلد لتقصیرہ عن الطاقۃ یعنی فقیہ کا لفظ مقلد کے لئے نہیں بولا جاسکتا اس  
 سے کہ وہ دلائل کی معرفت کی طاقت نہیں رکھتا۔ (توضیح)۔ تقلید اور فقہ کی تعریف سے یہ بات  
 واضح ہو جاتی ہے کہ مقلد علم سے کرا ہوتا ہے اس کو فقیہ نہیں کہہ سکتے لیکن محقق کے لئے دلائل کی  
 معرفت کا ہونا ضروری ہے ورنہ وہ محقق کس بات کا۔ لہذا جو نہی دلائل کی معرفت اسے حاصل  
 ہوئی وہ مقلد نہیں رہا لہذا ایک ہی شخص مقلد بھی ہو اور محقق بھی کہی نہیں ہو سکتا۔ اجماع  
 حدیث باطل ہے۔ (توضیح) مسلم البیہت حسامی حنفی اصول فقہ کی کتابیں ہیں فقہ کی کتابیں  
 دوسری ہیں۔)

بہت سے علماء اہل حدیث کو مقلدین نے مقلد مشہور کر دیا ہے :-

اور لوگ تو جو حنفی مشہور ہیں لیکن مولانا شاہ عبدالرحمن صاحب رحمۃ اللہ علیہ کو حنفی کہنا  
 انصاف کا خون کرنا ہے ساری زندگی ان کی تقلید کی تردید میں گزری اور پھر بھی وہ حنفی  
 ہیں۔ اس پر لہا لہجی ست۔ بہر حال اس بات سے اتنا ثابت ہوا کہ کوئی شخص کتنا ہی بڑا مقلد  
 کیوں نہ ہو یہ اسے مقلد بنائے بغیر نہیں چھوڑتے۔ ہزار علماء دین ایسے ہیں جو غیر مقلد تھے لیکن  
 سب مقلد مشہور ہیں۔ شاہ ولی اللہ صاحب رحمۃ اللہ علیہ مولانا عبدالحی کا اہل حدیث ہونا خود ان کی  
 عبارتوں سے ظاہر ہے اب بھی اگر کوئی ان کے مقلد ہونے پر مصر ہے تو خیر ہم اس کے اصرار سے اسکو  
 تسلیم بھی کر لیں تو ہم پر اس کا کیا اثر ہوگا مقلدین کی فہرست میں ایک دو کا اضافہ ہو جائیگا لیکن  
 ہمارا اصول جہاں ہے وہیں رہے گا۔ کہ واجب الاطاعت صرف قرآن و حدیث ہے کوئی ماننے والا  
 (۳) شاہ عبدالرحمن صاحب نے فرمایا کہ بخاری شریف کی ساری حدیثوں پر تو ایک آدمی  
 عمل نہیں کر سکتا کیونکہ اس میں ضعیف حدیثیں بھی ہیں۔

۱۔ مولانا موصوف کی تصنیفات در رد تقلید ہم سے منگائیے۔



جواب :- کیا ثبوت ہے کہ یہ قول مولانا شاہ اللہ کا ہے ان کی سنیکڑوں تہذیبات میں لیکن کہیں انہوں نے یہ نہیں کہا کہ صحیح بخاری میں ضعیف احادیث بھی ہیں۔ یہ ہو سکتا ہے کہ انہوں نے منسوخ کہا ہوا اولہ یہ ضعیف سمجھے ہوں۔ اسلئے کہ منسوخ کا ذکر تو آ سکتا ہے۔ لیکن عمل ناسخ پر کیا جاتا ہے۔ عمل منسوخ پر نہیں ہوتا۔ اور یہ کوئی اعتراض کی بات نہیں۔ مثلاً صحابہ کے شراب پینے کا واقعہ اور پھر شراب کی حرمت کا نازل ہونا تو بے شک یہاں صرف حرمت پر عمل ہو گا نہ شراب پینے لگ جائیں۔ کوئی جاہل ہی یہ بات کہہ سکتا ہے کہ منسوخ پر عمل بھی کرنا چاہیے۔

صحیح بخاری میں تو صرف سات ہزار احادیث ہی ہیں۔ سنن امام احمد میں تو پچاس ہزار احادیث ہیں۔ امام احمد بن حنبل رحمۃ اللہ علیہ فرماتے ہیں کہ میں نے کوئی حدیث نہیں لکھی جب تک اس پر عمل نہیں کیا حتیٰ کہ پچھنے بھی لگوائے اور پھر پچھنے لگاتے کی حدیث بیان کی۔ اب اگر پچاس ہزار احادیث پر ایک آدمی عمل کر سکتا ہے تو سات ہزار پر عمل کرنا کیا مشکل ہے۔ پھر یہ لازم ہی کب سے کہ ہر حدیث پر عمل کیا جائے تو نجات ہوگی۔

مثلاً رسول اللہ صلی اللہ علیہ وسلم قرض لیا کرتے تھے۔ اب اگر کوئی شخص ساری عمر قرض نہ لے تو کیا وہ گنہگار ہے۔ یا پچھنے نہ لگوائے تو وہ مجرم ہے۔ یا لو کی کھانے کا مے اتفاق نہ ہو تو اس کا اسلام ناقص ہے۔

یہاں امام بخاری کے دو تین استاد شیعہ تھے۔ اس لئے ان پر شیعیت کا رنگ غالب ہے۔ انہوں نے بہت سی حدیثیں شیعوں کو خوش کرنے کے لئے لکھ دی ہیں۔

جواب :- یہ بہتانِ عظیم ہے کیا صحیح بخاری میں ازواجِ مطہرات حدیثیں لکھی گئی ہیں۔

عمر فاروق وغیر رضی اللہ عنہم کے فضائل نہیں ہیں۔ کیا صحیح بخاری میں شیعوں کے مسائل کی تردید نہیں ہے۔ مثلاً وضو میں پیر دھونے کو بڑے شد و مد سے ثابت کیا ہے۔ حضرت علی کے فضائل کا ذکر اگر شیعیت ہے تو سبحان اللہ ہم سب کو مبارک ہو ہم بھی سب شیعہ ہیں۔۔۔۔۔ امام نسائی کو تو فضائل علیؑ بیان کرنے پر مارا گیا۔ غرض یہ کہ اگر کوئی استاد حب علیؑ میں غلو کرتا ہے یا ان کو افضل ترین امت سمجھتا ہے لیکن اور کوئی یہودگی نہیں کرتا۔ کسی کی شان میں گستاخی کو کفر سمجھتا ہے۔ سچ بولتا ہے اور سچ کی حمایت کرتا ہے تو ایسا شخص اگر شیعہ کہلائے تو کیا اس کی بات نہیں مانی جائے گی۔ خصوصاً اس صورت میں کہ اس کی بات کی تائید دوسری احادیث سے بھی ہوتی ہو۔ اگر امام بخاریؒ کا کوئی اس قسم کا استاد ہو تو مضائقہ نہیں۔ آخر امام ابو حنیفہؒ بھی تو مرجعہ مشہور ہیں اور ان ہی کی خاطر احناف کو مرجعوں کی دو قسمیں کرنی پڑی ہیں۔ مرجعہ اہل سنت۔ مرجعہ اہل بدعت اگر کوئی شخص اس قسم کا ہو کہ اہل سنت ہوتے ہوئے تفصیل علی کا قائل ہو تو کیا شیعوں کی دو قسمیں نہیں ہو جائیں گی شیعہ اہل سنت، شیعہ اہل بدعت۔ یہ ہے تفصیل اس بات کی کہ امام بخاریؒ کے دو تین استاد شیعہ تھے۔ درحقیقت وہ شیعہ تھے نہیں ان مشہور کر دیے گئے یا کسی نے محض تعصب یا عدم تحقیق سے شیعہ کہہ دیا یہ بات قطعاً غلط ہے کہ امام بخاریؒ گمراہ فرقوں سے تعلق رکھنے والے لوگوں سے احادیث اخذ کرتے تھے اور انہیں حجت سمجھتے تھے۔

(۵) علامہ ابن تیمیہؒ اور حافظ ابن قیمؒ میں اور ہم میں کوئی فرق نہیں۔

جواب :- یہ محض جھوٹ ہے۔ وہ سنت قسم کے غیر منقلد تھے۔ وہ علم

دین کے آفتاب و مہتاب تھے۔ کجاہ اور کجاہ یہ حافظ ابن قیم کی کتاب

اعلام الموقنین تقلید کی تردید سے مالا مال ہے اور وہ شاگرد ہیں علامہ ابن تیمیہ کے۔

۱۷) کیا حنفیوں مقلدوں کے پاس ایسی کوئی خفیہ چیز ہے کہ جس کی وجہ سے یہ لوگ تحقیق کرنے کے بعد بھی تقلید نہیں چھوڑتے۔“

جواب۔ حقیقت یہ ہے کہ وہ تقلید نہیں چھوڑتے۔  
تقلید کیوں نہیں چھوڑتی | ہیں لیکن اس کا اظہار آپ کے سامنے نہیں کرتے

یعنی وہ آپ سے بغض رکھنے کی وجہ سے اپنی کمزوری کو آپ کے سامنے پیش کر کے آپ کو خوش کرنا نہیں چاہتے۔ اس کو وہ اپنی شکست کے مترادف سمجھتے ہیں۔

ان کا دل جو کچھ جانتا اور مانتا ہے وہ زبان پر نہیں آتا۔ وہ جانا بوجہ کرتق کی مخالفت کرتے ہیں جس طرح یہودی رسول اللہ صلی اللہ علیہ وسلم

کو بخوبی پہچاننے کے بعد بھی آپ کی مخالفت کرتے تھے۔ نہ وہ اس حقیقت کا اعتراف عوام کے سامنے کر سکتے ہیں۔ کیونکہ انہیں عوام سے خوف ہوتا ہے

ان سے ان کے دنیاوی فائدے والیستہ ہوتے ہیں جو اعتراف کے بعد کا عدم ہو جاتے ہیں۔ گویا اس طرح بھجوائے آیات کریمہ آخرت کے بدلے دنیا

کو خرید رہے ہیں۔ جس طرح بادشاہ ہر قتل سوم تے رسول اللہ صلی اللہ علیہ وسلم کو پہچان لیا۔ آپ کے پاس پہنچے اور آپ کے پیر دھونے کی تمنا

کی لیکن حکومت جانے کے خوف سے ایمان قبول نہیں کیا اور اسلامی فوجوں کے خلاف نبرد آزما ہوتا رہا۔ شاہ ولی اللہ صاحب نے اس کا جواب بہت

خوب دیا ہے وہ لکھتے ہیں۔

ترجمہ :- جب یہ معلوم ہو جائے کہ حدیث منسوخ نہیں ہے اور ایک جم غفیر علماء کا اس پر عمل کرتا ہے اور اس کا مخالف صرف قیاس یا اجتہاد

سے کوئی بات کہتا ہے تو ایسی حالت میں حدیث کی مخالفت کرنے کا کوئی  
سبب نہیں۔ الانفاق حتیٰ ارحم جلی سوائے خفیہ نفاق کے یا ظاہر  
حماقت کے دعد الجید

امام ابو حنیفہ کی جمع کردہ  
احادیث کہاں کی ہیں

۱۷۱ امام ابو حنیفہ کے زمانہ تک حدیث  
کے روایت کرنے والے کم تھے بعد میں  
راوی بڑھ گئے لہذا الفاظ قائم اور محفوظ

نردہ سکے ضرور کمی ہوتی ہوئی اسی نے ہم امام صاحب کے اقوال پر عمل کرتے  
ہیں اور امام صاحب کے اقوال کو ان کے شاگردوں نے محفوظ کر لیا تھا یہی  
وجہ ہے کہ ہم تقلید کو واجب قرار دیتے ہیں۔

جواب ہے۔ راویوں کے بڑھ جانے سے حدیث غیر محفوظ نہیں ہوتی مثلاً  
اگر کسی حدیث کو ہم اپنی سند سے رسول اللہ صلی اللہ علیہ وسلم تک پہنچائیں  
تو یہ ضرور ہے کہ ہمارے اور رسول اللہ صلی اللہ علیہ وسلم کے درمیان تقریباً بیس چالیس راوی  
ہوں گے لیکن وہ روایت غیر محفوظ کیسے ہو جائے گی جبکہ وہ امام بارک  
امام بخاریؒ۔ امام مسلم کی کتابوں میں محفوظ ہے۔ اگر امام صاحب کے زمانے  
میں احادیث محفوظ تھیں تو پھر وہ غیر محفوظ کیسے ہو سکتی ہیں اور اگر محفوظ  
نہیں تھیں اور امام صاحب اور ان کے شاگردوں نے بھی محفوظ نہیں کیں اور  
بعد میں راویوں کی کثرت کے باعث وہ ضائع ہو گئیں تو کیا یہی وہ  
اسلام ہے جس پر ہمیں اور ان کو نماز ہے۔ افسوس کہ امام صاحب کے  
شاگردوں نے امام صاحب کے اقوال کو محفوظ کیا اور احادیث کو ضائع  
ہونے دیا۔ اگر ہم اس کو تسلیم بھی کر لیں تو اس کے معنی یہ ہوں گے کہ صحیح  
بخاری کی احادیث غیر محفوظ ہیں حالانکہ علماء و احصاف نے متفقہ طور پر

اسے تسلیم کیا ہے جتنی کہ مولانا انور شاہ صاحب نے تو اس کے قطعی  
الصحت ہونے کا اعتراف کیا ہے جو ان کی کتاب شرح صحیح بخاری  
میں موجود ہے۔

(۸) کیا ہم کو قرآن و حدیث کے احکام تبدیلانے کا حق نہیں ہے نور محمد  
صاحب نے فرمایا کہ سوائے عالموں کے کوئی تقریر نہیں کر سکتا۔  
جواب :- کیوں نہیں ہے۔ ہاں تقریر کرنے کا حق صرف دو آدمیوں کو  
حاصل ہے۔ امیر کو یا مامور کو۔ لیکن یہ نہ یہاں کوئی امیر ہے نہ مامور ہے  
لہذا ہر شخص کو یہ لکھو یعنی پر عمل کرنے کا حق حاصل ہے۔ جب خلافت  
قائم ہو جائیگی تو پھر دیکھا جائیگا۔ کیونکہ مولوی نور محمد صاحب نہ امیر ہیں  
نہ مامور لہذا انہیں بھی تقریر کا حق نہیں پہنچتا گو یا وہ بھی حدیث کے خلاف  
تقریر کرتے ہیں۔

(۹) ایک آدمی جنبی ہے۔ اس کا جانور مر رہا ہے۔ نماز کا وقت  
ختم ہو رہا ہے۔ اب وہ کیا کرے۔

جواب :- ہمارے اسلاف رحمہم اللہ تو یہ پوچھتے تھے کہ کیا ایسا ہوا  
ہے اگر وہ کہتے کہ نہیں تو جواب دیتے کہ جاؤ جب ایسا ہے تو سوال کرنا  
میں کہتا ہوں یہ مسئلہ فرضی ہے نہ ایسا ہوا ہے نہ انشاء اللہ آئندہ ہوگا  
جب اللہ نے اس مسئلے کے حل کرنے کیلئے کوئی قانون نہیں دیا تو ہمیں  
کیا حق ہے کہ پہلے مسئلہ گھڑیں اور پھر اس کا جواب گھڑیں گویا ہم قانون  
ساز ہیں کہ کوئی قانون وضع کر دیں اور جب کسی شخص کو ایسا معاملہ پیش  
آئے تو ہمارے وضع کردہ قانون پر عمل کرے۔ یہ شریعت سازی انہی کو مبارک  
ہو۔ ہمارا تو صرف اتنا کام ہے کہ قرآن یا حدیث میں اس مسئلہ کا حل  
ہو تو جواب دیدیں ورنہ خاموش رہیں۔

ہم کیوں اپنے آپ کو قانون ساز بنا کر گنہگار ہوں جس کو ایسا معاملہ  
پیش آئے گا وہ جانے اس کا ایمان اور اجتہاد جانے جو اس کی سمجھ میں آئے  
وہ خلوص کے ساتھ کرے وہ انشاء اللہ مجرم نہیں ہوگا لیکن اگر وہ ہمارے گھرے  
ہوئے قانون پر عمل کرتا ہے تو مشترک ہوگا لہذا کہہ لیں تو ایسے فتوے مسائل سے اجتناب کرتے ہیں۔  
رائے اور فتوے بازی کی آپ انکی شرارتوں سے نہ گھبرائیے استقامت  
مذمت سے گامزن رہئے۔ آپ اگر خاموش ہو گئے تو

تبلغ رک جائیگی آپ اللہ کے پھر وسعہ پر کام جاری رکھئے گا۔ اللہ آپ کی مدد فرمائیگا  
ان تضر والذی یبصرکم و یثبت اقدامکم و سورۃ الحمد انکی شرارت بے شک آپ کو  
ناگوار گذرتی ہے لیکن اسی میں بہتر ہے۔ عسی ان تکا ہوا شیئا و هو  
خیلکم ہو سکتا ہے کہ تم کسی چیز کو ناپسند کرو اور وہ تمہارے بہتر ہو اور بقولہ  
آپ اگر کسی وقت بحث میں خاموش بھی ہو جائیں تو اس سے مخموم نہ  
ہوں اس لئے کہ آپ نے کب کہا کہ میں عالم ہوں۔ ہمہ دانا ہوں ذیل میں داری شریف  
کے حوالے سے صحابہ اور ائمہ تابعین کے کچھ اقوال نقل کر رہا ہوں وہ سوالات کیلئے  
آپ کے کام آئیں گے۔ ان سے اندازہ ہوگا کہ ہمارے ائمہ کرام کتنے سادہ لوگ  
تھے۔ فقہی مواشکا فیاں وہاں نہیں تھیں۔

۱) عبداللہ بن مسعود فرماتے ہیں جب تم ہم سے کوئی بات قرآن یا حدیث کی  
پوچھو گے تو ہم بتائیں گے اور نبی باقیں جو تم نے نکالی ہیں وہ ہماری قدرت سے باہر ہیں  
۲) قتادہ مشہود تابعی امام فرماتے ہیں۔ میں نے تیس برس سے کوئی بات  
اپنی رائے سے نہیں کہی۔

۳) امام ابوہلان تابعی فرماتے ہیں میں نے چالیس برس سے کوئی بات اپنی رائے سے نہیں کہی  
۴) حضرت امام عطاء فرماتے ہیں۔ مجھے اللہ سے شرم آتی ہے کہ دنیا میں میری

رائے کی فرمانبرداری کی جگہ انہی امام عطار کے متعلق امام ابو حنیفہ نے فرمایا تھا کہ میں نے ان سے بہتر آدمی نہیں دیکھا۔

۵۷، حضرت عبداللہ بن عمر رضی اللہ عنہما فتویٰ دینے سے زیادہ یہ کہتے تھے کہ میں نہیں جانتا۔  
 ۵۸، عبداللہ بن عمر فرماتے ہیں "فتویٰ صرف قرآن و حدیث سے دو۔ ان کے علاوہ کوئی بات کرو گے تو خود بھی ہلاک ہو گے اور دوسروں کو بھی ہلاک کر دے گا۔"  
 ۵۹، عبداللہ بن مسعود فرماتے ہیں "جو شخص تمام مسئلوں میں فتویٰ دے وہ دیوانہ ہے۔"

۶۰، امام شعبی فرماتے ہیں "میں نہیں جانتا" کہنا آدھا علم ہے اگر قیاس کرو گے تو حلال کو حرام اور حرام کو حلال کر دے گا۔

۶۱، حضرت علی فرماتے ہیں جب مجھ سے کوئی بات پوچھی جائے جو میں نہیں جانتا تو اس بات میں کلیجہ کے لئے سب سے زیادہ ٹھنڈی بات یہ ہے کہ میں کہوں "اللہ اعلم"

۶۲، امام شعبی فرماتے ہیں۔ اگر لوگ حدیث رسول سنائیں تو اس کو اختیار کرو اور جو بات اپنی رائے سے بتائیں تو اس کو پافانے میں ڈال دو۔

۶۳، امام محمد بن سیرین فرماتے ہیں "میں تجھ سے حدیث رسول بیان کرتا ہوں اور تو یہ کہتا ہے کہ فلاں فلاں یہ کہتے ہیں۔ اب تجھ سے بات نہ کروں گا۔"

۶۴، حضرت سعید بن جبیر فرماتے ہیں۔ میں حدیث بیان کرتا ہوں تو اس میں قرآن کے ساتھ اشارے کرتا ہوں۔ رسول اللہ صلی اللہ علیہ وسلم تجھ سے زیادہ قرآن جانتے تھے آخر میں رسول اللہ صلی اللہ علیہ وسلم کے ارشاد گرامی پر اسے ختم کرتا ہوں۔ آپ فرماتے ہیں جس کو فتویٰ دینے پر زیادہ جرأت ہے اسکو دوزخ پر زیادہ جرأت ہو داری، اب آپ کے دوسرے خط کا جواب لکھتا ہوں۔ آپ نے خود عبارتیں نقل کی

ہیں وہ فیوض الحرمین کی تو معلوم نہیں ہوتیں بلکہ مترجم کی لکھی ہوئی معلوم ہوتی ہیں  
کیونکہ اگر فیوض الحرمین کی ہوتیں تو مضمون اس طرح ہوتا کہ میں مقلد ہوں حالانکہ  
عبارت میں اس طرح ہے کہ "شاہ صاحب مقلد تھے اب یہ بتائیے کہ مترجم نے اپنی طرف  
سے لکھا ہے یا شاہ صاحب کی کسی کتاب کا حوالہ دیا ہے؟ نو اب صدیق حسن کا  
حوالہ اگر صحیح ہے تو نو اب صاحب کو غلط فہمی ہوئی۔ میں شاہ ولی اللہ شاہ عبدالعزیز  
اور شاہ اسمعیل تینوں کو ان کی عبارت سے غیر مقلد ثابت کر سکتا ہوں۔ پھر نو اب  
صاحب کی کتاب کا حوالہ نہیں دیا۔ اب اگر قاری عبدالرحمن صاحب یا کوئی اور ان کو  
حنفی کتاب ہے تو کہنے والے تو ان کو بریلوی بھی کہتے ہیں۔ اہل حدیث، دیوبند، بریلوی  
ہر ایک ان کو اپنا بناتا ہے۔ دیکھنا یہ ہے کہ ان کی کتاب حجة اللہ عقد الجید کیا کہتی  
ہے تفسیر عزیزی، تنویر العینین کیا کہتی ہے؟ کیونکہ حنفی ان کو حنفی کہتے ہیں لہذا  
اہل حدیث اس سے فائدہ اٹھا کر یہ کہہ یا کرتے ہیں کہ دیکھئے فلاں حنفی عالم یہ کہتا ہے  
وہ حق کی طرف داری کرتا ہے اور تم انکار کرتے ہو۔ حالانکہ حقیقتاً انکو حنفی مانتے ہیں۔  
کیونکہ شاہ صاحب ہندوستان میں تحریک اہل حدیث کے بانی اول ہیں۔ شاہ صاحب  
کی عبارت حنفی مذہب میں ایک بڑا گہرا بھید ہے..... پلڑا بھاری ہے سمجھ میں  
نہیں آئی آگے پیچھے سے پوری عبارت ہو تو کچھ مطلب سمجھ میں آئے۔ میں انشاء اللہ  
اس کا جواب لکھنے کیلئے تیار ہوں فی الحال "دوا سلام" کا جواب تیار کر رہا ہوں  
اس کے بعد آپ سے عرض کروں گا یہاں کتب خانہ نہ ہونے سے بڑی وقت پیش  
آتی ہے طبیب صاحب سلمہ کو سلام کہئے گا۔ ان کی غائبانہ محبت قابل قلد ہے  
میں بھی ان سے ملنے کا متمنی ہوں اللہ آرزو پوری کرے آمین.....  
جس صاحب کو بھی سلام کہئے گا۔ اپنے اہل و عیال کو بھی سلام کہئے گا۔  
فقط خادم مسعود



## بِسْمِ اللّٰهِ الرَّحْمٰنِ الرَّحِیْمِ

منجانب نواب

ہیڈ ماسٹر۔ مڈل اسکول غلام اللہ۔ ضلع ٹھٹھہ

بخدمت شریف جناب محترم مسعود صاحب مدظلہ

السلام علیکم

اکھی آپ کا خط عین انتظار کی حالت میں ملا۔ بڑی خوشی ہوئی۔ آپ کا خط آنے میں تاخیر ہو جانے کے سبب میں سمجھتا تھا کہ شاید آپ مسلسل استفسارات سے خفا ہو گئے ہیں۔ لیکن خداوند قدوس کا لاکھ لاکھ شکر ہے کہ جواب آیا عین پریشانی کے عالم میں اگر مسرت بخشا۔ آپ نے جو کچھ لکھا ہے میں نے خوب پڑھا اور خوب سمجھا خداوند تعالیٰ آپ کو اجر عظیم عطا فرمائے۔ آپ کے خط و کتابت میں میری خوب اصلاح ہوئی اور ہو رہی ہے۔ میرے اہل و عیال کراچی میں تھے ان کو لانے کیلئے میں کراچی گیا تھا۔ اس لئے جلد واپس ہو گیا کہ ۱۰ جولائی ۱۹۶۲ء کو اسکول کھولنا تھا۔ کراچی میں محترم عبدالغفار صاحب سے ملاقات کی نسیم صاحب سے ملاقات کی اور مختلف اہل حدیثوں کی مساجد میں نماز پڑھیں۔ آپ کے بھائی جناب محمود صاحب سے بھی ملاقات اور بکثت ہوئی۔ آخر میں انہوں نے فرمایا کہ وہ آئندہ حدیثوں پر عمل کرنے کی کوشش کریں گے۔ خداوند تعالیٰ ان کو استقامت عطا فرمائے آمین۔ عبدالسلام صاحب سے ملاقات ہوئی تھی۔ طیب صاحب بے چارے ایک غریب آدمی ہیں ایک زمیندار کے ہاری ہیں لیکن اللہ تعالیٰ نے ایسی توفیق عطا فرمائی ہے کہ قرآن و حدیث پر جان دیتے ہیں۔ ہماری عدم موجودگی میں یہاں کے حالات انتہائی خراب ہو گئے۔ مولوی سلیم صاحب کے ساتھ سب لوگ روانہ ہو گئے۔ مولوی سلیم نے کہا جو کوئی بھی تم لوگوں سے دین کی بات کرے اس کو مار دو۔ سب کو

مارپیٹ کی چھٹی دیدی۔ مولوی سلیم نے اعلان کیا کہ میں عنقریب نواب صاحب کو  
 یہاں سے نکال دوں گا۔ اتفاق سے اس دن میں کھٹہ گیا ہوا تھا جب واپس آیا تو سارا  
 کیفیت معلوم ہوئی۔ طبیب صاحب کے باپ نے طبیب صاحب سے علیحدگی اختیار  
 کر لی۔ طبیب صاحب کا لڑکا بھی ان سے علیحدہ ہو گیا کیونکہ وہ مولوی انشرف  
 کے پاس فقہ حنفی پڑھتا ہے۔ اب میں اور طبیب صاحب یہاں تقریباً نظر بند  
 ہو کر رہ گئے ہیں۔ غرض پریشانیوں معراج کو پہنچ گئی ہیں۔ دوسری طرف نجدا  
 دل کو سکون حاصل ہے۔ اللہ تعالیٰ پر ایمان کامل ہے کہ وہ مجھے ان بدعتوں کے  
 ہاتھوں رسوا نہ فرمائے گا۔ انشاء اللہ تعالیٰ۔ کراچی میں میری سسرال میں  
 میرے سارے جن پر پرو نیریت کا رنگ چڑھا ہوا تھا اور جو مجھ سے ناراض تھے  
 ان سے ملاقات ہوئی۔ ان سے رات دو بجے تک بحث ہوتی رہی خدا کے  
 فضل و کرم سے آخر میں وہ قائل ہوئے۔ نہ صرف اہمیت حدیث سے واقف  
 ہوئے بلکہ فرقہ پرستی سے بھی علیحدگی اختیار کی۔ میری لڑکی بھی آئی ہوئی تھی  
 وہ جب واپس ہوئی تو اس نے سجاوٹ میں اپنے شوہر کے پاس حنفی نماز پڑھنے سے  
 انکار کیا اور ربيع الیدین سے نماز علی الاما اعلان پڑھنے لگی اس کے شوہر  
 یعنی میرے داماد نے مجھے لکھا کہ ربيع الیدین سے نماز بے شک پڑھے مگر سختی  
 اور شدت چھوڑ دے۔ میرے داماد نے ما شاء اللہ تسلیم کیا کہ تقلید شخصی  
 بے شک بدعت ہے۔ مگر یہ لکھا کہ میں چونکہ ان لوگوں میں تعلیم پار ہا ہوں  
 اور میں اپنے بڑوں کے زیر پرورش ہوں اس لئے شدت سے ڈرتا ہوں  
 وغیرہ۔ باقی سب خیریت ہے میری طرف سے سب کی خدمات میں سلام عرض  
 ہے بچے بھی سلام عرض کرتے ہیں۔

# بِسْمِ اللّٰهِ الرَّحْمٰنِ الرَّحِیْمِ

منجانب ثواب۔

خدمت شریف عالیجناب محترم مسعود صاحب مدظلہ

السلام علیکم۔ آپ کا کارڈ وصول ہوا، اپنی پریشانیوں کی وجہ سے میں

بروقت جواب نہ دے سکا، معاف فرمائیے یہاں میری مخالفت حد درجہ بڑھ گئی ہے

جس کا اظہار میں نے اپنے پہلے خط میں بھی کیا تھا۔ طیب صاحب ماشاء اللہ اپنی

جگہ مضبوط ہیں روزانہ آتے ہیں اور آپ کو سلام لکھتے کیلئے کہتے ہیں۔

کہتے ہیں کہ انشاء اللہ سردیوں میں راولپنڈی چلیں گے، غلام حسین صاحب نے

ہمارے پاس آنا چھوڑ دیا ہے، اجکل وہ اپنی شادی کے چکر میں پھنسے ہوئے ہیں

معلوم ہوا ہے کہ وہ دینِ حق پر قائم ہیں، ایک حاجی صاحب میرے پاس آئے

تھے، دو گھنٹہ تک مجھ سے بحث کرتے رہے، بالآخر خداوند تعالیٰ کے فضل و

کرم سے دینِ حق قبول کر گئے اور بدعت سے توبہ کیا، تقلیدِ شخصی سے توبہ

کی اور خوشی خوشی چند کتابیں مسلکِ اہلحدیث کی مجھ سے لے کر گئے۔

خدا کا شکر ہے، پھر دو چار روز کے بعد ایک حنفی مولوی جس کو یہ پتہ چلا تھا کہ

ایک ماسٹر اہل حدیث غلام اللہ میں رہتا ہے تو وہ مجھ سے ملنے آیا اور اسکوں

پہنچا، میں اس کو دیکھ کر ڈر گیا کہ شاید پھر کوئی فتنہ آیا، اس مولوی نے

کوئی تین گھنٹہ مجھ سے ہر پہلو پر بحث کی، اس نے یوں بحث شروع کی کہ

ہماری فقہ کی کتابوں پر آپ بہتان یا نہوتے ہیں کہ کتابیں نہیں سے گدھا

پاک ہے وغیرہ وغیرہ میں نے کہا کہ جناب کتنا اور گدھا آپ کو مبارک ہو ہم کسی

پر بہتان نہیں یا نہوتے، آپ کی فقہ کی کتابیں میری لکھی ہوئی نہیں ہیں جنہوں

نے لکھا ہے ان سے جا کر پوچھتے ہیں تو آپ سے صرف یہ پوچھتا ہوں کہ آپ نے

اپنا نام محمدی کے بجائے حنفی کیوں رکھا ہوا ہے اس پر روشنی ڈالنے وہی پرانا  
 جواب کہ وہ بزرگ تھے وغیرہ وغیرہ اس پر بحث ہوتی رہی پھر نماز کا مسئلہ آیا میں نے  
 کہا کہ جناب آپ کا فرقہ کہتا ہے کہ امام کے پیچھے سورہ فاتحہ پڑھو گے تو نماز نہیں  
 ہوگی جہنم میں جلائے جائیں گے۔ درذخ کی آگ منہ میں ڈالی جائیگی۔ اور شافعی  
 کہتے ہیں کہ سورہ فاتحہ پڑھنا فرض ہے نہ پڑھو گے تو نماز نہ ہوگی۔ اب کونسی چیز صحیح  
 ہے۔ نہ پڑھنا بھی اور پڑھنا بھی صحیح دونوں صحیح کیسے ہو سکتے ہیں اب اس جھگڑے  
 کا فیصلہ کس سے کریں۔ کیا آپ کے مقلد عالموں سے پوچھیں وہ تو وہی  
 بتائیں گے جو اوپر ذکر کیا گیا ہے آپ ہی فرمائیں کہ اس بارے میں خداوند  
 قدوس جل جلالہ کا ارشاد اور حکم کیا ہے۔ اس پر وہ مولوی گرو بڑا گیا۔ ادھر  
 ادھر کی باتیں لگا۔ پھر میں نے قرآن کی آیت اس کو سنائی کہ اللہ تعالیٰ  
 فرماتا ہے کہ ایسے وقت سب کو چھوڑ دو اور اپنے جھگڑے کو خدا اور رسول کے  
 سامنے پیش کر کے فیصلہ کرا لو اور رسول اللہ صلی اللہ علیہ وسلم کی حدیث ہے  
 اور حکم تاکید ہے کہ سورہ فاتحہ پڑھو ورنہ نماز نہ ہوگی۔ آخر میں خداوند  
 تعالیٰ کے فضل و کرم سے وہ مولوی تائب ہو گیا اور ہاتھ اٹھا کر حنفیت  
 سے توبہ کی اور کچھ کتابیں مجھ سے لے کر گیا۔ یہ سب کچھ اللہ تعالیٰ کا فضل و  
 کرم ہے وہ جس کو توفیق دینا چاہتے ہیں دیتے ہیں۔ وہ غفور الرحیم ہیں۔  
 خداوند تعالیٰ کے فضل و کرم سے اس عداقت میں چار پانچ آدمی اہل حدیث  
 ہو چکے ہیں۔

اس کے بعد ایک بدعتی نبیڈ کلرک جس کا شاید پہلے کبھی خط میں  
 نے ذکر کیا تھا۔ پرسوں رات میرے پاس آیا۔ دین کی بحث شروع ہوئی  
 کہنے لگا کہ عوث پاک نے اپنی کتاب میں دین کے کسی فرقے ہونے کا ذکر کیا

ہے (سنا) مقصد یہ تھا کہ بحیثیت بھروسہ لائق ہے۔ اس بحریرہ میں سے  
 تمہاری جانہ انہوں نے نہ تو تمہاری نفس کو بھروسہ سے لے کر وہاں حراف  
 نکھڑے۔ بحیثیت نہ صرف از حدت، بحیثیت کہ یہ جو کچھ ایک طرف اور  
 یہ جو کچھ دوسری طرف ہے۔ جو بحیثیت کہ تمہاری جانہ میں سے اس سے  
 بحیثیت کہ یہ جو کچھ ہے وہاں بحیثیت کہ یہ جو کچھ ہے وہاں بحیثیت کہ یہ جو  
 چنے ہیں انہوں نے نہ کیے۔ تمہاری جانہ میں سے وہ جو کچھ ہے وہاں بحیثیت کہ یہ جو  
 وہ جو کچھ ہے وہاں بحیثیت کہ یہ جو کچھ ہے وہاں بحیثیت کہ یہ جو کچھ ہے وہاں  
 ہی بحیثیت کہ یہ جو کچھ ہے وہاں بحیثیت کہ یہ جو کچھ ہے وہاں بحیثیت کہ یہ جو  
 ہے اور تمہاری جانہ میں سے اس کی تصدیق کرنی کہ وہ ضرور بحیثیت کہ یہ جو  
 اور تمہاری جانہ میں سے اس کی تصدیق کرنی کہ وہ ضرور بحیثیت کہ یہ جو  
 مند کے غروا کھتے ہیں۔ اس لئے یہاں مخلوق خدا کو گمراہ کرنے کا بیڑہ  
 اٹھایا ہے۔ ایسا ایک جواعت پیدا ہوا ہے ہر وقت یہ اعتوت کے غروا مگاتا  
 ہے میں دیکھتا ہوں کہ لوگ بڑی آسانی سے اس کی بات مان لیتے ہیں  
 اور یہی سچی بات قرآن و حدیث کی نہیں مانتے۔ معلوم نہیں ان لوگوں کو  
 کیا ہو گیا ہے۔ مسکری یومین کو نسل نے مجھ سے کہا کہ آپ کی نماز میں سوا کے  
 دو چاہے اور کوئی شریک نہیں ہو سکتا۔ آپ کو صلح لینا چاہیے اور ہمارا  
 جماعت میں شریک ہونا چاہیے۔ میں نے کہا کہ خدا بچائے تمہارا جماعت سے  
 خداوند تعالیٰ خود فرماتا ہے کہ حق والے تھوڑے ہوں گے۔ آپ اپنی کثرت پر  
 اکر تے ہیں حالانکہ حدیث و قرآن شاید ہیں کہ دوزخی زیادہ ہوں گے اور  
 بہشتی کم۔ لیکن وہ بھی نہیں مانا کہنے لگا۔ کہ جناب میں عاقل و بالغ ہوں میں سمجھتا  
 ہوں کہ میں حق پر ہوں۔ ایک ہر امری بریلوی ذہنیت کا ماسٹر ہر سوں کو سے

شرارتاً کہنے لگا کہ آپ کے پاس درختا رہے میں نے کہا جی نہیں میرے پاس  
اس کا رد ہے قرآن و حدیث کہنے لگا کہ آپ تو اہل حدیث ہو کر رہ گئے ہیں نے  
کہا کہ اس لئے آپ کی نظروں میں گر گئے اور مسلمان بھی نہیں رہے بولا کہ مسلمان  
تو ہیں مگر سہرا آگے نہ بول سکا۔ غرض یہی مناظرانہ رنگ روز رہتا ہے مگر جس کو  
اللہ تبارک و تعالیٰ توفیق دیتے ہیں وہ تسلیم کر لیتے ہیں اور اپنے باطل  
عقیدوں سے توبہ کر لیتے ہیں۔ خدا کا شکر ہے کہ میرا داماد راہ راست پر آگیا  
ہے اور تقلید شخصی کو چھوڑ کر قرآن و حدیث کے آگے سر جھکا دیا ہے۔ اب میں چند  
باتیں آپ سے دریافت کرتا ہوں محض اپنی معلومات کیلئے وہ یہ کہ.....  
شاہ ولی اللہ صاحب اور شاہ اسماعیل نے اپنی کتابوں صراط مستقیم  
اور شفاء العلیل وغیرہ میں تصوف کے بارے میں جو لکھا ہے تو کیا یہ بھی پیری  
مری کا کرتے تھے۔ کراچی میں عبدالستار صاحب <sup>جت</sup> غریب اہل حدیث امام  
کی بیعت کو لازم بتلاتے ہیں۔ خط طویل ہو گیا ہے اس لئے ختم کرتا ہوں۔  
بچے سب سلام کہتے ہیں۔ طیب صاحب بھی سلام کہتے ہیں سب اہل حدیث  
حضرات کی خدمت میں سلام عرض ہے۔

خادم نواب

.....

بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت جناب نواب صاحب سلمہ اللہ تعالیٰ -

اسلام علیکم ورحمتہ اللہ وبرکاتہ چک لالہ ۱۸ اگست ۱۹۶۲ء

آپ کا خط مورخہ ۹ اگست ملا۔ خربت و حالات سے آگاہی ہوئی اللہ تعالیٰ  
آپ کی پریشانیوں کو دور فرمائے آمین۔ غلام اللہ کس طرف واقع ہے کراچی سے آتے  
وقت دریائے سندھ عبور کرنا پڑتا ہے یا نہیں۔ ٹھٹھہ سے کتنی دور ہے سبھاؤل  
سے آپ کتنی دور ہیں۔ کیا کبھی سبھاؤل جاتا ہوتا ہے یا نہیں؟ وہاں کے علماء  
اور علیم الدین صاحب سے ملنا ہوتا ہے یا نہیں؟ اب کس طرح ملتے ہیں صبح  
وشام یہ دعا پڑھا کیجیے۔ اللّٰهُمَّ اِنِّیْ اَعُوْذُ بِكَ مِنَ الْکُفْرِ وَالْحَزَنِ  
وَاعُوْذُ بِكَ مِنَ الْعَجْزِ وَالْکَسْلِ وَاعُوْذُ بِكَ مِنَ الْجُبْنِ وَالْجَمَلِ  
وَاعُوْذُ بِكَ مِنْ غَلَبَةِ الدِّیْنِ وَقَهْرِ الرِّجَالِ۔

یہ دعا رسول اللہ صلی اللہ علیہ وسلم نے ایک صحابی کو بتائی تھی۔ انہوں نے اس  
کو پڑھا چند روز میں ان کی پریشانیوں دور ہوئیں (ابوداؤد) آپکی مناظرانہ  
سرگرمیاں معلوم کر کے خوشی ہوئی۔ اللّٰهُمَّ زِدْہَا فِرَادًا اَنْشَاء اللّٰہُ اَب  
کی تبلیغ سے بہت سے لوگ مسلمان ہوں گے۔

کثرت و قلت پر بحث کرتے ہوئے

آپ نے جو فرمایا کہ ۷۲ آدمی دوزخ میں

**حق والے قلیل ہوتے ہیں**

جائیں گے تو ایک آدمی بہشت میں جائے گا۔ یہ بات صحیح نہیں اس لئے کہ اس کا

جواب مخالف اس طرح دے سکتے ہیں کہ یہ کیسے معلوم ہوا کہ ہر فرقہ کا ایک

ایک آدمی ہوگا۔ ہو سکتا ہے کہ ناجی فرقہ میں ایک ہزار آدمی ہوں وہاں ۷۲ فرقوں

کے آدمی ملا کر بھی ۲۰۰ یا ۳۰۰ سے زائد نہ ہوں۔ ہاں وہ حدیث آپ پیش کر سکتے ہیں جس میں ہے کہ آدم علیہ السلام کو حکم ہوگا کہ ۱۰۰ آدمیوں میں سے ۹۹۹ کو دوزخ کے لئے نکالو۔ اس سلسلہ میں مندرجہ ذیل آیتیں حسب فرمائش لکھ رہا ہوں۔

(۱) قُلْ لَا كَيْفِيَّةَ فِي الْحَبِيبِ وَالطَّيِّبُ وَكُلُّ عَجْبِكَ كَثْرَةُ الْوَعْدِ  
رسورہ مائدہ رکوع ۱۳ پارہ ۱ کے کلمہ کیے ناپاک اور پاک برابر نہیں ہو سکتے اگرچہ ناپاک کی کثرت تعجب میں کیوں نہ ڈالے۔

(۲) رَقِيلٌ مِنْ عِبَادِي الشُّكُورُ رَسُوْرَةٌ سَبَا رَكُوْرَةٌ ۲ پارہ ۲

عبرے شکر گزار بندے تھوڑے ہوتے ہیں۔  
(۳) وَرَاتٌ كَثِيْرًا مِّنَ الْخُلَطَاءِ لِيَبْغِيَ بَعْضُهُمْ عَلَى الْبَعْضِ اِلَّا الَّذِيْنَ  
آمَنُوْا وَعَمِلُوا الصَّالِحَاتِ وَقَلِيْلٌ مَّا هُمْ رَسُوْرَةٌ ۲ پارہ ۳

بہت سے شریک ایک دوسرے پر زیادتی کرتے ہیں سوائے ان لوگوں کے جو ایمان لائے اور انہوں نے نیک عمل کئے اور ایسے لوگ تھوڑے ہوتے ہیں۔

(۴) اِلَّا قَلِيْلًا مِّنْهُمْ رَسُوْرَةٌ ۲ پارہ ۳

(۵) تَوَلَّوْا اِلَّا قَلِيْلًا مِّنْهُمْ رَسُوْرَةٌ بَقْرَه رَكُوْرَةٌ ۳۲ پارہ ۳

ان آیات میں آیت (۳) بڑی معرکہ آرا ہے اس کو بہت اچھی طرح یاد کر لیجئے۔

حدیث:۔ اِنَّمَا النَّاسُ كَالْاِبِلِ الْمَائِيَّةِ لَا تَقَادُ جِدْفٌ فِيهَا رِحْلَةٌ

یعنی لوگوں کی مثال ایسی ہے جیسے سواونٹ۔ قریب ہے کہ تجھ ایک کھی سواری کے راتق نہ مل سکے۔ زنجاری و سلم، ترمذی میں اتنا زائد ہے کہ اَوَّلًا تَجِدُ فِيهَا اِلَّا رِحْلَةً  
یا تجھ کو سو میں سے صرف ایک ہی سواری کے قابل مل سکے۔

شہادہ ولی اللہ صاحب کی کتاب شفاء العلیل

تقنوف واوراد



میں نے پڑھی ہے۔ معلوم نہیں کس زمانہ کی تصنیف ہے۔ انتباہ فی سلاسل اولیاء اللہ  
 ص ۲ میں شاہ صاحب فرماتے ہیں "در زمن سيد الطائفه جنيد بغدادی رسم  
 خرقه ظاہر شد و بعد ازاں رسم بیعت" یعنی حضرت جنید بغدادی کے زمانہ میں  
 خرقہ پوشی کی رسم نکلی اور رسم بیعت اس کے بعد رائج ہوئی۔ ازالۃ الخفا  
 میں لکھتے ہیں: "تبع تابعین تک مشائخ کا تعلق تلامذہ کے ساتھ بیعت اور خرقہ  
 پوشی کے ذریعہ سے نہ تھا صرف صحبت کے ذریعہ سے تھا ہر ایک شخص بہت  
 سے مشائخ کی صحبت اختیار کرتا تھا اور بہت سے سلسلوں کے ساتھ تعلق پیدا کرتا  
 تھا۔ شاہ صاحب فرماتے ہیں وضرہا ان کلا یتکلمو فی ترجیح طریق الصوفیۃ  
 بعضہا علی بعض ولا ینکر علی المغلوبین منہم ولا علی المتوکلین  
 فی السماع وغیرہ ولا یتبع ہر نفسہ الا ما ہوتا بت فی السنۃ  
 صوفیوں کے طرق میں گفتگو نہ کرے کہ بعض کو بعض پر ترجیح دے۔ مغلوب الحال پر  
 انکار نہ کرے۔ ان پر جو سماع وغیرہ کے بارے میں تاویل کرتے ہیں لیکن وہ خود  
 کسی چیز کی پیروی نہ کرے سوائے اس کے جو ثابت ہو سنت سے۔"

(القول الجمیل فی بیان سوائ السبیل فصل تاسع) شاہ صاحب  
 فرماتے ہیں: "و کذا لک الا اشتغال یا و مراد المشائخ الصوفیۃ و  
 مقالاتہم لیس ینفع ذلک اصلاً... ولیلزم الطاعات المنقولۃ  
 عن رسول اللہ صلی اللہ علیہ وسلم دون ما یؤثرو عن غیرہ۔  
 یعنی مشائخ و صوفیاء کے اوراد و مقالات میں اشتغال کرنا یہ اصلاً نفع بخش  
 نہیں ہے بلکہ ان عبادات کو لازم پکڑنا چاہئے جو رسول اللہ صلی اللہ علیہ وسلم  
 سے منقول ہیں ان کو چھوڑ دے جو دوسروں سے منسوب ہیں۔"

(تفہیمات جلد اول ص ۱۸)

مندرجہ بالا اقتباسات تو بہت اچھے ہیں۔ معلوم نہیں شفا و العلیل میں  
 مساحت کیوں ہو گئی۔ غالباً اوائل عمری کی تصنیف ہوگی۔ کیونکہ بہر حال وہ پہلے  
 حنفی ہی تھے اور ان کا خاندان والد وغیرہ سب حنفی ہی تھے۔ اب وصیت نامے  
 کے اقتباسات سنئے: "وصیت دیگر آنت کہ دست در دست مشائخ  
 این زمان کہ بانواع بدعت مبتلا ہستند ہرگز نباید دار و بیعت با ایشان نباید کرد"  
 دوسری وصیت یہ ہے کہ اس زمانہ کے مشائخ جو انواع و اقسام کی بدعات میں  
 مبتلا ہیں ان کے ہاتھ میں ہاتھ نہ دے اور نہ ان کی بیعت کرے (پھر کرامات طلسمات  
 نیز نجات سے ہوشیار کرتے ہوئے) وجد و حال کا ذکر کرتے ہیں۔ کہتے ہیں کہ بعض سادہ  
 لوح وجد کو بھی کرامات سمجھتے ہیں۔ حالانکہ یہ قوۃ بہیمینہ کے سبب واقع ہوتا ہے۔  
 "سیاہے از ساوہ لوحان را دیدہ ایم کہ چون این اعمال را از شیخ فرا گرفتہ اند آترا  
 عین کرامات میدانند چارہ کار آنکہ کتب حدیث مثل صحیح بخاری مسلم و سنن ابی  
 داؤد و ترمذی و کتب فقہ حنفیہ و شافعیہ را بخواند و عمل بر ظاہر سنت پیش گیرد"  
 ایسی حالت میں کتب حدیث و کتب فقہ حنفیہ و شافعیہ کا مطالعہ کرے اور عمل ظاہر  
 سنت پر کرے (پھر لکھتے ہیں کہ اگر شوق صادق ہو تو کتاب عوارف سے آداب نماز  
 و روزہ و اذکار و مولات اذقات حاصل کرے: و رسائل نقشبندیہ را در طریق  
 پیدا کردن یادداشت (طریق پیدا کرنے کے لئے رسائل نقشبندیہ کو یاد رکھے)  
 پھر لکھتے ہیں ان دونوں کتابوں میں یہ مضمون اتنے روشن ہیں کہ کسی مرشد کی تلقین  
 کی ضرورت نہیں۔ اگر کوئی مرشد مل جائے تو ہادے صحبت وارد اس کی صحبت اختیار  
 کرے) (شاہ صاحب نے یہ نہیں لکھا کہ بیعت کرے بلکہ صحبت اختیار کرے)  
 پھر لکھتے ہیں "تبتہائے صوفیہ غیبت کبری است و رسوم ایشان ایچ نمی  
 ارزد این سخن بر بسیاری گراں خواهد بود اگر وہ ہر معاملہ میں کمال نہ رکھتا ہو

تو اسکی اچھی باتیں حاصل کرے اور ناقص باتوں کو ترک کرے۔ صوفیہ کی نسبت  
 غنیمت کبریٰ ہے اور ان کی رسوم کو ہرگز اختیار نہ کرے۔ یہ بات بہت سنوں پر گراں  
 گزرے گی۔ (شاہ صاحب کی یہ عبارت کچھ غیر واضح سی ہے)۔ وصیت دیگر باید  
 دانست کہ میاں ماواہل زمان اختلاف سنت صوفی منشان گویند... متکلمان  
 گویند... وما میگویم مطلوب باعتبار صورت تو عید انسان بجز شرع نیست۔  
 یعنی ہمیں اور اہل زبان میں اختلاف ہے۔ صوفی کہتے ہیں... متکلمین یہ کہتے ہیں  
 اور ہم یہ کہتے ہیں کہ انسانیت کا مطلوب سوائے شرع کے اور کچھ نہیں (وصیت نامہ  
 میں یہ بھی لکھا ہے کہ ہر روز قرآن و حدیث پڑھے اگر پڑھ نہ سکتا ہو تو سنے۔ اب دیکھنا  
 یہ ہے کہ عوارف اور رسائل نقشبندیہ کیسی کتابیں ہیں کیونکہ ان کی طرف شاہ صاحب  
 نے ارشاد فرمایا ہے۔ یہ تو مجھ معلوم ہے کہ نقشبندی طریق کی بنیاد سنت کی پابندی  
 پر رکھی گئی تھی۔ بعد میں کیا کیا ہوا اللہ ہی خوب جانتا ہے۔

صراط مستقیم غالباً پوری شاہ اسمعیل شہید کی لکھی ہوئی نہیں۔ کچھ حصہ اس  
 میں مولوی عبدالحی کا ہے۔ مولانا اسمعیل صاحب لکھتے ہیں "ارادۃ و تقلید  
 شخص معین از مجتہدین و مشائخ و رارکان دین" (ارادت مرید ہونا) و تقلید  
 شخصی دین کے ارکان میں سے نہیں ہے (الایضاح الحق) پھر لکھتے ہیں: "و عنوان و  
 شعار خود محمدیت و تسنن قدیم باید داشت نہ تمدن ہب بہ مذہب خاص و انسلاک  
 در طریقہ مخصوصہ بلکہ مذاہب و طرق را مثل رکان عطارین باید بشود و خود را  
 از مسلکان جند محمدی یعنی اپنا عنوان و شعار محمدی اور سنت قدیم کو  
 بنائے نہ کسی مذہب خاص یا طریقت کے مخصوص مسلک کو اختیار کرے اور  
 ان کو شعار بنائے بلکہ ان کو عطار کی دکان شمار کرے اور خود کو محمدی لشکر کارکن  
 سمجھا (الایضاح الحق) صراط مستقیم میں لکھتے ہیں: "تشریح تو اسے باطنہ انسانہ کہ

عامل اخلاق و ملکات است و تنقیح اصول حکمت عملیہ از سیاست منزلیہ  
 و مدینہ اصلاً از شارع ماورئیت بلکہ آنجناب منقول است ہمیں کتاب و  
 سنت است و بس و دعوت آنجناب بہ حجت و برہان و سیف و سنان بہ ہمیں  
 ہر دو چیز لودہ و در اشاعت ہمیں ہر دو چیز یعنی صونیت و سلوک مروجہ  
 کے طریقہ احادیث سے ثابت نہیں بلکہ آنحضرت صلی اللہ علیہ وسلم سے تو صرف  
 کتاب و سنت منقول ہے اور آپ کی دعوت و اشاعت حجت و برہان۔  
 سیف و سنان کے ساتھ ان ہی دو چیزوں کے لئے تھی، (مطرق الحدید ص ۵)  
 حضرت شہید علیہ الرحمۃ ایک اور جگہ لکھتے ہیں۔ "تین اوراد و ذکر و ریاضیہ  
 و خلوات و اربعینات و لواکل عبادات و تین اوصیاء اذکار از جہر و اخفا و ضرب  
 و اعداد و مراقبات برزخیہ و التزام طاعات شاقہ ہمہ از قبیل بدعات حقیقیہ  
 است (ایضاح الحق ص ۳) یعنی اوراد و اذکار کا تین۔ ریاضتیں گوشہ نشینی  
 چلے۔ من گھرت زائل۔ جہری و خفی اذکار کے طریقے۔ ضربیں لگانا۔ گنتی مقرر کرنا  
 برزخی مراقبے اور عبادت شاقہ کا التزام سب حقیقی بدعات کی قسم سے ہیں)  
 ان دونوں بزرگوں کے مندرجہ بالا اقوال اب آپ کے سامنے ہیں اور وہ کتابیں  
 بھی آپ کے سامنے ہیں یعنی صراط مستقیم اور شفا العلیل۔ یہ دونوں کتابیں  
 میرے پاس نہیں ورنہ میں حل کرنے کی کوشش کرتا۔ میرا گمان یہی ہے کہ غالباً یہ  
 اوائل عمری کی تصنیفات ہیں یا صراط مستقیم کا قابل اعتراض حصہ ان کا نہیں ہے  
 بلکہ مولوی عبدالحی صاحب کا ہے۔"

بیعت کی کئی قسمیں ہیں (۱) اسلام قبول کرتے  
 بیعت کی حقیقت | وقت بیعت کرنا۔ یہ سنت سے ثابت ہے  
 (۲) کسی بھی مسلم سے اس کا بزرگ کسی وقت بھی اس سے بیعت یا مہدے سکتا ہے کہ

آئندہ فلاں فلاں کام کرنا یا نہ کرنا۔ یہ بھی سنت سے ثابت ہے۔ اختلاف امارت۔  
 جہاد پر بیعت یہ بھی سنت سے ثابت ہے۔ (۱۴) کسی مسلم کا بزرگ کے پاس  
 آکر عہد کرنا یا بیعت کرنا کہ فلاں فلاں کام کروں گا یا فلاں کام نہیں کروں گا۔  
 اور پھر ان بیعت لینے والوں اور بیعت کرنے والوں کا مختلف ٹریول میں بٹ  
 جانا، مختلف طریقے وضع کر لینا وغیرہ وغیرہ یہ سنت سے ثابت نہیں۔

بقول مولانا عبدالستار صاحب رحمۃ اللہ علیہ ان کی بیعت اصولاً

۱۳ کے ضمن میں آتی ہے۔

اب میں دو ایک باتیں آپ کو لکھ رہا ہوں۔ ویسے  
**المحدث متوجہ ہوں** یاد تو آپ کو بھی ہوں گی اور عمل بھی آپ کا ان پر  
 ہوگا۔ تاہم میں بطور یاد دہانی آپ کو لکھ رہا ہوں اس لئے کہ دوسرے کے  
 لکھنے سے کچھ توجہ زیادہ ہو جاتی ہے اور کیونکہ میں اس کا تجربہ کر چکا ہوں کہ  
 دوسرے کی توجہ مبذول کرانے سے وہ بات ذہن میں مضبوط ہو جاتی ہے۔  
 عمل میں چستی پیدا ہو جاتی ہے۔ اس لئے عرض کر رہا ہوں۔ اب آپ ماشاء اللہ  
 مومن ہیں۔ مسلم ہیں، مبلغ ہیں۔ لہذا بہت زیادہ ضرورت ہے کہ آپ کی باطنی  
 اور ظاہری دونوں حالتیں مزکی و مصفا ہوں۔ تزکیہ نفوس یعنی باطنی صفائی  
 فرائض نبوت میں سے ہیں۔ ہر نبی لوگوں کے باطن کی صفائی کرنے پر مامور ہوتا ہے  
 خشیت الہی، تقویٰ قلب میں پیدا ہونا چاہئے۔ کبر، حسد، بغض، وغیرہ تمام  
 رذائل جیشہ سے قلب پاک ہونا چاہئے۔ یہ باتیں میں نے چمٹا کھدی ہیں کیونکہ اس کا  
 اصل ذریعہ والہانہ اتباع سنت ہے۔ لہذا یہ باتیں تو اسی بیعت کہ آپ میں موجود  
 ہونگی۔ قرآن و حدیث کا مطالعہ اور نیک صحبت اس کے لئے سونے پر سیاہ  
 کا کام کرتی ہے۔ آدم برسر مطلب کچھ بات کہی ہے وہ ظاہری پاکیزگی

ہے اور اسی پر زور دے رہا ہوں۔ اس لئے کہ کہاں باطنی پاکیزگی اور کہاں میں ا  
 نیر مسلم جو چیز دیکھتا ہے وہ آپ کا ظاہر ہے اور اس ظاہر میں دو چیزیں ہیں جن پر  
 اس کی خاص نظر ہوتی ہے۔ اخلاق اور نماز۔ مبلغ کے لئے اخلاق بہت ضروری ہے  
 بس آپ خلیفہ محمدی کا نمونہ بن جائیں۔ تحمل برداشت تواضع انکسار پیدا  
 کیجئے۔ کوئی برا بھلا کہے جو اب نہ دیکھئے۔ زیادتی کرے محبت سے پیش آئے۔ اس کے  
 کسی بزرگ کے لئے اہانت آمیز کلمہ منہ سے نہ نکلے۔ نہ اپنے بزرگوں کی غلطی پر  
 کیجئے۔ بعض اہل حدیثوں میں گستاخی اور بے ادبی نمایاں ہوتی ہے اس سے بالکل بچئے۔  
 اور ایسے لوگوں سے بچئے۔ یہ بدنام کرنے والے ہیں۔ زیادہ سے زیادہ اگر کسی  
 بزرگ کی لغزش پر کچھ کہتا ہو تو یہ کہہ سکتے ہیں کہ ہم ان کی اتباع پر مامور نہیں۔ اللہ انہیں  
 معاف فرمائے ہم تو اتباع رسول پر مامور ہیں۔ دوسری چیز نماز ہے جس کو دیکھ کر  
 کشش ہوتی ہے یا نفرت۔ غیر مسلم یا مخالفت نماز کو خاص طور پر دیکھتا ہے۔ میرا تجربہ  
 ہے کہ بعض لوگ صرف بعض اہل حدیثوں کی نمازوں کو دیکھ کر متنفر ہو کر بھاگے ہیں۔  
 آتے آتے واپس ہو جاتے ہیں۔ کیونکہ آپ ما شاء اللہ آپ اہل حدیث ہیں۔ میں  
 چاہتا ہوں کہ ان بعض اہل حدیث کے مشاہدہ کی بنا پر کوئی ایسی چیز آپ میں  
 نہ آجائے جو لوگوں کی نفرت کا باعث ہو۔ نماز کو زینت کی چیزوں کے ساتھ ادا کیجئے  
 نماز میں کندھا کھولنے کی ممانعت ہے صحیح بخاری اللہ تعالیٰ فرماتا ہے  
 خدا و زینتک عند کل مسجد ہر مسجد میں زینت کی چیزیں پہن لیا کرو۔ رسول اللہ  
 صلی اللہ علیہ وسلم کا ارشاد گرامی ہے اللہ احق ان تزین لہ۔ اللہ  
 زیادہ حق دار ہے کہ اس کے لئے زینت کی جائے (بیہقی) یہ بھی ارشاد ہے کہ  
 جس کے پاس دو کپڑے ہوں وہ دونوں کپڑے پہن کر نماز پڑھے۔ (بیہقی) یعنی  
 قمیص اور پاجامہ یا خالی بنیان پہن کر نماز پڑھنا بد تہذیبی ہے۔ پھر کندھے بھی

نہیں ڈھکتے۔ بعض لوگ کہنی یا بازو پکڑ کر کھڑے ہوتے ہیں یہ خلاف سنت  
 ہے۔ کلائی پکڑنا سنت ہے۔ ابو داؤد، بعض لوگ ہاتھوں کو اتنا اوپر اور بے ہنگم  
 طریقے سے باندھتے ہیں کہ عجیب ہیئت بن جاتی ہے۔ پھر کندھوں کو اوپر کر کے  
 کانوں سے ملا لیتے ہیں۔ یہ بڑا مکروہ منظر ہوتا ہے۔ ہاتھوں کو سینے پر یعنی دل  
 کے قریب رکھنا چاہئے۔ کندھے نیچے ہونے چاہئیں۔ نماز میں سکون ہونا چاہئے  
 (صحیح مسلم) ہاتھ سکون و وقار سے اٹھیں اور کانوں کے قریب پہنچ کر ساکن  
 ہو جانے چاہئیں۔ نہ یہ کہ ناک تک اٹھیں۔ یا جیسے کوئی مکھی مبار رہا ہے یا  
 جیسے سرکش گھوڑوں کی ذمیں اٹھتی ہیں۔ یا جیسے کوئی ہاتھ پھینک رہا ہے۔  
 ٹانگوں کے درمیان موزوں فاصلہ ہو۔ ٹانگیں نہ چیریں۔ جماعت میں پہلا تہی طرح  
 ملائیں۔ وزن فاصلہ زیادہ ہو جائے گا۔ کندھے نہیں ملیں گے۔ آپ کے دوسرے  
 پیر سے آپ کے پاس والا آدمی ملائے گا۔ سجدہ میں جلتے وقت ایک دم دھڑ  
 سے نہ جا پڑیں۔ وقار کے ساتھ گھٹنوں پر ہاتھ رکھ کر پہلے گھٹنے ٹکائیں اور اٹھتے  
 وقت اس کا عکس التحیات میں بعض لوگ انگشت شہادت کو بڑے زور سے  
 گھماتے ہیں۔ یہ بے ثبوت ہے۔ کبھی کبھی آہستہ آہستہ چلائیں۔ لیکن سلام تک  
 اٹھائے رہیں یہ سنت ہے اور یہ سب کام اللہ کے خوش کرنے کے لئے جائیں۔ آپ  
 کا خط مورخہ ۱۲ اراگست بھی پہنچا۔ بچے، عورتیں جن مشکوں سے پانی لیتے ہیں وہ مستعملہ  
 کیسے بن سکتے ہیں۔ بچوں کے ہاتھ پاک ہیں تو پانی پاک ہے۔ عورت کے غسل  
 یا وضو سے بچا ہوا پانی استعمال نہیں کرنا چاہئے اور وہ بھی غالباً ناخرم عورت کا  
 بچا ہوا پانی۔ کیونکہ رسول اللہ صلی اللہ علیہ وسلم بیویوں کا بچا ہوا پانی استعمال کر لیا  
 کرتے تھے۔ مستعملہ پانی کا مسئلہ احسان کے ہاں ہے یعنی وضو یا غسل کرتے  
 وقت جو پانی بدن سے لگ کر بہتا ہے وہ ناپاک ہے ساسی بنا پر وہ ان قطرات

کو بھی ناپاک کہتے ہیں جو وضو یا غسل کرتے وقت ہاتھ باسر سے گرتے ہیں۔ حالانکہ رسول اللہ صلی اللہ علیہ وسلم برتن میں ہاتھ ڈال کر ہی چلو لیا کرتے تھے۔ زبردیں برتن میں ضرور پڑتی ہوں گی۔ طیب صاحب: غلام حسین صاحب، اہل و عیال و جملہ مسلم حضرات کو سلام کہتے کراچی آنے کا کوئی امکان نہیں۔ دعا کیجئے۔ یہ خط کئی دن ہوئے لکھنا شروع کیا تھا اور روزانہ تھوڑا تھوڑا لکھ کر لپٹا کر رکھا ہوں۔ وقت ہی نہیں ملتا تھا۔ آج ۲۵ اگست کو ختم کر رہا ہوں۔ اس بات کا ملال ہے کہ خط دیریں ارسال کر رہا ہوں۔ میں نے غالباً آپ کو لکھا تھا کہ شاہ صاحب پیر جھنڈا یہاں تشریف لائے تھے۔ ملاقات ہوئی تھی۔ وہ خود غریب خانہ پر گشت لائے تھے۔ مولانا اسماعیل ذبیح صاحب راولپنڈی والے بھی ساتھ تھے۔ پیر صاحب کا علم بڑا وسیع ہے۔ کیا مولانا اسماعیل ذبیح صاحب کی تقریر بھی آپ نے حیدرآباد میں سنی۔ کیونکہ دونوں صاحبان ہی حیدرآباد کے جلسہ میں مقرر تھے سنا ہے کہ اس جلسے کے نتیجے میں وہاں کئی آدمی اہلحدیث ہو گئے۔

فقط

خادم مسود



## منجانب نواب

بخدمت شریف جناب محترم مسعود صاحب مدظلہ

السلام علیکم۔ آپ کا خط ملا۔ حالات معلوم ہوئے۔ ادائیگی جو اب میں بے حد تاخیر ہوئی جسکی وجہ میری پریشانیاں ہیں۔ غلام اللہ ٹھٹھہ سے ۱۲ میل پر واقع ہے۔ کراچی یا سجاول دونوں طرف سے ٹھٹھہ آنا پڑتا ہے پھر ٹھٹھہ سے جدا ہوا جاتا ہے۔ میں تقریباً ایک سال سے سجاول نہیں گیا اور نہ جانے کا خیال ہے۔ وہاں کے علماء وغیرہ سے مجھے کوئی ٹپسی نہیں رہی۔ وہاں کے علماء اور جہلاد میرے سخت مخالف ہو گئے ہیں۔ اور یہاں تو مخالفت ہے ہی۔ میرے کراچی کے رشتہ دار سب مجھ سے الگ ہو گئے ہیں اور یہاں غلام اللہ میں ان ضدی ملاؤں سے سخت جنگ ہو رہی ہے۔ ایک مولوی صاحب نے طیب کے لڑکے کے ذریعہ ایک منع فاتحہ خلف الامام نام کتاب بھینچی۔ طیب کے لڑکے نے وہ کتاب لا کر چپکے سے طیب کے بکس میں رکھ دی۔ طیب نے اس کتاب کو پڑھا پھر میرے پاس لے آیا۔ وہ کتاب میں نے شروع سے آخر تک پڑھی۔ کتاب بڑی زہریلی ہے اس میں اہل بدعتوں کے مذہب کو چوٹ کر کے رکھ دیا گیا ہے اس کتاب کو جو کوئی پڑھتا ہے اس کو اہل بدعت سے نفرت ہو جاتی ہے۔ دو تین دن تک طیب بھی اس کتاب سے کافی متاثر نظر آئے۔ پھر اللہ کے فضل و کرم سے سنبھل گئے۔ مجھے تو اس کتاب کا اور کوئی جواب بن نہیں پڑا۔ میں نے جواب میں لکھا کہ فاتحہ خلف الامام منع ہے تو پھر شافی کیوں پڑھتے اور فرض سمجھتے ہیں۔ اور تم ان کو اپنا حقیقی بھائی کیوں تسلیم کرتے ہو۔ وہ پڑھیں تو جاننا اور ہم پڑھیں تو جاننا۔ کیسی منطقی ہے۔ پہلے اپنے بھائی کو اس فعل نا جائز سے روکو پھر ہم سے لکھنا۔ اب اس کتاب کے چند احتمالات درج کرتا ہوں۔ کتاب یوں شروع

کرتا ہے۔ سیدنا امام اعظم رحمہ اللہ کے صدقے میں کتاب شروع کرتا ہوں۔  
 بائیس احادیث مستند اور سینکڑوں صحابہؓ و عمل صحابہؓ لکھے جاتے ہیں۔  
 ثبوت و نائقہ کی سات حدیثیں ہیں جو ایک دوسرے سے متضاد ہیں۔ اہل  
 حدیثوں تم ایک حدیث پر عمل کرتے ہو اور چھوٹے تارک کے تارک ہو۔ جس سے تم  
 نام نہاد اہل حدیثوں کا دعوے نے عمل بالحدیث باطل ہو گیا۔ تم بخاری شریف کے  
 متعلق دعوے تو بڑا لمبا چوڑا کرتے ہو مگر امتحان کے وقت میدان چھوڑ کر بھاگ  
 جلتے ہو۔ بخاری کو چھوڑ کر بیہوشی کا سہارا لیتے ہو۔ آپ کی مثال اس آیت میں  
 موجود ہے۔ **افتمونون ببعض الکتاب و تکفرون ببعض**۔ پارہ  
 اول۔ ایک جگہ لکھتا ہے کہ تم اعتراض کرتے ہو کہ معمر نے جو حدیث بخاری میں  
 روایت کی ہے وہ وہی تھی۔ بھلا امام بخاری نے وہی کی روایت کیوں نقل کی۔  
 کیا ان کو اس کا حال معلوم نہ تھا۔ حدیث نمبر ۳ عمرو بن شیبہؓ میں صرف نائقہ  
 اور علاوہ کی ممانعت ہے حدیث نمبر ۴ میں نائقہ اور اس سے زیادہ کا  
 حکم ہے۔ ان چاروں حدیثوں میں احکام مختلف اور جدا گانہ ہیں اس کے علاوہ  
 نمبر ۵ میں حضرت ابو ہریرہؓ کی دل میں پڑھنے کی ہے۔ نمبر ۶ میں جو امام بخاری  
 کی سکتہ میں پڑھنے کی ہے۔ ساتویں میں جو حضرت علیؓ کی ہے اس میں امام کے  
 پیچھے نماز سری میں دوسو میں پڑھنے کا ذکر ہے۔ اب یہ سات حدیثیں ہیں  
 جو الگ الگ حکم دیتی ہیں۔ آپ کا عمل کس حدیث پر ہے۔ عمل تو ایک ہی پر ہو گا۔  
 تو تم چھوٹے تارک ہوئے۔ تو پھر کس قاعدے سے عامل بالحدیث بن گئے۔ حدیثوں  
 کی روشنی میں تمہارا دعوے نے باطل ثابت ہو رہا ہے۔ حدیث عبادہؓ میں  
 مقتدی کا ذکر نہیں ہے۔ تم نام نہاد باطل دعوے کرنے والے لکھتے ہو کہ یہ غلط  
 ہے۔ جب دلیل عام ہوتی ہے تو اس کے تمام افراد اس میں داخل کرتے ہیں

چنانچہ اس حدیث میں امام مقتدی منفرد سب داخل ہیں۔ حدیث عبارتہ میں  
 تو تم نے تینوں کو داخل کر لیا کیوں کہ تم کو وہاں اسکی ضرورت تھی اور حدیث  
 عمرو بن شعیب میں مقتدی کو علیحدہ کر دیا کیوں کہ یہاں تم کو اس کی ضرورت نہ تھی  
 اس لئے دلیل خاص ہو گئی۔ یہ تمہارے گھڑے ہوئے خواص ہیں جس کو چاہا عام کر دیا جس  
 کو چاہا خاص کر دیا۔ حالانکہ عمرو بن شعیب کی حدیث میں امام مقتدی منفرد کا  
 ذکر نہیں ہے۔ یہ تمہارا اپنا اجتہاد ہے۔ تمہاری اپنی خواہش کی اتباع ہے۔ حدیث  
 نمبر ۶ کو کہتے ہو کہ ضعیف ہے حالانکہ تمہاری عقل تمہارا ایمان ضعیف ہے  
 حالانکہ یہ بخاری کی حدیث ہے جسکے تم پیرو ہو۔ اگر جزا القراءہ بخاری کی حدیثوں  
 کو غلط بتاؤ گے تو امام بخاری کی کتاب کا نام لفظ صحیح بدل دینا ہو گا۔ پھر اس کے  
 بعد کون سی کتاب صحیح ہو گی جس کو تم صحیح بتاؤ گے حدیث ۵ میں کہتے ہو کہ ابو ہریرہ  
 کہ مدینہ کی گلیوں میں منادی کا حکم نہیں تھا۔ ذرا دیکھو جزا القراءہ بخاری میں  
 قال ابو عثمان النهدي ناسمعت ابا هريرة يقول قال رسول  
 الله صلى الله عليه وسلم اخرج مناد في المدينتان لا صلوة الا  
 بقرا ان ولو بقا تحت الكتاب فما ذرأه ويكوه مدينة من منادى كما حكم تجايا  
 كانبورين۔ روایت نمبر ۶ کے بارے میں کہتے ہو کہ امام بخاری کے زمانہ میں تو چل  
 میں آیا والی نماز نہیں ہوتی تھی۔ بلکہ تکبیر تحریمہ اور قراءہ کے درمیان سکتہ ہوتا  
 تھا۔ حالانکہ یہ دعائنا امام اور مقتدی دونوں کے لئے ہے۔ ہمارا امام تمہاری  
 طرح مقتدی کا تابع نہیں ہوتا۔ بلکہ مقتدی امام کے تابع ہوتا ہے۔ نماز میں رکوع  
 اور سجدہ میں تین بار تسبیح واجب ہے۔ دیکھو حجة اللہ البالغۃ ص ۱۳ میں۔  
 مگر آپ کی شریعت جدا ہے۔ حضور نے فرمایا کہ ایک قوم ہو گی جو بہت عبارت  
 کرے گی یعنی۔ بسے رکوع اور سجدہ کرے گی۔ تم اپنی نمازوں اور روزوں کو ان کی نماز

روزوں سے حقیر سمجھو گے۔ لیکن وہ دین سے ایسے نکل جائیں گے جیسے تیسرے  
نشانہ سے نکل جاتا ہے۔ اسی لئے ہم اہل سنت جماعت سنت کے مطابق  
رکوع سجدہ کرتے ہیں کیونکہ جماعت میں ضعیف کمزور سب ہوتے ہیں اسی  
لئے ہمارے آقائے نامدار نے ہلکی نماز پڑھانے کا حکم دیا تھا۔ مسبق کے  
بارے میں ائمہ الحدیث ہونے کا دعوے کرنے والے جاہل یہ کہتے ہو کہ جب  
امام رکوع میں جائے تو مسبق نہ جائے۔ بلکہ جلدی سے فاتحہ پڑھ کے  
پوری کرنے پھر جائے۔ حالانکہ ہمارے آقائے نامدار کا حکم ہے کہ امام  
کی اقتدا کرو امام اسی لئے ہے کہ اس کی اقتدا کی جائے۔ جب وہ رکوع کرے  
تو تم بھی رکوع کرو۔ جب وہ سجدہ کرے تو تم بھی سجدہ کرو۔ اور جب  
وہ قرأت کرے تو خاموش رہو۔ مگر تم گندم نما جو فروش اپنا اجتہاد چلا تے  
ہو۔ صحابہ کرامؓ سورہ فاتحہ پڑھتے تھے لیکن یہ آیت نازل ہوئی کہ جب  
پڑھا جائے تو خاموش رہو۔ تب چھوڑ دیا۔ پہلے نمازیں صحابہ کرامؓ  
آسمان کی طرف دیکھا کرتے تھے۔ جمعہ کے خطبہ میں اناج خریدنے بازار  
جایا کرتے تھے تو آیت پارہ ۲۸ رکوع ۱۲ میں نازل ہوئی۔ اور منع  
کیا گیا۔ دیکھو پارہ اول رکوع ۱۸ جس میں دونوں فعلوں سے روکا گیا  
ہے۔ فاتحہ کی سورت میں واضح دلیل قول امام احمدؒ میں دیکھو حضرت  
ابو ہریرہؓ فاتحہ کو دل میں پڑھنے کا حکم دیتے۔ کیوں کہ آیت سورہ اعراف  
کا احترام تھا۔ علامہ عینی شرح بخاری جلد سوم میں لکھتے ہیں یعنی شیخ  
عبداللہ بن یعقوب نے کتاب کشف الابرار میں ذکر کیا ہے کہ عبداللہ بن  
زید سے روایت ہے کہ ان کے باپ زید اسلم نے کہا کہ اصحاب حضورؐ سے  
دس صحابی قرأت فاتحہ خلف الامام سے سخت منع کرتے تھے۔ حضرت صدیق

اکبرؓ حضرت عمرؓ حضرت عثمانؓ حضرت علیؓ حضرت عبدالرحمن بن  
عوفؓ حضرت سعد بن وقاصؓ حضرت عبداللہ بن مسعودؓ حضرت زید بن  
ثابتؓ حضرت عبداللہ بن عمرؓ حضرت عبداللہ بن عمرؓ مگر تم لوگوں کی مثال  
اس آیت کے مصداق ہے۔ وان یروا کل آیة لا یؤمنوا بہا وان  
یروا سبیل الرشدا لا یتخذوا سبیلہا تم علم کا تیرہ ہو۔ صرت دلیلوں  
کو ضیقت کہنا جانتے ہو۔ ایک طرف عینی کے قول کو ضعیف کہتے ہو۔ دوسری طرف  
اسی کے قول کو دلیل کے طور پر پیش کرتے ہو۔ اقتباسات ختم ہوئے۔

ان خیالوں میں الجھا ہوا تھا کہ میرے داماد کا خط ملا۔ جس کے پڑھنے سے  
بڑی کوفت ہوئی۔ اس نے اس طرح لکھا کہ گویا اس کو مجھ سے کوئی لگاؤ ہی نہیں ہے۔  
اس خط کے لفاظ پر مدرسہ ہاشمیہ کی مہر لگی ہوئی ہے۔ اس نے خطیوں  
شروع کیا کہ۔ "جناب عالی! آپ ہم احناف کو رفع الیدین نہ کرنے پر ملامت  
کرتے ہیں۔ حالانکہ بیسیوں حدیثوں میں ترک رفع یدین ثابت ہے۔ میں چند  
حدیثیں آپ کو بھیج رہا ہوں۔ اگر چاہو تو اور بھی بھیج سکتا ہوں۔ آپ ان حدیثوں  
کے خلاف عمل کرتے ہیں۔ متروک شدہ چیز پر اصرار کر کے امت میں انتشار  
پھیلا رہے ہیں۔ آپ بھی ان حدیثوں پر عمل کر کے رفع یدین ترک کر دیجئے۔  
تو امت محمدی انتشار سے بچ جائے گی اور ہم کو خوشی ہوگی۔ وغیرہ۔ خط کا مضمون  
ختم ہوا۔ آپ ان کو دیکھے اور پھر مجھے لکھے کہ کیا یہ احادیث صحیح ہیں۔ میں نے  
اس کو کوئی جواب نہیں دیا۔ اس سے خط و کتابت میں نے بند کر دی ہے۔ یہ کہی مجھے  
لکھے کہ جس طرح حنفی چاروں اماموں کے مذہبوں کو حق پر سمجھتے ہیں کیا شافعی  
وغیرہ بھی ان کو حق پر سمجھتے ہیں۔

پھر دوسرے دن مجھے گوجرانوالہ سے فیض علی شاہ حنفی عالم کا خط موصول

ہوا۔ یہ عالم پہلے سجادوں میں تھا جس نے مجھ سے ایک خط آپ کو لکھوایا تھا کہ  
حنفی مذہب تنکوں کا بنا ہوا نہیں ہے اور مدلل جواب دینے کا وعدہ  
کیا تھا۔ لیکن پھر جواب نہ دے سکا تھا۔ پھر وہ سجادوں سے چلا گیا تھا اب  
پورے ایک سال کے بعد گوجرانوالہ سے خط لکھا ہے کہ غیر مقلد کا جواب  
تقلید۔ تو اس موضوع پر معلومات کرنے سے بہت مواد ملا۔ مگر مجھے فرصت  
نہیں ہے کہ جواب دے سکوں۔ ادھر مولوی اشرف نے حقیقتہ الفقہ کتاب کے  
جواب میں اعلان کیا کہ اس کتاب میں جس قدر حوالجات ہماری فقہ کی کتابوں کے  
دئے گئے ہیں وہ سارے حوالجات غلط ہیں۔ ہماری فقہ کی کتابوں میں ایسا  
کوئی مسئلہ نہیں ہے۔ یہ محض وہابیوں نجدیوں کا ہم اہل سنت جماعت پر  
بہتان ہے۔ وغیرہ۔ براہ کرم روشنی ڈالئے کہ کیا یہ حوالجات غلط ہیں۔؟

غرض آجکل یہی طوفان بدتمیزی میرے چاروں طرف اُمنڈا ہوا ہے اور  
مجھ پر چاروں طرف سے دباؤ ڈالا جا رہا ہے۔ حنفی عالم میرے پاس ہر وقت کوئی  
نہ کوئی چلا آتا ہے اور بحث و مباحثہ کرتا ہے۔ لوگوں کے دلوں میں میرے متعلق  
نفرت کی جاتی ہے۔ کوئی مجھ سے سیدھے منہ بات نہیں کرتا۔ بعض دفعہ  
میں ایسا گھبرا جاتا ہوں کہ چاہتا ہوں کہ بھاگ جاؤں۔ عجیب ٹھمکے میں پھنسا  
ہوا ہوں۔ پریشانیوں سے دماغ اس قابل نہیں رہا کہ دلجمعی سے بحث و مباحثہ  
کر سکوں۔ آپ ہمارے لئے دعائے خیر فرمائیں۔ اب میں چند سوالات آپ سے  
کرتا ہوں۔ براہ کرم تفصیلی جواب دیجئے۔

یہ جو کہا جاتا ہے کہ علماء و اراث انبیاء ہیں تو اس سے کیا مراد ہے۔  
علا طحاوی شریف۔ دارقطنی، نیل الاوطار کیا یہ کتابیں مستند ہیں۔ کیا  
ان کی حدیثیں صحیح ہیں۔ ویلی۔ ترغیب قریب۔

۴۔ دلائل الخیرات کا پڑھنا جائز ہے یا نہیں۔

۵۔ تفسیر قرآن سے کیا مراد ہے۔ ترجمہ پر بھروسہ کیا جائے یا تفسیر تفسیر میں جو کچھ لکھا ہوتا ہے کیا اس کو صحیح مان لیا جائے۔

۶۔ شرح حدیث سے کیا مراد ہے۔ حدیث کے ترجمہ معنی پر عمل کریں یا شرح دیکھنی ضرور ہے۔ اگر اخیر شرح دیکھے عمل نہیں کیا جاسکتا تو پھر کس کی شرح مستند ہے۔

۷۔ ابو داؤد میں رفع الیدین کے باب میں علامہ وحید الزماں صاحب نے لکھا ہے کہ رفع الیدین مستحب ہے فرض و واجب نہیں ہے۔ اس کا کیا یہ مطلب نہیں ہوا کہ اگر نہ کریں تو نماز ہوگئی۔

ابو داؤد جو ابھی نئی سعید اینڈ سنز والوں نے شائع کی ہے۔ جگہ جگہ علامہ وحید الزماں صاحب کی شرح کے نیچے نوٹ لکھا ہے کہ یہ آپ کا قول ہے جو غیر مستند ہے۔ اس طرح ایک جگہ طلوع آفتاب سے قبل ایک رکعت ملنے سے فجر کی نماز ہو جانے کے بارے میں علامہ نے لکھا کہ حنفیوں کا اجتہاد اس کے خلاف ہے جو غلط ہے۔ ان کو اس حدیث کی روشنی میں اپنے امام کا قول ترک کر دینا چاہئے۔ جو دلیل حنفی پیش کرتے ہیں وہ اس حدیث کے مقابلہ میں کوئی اہمیت نہیں رکھتی۔ اس پر سعید صاحب نے نیچے نوٹ لکھا ہے کہ وہ دلیل بھی لکھ دیتے تاکہ فیصلہ ہو جاوے کہ آپ صحیح کہتے ہیں یا حنفی۔ اس کا کیا مطلب ہے۔ اور وہ کونسی دلیل ہے جو حنفی پیش کرتے ہیں اور اس طرح نوٹ لکھنے سے کیا حدیثوں کے بارے میں شک و شبہ نہیں پیدا ہو جاتا۔ ساری سنن ابو داؤد شریف میں اس طرح نوٹ ڈال کر علامہ کی شرح کو رد کرنے کی کوشش کی ہے کیا ہمک ماہر حدیث مسلمانوں نے بھی اس کا کوئی جواب دیا ہے۔ بچے سب سلام عرض کرتے ہیں میری طرف سے سب اہل حدیث بھائیوں کی خدمت میں سلام عرض ہے۔ طیب صاحب سلام عرض کرتے ہیں۔ فقط۔ جواب۔ ۱۷۔

بخدمت مخدومی مکرمی جناب نواب صاحب سلمہ اللہ تعالیٰ

السلام علیکم ورحمۃ اللہ وبرکاتہ چک لالہ ۳ ستمبر ۱۹۶۲ء بروز اتوار

آپ کا خط مورخہ ۱۱ ستمبر وصول ہو کر کا بشفح حالات ہوا

اب آپ کے سوالات  
کے جوابات لکھتا ہوں  
باللہ توفیق۔

احادیث صحیحہ میں کوئی تضاد نہیں

ہر صحیح حدیث قابل عمل ہے

سوال (۱) ثبوت فاتحہ  
کی سات حدیثیں ہیں جو

ایک دوسرے سے متضاد ہیں؟

جواب :- بالکل غلط ہے۔ کوئی تضاد نہیں ہے۔

سوال :- (۲) الحدیثوں تم ایک حدیث پر عمل کرتے ہو اور چھ کے تارک ہو؟

جواب :- ساتوں میں کوئی تضاد نہیں لہذا ہمارا عمل سب پر ہے۔

ہمارے ہاں یہ اصول ہی نہیں کہ آیات و احادیث کو ٹکرا کر ان آیات و احادیث  
کو ساقط کر دیں کوئی بھی عمل کے قابل نہ رہے اذا تعارضتسا قطا یخفیرون  
کا اصول ہے۔

سوال :- (۳) بخاری کو چھوڑ کر بیہقی کا سہارا لیتے ہو۔

جواب :- بخاری کو چھوڑنے کا الزام ہے ہاں ہمیں کسی امام سے بغض

نہیں۔ اگر امام بیہقی بھی کوئی صحیح حدیث روایت کرتے ہیں تو ہم اسے قبول  
کرتے ہیں۔ ہم یہ نہیں کہتے کہ یہ ہمارے منہم کی حدیث ہے۔ ہم اس کو رد کرنے کی  
کوشش نہیں کرتے اگر بظاہر تضاد بھی ہوتا ہے تو تطہیق سے کر دوں صحیح احادیث پر



عمل کرتے ہیں۔ ساقط کسی کو نہیں کرتے۔

سوال ۱۴: تم اعتراض کرتے ہو کہ مہر نے جو حدیث بخاری میں روایت کی ہے وہ وہی تھی۔ بھلا امام بخاری نے وہی کی روایت کیوں لقل کی کیا ان کو اس کا حال معلوم نہ تھا۔

جواب :- مہر کے وہم کی طرف امام بخاری ہی نے اشارہ فرمایا ہے۔ وہ لکھتے ہیں: وعامة الثقات لم يتابع معمرًا في قوله فصاعدًا مع انما قد اثبتنا تحت الكتاب وقوله فصاعدًا غير معروف یعنی عام ثقات اہل حدیث مہر کے قول "فصاعدًا" کی متابعت نہیں کرتے حالانکہ سورہ فاتحہ کا وجوب تو ثابت ہے لیکن "فصاعدًا غیر معروف" ہے کتاب القرات ص ۱۱ امام بخاری کے اس قول سے ثابت ہوا کہ مہر کا انفرادی ہے۔ تمام ثقہ محدثین نے یہ جملہ کہ "سورہ فاتحہ کے علاوہ بھی پڑھنا فرض ہے" روایت نہیں کیا۔ لہذا اس جملہ میں شد و ذولق ہو اور یہ بھی ایک قسم کا ضعف ہے۔ دوسری بات یہ بھی ثابت ہوئی کہ مہر کے متعلق ہم اپنی طرف سے کچھ نہیں کہتے بلکہ اتنا ہی جتنا امام بخاری نے لکھا ہے پھر امام بخاری نے اس جملہ "فصاعدًا" کو صحیح تسلیم کرتے ہوئے دونوں حدیثوں میں تطبیق دیدی ہے اور دونوں کو قابل عمل بنا کر پیش کر دیا ہے۔ کسی کو ساقط نہیں کیا وہ لکھتے ہیں: "الا ان يكون كقوله لا يقطع الميدا الا في ربع دينار فصاعدًا وقد يقطع الميدا في دينار وفي اكثر من دينار" یہ اس حدیث کے مثل ہو سکتا ہے جس میں رسول اللہ صلی اللہ علیہ وسلم فرماتے ہیں کہ ہاتھ نہ کاٹا جائے مگر ربع دینار یا اس سے زیادہ کی چوری میں اور تحقیق ہاتھ دینار میں بھی کاٹا جاتا ہے۔ اور دینار سے زیادہ میں بھی کتاب القرات ص ۱۱ کو باجس طرح پوچھانی

دینار کم سے کم چوری کی مقدار ہے جس پر ہاتھ کاٹا جاتا ہے۔ اس سے کم نہیں۔ اسی طرح سورہ فاتحہ کم سے کم مقدار ہے جس سے نماز ہوتی ہے اس سے کم ہو تو گوناز نہ ہوگا۔ یا پھر اس سے بھی زیادہ ہو تو ہوجائے گی جس طرح چوتھائی دینار سے زیادہ کی چوری پر بھی ہاتھ کاٹا جاتا ہے۔ امام بخاری کے نزدیک "نصاعداً" کا مطلب ہے۔ کتنی اچھی تطہیق ہے۔

سوال (۵) عمرو بن شیبہؓ کی حدیث میں صرف فاتحہ کا حکم اور علاوہ کی ممانعت ہے؟  
جواب: عمرو بن شیبہؓ کی حدیث یہ ہے: "کل صلوة لا یقرأ فیہا ماہم الكتاب فری فحد جتہ" یعنی ہر وہ نماز جس میں فاتحہ نہ پڑھی جائے ناگوار ہے کتاب القرات میں اس میں تو علاوہ کی ممانعت کہیں نہیں ہے۔ ہاں حکم صرف فاتحہ کا ہے اس لئے کہ وہ نماز کا جزو لازم ہے۔ اس کو ترک کیا ہی نہیں جا سکتا۔

سوال (۶) حدیث نمبر ۱۰ میں فاتحہ اور اس سے زیادہ کا حکم ہے؟  
جواب: ہمیں زیادہ کا حکم بھی تسلیم ہے۔ فرق صرف اتنا ہے کہ فاتحہ ہر حال میں ہر ایک کے لئے ضروری ہے۔ اس کے بغیر نماز نہیں ہوتی۔ زیادہ پڑھنا ہر حال میں ہر ایک کے لئے ضروری نہیں۔ مقتدی کے لئے صرف سورہ فاتحہ لازمی ہے زیادہ پڑھنا لازمی نہیں بلکہ امام کی جہری قرأت کے دوران پڑھنے کی ممانعت ہے۔

سوال (۷) اس کے علاوہ حدیث نمبر ۱۱ میں حضرت ابو ہریرہؓ کی دل میں پڑھنے کا حکم ہے۔

جواب: حضرت ابو ہریرہؓ کی حدیث میں مقتدی کا ذکر صراحتاً موجود ہے لہذا مقتدی کو دل ہی میں پڑھنا چاہئے بلند آواز سے پڑھنے کے لئے کون کہتا ہے۔

اور کس حدیث میں بلند آواز سے پڑھنے کا حکم ہے جس سے یہ حدیث ٹکراتی ہو۔  
بلکہ احادیث میں مقتدی کو بلند آواز سے پڑھنے کی ممانعت ہے لہذا سب  
احادیث ایک دوسرے کی موافقت کرتی ہیں ٹکراؤ تو تقلید کی کرشمہ سازی ہے۔

سوال (۸) حدیث نمبر ۱۰۰ میں پڑھنے کا حکم ہے؟

جواب ۱۔ بالکل ٹھیک ہے۔ مقتدی کو امام کے سکتوں میں پڑھنا

چاہئے اور جب امام پڑھے تو اس کو سنا چاہئے۔ ہمارا اسی پر عمل ہے۔

سوال (۹) حضرت علی کی حدیث میں امام کے پیچھے سری نماز میں

دو سورتیں پڑھنے کا ذکر ہے۔

جواب ۱۔ بالکل ٹھیک ہے۔ مقتدی سری رکعات میں فاتحہ کے علاوہ

کوئی اور سورت بھی پڑھ سکتا ہے۔ حضرت علی کے الفاظ ہیں: اذالم

یجھراکامام فی الصلوات فاقرأ بما لکتاب و سورۃ اخروی

الخ۔ یعنی جب امام بلند آواز سے قرأت نہ کرے تو پہلی دو رکعتوں میں فاتحہ

بھی پڑھو اور سورۃ بھی اور آخری رکعتوں میں صرف سورۃ فاتحہ پڑھو۔

سوال (۱۰) اب یہ سات حدیثیں ہیں جو الگ حکم دیتی ہیں آپ کا عمل

کس حدیث پر ہے؟

جواب ۱۔ ہمارا عمل ساتوں پر ہے۔ ہر ایک حدیث کا الگ محل ہے۔

سورۃ فاتحہ ہر شخص کے لئے لازمی ہے (حدیث عباہ بن صامت وغیرہ) امام

و منفرد کو سورۃ فاتحہ کے علاوہ بھی پڑھنا چاہئے (حدیث ابوسعید و ابو ہریرہ وغیرہ)

مقتدی کو چہری رکعات میں سورہ فاتحہ سے زیادہ نہیں پڑھنا چاہئے۔

حدیث عباہ وغیرہ مقتدی بلند آواز سے نہیں پڑھنا چاہئے۔ بلکہ دل میں

پڑھنا چاہئے۔ (حدیث ابو ہریرہ وغیرہ) مقتدی کو سری رکعات میں فاتحہ پڑھنی

چاہئے اور دوسری سورت بھی حدیث علیؑ یا مقتدی کو جہری رکعات میں  
 میں سورہ فاتحہ پڑھنی چاہئے۔ حدیث عبادۃ وغیرہ لیکن امام کے ساتھ  
 ساتھ ہیں بلکہ امام کے سکناات میں حدیث سکتا تمام احادیث اپنے اپنے  
 محل پر ہیں کسی میں کوئی تعارض نہیں۔ سب پر عمل کرنا شانِ ایمان ہے۔  
 سوال: (۱۱) حدیث عبادۃ میں مقتدی کا ذکر نہیں۔

جواب: حدیث عبادۃ میں خطاب ہی آپؐ نے مقتدیوں سے فرمایا  
 تھا۔ حضور صلی اللہ علیہ وسلم کے الفاظ میں۔ لا تقرؤا بشئ من القرآن  
 اذا جہدتا کما یامر القرآن فانہا صلوٰۃ لمن لم یقرأ بہا یعنی جب  
 میں بلند آواز سے قرأت کروں تو قرآن میں سے کچھ بھی نہ پڑھو۔ سوائے سورہ  
 فاتحہ کے اس لئے کہ اس کے بغیر نماز ہی نہیں ہوتی (ابو داؤد)

سوال (۱۲) حدیث عبادۃ میں تو تم نے یمنوں کو داخل کر دیا کیونکہ تم کو  
 وہاں اسکی ضرورت تھی اور حدیث عمرو بن شعیب میں مقتدی کو علیحدہ کر دیا  
 کیونکہ یہاں تم کو اسکی ضرورت نہ تھی۔

جواب :- حدیث عبادۃ میں حکم عام ہے اور خطاب خاص ہے۔  
 لہذا خود رسول اللہ صلی اللہ علیہ وسلم نے ہی مقتدی اور غیر مقتدی کو اس میں  
 شامل کر دیا۔ ہمارا کیا تصور ہے؟ حدیث عمرو بن شعیب میں اگرچہ حکم عام ہے  
 لیکن عبادۃ کی حدیث نے جو منصب راہین اوپر درج کی گئی ہے مقتدی کو اس  
 سے علیحدہ کر دیا۔ لہذا یہاں بھی رسول اللہ صلی اللہ علیہ وسلم کی حدیث ہی سے ہم نے  
 خاص کیا۔ ہم خود کچھ نہیں کرتے ہیں جو آپؐ کہہ دیتے ہیں ہم تسلیم کر لیتے ہیں۔ ہم قیاس  
 آرائی نہیں کرتے۔ حدیث سے حدیث کو خاص کرتے ہیں۔ اپنی رائے سے نہیں۔  
 پھر عمرو بن شعیب کی حدیث میں دوسری سورت کا ذکر ہی کہاں ہے؟

یہ حدیث مشہور ہے اور پر درج ہے۔ اس میں صرف سورہ فاتحہ کا ذکر ہے یعنی اس میں اور حدیث عبادہ میں کوئی فرق ہی نہیں۔ ایک ہی مضمون ہے لہذا اعتراض ہی لغو ہے۔ غالباً ان کا اشارہ حدیث ابو سعیدؓ کی طرف ہے جو ملاء میں مذکور ہے جو اب اس کا وہی ہے جو اوپر نقل ہوا یعنی مقتدی کو اس سے خود رسول اللہ صلی اللہ علیہ وسلم نے ہی خاص کر دیا ہے اور وہ یہ کہ مقتدی بعض حالات میں تو سورہ پڑھ سکتا ہے اور بعض حالات میں نہیں (حدیث عبادہؓ کا حدیث علیؓ)۔

سوال (۱۳) حدیث نمبر ۱۴ کو کہتے ہو کہ ضعیف ہے حالانکہ یہ بخاری کی حدیث ہے جس کے تم پیرو ہو؟

جواب۔ ہم ضعیف نہیں کہتے بلکہ حدیث عبادہؓ سے اس کو خاص کرتے ہیں۔ مصنف کا بخاری کی حدیث سے کیا مطلب ہے۔ اگر اس سے صحیح بخاری مراد ہے تو بالکل غلط ہے۔ یہ حدیث صحیح بخاری میں نہیں بلکہ جزء القراءت میں ہے یہ امام بخاریؒ کی دوسری کتاب ہے۔ امام بخاریؒ نے کئی کتابیں لکھی ہیں لیکن جو درجہ صحیح بخاری کو ملادہ کسی کو نہیں۔ بہر حال ہم تو ہر صحیح حدیث کے پیرو ہیں خواہ وہ کہیں بھی ہو۔

سوال (۱۴) اگر جزء القراءت کی حدیثوں کو غلط بتاؤ گے تو امام بخاری کی کتاب کا نام لفظ صحیح بدلنا ہوگا۔

جواب۔ جزء القراءت کی حدیث ضعیف ہونے سے یہ کب لازم آتا ہے کہ صحیح بخاری کی حدیث ضعیف ہو۔ صحیح کی شرط تو صرف صحیح بخاری کے لئے ہے۔ ورنہ امام بخاریؒ کی دوسری کتابوں میں ضعیف حدیثیں بھی ہوتی ہیں یہ عجیب نطق ہے کہ فلاں کتاب میں حدیث ضعیف ہے تو صحیح بخاری ضعیف ہوگی بعض دھوکہ دیا گیا ہے اور جاہل ہی اس سے دھوکہ کھا سکتے ہیں نہ کہ عالم اور مقصد

یہی ہے اور کچھ نہیں۔

سوال (۱۵) حدیث میں کے متعلق کہتے ہو کہ ابو ہریرہؓ کو مدینہ کی گلیوں میں مناوی کا حکم نہیں تھا؟

جواب۔ کون کہتا ہے؟

سوال (۱۶) ہمارا امام تمہاری طرح مقتدی کا تابع نہیں ہوتا؟

جواب۔ تمہارے یہاں بھی امام تابع ہوتا ہے۔ تم ہی نے آگے جا کر لکھا ہے

کہ جماعت میں کمزور ضعیف سب ہوتے ہیں لہذا امام ہلکی نماز پڑھتے۔

مقتدی کی تابعیت نہیں تو اور کیا ہے۔ تم ہی کہتے ہو کہ امام کے لئے مستحب ہے

کہ پانچ مرتبہ تسبیحات پڑھے تاکہ مقتدی کی آسانی تین مرتبہ پڑھ سکیں۔ خود سرور

کائنات صلی اللہ علیہ وسلم مقتدی عورت کا لحاظ رکھتے تھے۔ آپ فرمانے ہیں

میں نماز کو طول دینا چاہتا ہوں لیکن بچے کے رونے کی آواز کان میں آتی ہے تو نماز

میں تخفیف کر دیتا ہوں مبادا اسکی ماں کی پریشانی کا باعث ہو (بخاری) لیجئے امام

الاکمہ امام اعظم صلی اللہ علیہ وسلم تو تابع ہونے سے عار محسوس نہ کریں لیکن حنفی

امام کو عار محسوس ہوتی ہے۔ آپ کی ظہر کی پہلی رکعت اتنی طویل ہوتی تھی کہ اقامت

کے بعد جانے والا پیشاب پاخانہ کے لئے جاتا اور واپس آکر وضو کر کے پہلی رکعت

شامل ہو جاتا۔ (بخاری) یہ کس کی تابعیت تھی پھر عشا کی نماز میں آپ لوگو

کا انتظا کرتے تھے۔ اگر لوگ زیادہ ہوتے تو جلدی پڑھ لیتے اگر کم ہوتے تو تاخیر

پڑھتے۔ پھر سکتوں میں سورہ فاتحہ پڑھنے کا حکم خود رسول اللہ صلی اللہ علیہ وسلم

نے دیا۔ لہذا امام پر لازم ہے کہ وہ سیکھے کرے اس میں اب آپ مقتدی

کی "تابعیت" کہیں یا رسول اللہ صلی اللہ علیہ وسلم کی اطاعت کہیں۔ ہم ایسے ط

سے نہیں ڈرتے۔ رسول اللہ صلی اللہ علیہ وسلم خود سیکھے کرتے تھے۔ وقفے کرتے

اور انہی سکتوں اور وقفوں میں صحابہ سورہ فاتحہ پڑھتے تھے (حدیث عمرو بن شیب کتاب القراءت امام بیہقی) (وحدیث سکات عن سرہ بن جندب باہوداؤد وغیرہ) لہذا ان سکتوں کی رعایت برائے مقتدیان اللہ کے رسول کی سنت ہے اور ہم اس پر عمل کرتے ہوئے فخر کرتے ہیں اور جو مقتدیوں کی رعایت نہ کرے یعنی مقتدیوں کی قراءت کے لئے سکتہ نہ کرے اسے بدعتی سمجھتے ہیں۔ سنئے عبداللہ بن عثمان فرماتے ہیں۔

قلت لسعيد بن جبیر اقرا خلف الامام قال نعم وان سمعت قراءته انهم قد احدثوا ما لم يكونوا يصنعونه ان السلف كان اذا امر احدهم الناس كبر ثم انصت حتى يظن ان من خلفه قد قرا فان تحت الكتاب ثم قسء فانصتوا، یعنی میں نے (مشہور تابعی امام سعید بن جبیر سے پوچھا کیلئے امام کے پیچھے بھی قراءت کروں فرمایا ہاں قراءت کرو اگرچہ تم اس کی قراءت بھی سن رہے ہو۔ ان لوگوں نے تو یہ بدعت نکالی ہے جو پہلے لوگ نہیں کرتے تھے۔ بے شک ہمارے سلف صحابہؓ میں سے جب کوئی امام بنتا تھا تو تکبیر تحریر کہہ کر خاموش رہتا تھا یہاں تک کہ وہ یہ گمان کر لیتا تھا کہ اب سب مقتدیوں نے سورہ فاتحہ پڑھی ہوگی تو پھر وہ قراءت شروع کرتا تھا اور مقتدی خاموش رہتے تھے رجز القراءت امام بخاری ص ۲۲) گو یہ تمام صحابہ کرام مقتدیوں کے تابع تھے ان کی قراءت کے لئے طویل سکتے کرتے تھے۔ الغرض مقتدیوں کی قراءت کے لئے سکتے کرنا رسول اللہ صلی اللہ علیہ وسلم کا حکم، آپ کی سنت آپ کے صحابہ کی سنت۔ اب جو اس پر عمل کرتا ہے وہ خوش قسمت ہے اور جو عمل نہیں کرتا۔ وہ بتقول حضرت سعید بدعتی ہے۔ اور جو طعنہ بھی دے تو پھر وہ ذرا دل کو ٹٹول کر دیکھے کہ کیا کسی گوشہ میں ایمان کی کوئی رمت بھی باقی ہے یا نہیں؟

سوال :- رہا حضور نے فرمایا کہ ایک قوم ہوگی جسے رکوۃ سجدہ کرے گی

... الخ

جواب ۱۔ آپ کا یہ فرمان خارجیوں کے متعلق ہے۔ حضرت علیؑ نے ان لوگوں کو پہچانے اور ان کے لاکھوں افراد کو تہ تیغ کیا۔

سوال ۱۹۱۔ تم اہل حدیث ہونے کا دعویٰ کرنے والے جاہل یہ کہتے ہو کہ جب امام رکوع میں جائے تو مسبوق نہ جائے بلکہ صلیبی سے فاتحہ پڑھ کے رکوع کرے۔

جواب: غلط ہے۔ امام رکوع میں جائے تو فوراً رکوع میں جائے۔ ہاں تم یہ کہتے ہو کہ امام نماز پڑھتا ہے تو پڑھنے دو تم شامل نہ ہو۔ بلکہ اپنی نماز شروع کر دو۔ یعنی سنت فجر۔ اچھا یہ بتاؤ کہ امام سلام پھیر دے تو مسبوق امام کی متابعت کرے یا نہیں؟ اگر نہیں کرے تو تمہارا امام قاعدہ کہاں گیا؟

سوال ۱۹۲۔ صحابہ کرامؓ سورہ فاتحہ پڑھتے تھے لیکن جب یہ آیت نازل ہوئی کہ جب قرآن پڑھا جائے تو خاموش رہو تب چھوڑ دیا۔

جواب ۱۔ جھوٹے سند و بے ثبوت ہے۔ صحابہ کرامؓ تو سعید بن جبیرؓ کے زمانہ میں بھی سورہ فاتحہ پڑھتے تھے۔ ان کے امام مقتدیوں کی قرأت کے لئے طویل سکے کرتے تھے جیسا کہ اوپر لکھا گیا ہے۔

سوال ۱۹۳۔ کشف الابرار میں ہے کہ دس صحابی مثلاً خلفاء اربعہ وغیرہ فاتحہ خلف الامام سے منع کرتے تھے؟

جواب: ہجرت ہے۔ کسی حدیث کی کتاب میں یہ روایت نہیں ہے کشف الابرار والے من گھڑت بات لکھ کر دھوکہ دیا ہے یا انھوں نے غلط حوالہ دے کر عوام الناس کو دھوکہ دیا ہے۔ اہل حدیث ایسے دھوکے میں نہیں آتے۔

اس کتاب کے متعلق سوالات ختم ہو گئے۔ ایک دوسرے شروع میں مجھے بھی ایسی



کتابوں سے دھوکہ ہوا تھا۔ لیکن اب تو ہر چیز اللہ کے فضل و کرم سے روز روشن کی طرح عیاں ہے اب میں بہ آسانی سمجھ جاتا ہوں کہ کہاں کہاں قریب سے کام لیا گیا ہے مگر بچکے جاہلوں کا کیا حشر ہو گا! انہیں کیا خبر کہ معاملہ کیا ہے؟ وہ تو کشف الابرار جیسی کتابوں کا نام سن کر ہی مرعوب ہو جاتے ہوں گے۔ ایسے جاہلوں کو متنبہ کرنا آپ کا ہمارا فرض ہے آگے اللہ مالک ہے۔

رفع یدین کے سلسلے میں جو احادیث آپ کے داماد نے لکھی ہیں ان کا جواب

سنئے۔ عبداللہ بن مسعود کی حدیث کو چھ جگہ لکھا ہے اور دھوکہ یہ دیا ہے گویا یہ چھ حدیثیں ہیں۔ عبداللہ بن مسعود کی حدیث کا جواب پہلے کسی عرفیے میں دے چکا ہوں۔ غالباً آپ کے پاس محفوظ ہو گا۔ امام ابن حبان نے لکھا ہے کہ اہل کوفہ کی یہ سب سے اچھی دلیل ہے حالانکہ یہ بھی بہت ضعیف ہے۔ اس میں کئی علتیں ہیں۔ جو اسے باطل بنا رہی ہیں ریل الاوطار، امام نووی نے لکھا ہے کہ اس کے ضعف پر محدثین کا اتفاق ہے (خلاصہ) امام شافعی، امام عبداللہ بن مبارک وغیرہ ائمہ دین نے کہا ہے کہ یہ حدیث ثابت نہیں۔ امام بخاری نے اسے غیر محفوظ بتا ہے۔ امام ابو داؤد فرماتے ہیں یہ حدیث ان معنوں اور ان لفظوں کے ساتھ صحیح نہیں امام محمد نے اپنی مؤطا میں اس کو نقل نہیں کیا حالانکہ یہ ان کی سب سے بڑی دلیل تھی اور کوفہ ہی میں پرورش پا رہی تھی۔ پھر اگر یہ صحیح بھی ہو تو اس میں عبداللہ بن مسعود کا انفراد ہے اور یہ ان کی بھول ہے۔ اسی طرح چند اور بھولیں ان سے ہوئی ہیں۔ مثلاً رکوع میں تطبیق کرنا سجدہ میں ہاتھ بچانا۔ جماعت میں دو وقت دلوں کو امام کے برابر کھڑا کرنا وغیرہ۔ خود حنفی بھی یہ باتیں تسلیم نہیں کرتے۔ بس اسی طرح ہم عدم رفع تسلیم نہیں کرتے اس لئے کہاں کا بیان جمہور صحابہ کے بیان کے خلاف ہے۔ اہل ایمان حنفی کا یہ کہنا کہ انھوں نے رسول اللہ صلی اللہ علیہ وسلم کو چار مرتبہ رفع یدین کرتے ہوئے دیکھا۔

بے ثبوت ہے اور ان کا یہ کہنا کہ حضرت وائلؓ نے صرف ایک مرتبہ رفع یدین کرتے دیکھا بھی احادیث کے خلاف ہے۔ امام بخاری نے اپنی کتاب میں ابراہیم نخعی کے ان دونوں قولوں کی سخت تردید کی ہے ہم ایسے بے ثبوت اقوال سے مرعوب نہیں ہوتے خواہ کہنے والا کوئی ہو۔

دوسری حدیث انھوں نے براہ بن عازبؓ کی نقل کی ہے یعنی رسول اللہ صلی اللہ علیہ وسلم شروع نماز میں رفع یدین کرتے تھے۔ ثم لا یعود پھر نہیں کرتے تھے۔ امام ابوداؤد نے لکھا ہے کہ یہ حدیث صحیح نہیں۔ امام احمد نے کہا ہے کہ یہ حدیث واهیات ہے۔ یزید بن ابی زیاد نے اس میں "ثم لا یعود" بڑھا دیا ہے ایک زمانہ تک وہ اس جملہ کو بیان نہیں کرتے تھے پھر کرنے لگے امام سفیان کہتے ہیں کہ میں نے پہلے یہ حدیث یزید بن ابی زیاد سے سنی تھی اس میں "ثم لا یعود" نہیں تھا بلکہ یہ تھا کہ آپ رکوع سے پہلے اور رکوع کے بعد رفع یدین کرتے تھے جب یزید بڑھے ہو گئے تو کوفہ والوں نے ان کو یہ لفظ تلقین کئے اور انھوں نے کہنا شروع کر دیا۔ امام بخاری نے لکھا ہے کہ تمام حفاظ حدیث نے جنہوں نے یہ حدیث یزید سے ان کی جوانی میں سنی تھی یہ لفظ بیان نہیں کئے۔ پھر ان میں سے چند حفاظ کے نام لکھے ہیں۔ امام ابوداؤد نے بھی یہی لکھا ہے اور انھوں نے بھی چند اور حفاظ کا نام تحریر کیا ہے۔ پھر ایک مرتبہ یزید نے علی بن عاصم کے سوال پر خود ان لفظوں کا انکار کیا ہے اور صاف کہا ہے کہ "لا احفظ ما یشیء یجدہ یا دہیں۔ الغرض کوفہ والوں کی سازش سے وہ غلطی میں مبتلا ہو گئے اور ان لفظوں کو متن حدیث میں شامل کر دیا۔ اور اصلی الفاظ نکال دیئے۔ انا لله وانا الیہ راجعون۔ افسوس کہ اس حدیث کو دلیل میں پیش کیا جاتا ہے۔

تیسری دلیل حضرت عمرؓ کا فعل ہے کہ وہ رفع یدین نہیں کرتے تھے۔ امام بخاری نے لکھا ہے: قلادی عن النبی صلی اللہ علیہ وسلم من غیر وجہ انہ

ما رفع ۱۱ یعنی حضرت عمرؓ سے کئی سندوں میں یہ بات ثابت ہے کہ انہوں نے کہا کہ رسول اللہ صلی اللہ علیہ وسلم رفع یدین کرتے تھے۔ (بخاری جز رفع الیدین) امام حاکم نے بھی فرمایا ہے کہ عدم رفع کی روایت شافعیہ اس سے حجت قائم نہ ہوگی۔ صحیح یہ ہے کہ حضرت عمرؓ رفع یدین کرتے تھے۔ حضرت عمرؓ کی عدم رفع کی روایت کو ثوری نے بھی روایت کیا ہے لیکن اس میں "ثم لا یعود نہیں ہے۔" ثم لا یعود کو حضرت حسن بن عباس نے روایت کیا ہے اور وہ متکلم فیہ ہیں۔ ثوری ان سے اوثق ہیں۔ پھر اس میں شبہ انقطاع بھی ہے۔ حضرت عمرؓ کے تو بیٹے پوتے سب رفع یدین کرتے تھے بلکہ بیٹے تو رفع یدین نہ کرنے والوں کو کنکریاں مارا کرتے تھے۔ (مسند امام احمد) حضرت عمرؓ نے ایک مرتبہ لوگوں کو نماز سکھائی تو رفع یدین کیا۔ نماز کے بعد فرمایا اس ہی طرح رسول اللہ صلی اللہ علیہ وسلم نماز پڑھتے تھے اور اس ہی طرح پڑھنے کا حکم دیا کرتے تھے پھر صحابہؓ نے حضرت عمرؓ کی تصدیق کی۔ (ربہقی خلائیات) یہ روایت متصل اور صحیح ہے۔ (تہذیب القاری) امام تقی الدین کہتے ہیں اس کے رجال معروف ہیں۔

چوتھی دلیل حضرت علیؓ کا عدم رفع :-

امام شافعیؒ نے لکھا ہے کہ یہ ثابت نہیں۔ امام عثمان دارمی فرماتے ہیں۔

فہذا قد روی من ہذا طریق السواہی لا یہ واہیات سند ہے۔ (ربہقی) امام بخاریؒ نے اس پر جرح کی ہے۔ وہ لکھتے ہیں حضرت سفیان ثوری جو عدم رفع کے قائل مانے جاتے ہیں، نے اس حدیث کا انکار کیا ہے کتاب القراءات، حضرت علیؓ تو خود رفع یدین کے راوی ہیں الام کی صحیح روایت ابو داؤد ترمذی میں ہے آپ کے داماد نے یہی چار دلیلیں نقل کی ہیں۔ اب علی العموم ان کے متعلق امام بخاری اور تمام محدثین کا فیصلہ سینے۔ ولم یثبت عند اهل العلم عن احد من اصحابہ صلی اللہ علیہ وسلم انہ لم یرفع یدین۔ یعنی

اہل علم کے نزدیک کسی صحابی کے ترک رفع یدین کی روایت ثابت نہیں رکتاب  
القرات ص ۱۱۱ کے چل کر لکھتے ہیں۔ ولم یثبت عند اهل النظر من  
ادکنامن اهل الحجار واهل العراق.... فلم یثبت عند  
احد منهم علم فی ترک رفع الایدی عن النبی صلی اللہ علیہ وسلم  
لا عن احد من اصحاب النبی صلی اللہ علیہ وسلم انما لم یرفع یدینہما۔ یعنی  
حجاز اور عراق کے جن اہل نظر سے ہماری ملاقات ہوئی ان میں سے کسی کے نزدیک  
رسول اللہ صلی اللہ علیہ وسلم کے عدم رفع کے متعلق کوئی حدیث ثابت نہیں اور  
یہ کسی صحابی کے عدم رفع کے متعلق کوئی روایت ثابت ہوئی۔ لیجے خود عراقی علماء نے  
ان احادیث کو غیر ثابت مانا ہے۔ فذلہ الحمد۔ عدم رفع کی یہی چند احادیث  
تھیں جو انہوں نے نقل کیں باقی احادیث تو سب موضوع ہیں یا بے محل ہیں۔  
باقی جوابات انشاء اللہ دوسرے خط میں دوں گا۔ اور بہت سے لوگوں کو ایسے  
ہی طویل خط لکھنے پڑتے ہیں۔ ان لوگوں کو ابھی جواب دینا باقی ہے میں بہت مجبور ہوں۔  
معاف کیجئے گا اور دعا کیجئے کہ اللہ تعالیٰ آپ کی اور میری پریشانیوں کو دور  
فرمائے۔ (آمین) طیب صاحب دیگر مسلم حضرات کو سلام کہہ دیجئے گا۔

نقط

مسور

## بِسْمِ اللّٰهِ الرَّحْمٰنِ الرَّحِیْمِ

منجانب مسعود

بخدمت مخدومی مکرمی جناب نواب صاحب سلمہ

السلام علیکم ورحمۃ اللہ وبرکاتہ چک لالہ مورخہ ۷ اکتوبر ۱۹۶۲ء

قبل ازیں ایک لفافہ ارسال کیا تھا۔ ملاحظہ سے گذرا ہوگا اب آپ کے

باقی سوالات کا جواب تحریر کرتا ہوں۔ وباللہ التوفیق۔

سوال ۱) کیا شافعی وغیرہ بھی حنفیوں کو حق پر سمجھتے ہیں؟

جواب۔ یہ چاروں ایک دوسرے کو حق پر سمجھتے ہیں۔ اگرچہ ایک زمانہ

تک بڑے بحث و مباحثے اور آپس میں خونریزیاں ہوتی رہیں۔

سوال ۲) کتاب العلم الحدید آپ نے دیکھی ہے؟

جواب ۱۔ یہ کتاب میں نے نہیں دیکھی۔ نتائج التقلید پڑھی ہے اور اس

میں جو سخت کلمات آئے ہیں ان کا جواب خود مصنف نے تمہید میں دے دیا ہے ان

کے علماء نے آیتیں گھڑیں۔ حدیثیں گھڑیں اور ان کو اپنی کتابوں میں لکھا۔ اب

اس کا جواب سوائے اس کے وہ کیا دے سکتے ہیں کہ نہیں یہ آیتیں اور حدیثیں

گھڑی نہیں گئیں بلکہ موجود ہیں یا یہ کہ ان علماء سے ڈہول ہو گیا۔ پہلا جواب تو قطعاً

صحیح نہیں۔ دوسرے جواب کی گنجائش ہے۔ الغرض ان علماء کا قرآن و حدیث سے

تابلہ ہوتا ظاہر ہے۔ اب اگر اس کتاب میں کچھ ہوگا بھی تو وہ بس اسی قدر کہ جاہلوں کو

دھوکا دیا گیا ہوگا۔ بہر حال جواب تو ہر چیز کا ہوتا ہے، غلط ہو یا صحیح

سوال ۳) کیا حقیقتہ الفقہ کے حوالے غلط ہیں؟

جواب۔ غلط نہیں ہیں۔ ہاں یہ ہو سکتا ہے کہ بعض حوالہ عربی کتب میں نہ ملتے

ہوں اس لئے کہ حنفی تراجم سے نقل کئے ہیں۔ ہو سکتا ہے کہ بعض اقتباسات

مترجم کے ہوں اور نام عربی کتاب کا دے دیا گیا ہو۔ اور یہ انہوں نے مقدمہ میں لکھ دیا ہے کہ کیونکہ تراجم کے نام سے اکثر لوگ ناواقف ہیں اس لئے میں اصل کتاب کا نام لکھوں گا۔ جو مشہور ہے اور مسئلہ ان تراجم سے اردو میں نقل کرونگا۔ ان حوالجات کا مقابلہ میں تراجم سے نہیں کر سکا کیونکہ تراجم دستیاب نہیں ہوئے۔ عربی میں دیکھا تو صفحات نزل سکے۔ ہر حال کیونکہ میں فقہ کے مسائل سے واقف ہوں اس لئے یہ کہہ سکتا ہوں کہ اکثر حوالہ صحیح ہیں اور اسی بنا پر باقی حوالجات بھی جن سے میں واقف نہیں ہوں ضرور صحیح ہوں گے۔

سوال (۴) یہ کہا جاتا ہے کہ علماء و وارث انبیاء ہیں تو اس سے کیا مراد ہے جواب ۱۔ یہ ایک حدیث کا ترجمہ ہے حدیث ہی میں اس کے آگے اس کی تشریح ہے۔ **وانما درثوا العلم فمن اخذاه اخذ بحبله وافر** یعنی انبیاء و ورثہ میں علم چھوڑ جاتے ہیں پس جس نے یہ علم حاصل کیا اس نے بھر پور حصہ پایا (ابوداؤد۔ احمد۔ دارمی)

سوال (۵) طحاوی۔ وارقطنی۔ کیا یہ کتابیں مستند ہیں؟

جواب۔ کتب احادیث کے پانچ طبقات ہیں۔ پہلا طبقہ بخاری۔ مسلم۔ موطا مالک پر مشتمل ہے۔ ان میں جتنی مستند حدیثیں ہیں سب بالکل صحیح ہیں دوسرے طبقہ میں۔ ابوداؤد۔ نسائی۔ اور ترمذی شامل ہیں اس طبقہ میں صحیح احادیث کی کثرت ہے اور کچھ حدیثیں ضعیف بھی ہیں۔ تیسرا طبقہ مسند احمد و ارقطنی۔ چوتھی طحاوی وغیرہ پر مشتمل ہے ان میں بہت سی احادیث صحیح ہیں اکثر ضعیف ہیں اور بعض موضوع بھی ہیں۔ چوتھا طبقہ دیلمی۔ ابن عدی۔ شاہین وغیرہ پر مشتمل ہے اس طبقہ میں شاید ہی کوئی حدیث صحیح ہو۔ بعض ضعیف اور اکثر موضوع ہوتی ہیں۔ پانچواں طبقہ خرافات کا پلندہ ہے جن میں ایک بھی حدیث صحیح نہیں۔ ان

میں شاعرانہ لہجہ میں بیان کیا گیا ہے۔ صوفیاء کے بیانات، میلادِ خاندان کی کہیں ہوتی ہیں۔ نیل الاوطار پڑھے پایہ کی کتاب ہے۔ یہ منتقی الاخبار کی شرح ہے شامی ہر حدیث پر وضاحت سے بحث کرتے ہیں۔ صحیح ہے یا ضعیف مطلب کیا ہے وغیرہ وغیرہ ترغیب و ترہیب اسی نوعیت کی کتاب ہے جس نوعیت کی مشکوٰۃ شریف ہے۔ ترغیب میں ہر قسم کی حدیثیں ہیں لیکن امام منذری نے مقدمہ میں ہر حدیث کی صحت و ضعف کی علامت خود بتا دی ہے لہذا دھوکہ نہیں ہو سکتا۔ یہ کتاب بھی بہت عمدہ ہے اور امام منذری کی تالیف ہے۔

سوال (۷) دلائل الخیرات کا پڑھنا جائز ہے یا نہیں۔

جواب۔ اس کا پڑھنا بدعت ہے۔

سوال (۸) تفسیر قرآن سے کیا مراد ہے۔ ترجمہ پر پھر دوسرے کیا جائے یا تفسیر پر؟ تفسیر میں جو کچھ لکھا ہوتا ہے کیا اسے صحیح مان لیا جائے۔

جواب۔ اصل چیز تو ترجمہ ہی ہے اسی پر پھر دوسرے کرنا چاہئے۔ تفسیر اس ترجمہ کی وضاحت ہوتی ہے۔ اس کی مدد سے آیات کے معانی اچھی طرح ذہن نشین ہو جاتے ہیں۔ بعض لفظی ترجمے سمجھ میں نہیں آتے تو ان کی وضاحت کے لئے دوسری آیات احادیث۔ شان نزول وغیرہ لکھے جاتے ہیں اور اس طرح اس آیت کا صحیح مفہوم سامنے آ جاتا ہے اور یہی اصل تفسیر ہے۔ باقی لہجہ میں تفسیر، فقہی موشگافیاں لغو اور گمراہ کن ہوتی ہیں۔ تفسیر کی ہر بات صحیح نہیں ہوتی بلکہ تفسیروں میں بعض احادیث موضوع بھی ہیں اس وقت سب سے اچھی تفسیر نواب صدیق حسن خاں کی تفسیر ہے یا پھر تفسیر حسن التفسیر۔

سوال (۸) شرح حدیث سے کیا مراد ہے۔ حدیث کے ترجمہ پر عمل کریں یا

شرح دیکھنی ضروری ہے؟

جواب :- شرح سے مراد یہ ہے کہ اس کے مطالب و معانی پر بحث کی جائے اس سلسلہ کی مختلف احادیث کو جمع کیا جائے۔ اگر ان میں تعارض ہو تو اس تعارض کو رفع کیا جائے اور ہر ایک کا موقع محل بتایا جائے صحت و ضعف پر بحث کی جائے۔ شرح دیکھ لینا اچھا ہوتا ہے ورنہ صحیح بخاری و صحیح مسلم جیسی کتابوں کا تصرف ترجمہ بھی کافی ہے۔ نہ ان میں صحت و ضعف کا جھگڑا ہے نہ تاسخ و منسوخ کا۔ ہر چیز صاف ہے اور جو چیز ان کے خلاف ہے وہ یا تو ضعیف ہوتی ہے یا اس کا محل دوسرا ہوتا ہے۔ مستند شرحیں یہ ہیں۔ فتح الباری۔ نیل الاوطار۔ عون المعبود وغیرہ۔

سوال (۹) علامہ وحید الزماں نے لکھا ہے کہ رفع یدین مستحب ہے فرض واجب ہیں۔

جواب :- یہ ان کی اجتہادی غلطی ہے جب اس کا ترک نہ رسول اللہ صلی اللہ علیہ وسلم سے ثابت نہ کسی صحابی سے تو پھر ترک کیسے جائز ہوا۔ عبداللہ بن عمرؓ اس کے تارک کو کنکریاں مارا کرتے تھے کتاب رفع الیدین امام بخاریؒ حضرت عمر بن عبدالعزیزؒ خلیفہ راشد فرماتے ہیں کہ ہمیں بچپن میں اسکے ترک پر (مدینہ منورہ میں) تہیہ کی جاتی تھی (ان کا بچپن صحابہ کے دور میں گذرا تھا) (حوالہ مذکور)۔

سوال (۱۰) سنن ابوداؤد میں نوٹ لکھ کر علامہ کی شرح کو رد کرنے کی کوشش کی گئی ہے۔ کیا ہمارے اہلحدیث علماء نے بھی اس کا کوئی جواب دیا ہے۔

جواب :- روز نئی نئی کتابیں طبع ہوتی رہتی ہیں کس کس کا جواب لکھا جائے اس قسم کی بے شمار کتابیں لکھی جا چکی ہیں لیکن وہ پھر بھی اپنے مسلک سے باز نہیں آتے انہی لایعنی دلائل کو دہراتے چلے جاتے ہیں۔ یہ سلسلہ بغیر طاقت کے بند ہوتا نظر نہیں آتا۔ اور طاقت ہمارے پاس ہے نہیں علم ہے اسے یہ لوگ پڑھتے نہیں اپنی کتابیں پڑھتے ہیں بلکہ ان کے علماء ان کو ان کتابوں سے پہلے ہی برگشتہ کر دیتے ہیں لہذا



پڑھنے کا سوال ہی پیدا نہیں ہوتا

سوال ۱۱) طلوع آفتاب سے پہلے فجر کی ایک رکعت ملنے سے نماز ہو جاتی

ہے۔ حنفی اسے نہیں مانتے وہ کون سی دلیل پیش کرتے ہیں۔

جواب :- وہ کوئی دلیل پیش نہیں کرتے بلکہ محض قیاس سے اس کو رد کرتے ہیں۔

سوال ۱۲) جب بدعتی اپنے بزرگوں کی کرامتیں وغیرہ بیان کرے تو کیا

ہم اسکی بات کو رد کر دیا کریں؟

جواب :- اگر اس کرامت میں شرعی مباحث نہ ہو تو رد کرنے کی کوئی ضرورت

نہیں۔ ہاں اگر اس سے شرک وغیرہ کی تائید ہوتی ہو تو پھر بے شک اسکی تردید

بحسن و خوبی کر دینی چاہئے۔ ہاں اگر آپ اس بزرگ کی کرامت کا اعتراف کریں تو

اس کی دو صورتیں فہم میں رکھنے والی اگر وہ بدعتی تھا تو اس کی کرامت ایسی ہوگی جیسے

ہندو سادھوؤں کی کرامت۔ لہذا اسکی کرامت سے ہم پر کوئی اثر نہیں پڑتا (۱۲) اگر

بدعتی نہیں تھا تو پھر اس کو الٰہی حدیث شمار کیجئے اور اسکے علاوہ اس کو کسی اور فرقہ سے منسوب

کرنے کی تردید کیجئے۔

فقط

مسعود

بِسْمِ اللّٰهِ الرَّحْمٰنِ الرَّحِیْمِ

مخانب مسعود بخدمت جناب نواب صاحب مدظلہ العالی

السلام علیکم ورحمۃ اللہ وبرکاتہ چک لالہ ۱۳ اکتوبر ۱۹۶۲ء

آپ کا فوارش نامہ مورخہ ۲۷ اکتوبر ۱۹۶۲ء ملا۔ خیریت معلوم ہو کر اطمینان

ہوا۔ آپ کی تبلیغ سے جماعت حقہ میں روز افزوں ترقی معلوم ہو کر بہت خوشی ہوئی

اللہم زدہ فزده۔ ہذا تاویل ہو یا کہ قد جعلها منی حقاً۔ اب

آپ اطمینان سے اپنا کام جاری رکھے۔ انشاء اللہ آپ کو دنیا میں بھی کامیابی نصیب

ہوگی اور آخرت میں بھی۔ آپ کے داماد کا خط پڑھا۔ جوابات درج ذیل ہیں:-

(۱) تقلید شخصی بدعت ہے اور ہر بدعت دین میں اضافہ ہوتا ہے۔ لہذا

**تقلید**

ہر بدعت شرک ہے۔

(۲) تقلید کی وجہ سے غلط فتروں پر عمل ہوتا ہے اور آیت و حدیث کو

رد کر دیا جاتا ہے۔ خواہ تاویل سے یا کسی اور بہانے سے۔ آیت و حدیث کی موجودگی میں

اسکے خلاف فتویٰ پر عمل صریح ضلالت اور کھلا شرک ہے۔

(۳) تقلید کی وجہ سے فرقہ بندی پیدا ہوتی ہے اور جو کچھ گتھم گتھا ان

تقلیدی فرقوں میں ہوتی رہی ہے۔ تاریخ کے اوراق اس کے گواہ ہیں حتیٰ کہ ان

جھگڑوں کی وجہ سے کعبہ میں چار مصلے قائم کرنے پڑے۔ کیونکہ قرآن کی رو سے فرقہ

بندی اللہ تعالیٰ کو سخت ناپسند ہے۔ بلکہ فرقہ بندی کو اللہ تعالیٰ نے مجملہ ایک

عذاب کے شمار کیا ہے اور یہ فرقے اس کو رحمت سمجھتے ہیں۔ اور یہ صریح کفر

ہے۔ اور قرآن کی مخالفت۔ آیت یہ ہے۔ قُلْ هُوَ الْقَادِرُ عَلَىٰ

أَنْ يُبَدِّلَ عَلَيْكُمْ عِدَابَ آيَاتِهِ مَنْ فَوْقَكُمْ وَأَوْ مِنْ تَحْتِ أَرْجُلِكُمْ أَوْ

يَلْبِسَكُمْ شِيَعًا وَيُذِيقَ بَعْضَكُمْ بَأْسَ بَعْضٍ أَنْظُرُوا كَيْفَ

فُصِّرَتْ الْآيَاتُ لَعَلَّهُمْ يَفْقَهُونَ - (سورہ النعام رکوع ۸) کہدیکھے اللہ  
اس بات پر قادر ہے کہ تم پر اوپر سے عذاب بھیج دے یا تمہارے پیروں کے پیچھے سے  
یا تمہیں فرقے لڑتے بنادے اور ایک دوسرے کی مخالفت کا مزہ تم کو چکھائے دیکھتے ہم کس  
طرح آیات کو بدستے ہیں تاکہ وہ سمجھ جائیں۔

۴ | اگر کسی حنفی کو زیارت نبوی سے مشرف ہونا منقول بھی ہو تو ہم اسکی  
زیارت نبوی | صحت تسلیم نہیں کرتے۔ ہو سکتا ہے کہ جس طرح کرامات و خوارات  
بعض اصلی یا نقلی اولیاء اللہ کی طرف منسوب ہیں۔ اور صریحاً غلط بلکہ بعض تو  
حقیقتاً کفر ہیں اسی طرح یہ قسے بھی گھڑے گئے ہوں اور پیرانہ نئی ہندو پیرانہ پیرانہ  
والا قصہ نہ ہو۔

دوم۔ ہمارا ایمان قرآن و حدیث پر ہے لہذا کسی گمراہ فرقہ کے کسی فرد کے  
متعلق ایسے قسے سننے میں آنا تو گناہ اگر ہمارے دیکھنے میں بھی آجائیں تو اس کو اپنی آنکھ کی  
خطا کہیں گے اور ہمارا ایمان قرآن و حدیث پر رہے گا نہ کہ عینی مشاہدہ پر بعض  
عینی مشاہدے صریحاً غلط ہوتے ہیں مثلاً ریگستان میں سراب کا دکھائی دینا ریل گاڑی  
میں جب وہ چل رہی ہو وور کی چیزوں کا ریل گاڑی کی سمت دوڑتی ہوئی معلوم ہوتا۔  
چاند کا ہمارے ساتھ چلنا اور اس قسم کی کئی اور مثالیں ہیں۔ آنکھ خطا کر سکتی ہے  
لیکن قرآن و حدیث کا خطا کرنا ناممکن اور ایسے موقع پر آنکھ کو خطا دار نہ ٹھہرانا  
بے ایمانی کی دلیل ہے۔

سوم۔ جو لوگ بیان کرتے ہیں کہ ہم نے رسول اللہ صلی اللہ علیہ وسلم کو خواب  
میں دیکھا وہ کیسے کہہ سکے ہیں کہ وہ آنحضرت صلی اللہ علیہ وسلم کی ہی شبیہ تھی۔ ہاں  
اگر انہوں نے بیداری میں رسول اللہ صلی اللہ علیہ وسلم کو بقیہ حیات دیکھا ہوتا جیسا کہ  
صحابہ کرامؓ نے دیکھا تھا اور پھر اسی شکل میں وہ خواب میں دیکھتے تو یقین ہو سکتا تھا

کہ آپ ہی ہیں اس لئے کہ اس صورت میں آنا شیطان کے لئے ناممکن ہے۔ لیکن دوسری صورت میں آکر دھوکے جانا عین ممکن ہے اور یہی ہوتا ہے۔ یوں تو ہمیشہ فساق و فجار اور بدعتیوں کو یہ دیکھا کہ وہ اپنے مشرف ہونے کی خبر دیتے ہیں۔ وہ کچھ بھی کہا کریں ہم تقویٰ اس کا انکار کرتے ہیں۔ بلکہ اگر وہ فرضی داستان بھی نہ ہو تو شیطان کا کرشمہ ضرور ہے۔ بزرگوں کے واقعات میں ایسا ملتا ہے کہ اس نے ان بزرگوں کے سامنے اپنے آپ کو خدا ظاہر کیا اور جو اس کے ہکائے میں آگئے وہ یہی سمجھتے رہے کہ ہم خدا کے دربار میں حاضر ہیں۔ اور عقدہ کشائی بعد میں ہوئی۔

بس ان ہر سہ معیار پر محمد باشم صاحب اور مولوی محمد قاسم نانوتوی صاحب کے واقعات کو رکھا جاسکتا ہے۔ اس قسم کی باتیں غیر مسلموں میں بھی پائی جاتی ہیں۔ یہ کوئی عجوبہ چیزیں نہیں کہ ان کی وجہ سے ایمان کو خراب کیا جائے۔ مولوی قاسم صاحب نے حیات نبوی اور ختم نبوت کے سلسلے میں جو کچھ کہا وہ اب کسی پریشیدہ نہیں رہا۔ حتیٰ کہ حیات انبی کے مسئلہ پر علمائے دیوبند میں سخت اختلاف پیدا ہو گیا۔ جس کو رفع کرنے کی غرض سے مولوی طیب صاحب تشریح لائے اور صلح کرا کے گئے۔ اگرچہ اختلاف کی نوعیت باقی ہے لیکن اختلاف کا اعلان و تبلیغ روک دی گئی۔ ختم نبوت کے سلسلہ میں ان کی عبارتیں قادیانیوں کے لئے بڑی مفید ثابت ہوئیں۔ ہم یہ تو کہہ سکتے ہیں کہ خاموش رہیں لیکن یہ نہیں کر سکتے کہ ان کو بزرگ مان کر راہ حق کو چھوڑ بیٹھیں۔ اگر وہ خود راہ حق پر ہوتے پھر بھی ان کی غلطی کا اتباع حرام تھا نہ یہ کہ وہ راہ حق پر ہوں ہی نہیں۔ پھر بھی ان کی غلطی کو سراہنا کلاماً معنی۔ ان کا تصور یہ ہی کیا کم ہے کہ دھسلی کے کتاب و سنت کے مدرسہ کے مقابلے میں حنفی مذہب کی حفاظت کی خاطر انہوں نے دیوبند میں مدرسہ قائم کیا۔ اب اس کو کتاب و سنت کا بغض کہئے یا حنفی مذہب کی عصبیت و حییت۔

**رفع یدین** | کرنا اور نہ کرنا دونوں جائز ہیں؟ یہ کس طرح صحیح ہو سکتا ہے  
 جب کہ عدم رفع کی کوئی رعایت صحیح نہیں اور اگر صحیح بھی مان لی  
 جائے تو عبداللہ بن مسعود کی بھول متصور ہوگی۔ اس لئے کہ ان سے اس قسم کی  
 کئی اور بھولیں منسوب ہیں جن بھولوں پر کسی کا عمل نہیں بلکہ وہ منسوخ اور غیر صحیح  
 سمجھی جاتی ہیں۔ اگر دونوں طرح جائز بھی ہو تو دونوں طرح سنت نہیں ہو سکتا۔  
 اس لئے کہ ترک عمل کوئی عمل ہی نہیں جس کو سنت کہا جائے سنت تو عمل ہوتا ہے  
 ترک عمل کو صرف جائز تو کہہ سکتے ہیں لیکن سنت نہیں کہہ سکتے۔ اس لحاظ سے بھی  
 رفع یدین کا درجہ عدم رفع یدین سے بڑھ جاتا ہے۔ اگر صرف اولیت کا فرق  
 ہوتا تو پھر حنفی اس سے اتنا کیوں چڑتے؟

کے متعلق بھی اختلاف بہت شدید ہے ایک  
**فاتحہ خلف الامام** | کے ہاں فرض عین۔ دوسرے کے ہاں پڑھے تو قرآن  
 کی مخالفت۔ منہ میں انگارے بھرے جائیں۔ یوں کہئے کہ یہ لوگ اب ڈھیلے  
 پڑتے جا رہے ہیں۔ اس لئے اس قسم کی نئی باتیں کرنے لگے ہیں۔  
 اب آپ کے خط میں مندرجہ سوالات کے جوابات سنئے

(۱) بوہرو فرقہ کے عقائد کا کوئی خاص علم تو نہیں۔ بہر حال یہ بھی قیسوں کا ایک  
 فرقہ ہے۔ بعض بوہرے سستی بھی ہوتے ہیں۔ طاہر سیف الدین صاحب بوہروں کے  
 امام ہیں۔ بوہروں میں ایک اور فرقہ بھی ہے جس کے امام آغا خاں ہیں ان کے عقائد  
 بہت خراب ہیں واللہ اعلم بالصواب۔ سیف الدین صاحب کو سیدنا ان کے  
 فرقہ والے کہتے ہیں نہ کہ ہم۔

(۲) شیعہ فرقے نے کہاں غلطی کی ہے؟ یہ فرقہ عبداللہ بن سبا یہودی کی  
 ایجاد ہے جس نے اہل بیت کی محبت کے پہلے بہت سی غلط باتیں دین میں داخل

کہیں حضرت ابو بکرؓ اور حضرت عمرؓ وغیرہ کو غاصب کہا۔ منافق کہا۔ اہل بیت کے فضائل میں احادیث گھڑیں اور قرآن کا ایک فرضی حصہ ہی تسلیم کیا جو امام مہدی غائب لے کر آئیں گے۔ شروع شروع میں یہ لوگ سیاسی اختلافات کے ساتھ رونما ہوئے لیکن آہستہ آہستہ ان کا ایک مذہب بن گیا۔

(۳) فدک ایک باغ تھا جو بغیر لڑے فتح ہوا تھا۔ یہ باغ بطور نے رسول اللہ صلی اللہ علیہ وسلم کے قبضہ میں رہا۔ یعنی یہ حیثیت حاکم کے آپ کا اس پر تصرف تھا۔ حضرت فاطمہؓ یہ سمجھیں کہ یہ حضور کا مال ہے لہذا ہمیں ترکہ ملنا چاہئے حضرت ابو بکرؓ نے حدیث سنائی کہ انبیاء کا کوئی وارث نہیں جو کچھ وہ چھوڑ جائیں صدقہ ہوتا ہے۔ حضرت فاطمہؓ اس پر خاموش ہو گئیں اور پھر بات نہ کی۔ حضرت عائشہؓ کا خیال ہے کہ ناراضگی کی وجہ سے بات نہیں کی۔ حالانکہ اس میں حضرت ابو بکرؓ سے ناراض ہونے کی تو کوئی وجہ نہیں ہے۔ ہاں یہ کہہ سکتے ہیں کہ وہ فیصلہ نبوی سے خفا ہو گئیں تو یہ کیسے ممکن ہے۔ بہر حال حضرت عائشہؓ کا یہی خیال تھا اور سیاسی بنا پر وہ سمجھیں کہ چنانچہ میں بھی شریک ہیں کیا۔ صحیح بخاری میں یہ سب باتیں ہیں۔ صحیح بخاری میں اس طرح ہے کہ حضرت ابو بکرؓ کو آپؐ کے انتقال کی خبر نہ کی۔ یہ نہیں کہ حضرت فاطمہؓ نے وصیت کی تھی کہ وہ نہ آنے پائیں یہ غلط ہے۔ رات کا وقت تھا بخاری، اسی وجہ سے شاید حضرت ابو بکرؓ کو اطلاع نہ کی گئی۔ بہر کیفیت حضرت عائشہؓ نے اپنا مکان ظاہر کیا ہے۔ دوسری کتابوں میں یہ بات ملتی ہے کہ وہ حضرت ابو بکرؓ سے ناراض نہیں تھیں۔ بلکہ خوش تھیں۔ اور اگر بالفرض محال ہم فرض بھی کریں کہ وہ حضرت ابو بکرؓ سے ناراض تھیں تو کس بات پر؟ فیصلہ نبوی سننے پر۔ اگر فیصلہ نبوی سنکر وہ دل میں تذبذب اور رنجش محسوس کریں تو پھر ایمان کی خیر نہیں۔ قرآن کی آیت صاف ہے

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكُمْ فِيمَا شَجَرَ بَيْنَهُمْ  
 ثُمَّ لَا يَعْجِبُوا فِي أَنْفُسِهِمْ حَرَجًا لِّإِنْ شَاءَ صَاحِبِينَ مِنْكُمْ  
 أَنْتُمْ لَمْ تَقُولُوا لَهُمْ نَبَأٌ بَرٌّ أَنْ يَنْصِبُوا إِلَيْنَا عِلْمًا  
 انہوں نے فیصلہ نبوی تسلیم نہیں کیا لہذا آپ ان کا ایمان ثابت کیجئے؟  
 سر سید احمد خان عقیدتاً و عملاً اہل حدیث تھے لیکن تفسیر کے سلسلے میں ان سے  
 چند فاش غلطیاں ہوتی ہیں جن کو وجہ سے ان کے ایمان تک میں شبہ پیدا ہو جاتا  
 ہے۔ مثلاً فرشتوں کا انکار وغیرہ۔ مولانا مودودی عقیدتاً تو اہل حدیث کے قریب  
 معلوم ہوتے ہیں لیکن عملاً وہ حنفی ہی ہیں اور کچھ اسی انداز سے سوچتے ہیں۔ حدیث کے  
 معاملہ میں ان کا موقف بہت خطرناک ہے۔

فقط

مسعود

۴

# فتاویٰ ساریہ کامل

از شیخ الحدیث حضرت الفاضل والدی محترم مولانا ابو محمد عبدالستار صاحب  
دستی اللہ شراہ و جعل جنت مثواہ) اس فتاویٰ کے چاروں حصے شائع  
ہو چکے ہیں۔ یہ فتاویٰ کیا ہیں ایک گہرا سمندر ہے جو حق کے متلاشی کی پیاس  
بجھا کر اسے سیراب کرتا ہے۔ آپ کو کسی بھی مسئلہ میں راہِ حق معلوم کرنا ہو تو ان  
مسائل کے مجموعے کو اٹھا کر دیکھئے انشاء اللہ سورج کی طرح حق مشاہدات  
بالتفصیل سامنے آجائے گا۔

اس فتاویٰ کے ہوتے ہوئے آپ کو کسی دیگر کتاب کے مطالعہ کی ضرورت  
باقی نہ رہے گی۔ میرے محترم انجی الکبیر مولانا عبدالغفار صاحب سلفی مدظلہ  
نے اس کی ترتیب اور جمع کرنے میں بڑی محنت اور کاوش سے کام لیا ہے  
خداوند تعالیٰ اجر دے گا۔ انشاء اللہ۔ علماء کی محنت کا بس یہی ثمرہ ہوتا  
ہے کہ عوام الناس زیادہ سے زیادہ استفادہ حاصل کریں۔ اور علماء کے حوصلے  
بلند ہوں۔ اور وہ زیادہ سے زیادہ دین کی خدمت کر کے عند اللہ ماجور  
ہوں۔

۱۶  
ہدیہ چاروں حصوں کا سولہ روپے رکھا تھا۔ مگر محترم مولف  
رحمۃ اللہ علیہ نے ہدیہ کم کر دیا۔ اور صرف ۱۲ روپے مقرر فرمایا تاکہ  
ہر بھائی پورا پورا فائدہ اٹھاسکے۔ آج ہی منگل کی صبح ورنہ اگلے ایڈیشن کا انتظار کرنا پڑے گا۔

کتب رونیہ ناشران و تاجران کتب حدیث محل اے ایم و کراچی  
فون : ۵۶۳۹۲



وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا  
اور جو ہماری طرف آنے کی کوشش کریں گے ان کے لئے ہم خود راستہ بنا کر دیں گے

# تلاشِ حق

ایک تحریر کا مناظرہ

ناشر

مکتبہ الیوبیہ ناشران و تاجران کتبیت محل

اے ایم اے کراچی، فون ۵۶۳۹۲

ہر پیرو روپیہ ۵۰ پیسے